
ДАР БОРАИ «ШОҲНОМА», НУСХАҲОИ АСОСИ 
ВА НАШРҲОИ КОМИЛИ ОН 

Биноҳои обод гардад хароб 
Зи борону аз тобиши офтоб. 

Пай афкандам аз назм кохе баланд, 
Ки аз боду борон наёбад газанд. 
Бад-ин нома бас умрҳо бигзарад, 
Бихонад, ҳар он кас, ки дорад хирад. 
Намирам аз ин нас, ки ман зиндаам, 
Ки тухми суханро парокандаам. 

Ҳар он кас, ки дорад ҳушу рою дин, 
Пас аз марг бар ман кунад офарин. 

А булқосим Фирдавсӣ 

«Шоҳнома»-и Ҳаким Абулқосим Фирдавсӣ аз шумори он 
осори гаронбаҳои фарҳангист, ки чун китоби халқ дар канори 
ишқу ихлос ва оғӯши завқу андешаи мардумон аз осеби забо- 
наҳои дуду оташи ҳаводиси рӯзгорон ва дандонаҳои арраи бе- 
доди замонҳо то имрӯз маҳфуз мондааст. 

Ин китоб шореҳи сарнавишти пурмоҷарои инсони боҳу- 
шу фарҳанг, мубориз ва диловар, ватанпараст, худованди 
латифтарин афкору эҳсос, номаи розу ниёз, набарду пирӯзӣ, 
ваҳдат ва ҳамбастагии халқҳо дар мубориза ва диловар, ва- 
танпараст, худованди латифтарин афкору эҳсос, номаи розу 
ниёз, набарду пирӯзӣ, вахдат ва ҳамбастагии халқҳо дар на- 
бард бо деви бедоду ситам, зулмат ва зиштиву дадманишӣ, 
башардӯстӣ, дастури касби хулқу атвори ҳасана, ҳамосаи аза- 
мат, хирад ва заковат, нерӯи бузурги халлоқи инсон, достони 
ишқи безавол, таърихи суннат ва анъаноти писандидаи мар- 
дум мебошад. «Шоҳнома»-и безавол асрҳост, ки миёни мар- 
думон шӯҳрат ва маҳбубияти хосе дошта, ҳамвора мавриди 

таваҷҷӯҳи на танҳо бошандагони Ховарзамин, балки халқҳои 
тараққихоҳи дигар мамолики ҷаҳон аст. «Шоҳнома» дар ҳама 
кишварҳо дӯстон ва ошиқони зиёде дошта, достонҳои ҷудого- 
наи он тавассути донишмандон ба забони халқҳои гуногуни 
ҷаҳон тарчума ва дастраси хонандагони ҳар диёр гардидааст. 
Рочеъ ба масоили мухталифи китоб мақолоти илмӣ, рисолот 
ва шарҳу тафсири зиёде низ ба табъ расидааст, ки зикри ҳар 
яке аз он бо феълан имконпазир нест. 

Ин чо ҳамин нуктаро қаблан бояд хотирнишон сохт, ки 
навиштани як таҳқиқи нисбатан муфассале барои нашри 
«Шоҳнома»-и Х,аким Абулқосим Фирдавсӣ ба назари аввал 
хеле осон ва ҳам ниҳоят душвор менамояд. Осон аз он, ки 
«Шоҳнома» барои мардуми тоҷик ва ҳамаи форсизабонони 
чаҳон як асари ба қалби ҳар як ошност, зеро ҳама достонҳои 
маъруфтарини онро аз овони кӯдакӣ аз забони модару модар- 
калон ва падару бобоёнамон бисёрҳо шунидаем, ҳамчунин 
дар китобҳои осори омиёна, яъне осори даҳонии мардум (фол- 
клор) достонҳои қаҳрамонӣ ва ишқии дилчаспи онро дида ва 
такрор ба такрор хондаем. Илова бар ин дар ҳама маҳалҳои 
тоҷикнишин ва дигар кишварҳои ҳамҷавор маҳфилҳои шоҳ- 
номахонӣ ҳам ба назм, ҳам ба наср дар тӯли қарнҳо маъмул 
буда, баъзе лаҳзаҳои чудогонаи қисса бо саҳнаҳои махсуси 
ҳунарӣ намоиш дода мешавад. Дар баробари ин иншои рисо- 
лае дар мавзӯи «Шоҳнома»-и Ҳакими Тӯс бениҳоят душвор ва 
мушкил аст, зеро аз назари ҳунари суханварӣ, шеърият, луғат 
ва ганҷинаҳои сухани сара, нерӯи фикри болиғ ва қудрати баё- 
ни фасеҳ ва умуман аз назари фасоҳат ва балоғат ва мазмуну 
мундариҷа, ҳамчунин аз нуқтаи назари ҳаҷми ин бузургофа- 
ридаи доҳиёнаи замони сомониён як асари беҳамто ва бемис- 
лу монанд аст. Ва ба ҳамин чиҳатҳо ҳар як навиштае дар ин 
мавзӯъ ба назари хонанда, як ҷуръат ва часорати нависанда 
ва қувваозмоии густохонае дар пешгоҳи бузургтарин ҳамоса- 
сарои мо - Ҳаким Абулқосим Фирдавсӣ менамояд. Ин аст, ки 
мо дар навиштаи худ фақат дар як матлаб, дар мавзӯи нашр- 
ҳои комили он ба забони аслаш ва нусхаҳои асосии ин асар 
ба тарзи мухтасар ва фишурда сухан мегӯем. Баён кардани ин 
матлаб ниҳоят зарур аст, зеро ин «Дебоча» барои нашри нави 
«Шоҳнома» иншо мешавад. 

Бино ба гуфтаи Ҳаким Абулқосим Фирдавсӣ, «Шоҳно- 
ма» дорои 60 ҳазор байт буда, 120 ҳазор мисраъро ташкил 
медиҳад. Ба қавли муҳаққиқон адади нусхаҳои қаламии дос- 
тон хеле зиёд аст, вале аз ҷиҳати микдори байт онҳо ниҳоят 
гуногунанд. Баъзеи онҳо 40 ҳазор байт дошта бошанд, қисме 
аз он нусхаҳо то 80 ҳазор байт, яъне 160 ҳазор мисраъро дар 
бар мегиранд. Тамоман равшан аст, ки дар мавриди аввал 
дар баъзе нусхаҳо агар достони «Шоҳнома» хеле кӯтоҳ карда 
шуда бошад, дар мавриди дувум гоҳе ба матни аслии он байт- 
ҳои илҳоқӣ ба теъдоди то 20 ҳазор байт илова шудааст. Ин 
аст он душвории асосие, ки дар зарфи солҳои зиёд дар марка- 
зи диққати аҳли илми шоҳномашиносӣ истодааст. 

Натиҷаи яке аз кӯшишҳои шоҳномашиносӣ он аст, ки 
соли 833 ҳиҷрӣ баробари 1429-30 милодӣ дар китобхонаи Бой- 
санғурмирзо нусхаи нодири «Шоҳнома»-и Фирдавсӣ ба вуҷуд 
оварда шуд, ки онро пояи баландтарини ҳунари ороиши ки- 
тоб гуфтан мумкин аст. Ин нусха дар замони мо дар китобхо- 
наи салтанатии собиқи Эрон ҷузъи «Нафоис ва захоир», таҳти 
шумораи 4752 нигоҳдорӣ мешавад. Ин нусха барои касоне, ки 
ба он дастрасӣ доранд, шоистаи таҳқиқи ҷиддии махсусест. 

Дар ҳоли ҳозир ҳамин қадар бояд гуфт, ки донишмандо- 
ни ибтидои асри XV як матни ҷомеъе ба вуҷуд оварда буданд. 
Вале, дар ин нусха на дар дебоча ва на дар поёни сухан ма- 
нобеъи асоси корашон дақиқан сабт нашудааст. Ба ин ҷиҳат 
дар ин нусхаи нафиси ягона низ саромади абёти илҳоқӣ ва 
машбӯҳ барои рӯзгорон номаълум мондааст. Равиши тадвини 
матни нусхаи бойсанғурии «Шоҳнома»-и Ҳаким Абулқосим 
Фирдавсӣ дар муқаддимаи он чунин тавзеҳ дода шудааст: «... 
Ишорати Ҳумоюн (яъне Бойсанғурмирзо) нофиз гашт, ки аз 
чанд китоб якеро мусаҳҳаҳ сохта, мукаммал гардонад ба хат- 
те чу занҷири мушкин мусалсал, валекин чу об равон аз ра- 
вонӣ ва дебочаи ҳикояти ҷамъ овардани «Бостоннома», ки 
асли «Шоҳнома» аст ва ҷамъе шуаро, ки ба назми он машғул 
шуданд, то замоне ки ба Фирдавсӣ иттифоқ карданд ва тамом 
кардани Фирдавсӣ «Шоҳнома»-ро ва ҳикояти ҳирмон ва нав- 
медии ӯ аз Султон Маҳмуд ва абёте, ки дар шикоят аз Сул- 
тон Маҳмуд гуфтааст, бо он чи аз аҳволи Фирдавсӣ истимоъ 
афтода ва ҷадвале, ки муҷмали табақоти мулуки Аҷам аз он 

маълум шавад ва шаҷараи ансоби эшон аз Каюмарс то Язд- 
ҷурд... 1 ». 

Чӣ навъе ки дида шуд, байтҳои илҳоқӣ аз тарафи гурӯҳи 
шоирон сохта шуда, ба як нусхаи интихобии хубтарини му- 
саҳҳаҳшуда ба мақсади мукаммал кардан илова гардидааст. 

Дуруст аст, ки мавзӯъҳои сохтаи илҳоқӣ, чунон ки аз иқ- 
тибоси боло бармеояд, номбар гардидааст. Вале бояд диққат 
кард, ки дар иқтибоси боло иборае аз фармони Бойсанғур 
мирзо «...аз чанд китоб якеро мусаҳҳаҳ сохта, мукаммал гар- 
донанд...» - нишон медиҳад, ки як нусхаи «Шоҳнома»-ро му- 
каммал гардонидаанд ва ин амал дар замони ҳокими мазкур 
анҷом ёфтааст, чандон равшан нест. Ин вазъият, ки риштаи 
илҳоқкории байтҳо дар тамоми «Шоҳнома» номаълум аст, 
муҳаққиқони ҷаҳонро водор намуд, ки матни «Шоҳнома»-ро 
бо роҳи муқобалаи нусхаҳои гуногун танзим ва таҳия кунанд. 
Таърихи нашри матни «Шоҳнома»-и Ҳаким Абулқосим Фир- 
давсӣ, ҳамчунин омӯзиш ва тарҷимаи он дар мақолаи шарқ- 
шиноси маъруфи рус А.А.Ромаскевич ва китоби олими эронӣ 
Эраҷи Афшор ба тариқи таҳқиқи интиқодӣ ва китобшиносӣ 
оварда шудааст. 2 

Пас аз ба майдон омадани нусхаи бойсанғурии «Шоҳ- 
нома»-и Ҳаким Абулқосим Фирдавсӣ кӯшишҳои аввалини 
ҷиддии таҳияи матни ин достони бузург бо роҳи муқобалаи 
нусхаҳо мансуб аст ба маркази интишороти Ҳиндустон дар 
Калкатта. Дар ин ҷо «Шоҳнома» аз рӯи 27 нусха аз тарафи 
гурӯҳи муншиёни пухтакор бо роҳбарии устоди забонҳои 
арабӣ ва форсӣ-тоҷикии коллеҷи Форт - Вилям - М.Лемсден 
барои чоп таҳия шуд ва он дар соли 1811 дар Калкатта қис- 
ман интишор ёфт. Вале азбаски кори ин гурӯҳи матншиносон 
мутаассифона, то ба охир нарасида буд, мутарҷими маъру- 
фи он замон Тернер Макан кори гурӯҳи М.Лемсденро идома 
дода, нахустин нашри матни илмии достони Ҳаким Абулқо- 
сим Фирдавсиро ба поён расонид ва дар соли 1892 дар Кал- 


1. Нусхаи бойсанғурии «Шоҳнома»-и Фирдавсӣ. Китобхонаи салтанатии 
Эрон, рақами 4752, с.9 

2. Ромаскевич А.А. Очерк истории изучения «Шах-намэ» сб.Фирдоуси 
(934-1934) ИВ АН СССР. Госэрмитаж. Изд. АН СССР, М - П„ 1934, с. 
13-50. Афшор Э., Китобшиносии Фирдавсӣ. Феҳристи осор ва таҳқиқот 
дар бораи Фирдавсӣ ва «Шоҳнома». Тадвини Эраҷи Афшор, Теҳрон 1347 
(1968). 

катта онро нашр кард. Тернер Макан барои таҳия ва таҳрири 
матн 17 нусхаи комил, ки қадимтарини онҳо соли 882 ҳиҷрӣ 
(баробари 1477 милодӣ) китобат шудааст ва 4 нусхаи ноқиси 
«Шоҳнома»-ро истифода бурда буд. Ба ғайр аз ислоҳи ишти- 
боҳоти матни нусхаҳои достон вай якчанд қисми достонро ба 
мулҳақот оварда, дар ҳар мавриде назари худро қайд намуд ва 
ҳар ҷое, ки дар матн ба назари ӯ машкук менамуд, бо ишораи 
ситорача сабт кард. Дар натиҷа, кори ниҳоят бузурге дар роҳи 
таҳияи матни «Шоҳнома» анҷом дода шуд. Ин нашри ҷомеъ, 
ки хусусиятҳои нусхаҳои гуногунро дар бар карда буд, дорои 
55204 байт аст. Вай аз тарафи муҳаққиқони «Шоҳнома»-и 
Фирдавсӣ пазируфта шуда, дар зарфи як қарн дар маркази 
диққат қарор гирифт, ки тафсилоти ин матлабро донишман- 
ди маъруфи имрӯзаи итолиёӣ Анҷело Микеле Пиёмонтезе дар 
рисолаи худ «Маълумоти тоза дар бораи Фирдавсӣ: дастнави- 
си соли 614 ҳ. 1217 дар Флоренсия» баён кардааст. 1 

Пас аз тақрибан чоряк асри нашри Тернер Макан хо- 
варшиноси франсавӣ Жул Мул икдоми наверо дар нашри 
«Шоҳнома» пеш гирифта, онро дар Париж солҳои 1836-1868 
ба табъ расонид ва дар хидмати аҳли илм гузошт. Жул Мул 
дар нашри интиқодии худ нашри Тернер Маканро бо 13 нус- 
хаи нави «Шоҳнома» аз захираи «Индия оффис» дар Лондон, 
8 нусха аз китобхонаи салтанатии Париж ва чанд дастнависи 
шахсӣ муқобала ва баррасӣ кардааст. Ж.Мул дар дебочаи худ 
барои нашри комили «Шоҳнома» ишораи ҷолибе дорад. У на- 
виштааст: «Боре ман панҷ нусха аз ин асар дорам, ки яке мав- 
риди истифода дар чопи «Шоҳнома» будааст ва яке ки бисёр 
кӯҳна аст, аз ин ҷиҳат бисёр қобили мулоҳиза аст, ки намунаи 
барҷастаест барои нишон додани ҳолате, ки «Шоҳнома» пеш 
аз таҷдиди назаре, ки ба фармони Бойсанғурхон сурат гириф- 
та, доштааст. Феҳристи ҳамаи дастнависҳоеро, ки то кунун 
мавриди истифодаи ман буда, ё баъд ба онҳо руҷӯъ кардаам, 
дар оғози «Баргузидаи нусхабадалҳо», ки афзудаи поёни ки- 
тоб меоварам, хоҳед дид. Касоне, ки дастнависҳои «Шоҳно- 

1 . Тарҷумаи ин рисола мансуб ба В.Козлов аст, ки дар китоби «Қадимтарин 
нусхаи каламии «Шоҳнома» дарҷ хоҳад гардид. Минбаъд рисолаи мазкур 
бо номи Пиёмонтезе. Рисола. 

ма»-ро бо ҳам баробар накардаанд, ба осонӣ дарнахоҳанд 
ёфт, ки ихтилофи нусхаҳо то ба куҷост». 1 

Ниҳоят эроншиноси машҳур И.А.Вуллерс нашрҳои Тер- 
нер Макан ва Ж.Мулро муқобала намуда, дар солҳои 1877- 
1884 нашри нави «Шоҳнома»-ро ба вуҷуд овард, ки дар он 
иштибоҳоти пешин то андозае ислоҳ гардидааст. 2 

И.А.Вуллерс таҳияи матни «Шоҳнома»-ро ба поён ра- 
сонида натавонист, зеро умр вафо накард. Вале бояд гуфт, 
ки дар оғози кор дар ин нашр бештар ба матни Ж.Мул такя 
шуда, дар ҷараёни кор ба чопи Калкатта пайравӣ шудааст. 

Ба муносибати ҷашни ҳазораи Ҳаким Абулқосим Фир- 
давсӣ (1934) дар Теҳрон «Шоҳнома» таҷдиди нашр гардид, 
ки тасҳеҳи интиқодии онро се нафар аз донишмандони номии 
Эронзамин Муҷтабо Минавӣ, Аббос Иқбол ва Саъид Нафисӣ 
анҷом додаанд. 3 

Бо вуҷуде ки ин ҳама нашрҳои комили «Шоҳнома» таҳия 
ва тадвин шуда буданд, матни нашрҳои мавҷуда ҳанӯз аҳли 
илмро комилан қонеъ кунонида наметавонистанд. Барои ҳа- 
мин ин масъала дар муҳокимаи Институти шарқшиносии АФ 
СССР ва Президиуми АФ РСС Тоҷикистон гузошта шуда, қа- 
рор шуд, ки бо қувваи мутахассисони шӯравӣ, ки дар таҳияи 
матнҳои осори хаттии шарқӣ таҷрибаи хубе доранд, нашри 
нави илмии «Шоҳнома» дар асоси усули имрӯзаи матншино- 
сӣ таҳия гардад. Ба ин мақсад донишманди номдори шӯравӣ 
Е.Э.Бертелс дар ҷамъбасти вазъияти кор ва принсипҳои ин- 
тиқодии матни «Шоҳнома» дар матбуоти шӯравӣ назарияи 
худро дар ин боб эълон кард. 4 Баъдтар дар нашрияи махсуси 
Институти шарқшиносии Академияи Фанҳои СССР ин матлаб 
ба тариқи муфассал ва амалӣ бо тавсифи чопҳо, нусхаҳо ва 
усули корашон аз тарафи ҳайати таҳририяи нашрия дар яке аз 

1. Жул Мул. Дебочаи «Шоҳнома». Тарҷимаи Ҷаҳонгири Афкорӣ. Созмони 
китобҳои ҷайбӣ, Теҳрон, с. 1345, (1967), с. 78. 

2. Пиёмонтезе. Рисола, с.41 

3. Ҷилди I - Муҷтабо Минавӣ ва Аббос Иқбол, ҷилдҳои П-1У - Аббос 
Иқбол ва ҷилдҳои VIII - X Саъид Нафисӣ. Ношир Бирухим, Теҳрон, 1313 
- 15/1934- 1936. 

4. Бертельс. Шахнаме и критика текста. АН СССР, Советское востоко- 
ведение, № 1. 1955. с. 88-95. 

шумораҳояш тавзеҳ дода шуда буд. 1 Интишори ин матни ин- 
тиқодии гурӯҳи ховаршиносони Маскав ва Ленинград солҳои 
1960-1971 поён ёфтааст ва «Шоҳнома» дар 9 ҷилд бо алифбои 
форсии тоҷикӣ дар «Силсилаи осори адабии милали Ховар» 
аз тарафи идораи интишороти адабиёти Ховар ба табъ расид 
ва дар хидмати аҳли илм гузошта шуд. 2 Баробари ин аз соли 
1957 сар карда дар ҳайати АФ РСС Тоҷикистон гурӯҳи махсус 
таъйин гардид, ки таҳияи матни илмии «Шоҳнома» ба ҳуруфи 
имрӯзаи тоҷикӣ ба зиммаи он вогузор гардид. Натиҷаи фаъо- 
лияти ин гурӯҳ ба сурати 9-ҷилдаи «Шоҳнома»-и Абулқосим 
Фирдавсӣ дар зарфи солҳои 1964-1966 аз тарафи Академияи 
Фанҳои РСС Тоҷикистон ва нашриёти «Ирфон» ба табъ расо- 
нида шуда, ба хонанда ва аҳли илм такдим ёфт. 3 

Чигунагии ин нашр дар сарсухани китоби якуми он бо 
қалами устод А.М.Мирзоев баён ёфтааст, ки барои такрор 
накардани ҳамаи маълумот мақолаи номбурда дар нашри ку- 
нунӣ бо унвони «Сарсухани якумин нашри комили «Шоҳно- 


1. Ниг.: Новое издание «Шахнаме» Фирдоуси. Он. редакции кратких сооб- 
щений. Краткое сообщение ИВ АН СССР, XIII, Изд. АН СССР, М-Л., 
1955, с. 3-12; Бертельс Е.Э. Предисловие - Фирдоуси. Шах-наме. Кри- 
тический текст. Под ред. Е.Э. Бертельса. Изд. Восточной литературы, 
М.. 1960, с.5-21. Боз ниг.: Османов М.Н. Ближневосточная текстология 
в Советском Союзе и ее основные принципы. Вестник истории мировой 
культуры, июль-август, 1961, №4 (28), с. 115-123. 

2. «Шоҳнома»-и Фирдавсй. Матни интиқодӣ, ҷилди аввал. Таҳти назари 
Е.Э.Бертелс, Институти шарқшиносии Академияи улуми Иттиҳоди 
Шӯравӣ, идораи интишороти адабиёти Ховар, М.. 1960. Тасҳеҳи матн 
бо эҳтимоми Л.Т.Гюзалян бо ширкати О.И.Смирнова ва А.Е.Бертелс; 
Ҷилди дувум - таҳти назари Е.Э.Бертелс, тасҳеҳи матн бо эҳтимоми 
А.Бертелс, Л.Гюзалян, М.Н. Усмонов, О.Смирнова, А.Тоҳирҷонов М., 
1962; ҷилди севум. Тасҳеҳи матн бо эҳтимоми О.Смирнова, бо эҳтимоми 
Р.Алиев, А.Бертелс, М.Усмонов, таҳти назари А.Нӯшин, М., 1965; Ҷилди 
панҷум - тасҳеҳи матн бо эҳтимоми Р.Алиев, зери назари А.Нӯшин, М., 
1967; Ҷилди шашум - тасҳеҳи матн бо эҳтимоми М.Н.Усмонов, зери 
назари А.Нӯшин, М., 1967; Ҷилди ҳафтум - тасҳеҳи матн бо эҳтимоми 
М.Н.Усмонов зери назари А.Нӯшин, М., 1968; Ҷилди ҳаштум - тасҳеҳи 
матн бо эҳтимоми Р.Алиев, зери назари А.Озар. М., 1970; Ҷилди нуҳум 
- тасҳеҳи матн бо эҳтимоми А.Бертелс, зери назари А.Нӯшин, М., 1971. 

3. Абулқосим Фирдавсӣ. Шоҳнома, иборат аз 9 ҷилд. Ҷилди 1 . Ба чоп тайёр- 
кунандагон: Камол Айнӣ, Зоҳир Аҳрорӣ, Баҳром Сирус. Шӯъбаи шарқ- 
шиносӣ ва осори адабии Академияи фанҳои РСС Тоҷикистон, Ирфон, 
Д., 1964; Ба чоп тайёркунандагони ҷилдҳои баъдина - II (1964), III 
(1964), IV (1965), V (1965), VI (1965) - К.Айнӣ, З.Аҳрорй, Б.Сирус. Ба чоп 
тайёркунандагони ҷилдҳои VII (1966), VIII (1966), IX (1966) - К.Айнӣ, 
З.Аҳрорӣ, Б.Сирус ва А.Девонақулов. 

ма» дар Тоҷикистон» дарҷ карда мешавад, ки хоҳишмандон 
метавонанд ба он муроҷиат кунанд. Ногуфта намонад, ки ин 
ҳар ду нашри комили «Шоҳнома»-и Ҳаким Абулқосим Фир- 
давсӣ - нашри Маскав ва Душанбе аз тарафи ҷомеа, аҳли 
илму адаб ва марказҳои ховаршиносии ҷаҳон бо ҳусни та- 
ваҷҷӯҳи хосе пазируфта шуда, дар тақриз ва китобҳои шоҳно- 
машиносӣ ҳамчун марҳалаи нави матншиносӣ дар роҳи бар- 
расии «Шоҳнома» талаққӣ ва тавзеҳ дода шуд. 1 

Аз нашри аввали «Шоҳнома»-и Фирдавсӣ то имрӯз солиё- 
не сипарӣ гашт ва ба нисбати камии теъдоди нашр нусхаҳои 
он ноёфт шуда, хонандагони зиёде аз истифодаи он бенасиб 
гардиданд. Пайваста ба ин талаби хонандагони бешумор, 
ошиқон ва ҳаводорони «Шоҳнома» беш аз пеш афзуд. 

Нашриёти «Ирфон» талаб ва хоҳиши оммаи хонандагон- 
ро ба назар гирифта, масъалаи нашри ҷадиди ин шоҳасари 
безаволро ба миён гузошт. Дар он нашр пеш аз ҳама зарурати 
ислоҳи саҳву ғалатҳои матни «Шоҳнома», ки дар ҷараёни чоп 
сар зада буд, пеш омад. Бад-ин манзур матни асар бо матни 
аслӣ ва баъзе нусхаҳои мӯътабари дастрас, хосса охирин наш- 
ри Теҳрон, ки аз тарафи донишмандони Эронзамин бо саъю 
кӯшиши фаровон, баррасии амиқи матн ва санҷиши дақиқи 
нусхаҳои нодири «Шоҳнома» бо пешгуфтори Абдулкарими 
Ҷаъфарӣ ва муқаддимаи мусаҳҳеҳи ин кор Муҳаммадҷаъфа- 
ри Маҳҷуб соли 1350 ҳ. (1972 милодӣ) анҷом пазируфт, дар 
мақоми муқоиса қарор дода шуда, навоқиси рухдода барта- 
раф гардид. Илова бар ин, дар тарзи навишти баъзе аз кали- 
мот таҷдиди назар ба амал омада, бисёр аломатҳои китобат, 
ки бемавқеъ ҷогузин шуда, дар баъзе мавридҳо ба сиҳҳати 
маънои мисраъ ва абёти ҷудогонае халал меовард, ба ислоҳ 
расид. Дар ибтидои ба нашр омада сохтани «Шоҳнома» чу- 
нон ки дар мукаддимаи аввал низ зикр гардидааст, бояд ҷил- 


1 . Нушин А. Некоторые замечания к тексту «Шахнаме» Фирдоуси. Народы 
Азии и Африки, М., 1962, № 1, с. 156-160; Раджабов З.Ш. Развитие науки в 
Таджикской ССР (краткий очерк), АН Тадж. ССР, Институт истории имени 
А.Дониш, изд. «Наука», М., 1964, с. 89; Акрамов А. Шоҳнома - дастраси 
омма. «Маориф ва маданият» 14 ноября 1964 г.; Китобшиносии Фирдавсӣ, 
тадвини Э.Афшор, Теҳрон 1347-1969, с. 202; Мутлақ, Ҷалоли Холиқӣ, 
Қавоид ва савобити тасҳеҳи матни «Шоҳнома». Маҷаллаи Донишкадаи 
адабиёт ва улуми инсонии Донишгоҳи Фирдавсӣ, шумораи чаҳорум, соли 
ёздаҳум, Машҳад, 1354 ( 1976), с. 716-763. Пиёмонтезе. Рисола, с. 42 

ди даҳуми «Шоҳнома»-ро луғати калимот ва ибороти бо хо- 
нандаи имрӯза номаълум ташкил медод. Ин кор ба зиммаи 
мутахассисони Институти забон ва адабиёти ба номи Абдул- 
лоҳи Рӯдакӣ вогузор шуда буд. Вале тартиб ва нашри луғоти 
«Шоҳнома» ба таъхир афтод. Бояд гуфт, ки луғати мухтасари 
«Шоҳнома» баъд аз нашри дуюм бо саъю кӯшиши 3. Аҳрорӣ 
ва Рауфзода ба нашр расид. 

Дар ҷараёни таҳияи ҷилди аввали «Шоҳнома» Р.Х. Додху- 
доев ва ҷилдҳои баъдина М.Мамедова ҳамкорӣ карданд, ки аз 
онҳо сипосгузорем. 

Чунон ки болотар хотирнишон гардид, нӯҳ ҷилди ин- 
тиқодии «Шоҳнома»-ро Институти шарқшиносии АФ СССР 
интишор додааст, ки мо дар таҳияи нашри нави 9-ҷилдаи 
«Шоҳнома» ба ҳуруфи кунунии тоҷикӣ, ба ғайр аз мавридҳои 
алоҳидаи кори худ, истифода накардаем, зеро пас аз фавти 
Е.Э.Бертелс, ки кори таҳияи матни интиқодии «Шоҳнома» ба 
ӯҳдаи матншиноси номии шӯравӣ М.Н.Усмонов гузошта шуд, 
дар усули таҳияи матн таҷдиди назари куллӣ ба вуҷуд омад. 
Ин таҷдиди назари ҷиддии гурӯҳи шоҳномашиносони Инсти- 
тути шарқшиносии АФ СССР дар нашри нави ду ҷилди авва- 
ли «Шоҳнома», ки бо ҳамкории маркази илмии Эрон ба табъ 
расонида шудааст, қисман инъикос ёфт. 1 Вале ин нашр мута- 
ассифона идома наёфт ва бо интишори фақат 2 ҷилди аввалаш 
қатъ гардид. 

Нашри нави ҳозир як марҳалаи навест дар роҳи баррасии 
матни «Шоҳнома»-и Х,аким Абулқосим Фирдавсӣ, зеро илова 
бар манбаъҳои қаблӣ боз як матни комили илмии дигари дос- 
тон, ки ба тасҳеҳи Муҳаммадҷаъфари Маҳҷуб аст, истифода 
гардидааст. 

Дар нашри кунунии “Шоҳнома” бори дигар матни собиқи 
нашри “Адиб” бо нусхаи чопии муҳаққиқи фаронсавӣ Жул 
Мул, ки дар ҷаҳон яке аз саҳеҳтарин нусхаҳои “Шоҳнома” ме- 
бошад, дақиқан муқобала шуд. 

К.Айнӣ, З.Аҳрорӣ 


1 . Ниг. : Матни интиқодӣ ва илмии «Шоҳнома»-и Фирдавсӣ аз рӯи қадимтарин 
нусхаҳои хаттии мавҷуд дар ҷаҳон. Бо кӯшиши Р.Алиев ва М.Н. Усмонов. 
Институти ховаршиносии Фарҳангистони улуми Иттиҳоди Ҷамоҳири 
Шӯравии Сотсиалистӣ, Теҳрон 1350-1970; ҷилди дувум, матни интиқодӣ ба 
тасҳеҳи М.Н.Усмонов бо ҳамкории А.Таботабоӣ, Теҳрон, 1352-1973. 

ПЕШГУФТОРИ НАХУСТИН НАШРИ КОМИЛИ 
“ШОҲНОМА”-И ФИРДАВСӢ ДАР ТОҶИКИСТОН 

19 январи соли 1956 Нашриёти Давлатии Тоҷикистон 
расман ба Шӯъбаи шарқшиносӣ ва осори адабии Академияи 
Фанҳои Тоҷикистон муроҷиат карда, хоҳиш намуд, ки Шӯъ- 
баи зикршуда ӯҳдадори ба нашр ҳозир намудани матни коми- 
ли «Шоҳнома»-и Абулқосим Фирдавсӣ (934-1020) гардад. 

Ин хоҳиши нашриёт аз масъалаҳои хурд набуд. Гарчанде 
то ба имрӯз достонҳои ҷудогонаи «Шоҳнома» аз тарафи ин 
нашриёт дастраси хонандагони советии тоҷик мегардид, аммо 
ба нашри матни комили он ҷуръат накарда меомад. Чунки 
кори матни комили «Шоҳнома»-ро бо алифбои имрӯзаи тоҷи- 
кӣ ба нашр ҳозир намудан мушкилоти зиёдеро дар пеш дошт 
ва дар айни ҳол вақти зиёдеро талаб менамуд. 

Аз ин ҷост, ки Шӯъбаи шарқшиносӣ ва осори адабӣ баъд 
аз он ки дар бораи ба плани илмии худ дохил намудани «Шоҳ- 
нома» розигии Президиуми Академияи Фанҳои Тоҷикистон- 
ро гирифт, дар бораи кадом нусхаи дастхати «Шоҳнома»-ро 
асоси матн қарор додан ва муайян намудани ҳайати ҳозирку- 
нандагон масъаларо ба Совети илмии худ гузошт. 

Совети илмӣ пас аз санҷида баромадан ҳақиқати масъала 
ба ин қарор омад, ки ҳамон таҳрири бойсанғурии «Шоҳнома», 
ки пурратарин матн аст, асоси ин нашри асар қарор гирад. 

Ин таҳрири «Шоҳнома», чи навъе ки маълум аст, ҳанӯз 
дар соли 1877-1879 дар Европа аз тарафи И. А. Вуллерс нашр 
карда шуда буд. Аз тадкиқотчиёни муосири Эрон Саъид На- 
фисӣ низ ҳамин нашри «Шоҳнома»-ро, ки беҳтарин матн буд, 
асоси матни нашри худ қарор дода, дар баробари истифода 
намудан аз нусхаҳои беҳтарини дастраси худ матни интиқо- 

дии «1Поҳнома»-ро такроран ҳозир намуда буд, ки ин матн 
дар солҳои 1313-1314 шамсӣ дар Теҳрон нашр гардидааст. 

Азбаски ин нусха, чи навъе ки дида мешавад, ду навбат 
аз ҷиҳати талаботи матншиносӣ чи дар Европа ва чи дар 
Эрон аз диққати назар гузашта буд, Совети илмии Шӯъбаи 
шарқшиносӣ мувофиқтар шуморид, ки ҳамин нусха асоси 
матни мо низ қарор дода шавад. Аз ин ҷиҳат нашри зикршу- 
даи Теҳрон, ки асосан давоми нашри И. А. Вуллерс аст, асоси 
матни нашри ҳозираи «Шоҳнома» қарор дода шуда, аз се нус- 
хаи дастхат ва ду нусхаи чопии дигар (муроҷиат карда шавад 
ба рӯйхати нусхаҳои истифода бурдашуда ва аломатҳои шар- 
тӣ) истифода бурдан мувофиқ дониста шуд. 

Барои анҷоми ин кори муҳим дар ҳайати сардори секто- 
ри матншиносии Шӯъба номзади фанҳои филологӣ Камол 
Айнӣ, ходими калони илмӣ Баҳром Сирус ва ходими илмӣ 
Зоҳир Аҳрорӣ як коллективи махсуси сенафарӣ таъин карда 
шуд, ки ин рафиқон ҳанӯз аз моҳи июни соли 1957 сар кар- 
да барои анҷоми вазифаи худ ба кор шурӯъ намуданд. Чанде 
баъд дар соли 1960, яъне аз ҷилди VII «Шоҳнома» сар карда, 
ходими хурди илмӣ Алиқул Девонақулов низ ба ин кор каши- 
да шуд. 

Дар пеши ин коллектив вазифаи хеле масъулиятноке 
меистод. Бояд он дар вақти ба алифбои нав гузаронидани 
«Шоҳнома», дурустии матн, аҳамияти фарқҳои дар поварақӣ 
оварда мешудагӣ ва дар такмил ва мафҳуми матн чӣ гуна хиз- 
мат карда тавонистани онҳо, риоя намудани нозукиҳои забо- 
ни шеърӣ, чӣ гуна додани калимаҳои тарзи талаффузашон аз 
байнрафта ва амсоли онро ҳартарафа ба назар гирад. 

Дар масъалаи ба поварақии матни «Шоҳнома» оварда 
шудани фарқи нусхаҳо равияи зерин интихоб карда шудааст: 
тамоми фарқҳои нусхаҳо, ки дар матни аслӣ, яъне дар нашри 
зикршудаи Теҳрон дода шудааст, дар нашри ҳозира дохил 
карда нашуд, зеро оварда шудани ҳамаи он фарқҳо ва ило- 
ва бар он дохил намудани фарқи нусхаҳои аз тоза истифода 
бурдашуда аввал ин ки чопи асарро хеле вазнин мегардонад, 
аз тарафи дигар дар сурате ки ин нашр давоми ду нашри дар 
боло ишорашудаи «Шоҳнома» аст, бинобар ин дохил наму- 

дани тамоми фарқҳои нашри зикршуда зарурият надошт. 
Аммо бо вуҷуди ин аз он нашри асар он фарқҳо — байтҳое, 
ки матни аслиро такмил медоданд ва ё барои равшантар гар- 
дидани мафҳуми тасвири ин ва ё он воқеа кӯмак мерасони- 
данд, дар поварақии матн дар таҳти аломати шартии «Тп» 
оварда шуд. Вале фарқҳои нусхаҳои аз тоза истифода бурда- 
шуда ғайр аз ғалатҳо ҳама дар поварақии матн дохил карда 
шудаанд. 

Маълум аст, ки алифбои нави тоҷикӣ бо вуҷуди хусуси- 
ятҳои хуби аз ҳад зиёд азбаски алифбои транскрипсионӣ нест, 
барои акс кунонидани тамоми нозукиҳои забони шеър қодир 
намебошад. Масалан, ҳодисаҳои баъзан дар аввал ва ё миё- 
наи калимаҳо омадани «И»-и дароз, ки вазни шеърӣ талаб 
мекунад, дар қоидаҳои имлои алифбо пешбинӣ нашудааст, ё 
худ барои ифода кардани «У»-и дароз (вови маъруф) алома- 
ти хосе надорем. Мана ин гуна ҳолатҳо дар вақти ба алифбои 
нави тоҷикӣ гузаронидани матни «Шоҳнома» душвориҳои 
зиёдеро пеш овард, ки бартараф намудани ҳамаи онҳо таби- 
ист, ки мумкин нашуд. 

Луғоти «Шоҳнома» аз нуқтаи назари ба хонандагони 
имрӯза то чи дараҷа мафҳум будани худ, асосан ба се гурӯҳ 
тақсим мешавад: гурӯҳи аввал калимаҳое мебошанд, ки дар 
муддати тақрибан ҳазор соли гузашта чи аз ҷиҳати шакл ва 
чи мазмун дуруст тағйир наёфтаанд. Гурӯҳи дуйум калимаҳое 
мебошанд, ки шаклан дар забони гуфтугӯӣ тағйир ёфтаанд. 
Гурӯҳи сеюм калимаҳоеанд, ки тамоман аз истеъмоли имрӯ- 
заи забони гуфтугӯӣ хориҷ гардидаанд. Аз ин ҷиҳат дар вақ- 
ти ба алифбои нав гузаронидани матни «Шоҳнома» равияи 
зерин пеш гирифта шуд: 

Гурӯҳи аввали калимаҳои матн мувофиқи имлои имрӯза 
ба алифбои нави тоҷикӣ гузаронида шуд. Нисбат ба гурӯҳи 
дуюм шакли тағйирёфтаи калимаҳоро ба назар нагирифта, 
онҳоро мувофиқи ҳамон тарзи талаффузашон, ки дар луғати 
Волф 1 дода шуда буд, ба алифбои нав гузаронида шуд. Дар 
бораи гурӯҳи сеюми калимаҳо бошад, фақат тарзи талаффузи 
дар луғати боло додашуда ба назар гирифта шудааст. Ило- 


1. О1о88аг 2 и Ғ1 гс1о811’з ЗсЬаЬпаша уоп Ғ. \УоШ" ВегНп, 1935. 

ва бар ин дар вақти ба алифбои нав навиштани калимаҳои 
ДУ Г УРӮҲ И охирин барои таҳқиқ ва санҷида шудани тарзи на- 
вишти ҳар як калима аз луғатҳои «Бурҳони қотеъ» 1 , «Луғати 
Шоҳнома» 2 -и Абдулқодири Бағдодӣ, «Фарҳанги Нафисӣ» 3 ва 
«Луғати «Шоҳнома» 4 -и Ризозода Шафақ низ ҳартарафа исти- 
фода бурда шудааст. 

Душвории дигаре ки дар протсесси кор коллектив ба он 
рӯ ба рӯ шуд, иборат аз ин буд, ки гарчанде шакли пурраи 
як микдор калимаҳо дар байтҳои ҷудогона меоянд, вале агар 
онҳоро бо ҳамон шакли навишташудаашон талаффуз кунем, 
аз вазн ва қофия хориҷ мешаванд, масалан дар ин байт: 

Лд 1 

Маълум аст, ки калимаҳои «лр> (дар мисраи якум) ва 
(дар мисраи дуюм) ҳамқофия шуда наметавонанд, ба- 
рои риояи ҳуруфи қофияи мисраи якум, калимаи «:> _^=>»-ро 
бояд «хад» талаффуз кард. Ё худ байти зеринро гирем: 

. со уз ^ 0-1^ ЬоЛ-; 

Дар ин байт калимаҳои «^^ддТ» ва « 0 Д ^Ь'» ҳуруфи қофи- 
яро ташкил медиҳанд. Агар дар алифбои нав онҳоро бо ҳа- 
мин шаклашон гузаронем, қофияи мисраи дуюм бо қофияи 
мисраи якум мувофиқат накарда мемонад. Барои риояи қо- 
фияи мисраи аввал калимаи «^Д _у>Ь'»-ро бояд «нохаш» та- 
лаффуз кард. 




£ с5 _}>. (Д^**^* 1 

01 __,$3 Л*5ь-в ^ ^Ца-а1; > . _}{ “I-. 1 

)ГГ‘ _ \ГГА Л— 

! - <(__£:! ЛяД !__,:!)>.-! Т Лах ^ ^ Л Ь — <Ъо1>.а1а Ь! — Д 

I ( ^ 1 с Ь> —> л а ) < — С а>ь (3 

1318 — 1320 Л„, !^.Д •••^ £ 'зУ* (_Цх Л*г*-о Л.*Адл !_> 

- ^ I ! ^ 1 о: ! аГ* : ^ Ь 4.^!~аа(_ лГа-а 

А !ГГ* Л- 

Бинобар он дар матн барои риоя кардани талаботи вазн 
ва қофияи шеърӣ шакли ихтисорёфтаи ин гуна калимаҳо на- 
вишта шуда, дар айни ҳол барои нигоҳ доштани шакли ко- 
мили онҳо ҳуруфи талаффуз намешудагӣ дар байни қавс ги- 
рифта шудааст. Масалан, калимаҳои зикршуда ба ин шакл 
омадаанд: «нох(в)аш», «х(в)ад». 

Чи навъе ки дар боло дида шуд, бо алифбои нав ба нашр 
ҳозир намудани «Шоҳнома» кори хеле душворе буд, вале бо 
вуҷуди ин коллективи зикршуда тавонист, то ҳадди имкон 
душвориҳои пешомадаро бартараф намуда, вазифаи худро 
дар муддати панҷ сол, яъне дар соли 1962 бомуваффақият ба 
анҷом расонад. Вазифаи ба машинка чоп кардани матн ва 
баъд аз он санҷидани онро ходимони сектор, рафиқон Муро- 
дова М., Алимардонов А., Додалишоев Ҷ. анҷом доданд. 

Дар масъалаи тақсими матни «Шоҳнома» ба бобҳои ҷу- 
догона низ равияи дар матни аслӣ қабулшуда асос гирифта 
шудааст. Бо ин тариқа матни «Шоҳнома» дар нӯҳ ҷилди зе- 
рин ба хонандагон тақцим карда мешавад: 

ҶИЛДИ ЯКУМ — Аз оғози китоб то достони Қайқубод 
(5279 байт ғайр аз байтҳои иловагии поварақиҳо). 

ҶИЛДИ ДУЮМ — Аз достони Қайқубод то достони 
Сиёвуш (3475 байт ғайр аз байтҳои иловагии по- 
варақиҳо). 

ҶИЛДИ СЕЮМ — Аз достони Сиёвуш то подшоҳии 
Кайхусрав (5926 байт ғайр аз байтҳои иловагии 
поварақиҳо). 

ҶИЛДИ ЧОРУМ — Аз достони подшоҳии Кайхусрав то 
достони дувоздаҳрух (4660 байт ғайр аз байтҳои 
иловагии поварақиҳо). 

ҶИЛДИ ПАНҶУМ — Аз достони дувоздаҳрух то под- 
шоҳии Лӯҳросп (5833 байт ғайр аз байтҳои илова- 
гии поварақиҳо). 

ҶИЛДИ ШАШУМ — Аз подшоҳии Лӯҳросп то подшо- 
ҳии Искандар (6386 байт ғайр аз байтҳои илова- 
гии поварақиҳо). 

ҶИЛДИ ХДФТУМ — Аз подшоҳии Искандар то под- 
шоҳии Яздигурд (7684 байт ғайр аз байтҳои ило- 
вагии поварақиҳо). 

ҶИЛДИ ХДШТУМ — Аз подшоҳии Яздигурд то под- 
шоҳии Хусрави Парвиз (7225 байт ғайр аз бай- 
тҳои иловагии поварақиҳо). 

ҶИЛДИ НӮХ.УМ — Аз подшоҳии Хусрави Парвиз то 
таърихи анҷоми «Шоҳнома» (5674 байт ғайр аз 
байтҳои иловагии поварақиҳо). 

Ҷилди даҳуми нашри Теҳрон иборат аз байтҳои илова- 
гиест, ки аз нусхаҳои истифода бурдашуда ба даст даромада- 
анд. Дар ин нашр ҳамон тарзе ки дар боло ишора карда шуд, 
кисматҳои асосии ин байтҳои иловагӣ дар поварақиҳо овар- 
да шудаанд. Аз ин ҷиҳат ҷилди даҳумро дар ин нашр луғати 
хоси «Шоҳнома» ташкил хоҳад намуд, ки ӯҳдадори он худи 
Нашриёти Давлатии Точикистон мебошад ва мо умедворем, 
ки ин луғат дар баробари ба назар гирифта шудани тамоми 
нозукӣ ва ишораҳои дар вақти ба алифбои нави тоҷикӣ гу- 
заронидани матни «Шоҳнома» бавуҷудомада дар ояндаи наз- 
дик такдими хонандагони тоҷик хоҳад гардид. 

Абдулганӣ Мирзоев 

РУИХАТТИ НУСХАҲОИ ИСТИФОДАШУДА 
ВА АЛОМАТҲОИ ШАРТӢ 

1 . «Шоҳнома»-и Фирдавсӣ - бо тасҳеҳ ва эҳтимоми Саъид 
Нафисӣ, дар даҳ ҷилд, Теҳрон соли 1313-1314 (фарқҳои ило- 
вагии ин нусха, ки ба поварақии матни ҳозира дохил карда 
шудаанд, дар зери аломати шартии «Тп» хоҳанд омад). 

2. «Шоҳнома»-и Фирдавсӣ. Ин нусхаи дастхат таҳти рақа- 
ми С 1654 дар хонди дастхатҳои шарқии Шӯъбаи ленинградии 
Институти Халқҳои Осиёи Академияи Фанҳои СССР нигоҳ 
дошта мешавад (дар ҷойҳои лозим ин нусха бо аломати шар- 
тии «Л» хоҳад омад). 

3. «Шоҳнома»-и Фирдавсӣ. Ин нусхаи дастхат таҳти рақа- 
ми 794 дар ганҷинаи дастхатҳои Академияи илмҳои Тоҷикис- 
тон маҳфуз аст (ин нусха дар ҷойҳои лозимшуда бо аломати 
шартии «И» хоҳад омад). 

4. «Шоҳнома»-и Фирдавсӣ. Нусхаи дастхатти китобхонаи 
музеи Бритониё, фотокопияи ин нусха дар зери рақами 68 дар 
ганҷинаи дастхатҳои Академияи илмҳои Тоҷикистон нигоҳ 
дошта мешавад (ин нусха барои такроран санҷидани матни 
аслӣ истифода шудааст). 

5. «Шоҳнома»-и Фирдавсӣ. Чопи сангии Х,индустон, соли 
1291 ҳиҷрӣ (ин нусха низ барои такроран санҷидани матни 
аслӣ истифода шудааст). 

6. «Шоҳнома»-и Фирдавсӣ. Бо тасҳеҳ ва муқобилаи Му- 
ҳаммад Рамазонӣ», дар 5 ҷилд, Теҳрон, соли 1311, 1312 шамсӣ 
(ин нусха дар ҷойҳои лозимшуда бо аломати шартии «3» хо- 
ҳад омад). 

7. «Шоҳнома»-и Фирдавсӣ, матни комил ба тасҳеҳи до- 
нишманди фаронсавӣ Жул Мул (1836-1868). Ин нусха бо ало- 
мати Ж ёд шудааст. 

Ин нусха дар матни интиқодии «Шоҳнома» бори аввал 
мавриди истифода қарор дода шудааст. 


ШОҲНОМА 





ОҒОЗИ КИТОБ 


Ба номи худованди ҷону хирад, 

К-аз ин 1 бартар андеша барнагзарад: 

Худованди ному 2 худованди ҷой, 3 
Худованди рӯзидиҳу 4 раҳнамой. 

Худованди Кайҳону гардонсипеҳр, 
Фурӯзандаи Моҳу Ноҳиду Меҳр. 

Зи ному нишону гумон бартар аст, 
Нигорандаи баршуда гавҳар аст. 

5 Ба бинандагон офаринандаро 

Набинӣ, маранҷон ду бинандаро! 

Наёбад бад-ӯ низ андеша роҳ, 

Ки ӯ бартар аз ному аз ҷойгоҳ. 

Сухан ҳар чи з-ин гавҳарон бигзарад, 
Наёбад бад-ӯ роҳ ҷону хирад. 

Хирад гар 5 сухан баргузинад ҳаме, 
Ҳамонро гузинад, ки бинад ҳаме. 

Ситудан надонад кас ӯро чу ҳаст, 
Миён бандагиро бибояд-т баст. 

1 0 Хирадрову ҷонро ҳамесанҷад ӯ, 

Дар андешаи сахта кай гунҷад ӯ? 


1. И-ӯ, 14 

2. Л - ҷону. 

3. Л-рой. 

4. Ж - рӯзидеҳ 

5. Л-к-ӯ 

Бад-ин олату рою ҷону равон 
Ситуд офаринандаро кай тавон? 

Ба ҳастиш бояд, ки хисту 1 шавӣ, 

Зи гуфтори бекор яксӯ шавӣ. 

Парастанда бошиву ҷӯяндароҳ, 

Ба фармонҳо жарф 2 кардан нигоҳ. 

Тавоно бувад, ҳар кӣ доно бувад, 
Ба дониш дили пир барно бувад. 

15 Аз ин парда бартар сухан гоҳ 3 нест, 
Ба ҳастиш андешаро роҳ 4 нест. 

ГУФТОР АНДАР СИТОИШИ 
ХИРАД 

Кунун, эй хирадманд, арҷи 5 хирад 
Бад-ин ҷойгаҳ гуфтан андархурад, 6 

Хирад беҳтар аз ҳарчӣ Эзад-т дод, 
Ситоиш хирадро беҳ аз роҳи дод. 7 

Хирад раҳнамою хирад дилкушой, 
Хирад даст гирад ба ҳар ду сарой. 


1 . Л - хусту. 

2. И - Жарфӣ ба фармон-ш. 

3. И-роҳ. 

4. И - Зи ҳастиш андеша кӯтоҳ. 

5. Л - васфи. 

6. И Ж - Пас аз б. 16 ин б. омада: 

Касе к-ӯ хирадро надорад зи бун, 
Чӣ дидор ёбад ба шохи сухун. 

7. Тп - Пас аз б. 18 ин б. омада: 

Хирад афсари шаҳрёрон бувад, 
Хирад зевари номдорон бувад. 
Хирад зиндаи ҷовидонӣ шинос, 
Хирад мояи зиндагонӣ шинос! 

*1. М-чун 

20 Аз у шодмони, аз уят ғам аст, 

Аз ӯят фузунӣ, аз ӯят кам аст. 1 

Хирад тираву марди равшанравон 
Набошад ҳаме шодмон як замон. 

Чӣ гуфт он ҳунарманд марди хирад, 
Ки доно зи гуфтори ӯ бар хурад. 

Касе к-ӯ хирадро надорад зи пеш, 
Дилаш гардад аз кардаи хеш реш. 

Ҳушивор девона хонад варо, 

Ҳамон хеш бегона хонад варо. 

25 Аз ӯӣ ба ҳарду сарой арҷманд, 
Гусистахирад пой дорад ба банд. 

Хирад чашми ҷон аст, чун бингарӣ, 
Ту бе чашм шодон 2 ҷаҳон наспарӣ. 

Нахустофариниш хирадро шинос, 
Нигаҳбони ҷон асту они сипос. 

Сетои ту гӯш 3 асту чашму забон, 
К-аз инат расад неку бад бегумон. 

Хирадрову ҷонро кӣ ёрад ситуд, 
В-агар ман ситоям, кӣ ёрад шунуд? 

30 Ҳакимо, чу кас нест, гуфтан чӣ суд?! 
Аз ин пас бигӯ, к-офариниш чӣ буд? 

Туӣ кардаи кирдгори ҷаҳон, 
Шиносӣ 4 ҳаме ошкору ниҳон. 


1 . И - В - Аз ӯ шодмонӣ в-аз ӯ хуррамист, 

Аз ӯ ҳам фузуниву ҳам з-ӯ камист. 

2. И - б. 23 нест. 

3. И-ҷон. 

* 1 М - чашми ҷон он. 

4. И - Бубинӣ. 

Ҳамеша хирадро ту дастур дор, 

Бад-ӯ ҷонат аз носазо дур дор. 

Ба гуфтори донандагон роҳ ҷӯй, 1 
Ба гетӣ бипӯю ба ҳар кас бигӯй. 

Зи ҳар донише чун сухан бишнавӣ, 
Аз омӯхтан як замон нағнавӣ! 2 

35 Чу дидор ёбӣ ба шохи сухун, 

Бидонӣ, 3 ки дониш наёяд ба бун. 

ГУФТОР ДАР ОФАРИНИШИ ОЛАМ 

Зи оғоз бояд, ки донӣ дуруст, 

Сари мояи гавҳарон аз нахуст. 

Ки Яздон 4 зи ночиз чиз офарид 
Бад-он, то тавоноӣ омад падид. 

В-аз ӯ мояи гавҳар омад чаҳор, 
Бароварда бе ранҷу бе рӯзгор. 

Яке оташе баршуда тобнок, 

Миён боду об аз бари тирахок. 

40 Нахустин, ки оташ зи ҷунбиш дамид, 
Зи гармиш пас хушкӣ омад падид. 

В-аз он пас зи ором сардӣ намуд, 

Зи сардӣ ҳамон боз таррӣ фузуд. 5 

Чу ин чор гавҳар ба ҷой омаданд, 

Зи баҳри сипанҷӣ сарой омаданд. 

Гуҳарҳо як андар дигар сохта, 

Зи ҳар гуна гардан барафрохта. 6 


1 . И - Бикун ёди донандагон, роҳ ҷӯй. 

2. Л - б. 32-34 нест. 

3. И - Бубинӣ. 

4. И - эзид. 

5. Л - б. 40, 41 нест. М - б. 41 нест. 

6. Л - гунае гардан афрохта. 

Падид омад ин гунбади тезрав, 
Шигифтинамояндаи нав ба нав. 

45 Абар доҳу ду ҳафт шуд кадхудой, 
Гирифтанд ҳар кас сазовор ҷой. 

Дар ӯ бахшишу дод 1 омад падид, 
Бубахшид донандаро, чун сазид. 

Фалакҳо як андар дигар баста шуд, 
Биҷунбид, чун кор пайваста шуд. 

Чу дарёву чун кӯҳу чун дашту рог 
Замин шуд ба кирдори равшан чарог, 

Биболид кӯҳ, обҳо бардамид, 

Сари рустанӣ сӯи боло кашид. 

50 Заминро баландӣ набуд ҷойгоҳ, 

Яке маркази тира буду сиёҳ. 

Ситора ба сар-бар шигифтӣ намуд, 

Ба хок-андарун 2 равшаноӣ фузуд. 

Ҳаме бар шуд оташ, фуруд омад об, 
Ҳаме гашт гирди замин офтоб. 

Гиё руст бо чанд гуна дарахт, 

Ба боло баромад сароншон зи бахт, 

Биболад, надорад ҷуз ин неруе, 
Напӯяд чу пӯяндагон ҳар суе. 

55 В-аз он пас чу ҷунбанда омад падид. 
Ҳама 3 рустанӣ зери хеш оварид. 4 


1 . И - додан; Л - Дари бахшишу додан. 

2. Л - Бад-ин тирагӣ. 

3. И-Сари. 

4. ИЗ - Пас аз б. 55 ин б. омада: 

Сараш зер омад ба сони дарахт, 
Нигаҳ кард бояд бад-ин кор сахт. 

Хуру хобу ором ҷуяд ҳаме, 

В-аз он зиндагӣ ком ҷӯяд ҳаме. 

На гӯё забону на ҷӯё хирад, 

Зи хору зи хошок тан парварад. 

Надонад баду неки фарҷоми кор, 
Нахоҳад аз ӯ бандагӣ кирдгор. 1 

Чу доно тавоно буду додгар, 

Азеро накард эч пинҳон ҳунар. 

60 Чунин аст фарҷоми кори ҷаҳон, 
Надонад касе ошкору ниҳон. 

ГУФТОР ДАР ОФАРИНИШИ МАРДУМ 

Чу з-ин 2 бигзарӣ, мардум омад падид, 
Шуд ин бандҳоро саросар калид. 

Сараш рост бар шуд чу сарви баланд, 
Ба гуфтори хубу хирад корбанд, 

Пазирандаи ҳушу рою хирад, 

Мар ӯро даду дом фармон барад. 

Зи роҳи хирад бингарӣ андаке, 

Ки маънии мардум чӣ бошад, яке. 

65 Магар мардумӣ хира донӣ ҳаме, 

Ҷуз инро надонӣ нишоне ҳаме. 

Туро аз ду гетӣ баровардаанд, 

Ба чандин миёнҷӣ бипарвардаанд. 

Нахустини фитрат, пасини шумор 
Туӣ, хештанро ба бозӣ мадор! 

Шунидам зи доно дигаргуна з-ин 
Чӣ донем рози ҷаҳонофарин. 


1. Л - б. 55-58 нест. 

2. И - аз ӯ. 


28 


Нигаҳ кун, саранҷоми худро бубин, 

Чу коре биёбӣ, 1 беҳӣ баргузин! 

70 Ба ранҷ-андар орӣ танатро, равост, 

Ки худ ранҷ бурдан ба дониш сазост. 

Чу хоҳӣ, ки ёбӣ зи ҳар бад раҳо, 

Сар андарнаёрӣ ба доми бало! 

Бувӣ, дар ду гетӣ зи бад растагор, 
Накӯкор гардӣ бари кирдгор. 

Нигаҳ кун аз ин 2 гунбади тезгард, 

Ки дармон аз ӯясту з-ӯяст 3 дард. 

На гашти замона бифарсоядаш, 

На ин 4 ранҷу тимор бигзоядаш. 

75 На аз ҷунбиш ором гирад ҳаме, 

На чун мо табоҳӣ пазирад ҳаме. 

Аз ӯ дон 5 фузунӣ, аз ӯ дон 6 шумор, 

Баду нек наздики ӯ ошкор. 

ГУФТОР АНДАР ОФАРИНИШИ ОФТОБ 

Зи ёқути сурх аст чархи кабуд, 

На аз боду обу на аз гарду дуд. 

Ба чандон фурӯғу ба чандон чароғ 
Биёроста чун ба Наврӯз боғ. 

Равон андар ӯ гавҳари дилфурӯз, 

К-аз ӯ равшаноӣ гирифтаст рӯз. 


1 . ИЛ - Накӯном бошӣ. 

2. Л - бад-ин; И - бар ин. 

3. И - з-ӯ гаштӣ. 

4. ИЛ - он. 

5. И-мон. 

6. И - мон; Л - ҳам. 

80 Ки ҳар бомдоде чу заррин сипар, 

Зи Машриқ барорад фурӯзанда сар. 

Замин пӯшад аз нур пироҳано, 

Шавад тиратегӣ бад-ӯ равшано! 

Чу аз Машриқ ӯ сӯи Ховар кашад, 

Зи Машриқ шаби тира сар баркашад. 

Нагиранд мар якдигарро гузар, 
Набошад аз ин як равиш росттар. 

Аё, он ки ту офтобӣ ҳаме, 

Чӣ будат, ки бар ман натобӣ ҳаме? 

ДАР ОФАРИНИШИ МОҲ 

85 Чароғест мар тирашабро басеч, 

Ба бад то тавонӣ, ту ҳаргиз мапеч! 

Ду рӯзу ду шаб рӯй нанмоядо, 1 
Ҳамоно зи гардиш бифарсоядо. 2 

Падид ояд он гоҳ борику зард, 

Чу пушти касе, к-ӯ ғами ишқ х(в)ард. 

Чу бинанда дидораш аз дур дид, 

Ҳам андар замон ӯ шавад нопадид. 

Дигар шаб намоиш кунад пештар, 
Туро равшаноӣ диҳад бештар. 

90 Ба ду ҳафта гардад тамому дуруст, 
Бад-он боз гардад, ки буд аз нахуст. 

Бувад ҳар шабонгоҳ бориктар, 

Ба хуршеди тобанда наздиктар. 

Бад-ин сон ниҳодаш Худованди дод, 
Бувад, то бувад ҳам бад-ин як ниҳод. 


1 . И Л - Чу си руз гирдаш бипаймоядо, 

2. И - Ду рӯзу ду шаб рӯй бинмоядо. 

СИТОИШИ ПАЙҒАМБАР ВА ЁРОНАШ 

Туро донишу дин раҳонад 1 дуруст, 

Раҳи 2 растагорӣ бибояд-т ҷуст. 

Агар дил нахоҳӣ, ки бошад нажанд, 
Нахоҳӣ, ки доим бувӣ мустаманд, 

95 Ба гуфтори пайғамбарат 3 роҳ ҷӯй, 

Дил аз тирагиҳо бад-ин об шӯй. 

Чӣ гуфт он худованди 4 танзилу ваҳй, 
Худованди амру худованди наҳй, 

Ки хуршед баъд аз расулони меҳ 
Натобид бар кас зи Бӯбакр беҳ. 

Умар кард исломро ошкор, 

Биёрост гетӣ чу боғи баҳор. 

Пас аз ҳарду он буд Усмон гузин, 
Худованди шарму худованди дин. 

100 Чаҳорум Алӣ буд ҷуфти Батул, 

Ки ӯро ба хубӣ ситояд расул, 

Ки «Ман шаҳри илмам, Алиям дар аст», 
Дуруст, ин сухан қавли пайғамбар аст. 

Гувоҳӣ диҳам, к-ин сухан рози ӯст, 

Ту гӯӣ, ду гӯшам бар овози ӯст. 5 

Алиро чунин дону дигар ҳамин, 

К-аз эшон қавӣ шуд ба ҳар гуна дин. 


1 . И - ниҳода. 

2. ИЛ - Дари. 

3. И - пайғамбаре. 

4. И - хирадманд. 

5. ТПЗ - Бад-он бош, к-ӯ гуфт, з-он* бармагард, 

Чу** гуфтору роят*** наёяд**** ба дард. 
* И - зӯ; ** И - чи; *** И - гуфтори ӯят; **** 3 - наёрад. 

Наби офтобу саҳобон чу моҳ, 

Ба ҳам бастани якдигаррост роҳ. 1 

105 Манам бандаи аҳли байти набӣ, 
Ситояндаи хоки пои васӣ. 2 

Або дигарон мар маро кор нест, 
Ҷуз ин мар маро роҳи гуфтор нест. 

Ҳаким ин ҷаҳонро чу дарё ниҳод, 
Барангехта мавҷ аз ӯ тундбод. 

Чу ҳафтод киштӣ бар ӯ сохта, 
Ҳама бодбонҳо барафрохта. 

Яке паҳнкиштӣ ба сони арӯс 
Биёроста ҳамчу чашми хурӯс. 

1 1 0 Муҳаммад бад-ӯ - андарун бо Алӣ, 
Ҳамон аҳли байти набиву васӣ, 3 

Хирадманд, к-аз дур дарё бидид, 
Карона на пайдову бун нопадид, 

Бидонист, к-ӯ мавҷ хоҳад задан, 
Кас аз ғарқ берун нахоҳад шудан. 

Ба дил гуфт, агар бо набиву васӣ 
Шавам ғарқа, дорам ду ёри вафӣ. 

Ҳамоно, ки бошад маро дастгир 
Худованди тоҷу ливову сарир. 

1 1 5 Худованди ҷӯи маю ангабин, 

Ҳамон чашмаи ширу моъи маъин. 

Агар чашм дорӣ, ба дигар сарой 
Ба назди набиву васӣ 4 гир 5 ҷой. 


1. И - б. 103, 104 нест. 

2. Л - валӣ. 

3. Л - валӣ. 

4. Л - валӣ. 

5. И - ҷӯй. 

Г арат з-ин бад омад, гуноҳи ман аст, 
Чунин аст оину 1 роҳи ман аст. 

Бар ин зодаму ҳам бар ин бугзарам, 
Чунон дон, ки хоки паи Ҳайдарам. 

Дилат гар ба роҳи хато моил аст, 

Туро душман андар ҷаҳон худ дил аст. 

120 Набошад ҷуз аз бепадар 2 душманаш, 
Ки Яздон ба оташ бисӯзад танаш. 

Ҳар он кас, ки дар дил-ш буғзи Алист, 
Аз ӯ зортар дар ҷаҳон зор кист? 3 

Нигар, то надорӣ ба бозӣ ҷаҳон, 
Набаргардӣ аз некпай ҳамраҳон. 

Ҳама некият бояд оғоз кард, 

Чу бо некномон бувӣ ҳамнавард. 4 

Аз ин дар сухан чанд ронам ҳаме, 
Ҳамоно каронаш надонам ҳаме. 

ГУФТОР АНДАР ФАРОҲАМ ОВАРДАНИ 
«ШОҲНОМА» 

125 Сухан гуфта шуд, гуфтанӣ ҳам намонд, 
Ман аз гуфта хоҳам яке бо ту ронд. 

Сухан ҳарчӣ гӯям, ҳама гуфтаанд, 

Бари боғи дониш ҳама руфтаанд. 

Агар бар дарахти барӯманд ҷой 
Наёбам, 5 ки аз бар шудан нест рой. 


1 . И - ин дину; Л - в-ин расму. 

2. И - чунин бад агар. 

3. Л - б. 121 нест. 

4. ТПЗ - Накӯӣ ба ҳар ҷо чу ояд ба кор, 

Накӯӣ гузин в-аз бадӣ шарм дор! 

5. И - Наёбӣ. 

Касе к-у шавад зери нахли баланд, 
Ҳамон соя з-ӯ боздорад газанд. 

Тавонам магар пойгаҳ сохтан 
Бари шохи он сарви сояфикан, 

130 К-аз ин номаи номвар шаҳрёр 
Ба гетӣ бимонам яке ёдгор. 

Ту инро дурӯғу фасона мадон, 

Ба яксон равиш дар замона мадон. 

Аз ӯ ҳарчӣ андархурад бо хирад, 
В-агар бар раҳи рамз маънӣ барад, 1 

Яке нома буд аз гаҳи бостон, 
Фаровон бад-ӯ - андарун достон. 

Пароканда дар дасти ҳар мӯбаде, 
Аз ӯ баҳрае бурда ҳар бихраде. 

135 Яке паҳлавон буд деҳқоннажод, 
Далеру бузургу хирадманду род. 

Пижӯҳандаи 2 рӯзгори нахуст, 
Гузашта суханҳо ҳама бозҷуст. 

Зи ҳар кишваре мӯбаде солх(в)ард 
Биёвард, к-ин номаро гирд 3 кард. 

Бипурсидашон аз нажоди каён, 

В-аз он номдорони фаррухгавон, 4 

Ки гетӣ ба оғоз чун доштанд, 

Ки эдар ба мо хор бигзоштанд? 


1 . И - Дигар пардаи рамз маънӣ барад; Л - Дигар бора з-ин раҳ ба маънӣ 
барад. 

2. Л - Бар ӯ бар басе. 

3. ИЛ-ёд. 

4. ИЛ - фаррухмеҳон. 

140 Чи гуна сар омад ба некахтари 
Бар эшон ҳама рӯзи кундоварӣ? 

Бигуфтанд пешаш якояк меҳон 
Суханҳои шоҳону гашти ҷаҳон. 

Чу бишнид з-эшон сипаҳбад сухун, 
Яке номвар нома афканд бун. 

Чунон ёдгоре шуд андар ҷаҳон, 

Бар ӯ офарин аз кеҳону меҳон. 

ДОСТОНИ ДАҚИҚИИ ШОИР 

Чу аз дафтар ин достонҳо басе 
Ҳаме хонд хонанда бар 1 ҳар касе, 

145 Ҷаҳон дил ниҳода бад-ин достон 
Ҳама бихрадон низу ҳам 2 ростон. 

Ҷавоне биёмад кушодазабон, 

Сухан гуфтани хубу равшан равон. 3 

«Ба назм 4 орам ин номаро-гуфт-ман». 
Аз ӯ шодмон шуд дили анҷуман. 

Ҷавонишро хӯи бад ёр буд, 

Або бад ҳамеша ба 5 пайкор буд. 

Бар ӯ тохтан кард ногоҳ марг, 

Ба сар барниҳодаш яке тира тарг. 

1 50 Бад-он хӯи бад ҷони ширин бидод, 
Набуд аз ҷаҳон дил-ш б як рӯз шод. 


1. Л-бо. 

2. И - Ҳамон бихрадону ҳамон. 

3. Л - табъе равон; И - табъи тавон. 

4. ИЛ - шеър. 

5. И - Ҳама сол бо бад. 

6. Л - ҷавониш. 

Якояк аз у бахт баргашта шуд. 

Ба дасти яке банда-бар кушта 1 шуд 2 . 

Бирафт ӯву ин нома ногуфта монд, 
Чунон бахти бедори ӯ хуфта монд. 3 

Худоё, бубахшо 4 гуноҳи варо, 

Бияфзой дар ҳашр ҷоҳи варо! 

ГУФТОР ДАР БУНЁД НИҲОДАНИ КИТОБ 

Дили равшани ман чу баргашт аз ӯй, 
Сӯи тахти шоҳи ҷаҳон кард 5 рӯй, 

155 Ки ин номаро даст пеш оварам, 

Зи дафтар ба гуфтори 6 хеш оварам. 

Бипурсидам аз ҳар касе бешумор, 
Битарсидам аз гардиши рӯзгор. 

Магар худ дирангам набошад басе, 
Бибояд супурдан ба дигар касе. 

Ва дигар, ки ганҷам вафодор нест, 
Ҳамон ранҷро кас 7 харидор нест. 

Замона саросар пур аз ҷанг буд, 

Ба ҷӯяндагон-бар ҷаҳон танг буд. 

160 Бар ин гуна якчанд бигзоштам, 

Суханро нуҳуфта ҳамедоштам. 

Надидам касе, к-аш сазовор буд, 

Ба гуфтори ин мар маро ёр буд. 8 


1 . И - Чунон бахти бедори ӯ хуфта. 

2. ТПЗ - Зи Гуштоспу Арҷосп байте ҳазор 

Бигуфту сар омад бар ӯ рӯзгор. 

3. И-б. 152нест. 

4. И - Бикун афв, ё раб. 

5 . И - шоҳаншаҳ овард. 

6. И - ба пайванди; 

7. И - Ҳам ин ранҷи касро. Л - ба пайванду. 

8. ИЛ-б. 160-161 нест. 

Зи неку сухан беҳ чи андар ҷаҳон? 
Бар ӯ офарин аз кеҳону 1 меҳон 2 ! 

Агар беҳ набудӣ сухан аз Худой, 
Набӣ кай будӣ назди мо раҳнамой?! 

Ба шаҳрам яке меҳрубон дӯст буд, 
Ту гуфтӣ, ки бо ман ба як пӯст буд. 

165 Маро гуфт: «Хуб омад ин рои ту, 

Ба некӣ гирояд ҳаме пои ту. 

Набишта ман ин номаи паҳлавӣ, 

Ба пеши ту орам, магар нағнавӣ. 

Кушода забону ҷавонит ҳаст, 

Сухан гуфтани паҳлавонит ҳаст. 

Ту 3 ин номаи хусравон бозгӯй, 
Бад-ин ҷӯй назди меҳон обрӯй». 

Чу овард ин нома наздики ман, 
Барафрӯхт ин ҷони торики ман. 

АНДАР СИТОИШИ АБӮМАНСУР 
ИБНИ МУҲАММАД 

1 70 Бад-ин нома чун даст кардам дароз, 
Яке меҳтаре буд гарданфароз, 

Ҷавон 4 буд аз гавҳари паҳлавон, 
Хирадманду бедору равшанравон. 

Худованди рою худованди шарм, 
Сухан гуфтани хубу овои 5 нарм. 


1 . Л - Миёни кеҳону миёни. 

2. И - Ба назди сухансанҷ фаррухмеҳон. 

3. И - Шав. 

4. И - Чу он. 

5. Л - овози. 

Маро, гуфт, к-«Аз ман чи бояд ҳаме, 
Ки ҷонат сухан баргирояд 1 ҳаме?» 

Ба чизе ки бошад маро дастрас, 
Бикӯшам, 2 ниёзат наёрам ба кас. 

175 Ҳаме доштам чун яке тоза себ, 

Ки аз бод н-ояд ба ман-бар ниҳеб. 

Ба кайвон расидам зи хоки нажанд, 
Аз он некдил, номдор арҷманд. 

Ба ча ттт маттт ҳамон хоку ҳам симу зар, 
Бузургӣ 3 бад-ӯ ёфта зебу фар. 

Саросар ҷаҳон пеши ӯ хор буд, 
Ҷавонмард буду вафодор буд. 4 

Чунон номвар гум шуд аз анҷуман, 
Чу аз бод сарви саҳӣ аз 5 чаман. 

180 На з-ӯ зинда бинам, на мурда нишон, 
Ба дасти наҳангони мардумкушон. 6 

Дареғ он камарбанду он гирдгоҳ. 
Дареғ он каӣ бурзу болои шоҳ! 7 

Гирифтор з-ӯ дил шуда ноумед, 
Равон 8 ларз-ларзон ба кирдори бед. 9 


1. И-баргизояд. 

2. И - Зи гетӣ. 

3. Л - Каримӣ. 

4. И-б. 177, 178нест. 

5. И-дар. 

6. И - гарданкашон. 

7. И-б. 181 нест. 

8. И - Тавон; Л - Навон. 

9. ТПЗ - Ситам бод бар ҷони ӯ моҳу сол, 

Куҷо бар тани шоҳ шуд бадсигол. 

Яке панди он шоҳ ёд оварам, 1 
Зи кажжӣ равон 2 сӯи дод оварам. 3 

Маро гуфт, к-«Ин номаи шаҳрёр 
Гарат гуфта ояд, ба шоҳон супор!» 

185 Дили ман ба гуфтори ӯ ром шуд, 

Равонам бад-ин шоду пидром шуд. 4 

Бад-ин нома ман даст кардам 5 дароз 
Ба номи шаҳаншоҳи гарданфароз. 6 

Худованди тоҷу худованди тахт, 
Ҷаҳондори пирӯзу бедорбахт. 7 

АНДАР СИТОИШИ СУЛТОН МАҲМУД 

Ҷаҳонофарин то ҷаҳон офарид, 

Чу ӯ шаҳрёре 8 наёмад падид. 

Чу хуршед бар гоҳ бинмуд тоҷ, 

Замин шуд ба кирдори тобанда оҷ. 

190 Чӣ гӯӣ, ки хуршеди тобон кӣ буд, 

К-аз ӯ дар ҷаҳон равшаноӣ фузуд? 

Абулқосим он шоҳи пирӯзбахт 
Ниҳод аз бари тоҷи хуршед тахт. 9 


1. ИЛ-оварем. 

2. И - дарун. 

3. ИЛ - оварем. 

4. ИЛ - б. 185 нест; 

ТПЗ - Чу ҷони раҳӣ панди ӯ кард ёд, 

Дижам гашт аз панди ӯ роду шод. 

5. ИЛ - будам. 

6. И - гетинавоз. 

7. ИЛ - б. 187 нест. 

8. И - Кунун бозгардам ба оғози кор 

Сӯи номаи номвар шаҳрёр. 

Ж - Чун ӯ марзбоне 

9. Л - Худованди тоҷу худованди тахт. 

Зи Ховар биёрост то Бохтар, 

Падид омад аз фарри ӯ кони зар. 

Маро ахтари хуфта бедор гашт, 

Ба мағз-андар андеша бисёр гашт. 

Бидонистам, омад 1 замони сухан, 
Кунун нав шавад рӯзгори куҳан. 

195 Бар андешаи шаҳрёри замин 

Бихуфтам шабе лаб пур аз офарин. 

Дили ман чу нур андар он тирашаб 
Бихуфта кушодадилу басталаб. 

Чунон дид равшан равонам ба хоб, 
Ки рахшанда шамъе баромад зи об. 

Ҳама рӯи гетӣ шаби лоҷвард 
Аз он шамъ гаштӣ чу ёқути зард. 

Дару дашт бар сони дебо шудӣ, 

Яке тахти пирӯза пайдо шудӣ. 

200 Нишаста бар ӯ шаҳрёре чу моҳ, 

Яке тоҷ бар сар ба ҷои кулоҳ. 

Рада баркашида сипоҳаш ду мил, 

Ба дасти чапаш ҳафтсад жандапил. 

Яке пок дастур пешаш ба пой, 

Ба доду ба дин шоҳро раҳнамой. 

Маро хира гаштӣ сар аз фарри шоҳ, 
В-аз он жандапилону чандон сипоҳ. 

Чу он чеҳраи хусравӣ дидаме, 

Аз он номдорон бипурсидаме, 


1. ИЛ - Бидонист, к-омад. 

205 Ки «Ин чарху моҳ аст, ё тоҷгоҳ, 
Ситораст пеш-андараш, ё сипоҳ?» 

Яке гуфт: «Ин шоҳи Рум асту Ҳинд, 
Зи Қаннуҷ то пеши дарёи Синд. 

Ба Эрону Турон варо бандаанд, 

Ба рою ба фармони ӯ зиндаанд. 

Биёрост рӯи заминро ба дод, 
Бипардахт аз он, тоҷ бар сар ниҳод. 

Ҷаҳондор - Маҳмуд, шоҳи 1 бузург 
Ба обишхур орад ҳаме мешу гург. 

210 Зи Кашмир то пеши дарёи Чин 
Бар ӯ шаҳрёрон кунанд офарин. 

Чу кӯдак лаб аз шири модар бишуст, 
Ба 2 гаҳвора «Маҳмуд» гӯяд нахуст. 

Ту низ офарин кун, ки гӯяндаӣ, 

Бад-ӯ номи ҷовид ҷӯяндаӣ. 

Напечад 3 касе сар зи фармони ӯй, 
Наёрад гузаштан зи паймони ӯй.» 4 

Чу бедор гаштам, биҷастам зи ҷой, 
Чӣ моя шаби тира будам ба пой. 

2 1 5 Бар он шаҳрёр офарин хондам, 

Набудам дирам, ҷон барафшондам, 

Ба дил гуфтам: «Ин хобро посух аст, 
Ки овози ӯ дар ҷаҳон фаррух аст.» 


1 . И - Ҷаҳондори поку худои. 

2. ИЛ-Зи. 

3. И - Натобад. 

4. Л-б. 213нест. 

Бар у 1 офарингу кунад офарин, 

Бар он бахти бедору тоҷу нигин. 2 

Зи фарраш ҷаҳон шуд чу боги баҳор, 
Ҳаво пур зи абру замин пурнигор. 

Зи абр андаромад ба ҳангом нам, 
Ҷаҳон шуд ба кирдори боғи Ирам. 

220 Ба Эрон ҳама хубӣ аз доди ӯст, 

Куҷо ҳаст мардум, ҳама ёди ӯст. 

Ба базм-андарун осмони вафост, 

Ба разм-андарун тезчанг аждаҳост. 

Ба тан жандапилу ба ҷон Ҷабраил, 

Ба каф 3 абри баҳман, ба дил 4 рӯди Нил. 

Сари бахти бадхоҳ аз хашми ӯй 
Чу динор хор аст бар чашми ӯй. 

На кундоварӣ гирад аз тоҷу ганҷ, 

На дил тира дорад зи разму зи ранҷ. 

225 Ҳар он кас, ки дорад зи парвардагон, 
Зи 5 озоду аз некдил бардагон, 6 

Шаҳаншоҳро сар ба сар дӯстдор, 7 
Ба фармон бибаста камар устувор. 

Шуда ҳар яке шоҳ бар кишваре, 

Равон номашон дар ҳама дафтаре, 8 

Нахустин бародар-ш кеҳтар ба сол, 

Ки дар мардумӣ кас надорад ҳамол. 9 


1. И-он. 

2. ИЛ - Бад-ин бахти бедору фаррухзамин. 

3. Л-дил. 

4. Л- каф. 

5. И-Аз. 

6. И - бандагон. 

7. И - дӯствор. 

8. И-б. 227 нест. 

9. Л - б. 226-228 нест. 

Зи гети парастандаи фарри Наср, 
Зияд шод дар сояи шоҳи аср. 

Касе к-аш падар Носируддин бувад, 
Сари тахти ӯ тоҷи парвин бувад. 

230 Худованди мардиву рою ҳунар, 

Бад-ӯ шодмон меҳтарон сар ба сар. 1 

Ва дигар диловар сипаҳдор Тус, 

Ки дар ҷанг бар шер дорад фусус. 2 

Бибахшад дирам, ҳарчӣ ёбад зи даҳр, 
Ҳаме офарин ҷӯяд аз даҳр баҳр, 

Ба Яздон бувад халқро раҳнамой, 
Сари шоҳ хоҳад, ки монад 3 ба ҷой, 

235 Ҷаҳон бе сару тоҷи хусрав мабод, 
Ҳамеша бимонод ҷовид 4 шод! 

Ҳамеша танобод, бо тоҷу тахт, 

Зи дарду ғам озоду пирӯзбахт! 

Кунун боз гардам ба оғози кор, 

Сӯи номаи номвар шаҳрёр. 


оғози достон 

Подшоҳии Каюмарс - аввалини мулуки Аҷам сӣ сол буд 

Сухангӯй деҳқон чӣ гӯяд нахуст, 

Ки тоҷи бузургӣ ба гетӣ кӣ ҷуст? 

Кӣ буд он ки дайҳим бар сар ниҳод? 
Надорад кас аз рӯзгорон ба ёд. 


1. И-б. 230 нест. 

2. Л-б. 230, 231 нест. 

3. ИЛ - бошад. 

4. ИЛ - ҷовиду. 

Магар, к-аз падар ёд дорад писар, 
Бигӯяд туро як ба як аз 1 падар, 

Ки номи бузургӣ кӣ овард пеш? 

Киро буд аз он бартарон поя беш?! 

5 Пижӯҳандаи номаи бостон, 

Ки аз паҳлавонон занад достон, 

Чунин гуфт, к-«Оини тахту кулоҳ 2 
Каюмарс оварду ӯ буд шоҳ. 

Чу омад ба бурҷи ҳамал офтоб, 
Ҷаҳон гашт бо фарру оину об, 

Битобид з-он сон 3 зи бурҷи бара, 

Ки гетӣ ҷавон гашт аз ӯ 4 яксара. 

Каюмарс шуд бар ҷаҳон кадхудой, 
Нахустин ба кӯҳ - андарун сохт 5 ҷой. 

10 Сари тахту бахташ 6 баромад зи кӯҳ, 
Палангина пӯшид 7 худ бо гурӯҳ. 

Аз ӯ андаромад 8 ҳаме парвариш, 

Ки пӯшиданӣ нав буду нав х(в)ариш. 

Ба гетӣ 9 - дарун сол сӣ шоҳ буд, 

Ба хубӣ чу хуршед бар гоҳ буд. 

Ҳаметофт аз тахти 10 шоҳаншаҳӣ 
Чу моҳи дуҳафта зи сарви саҳӣ. 


1. И-дар. 

2. И - к-«Ин тахту мӯҳру кулоҳ. 

3. И-тан. 

4. И-з-он. 

5. И - дашт; Л - кард. 

6. Л - сару тоҷу тахташ. 

7. И - пӯшида. 

8. Л-эдаромад. 

9. И-барӯ. 

10. Л-з-ӯбахти. 

Даду дом ҳар ҷонвар, к-аш бидид, 
Зи гетӣ ба наздики ӯ орамид. 

15 Дуто мешудандӣ 1 бари тахти ӯй, 

Аз он баршуда фарраи бахти ӯй. 2 

Ба расми намоз омадандиш пеш, 

Аз он ҷойгаҳ баргирифтанд кеш. 

Писар буд мар ӯро яке хубрӯй, 
Ҳунарманду ҳамчун падар номҷӯй. 

Сиёмак будаш ному фархунда буд, 
Каюмарсро дил бад-ӯ зинда буд. 

Зи гетӣ ба дидори ӯ шод буд, 

Ки бас борвар шохи 3 бунёд буд, 

20 Ба ҷонаш - бар 4 аз меҳр гирён будӣ, 
Зи бими ҷудоиш бирён будӣ. 5 

Баромад бар ин кор як рӯзгор, 
Фурӯзанда шуд давлати шаҳрёр. 

Ба гетӣ набудаш касе душмано, 
Магар дар ниҳон 6 риман Оҳармано! 

Ба рашк - андар Оҳармани бадсигол 
Ҳаме рой зад, то биболид бол. 7 

Яке бачча будаш чу гурги сутург, 
Диловар шуда бо сипоҳи бузург. 


1 . Л - Дутоӣ шудандй. 

2. И - Аз он фарру з-он баршуда бахти ӯ. 

3. ИЛ - шоҳу. 

4. Л - ҷонаш пур. 

5. ТПЗ - Чунин аст оину расми ҷаҳон, 

Падарро ба фарзанд бошад тавон. 

6. ИЛ - Ҷуз андар ҷаҳон. 

7. Л - б. 23 нест. 

25 Сипаҳ карду наздики у роҳ ҷуст, 

Ҳаме тахту дайҳими Кайшоҳ ҷуст. 

Ҷаҳон шуд бар он девбачча сиёҳ 
Зи бахти Сиёмак, ҳам' аз бахти шоҳ. 

Ҳамегуфт бо ҳар касе рози хеш, 

Ҷаҳон кард яксар пуровози хеш. 

Каюмарс з-ин худ кай огоҳ буд, 

Ки ӯро ба даргоҳ бадхоҳ 1 2 буд? 

Якояк биёмад хуҷаста суруш 
Ба сони парие палангинапӯш. 

30 Бигуфташ ба роз ин сухан дар ба дар, 

Ки душман чӣ созад ҳаме бо писар?» 

КУШТА ШУДАНИ СИЁМАК БАР ДАСТИ ДЕВ 

Сухан чун ба гӯши Сиёмак расид 
Зи кирдори бадхоҳ деви палид, 

Дили шоҳбачча баромад ба чӯш, 

Сипоҳ анҷуман карду бикшод гӯш. 

Бипӯшид танро ба чарми паланг, 

Ки ҷавшан набуд он гаҳ 3 оини ҷанг. 

Пазира шуда 4 девро ҷангҷӯй, 

Сипаҳро чу рӯй андаромад ба рӯй. 

35 Сиёмак биёмад 5 бараҳнатано, 

Баровехт 6 бо пури Оҳармано! 


1. Л- чи. 

2. Л - Ки тахти меҳиро ҷуз ӯ шоҳ. 

3. И - худ зи; Л - худ ба. 

4. И - худаш; Л - шуд он. 

5. И - баромад. 

6. И - Биёвехт. 

Бизад чанг воруна* 1 деви сиёҳ, 

Дуто андаровард болои шоҳ. 

Фиканд он тани шоҳбачча ба хок, 

Ба чангол кардаш ҷигаргоҳ 2 чок. 

Сиёмак ба дасти чунон зиштдев 3 
Табаҳ гашту монд анҷуман бехидев, 

Чу огаҳ шуд аз марги фарзанд шоҳ, 
Зи тимор гетӣ бар ӯ шуд сиёҳ. 

40 Фуруд омад аз тахт вайлакунон, 

Ба нохун танаш гӯштпораканон. 4 

Ду рухсор пурхуну дил сӯгвор, 
Дижам карда бар хештан рӯзгор. 

Сипаҳ сар ба сар зору гирён шуданд, 
Бар он оташи сӯг 5 бирён шуданд. 

Хурӯше баромад зи лашкар ба зор, 
Кашиданд саф бар дари шаҳрёр. 

Ҳама ҷомаҳо карда пирӯзаранг, 

Ду чашмон пур аз хуну рух бодранг. 6 

45 Даду мургу нахчир гашта 7 гурӯҳ, 
Бирафтанд вайлакунон сӯи кӯҳ. 

Бирафтанд бо 8 сӯгвориву дард, 

Зи даргоҳи Кайшоҳ 9 бархост гард. 10 


- вожуна 

- кард он камаргоҳ; Л - кардаш камаргоҳ. 

3. ИЛ - Хазарвондев. 

4. И - Занон бар сару дасту бозуканон. 

5. И - тез. 

6. И - Ду чашм абри хунин, ду рухсора занг. 

7. Л - карда. 

8. Л - Якояк пур аз. 

9. Л - хиргоҳи он шоҳ. 

10. И - б. 45 - 46 нест. 

Нишастанд соле чунин сугвор, 

Паём омад аз довари кирдгор. 

Дуруд оваридаш хуҷаста суруш, 

К-аз ин беш махрӯшу боз ор ҳуш. 

Сипаҳ созу баркаш ба фармони ман, 1 
Баровар яке гард аз он анҷуман. 

50 Аз он бадкуниш дев рӯи замин 

Бипардозу пардахта кун дил зи кин. 

Каи номвар сар сӯи осмон 
Бароварду бад хост бар бадгумон. 

Бад-он бартарин 2 номи яздоншро 
Бихонду биполуд мижгоншро. 3 

В-аз он пас ба кини Сиёмак шитофт, 
Шабу рӯз орому хуфтан наёфт. 

РАФТАНИ ҲУШАНГ ВА КАЮМАРС БА 
ҶАНГИ ДЕВИ СИЁҲ 

Сиёмак хуҷаста яке пур дошт, 

Ки назди ниё ҷои дастур дошт. 

55 Гаронмояро ном Ҳушанг буд, 

Ту гуфтӣ, ҳама ҳушу фарҳанг буд. 

Ба назди ниё ёдгори падар, 

Ниё парварида мар ӯро ба бар. 

Ниёяш ба ҷои писар доштӣ, 

Ҷуз ӯ бар касе чашм нагмоштӣ. 

Чу бинҳод дил кинаву ҷангро, 

Бихонд он гаронмоя Ҳушангро. 


1 . И - ба фармон-ш тан. 

2. И - бартарӣ. 

3. Л - б. 51, 52 нест. 

Ҳама гуфтаниҳо бад-у бозгуфт, 

Ҳама розҳо баркушод аз нуҳуфт. 

60 Ки ман лашкаре кард 1 хоҳам ҳаме, 
Хурӯше баровард хоҳам ҳаме. 

Туро буд бояд ҳаме пешрав, 

Ки ман рафтаниям, ту солори нав. 

Париву паланг анҷуман карду шер, 
Зи даррандагон гургу бабри далер. 2 

Сипоҳи даду дому мурғу парӣ, 
Сипаҳдор бо кабру 3 кундоварӣ. 

Паси пушти лашкар Каюмарсшоҳ 
Набера ба пеш - андарун бо сипоҳ. 

65 Биёмад сияҳдев бо тарсу бок, 

Ҳаме б-осмон - бар пароканд хок. 

Зи ҳуррои даррандагон чанги дев 
Шуда суст бар чашми кайҳонхидев. 

Ба ҳам дарфитоданд ҳарду гурӯҳ, 
Шуданд аз даду дом девон сутӯҳ, 

Биёзид Ҳушанг чун шер чанг, 

Ҷаҳон кард бар деви настӯҳ танг. 

Кашидаш саропой яксар дувол, 
Сипаҳбад бурид он сари беҳамол. 

70 Ба пой - андар афканду биспард хор, 
Дарида бар ӯ чарму баргашта кор. 


1 . Л - гурд. 

2. ТПЗ - Ба фармони шоҳи ҷаҳон буд ҳама, 

Сипоҳиву ваҳшиву мурғу рама. 

3. Л - пуркину. 

Чу омад мар он кинаро хостор, 

Сар омад Каюмарсро рӯзгор. 

Бирафту ҷаҳон мурдарӣ монд аз ӯй, 
Нигар, то киро назди ӯ обрӯй?! 

Ҷаҳони фиребандаро гирд кард, 
Раҳи суд паймуду моя нах(в)ард.‘ 

Ҷаҳон сар ба сар чун фасонасту бас, 
Намонад баду нек бар ҳеч кас. 


ҲУШАНГ 

Подшоҳии Ҳушанг чиҳил сол буд 

Ҷаҳондор Ҳушанги борою дод 
Ба ҷои ниё тоҷ бар сар ниҳод. 

Бигашт аз бараш чарх соле чиҳил, 
Пур аз ҳуш мағзу пур аз дод 1 2 дил. 

Чу биншаст бар ҷойгоҳи меҳӣ, 
Чунин гуфт бар тахти шоҳаншаҳӣ, 

Ки «Бар ҳафт кишвар манам подшо, 
Ба ҳар ҷой пирӯзу фармонраво. 

5 Ба фармони Яздони пирӯзгар 

Ба доду диҳиш танг баста 3 камар». 

Ва-з он пас ҷаҳон яксар обод кард, 
Ҳама рӯи гетӣ пур аз дод кард. 4 

Нахустин яке гавҳар омад ба чанг, 
Ба дониш 5 зи оҳан ҷудо кард санг. 


1 . И - сармоя хвард. 

2. И - рой. 

3. Л - бастам; И - баста дорам. 

4. И - б. 6 нест. 

5. И - Ба оташ. 

Сари моя кард оҳани обгун, 

К-аз 1 он санги хоро кашидаш бурун. 

Чу бишнохт, 2 оҳангарӣ пеша кард, 
Куҷо з-ӯ 3 табар 4 , арраву теша кард. 

10 Чу ин карда шуд, чораи об сохт, 

Зи дарё бароварду ҳомун навохт. 5 

Ба ҷӯю ба рӯд обро роҳ кард, 

Ба фарри каӣ ранҷ кӯтоҳ кард. 

Чу огоҳмардум бар он барфузуд, 
Парокандани тухму кишту дуруд. 

Басечид 6 пас ҳар касе нони хеш, 
Биварзиду 7 бишнохт сомони хеш, 

Аз ин пеш, к-ин корҳо шуд басеч, 
Набуд хӯрданиҳо ҷуз аз мева ҳеч. 

1 5 Ҳама кори мардум набудӣ бабарг, 
Ки пӯшиданишон ҳама буд барг. 

Ниёро ҳаме буд оину кеш, 8 
Парастидани эзадӣ буд пеш. 9 

Бад-он гаҳ будӣ оташи хубранг, 

Чу мар тозиёнрост меҳроб санг. 

Ба санг - андар оташ аз ӯ шуд падид, 
К-аз ӯ равшанӣ дар ҷаҳон густарид. 


1. Л-Аз. 

2. Л - бархост. 

3. Л-Чугозу. 

4. И - Ба оҳангарӣ. 

5. Л - ба ҳомун-ш андарфарохт. 

6. И - Биварзид. 

7. И - Бисанҷиду. 

8. Л - ҳамин буд оин зи пеш. 

9. Л - кеш. 

БУНЁД НИҲОДАНИ ҶАШНИ САДА 

Яке рӯз шоҳи ҷаҳон сӯи кӯҳ 
Гузар кард бо чанд кас ҳамгурӯҳ. 

20 Падид омад аз дур чизе дароз, 
Сияҳрангу тиратану тезтоз. 

Ду чашм аз бари сар чу ду чашма хун, 
Зи дуди даҳонаш ҷаҳон тирагун. 

Нигаҳ кард Ҳушанги боҳушу санг, 
Гирифташ яке сангу шуд пешчанг. 

Ба зӯри каёнӣ биёзид даст, 

Ҷаҳонсӯз мор аз ҷаҳонҷӯ биҷаст. 

Баромад ба санги гарон санги хурд, 
Ҳам ону ҳам ин санг бишкаст хурд. 

25 Фурӯғе падид омад аз ҳарду санг, 
Дили санг гашт аз фурӯг озаранг. 

Нашуд мор кушта, валекин зи роз 
Падид омад оташ аз он санг боз. 

Ҳар он кас, ки бар санг оҳан задӣ, 

Аз ӯ равшаноӣ падид омадӣ. 

Ҷаҳондор пеши ҷаҳонофарин 
Ниёиш ҳаме карду хонд офарин. 1 

Ки ӯро фурӯғе чунин ҳадя дод, 

Ҳамин оташ он гоҳ қибла ниҳод. 

30 Бигуфто: «Фурӯғест ин эзадӣ, 
Парастид бояд, агар бихрадӣ». 

Шаб омад, барафрӯхт оташ чу кӯҳ, 
Ҳамон шоҳ дар гирди ӯ бо 2 гурӯҳ. 


1 . Л - ҳаме кард сар бар замин. 

2. И - шоҳу дар гирди ӯ он. 

Яке ҷашн кард он шабу бода х(в)ард, 
Сада номи он ҷашни фархунда кард. 1 

Зи Ҳушанг монд ин Сада 2 ёдгор, 

Басе бод чун ӯ дигар 3 шаҳрёр, 

К-аз 4 обод кардан ҷаҳон шод кард, 
Ҷаҳоне ба некӣ аз ӯ ёд кард. 

35 Бад-он эзадӣ фарру ҷоҳи каён 
Зи нахчиру гӯру гавазни жаён 

Ҷудо кард 5 гову хару гӯспанд, 

Ба варз 6 оварид, он чи буд судманд. 

Ҷаҳондор Ҳушанги боҳуш гуфт: 
Бидоред шонро ҷудо ҷуфт-ҷуфт. 7 

Бад-эшон биварзеду з-эшон 8 х(в)аред, 
Ҳаме боҷро хештан парваред: 

Зи пӯяндагон ҳар кӣ 9 мӯяш накӯст, 
Бикушту зи 10 эшон бароҳехт пӯст. 

40 Чу санҷобу қоқум, чу рӯбоҳ гарм, 
Чаҳорум самур аст, к-аш мӯй нарм. 

Бад-ин гуна аз чарми пӯяндагон 
Бипӯшид болои гӯяндагон. 

Бубахшиду густарду хӯрду супурд, 
Бирафту ҷуз аз номи неке набурд. 


1. И - б. 29-32 нест. 

2. И - инчунин. 

3. Л - Паси ӯ чунон кард ҳар. 

4. Л-Аз. 

5. И - Ҷудогона. 

6. Л - Бурун. 

7. Л - б. 37 нест. 

8. Л-ҳам-шон 

9. И - ҳарчӣ. 

10. И - в-аз 

Басе ранҷ бурд андар он рузгор 
Ба афсуну андешаи бешумор. 1 

Чу пеш омадаш рӯзгори беҳӣ, 

Аз ӯ мурдарӣ монд тахти меҳӣ. 

45 Замона надодаш замоне диранг, 

Шуд он шоҳ Ҳушанги боҳушу 2 санг. 

На пайваст хоҳад ҷаҳон бо ту меҳр, 
На низ ошкоро намояд-т чеҳр. 


ТАҲМУРАС 

Подшоҳии Таҳмураси девбанд сӣ сол буд 

Писар буд мар ӯро яке ҳушманд, 
Гаронмоя Таҳмураси девбанд. 

Биёмад, ба тахти падар барнишаст, 

Ба шоҳӣ камар бар миён - бар бубаст. 3 

Ҳама мӯбадонро зи лашкар бихонд, 

Ба чарбӣ чӣ моя суханҳо биронд. 

Чунин гуфт, к-«Имрӯз ин тахту гоҳ 
Маро зебаду тоҷу гурзу 4 кулоҳ. 

5 Ҷаҳон аз бадиҳо бишӯям ба рой, 

Пас он гаҳ кунам дар кеҳӣ* 5 гирд пой. 

Зи ҳар ҷой кӯтаҳ кунам дасти дев, 

Ки ман буд хоҳам ҷаҳонро хидев. 

Ҳар он чиз, к-андар ҷаҳон судманд, 
Кунам ошкоро, кушоям зи банд». 


1. ТПЗ - Чиҳил сол бо шодкомиву ноз 

Ба доду диҳиш буд он сарфароз. 

2. Л - ҳуши Ҳушанги бофарру. 

3. Л - Камар бар миён расми ӯро бубаст. 

4. Л - хусравонӣ. 

5. М - зи гетӣ кунам 

Пас аз пушти мешу бара пашму муй 
Буриду ба риштан ниҳоданд рӯй. 

Ба кӯшиш аз он кард пӯшиш ба ҷой, 
Ба густарданӣ ҳам буд ӯ раҳнамой. 

10 Зи пӯяндагон ҳар кӣ буд тезрав, 1 

Хуриш кардашон 2 сабзаву коҳу ҷав. 

Раманда дадонро ҳама бингарид, 
Сияҳгӯшу юз аз миён баргузид. 

Ба чора биёвардаш аз дашту кӯҳ, 

Ба банд омаданд, он ки буд з-он гурӯҳ. 

Зи мурғон ҳамон он ки буд нексоз, 

Чу бозу чу шоҳини гарданфароз, 3 

Биёварду омӯхтаншон гирифт, 

Ҷаҳоне бад-ӯ монд андар шигифт. 4 

15 Бифармудашон, то навозанд гарм, 
Нахонандашон ҷуз ба овози нарм, 

Чу ин карда шуд, мокиёну хурӯс 
Куҷо бархурӯшад гаҳи захми кӯс, 

Биёварду яксар чунон чун сазид, 5 
Нуҳуфта ҳама 6 судмандӣ гузид. 

Чунин гуфт, к-«Инро ниёиш кунед, 
Ҷаҳонофаринро ситоиш кунед. 

Ки ӯ додамон бар дадон дастгоҳ, 
Ситоиш 7 мар ӯро, ки бинмуд роҳ». 


1. И-некрав. 

2. Л - додашон 

3. Л - б. 12-13 нест. 

4. И - б. 13, 14 нест. 

5. ИЛ - ба мардум кашид. 

6. ИЛ - ҳаме. 

7. Л - Ниёиш. 

20 Мар уро яке пок дастур буд, 

Ки рояш зи кирдори бад дур буд. 

Ханида ба ҳар ҷою Шедасп 1 ном, 
Назад ҷуз ба некӣ ба ҳар ҷой гом. 

Ҳама рӯз баста зи хӯрдан ду лаб, 

Ба пеши ҷаҳондор барпой шаб. 

Ҳамон бар дили ҳар касе буда дӯст, 
Намози шабу рӯза оини ӯст. 

Сари моя буд ахтари шоҳро 
В-аз ӯ банд буд 2 ҷони бадхоҳро. 

25 Ҳама роҳи некӣ намудӣ ба шоҳ, 

Ҳам аз 3 ростӣ хостӣ пойгоҳ, 

Чунон шоҳ полуда гашт аз бадӣ, 

Ки тобид з-ӯ фарраи эзадӣ 4 . 

Бирафт, Аҳриманро ба афсун бибаст, 
Чу бар тезрав борагӣ барнишаст. 

Замон то замон зин-ш барсохтӣ, 

Ҳаме гирди гетиш бартохтӣ. 5 

Чу девон бидиданд кирдори ӯ, 
Кашиданд гардан зи гуфтори ӯ. 

30 Шуданд анҷуман деви бисёрмар, 

Ки пардахта монад аз ӯ тоҷи зар. 6 


1 . ИЛ - Гузида ба ҳар ҷою шӯҳраст. 

2. Л - Даридан бад-ӯ; И - Дарида буд ӯ. 

3. Л-Ҳама 

4. ТПЗ ИЛ - Чу дастур бошад чунин кордон, 

Ту шаҳро* ҳунар низ бисёр дон. 
* Л - навишта. 

5. И - Замон то замонеш бод омадӣ 

Ҳама гирди гетиш дод омадӣ. 

6. Л - пардохт монад аз ӯ ҷою фар. 

Чу Таҳмурас огаҳ шуд аз корашон, 
Барошуфту бишкаст бозорашон. 

Ба фарри ҷаҳондор басташ 1 миён, 

Ба гардан баровард гурзи гарон. 

Ҳама наррадевону афсунгарон, 
Бирафтанд ҷодусипоҳе 2 гарон. 

Даманда сияҳдевашон пешрав, 

Ҳаме б-осмон баркашиданд ғав. 

35 Ҳаво тирафому замин тира гашт, 

Ду дида дар ӯ 3 - андарун хира гашт. 4 

Ҷаҳондор Таҳмураси б-офарин 
Биёмад камарбастаи разму кин. 

Зи як сӯ ғави оташу дуди дев, 

Зи як сӯ далерони кайҳонхидев. 

Якояк биёрост 5 бо дев ҷанг, 

Набуд ҷангашонро фаровон диранг. 

Аз эшон ду баҳра ба афсун бубаст, 
Дигаршон ба гурзи гарон кард паст. 

40 Кашидандашон хаставу баста хор, 
Ба ҷон хостанд он замон зинҳор, 

Ки «Моро макуш, то яке нав ҳунар 
Биёмӯзӣ аз мо, к-ат ояд ба бар.» 6 

Каи номвар додашон зинҳор, 

Бад-он то ниҳонӣ кунанд ошкор. 


1 . И - баста. 

2. Л - ҷодусипоҳи. 

3. И - ба гирд. 

4. Л - б. 35 нест. 

5. И - баророст. 

6. ИЛ - б. 41 нест. 

Чу озодашон шуд 1 сар аз банди уй, 
Биҷустанд ночор пайванди ӯй. 

Набиштан 2 ба хусрав биёмӯхтанд, 
Дилашро ба дониш барафрӯхтанд. 

45 Набиштан яке на, ки наздики сӣ, 
Чи румӣ, чи тозиву чи порсӣ, 

Чи суғдӣ, чи чиниву чи паҳлавӣ, 
Нигоридани он куҷо бишнавӣ. 

Ҷаҳондор сӣ сол аз ин бештар 
Чӣ гуна падид оваридӣ ҳунар. 

Бирафту сар омад бар ӯ 3 рӯзгор, 
Ҳама ранҷи ӯ монд аз ӯ ёдгор. 

Ҷаҳоно, мапарвар, чу хоҳӣ дуруд, 
Чу мебидравӣ, парваридан чӣ суд? 

50 Барорӣ якеро ба чархи баланд, 
Супорӣ-ш ногаҳ ба хоки нажанд. 4 


ҶАМШЕД 

Подшоҳии Ҷамшед ҳафтсад сол буд 

Гаронмоя Ҷамшед фарзанди ӯй, 5 
Камар баставу 6 дил пур аз панди ӯй. 7 

Баромад бар он тахти фаррух падар, 
Ба расми каён бар сараш тоҷи зар. 


1 . И - озод шудшон. 

2. Л - Навиштан. 

3. Л-азон. 

4. Л - б. 50 нест. 

5. Л-ӯ. 

6. Л - баста як. 

7. ТПЗ - Чу рафт аз миён номвар шаҳрёр, 

Писар шуд ба ҷои падар номдор. 

Камар баст бо фарри шоҳаншаҳи, 
Ҷаҳон сар ба сар гашт 1 ӯро раҳӣ. 

Замона баросуда аз доварӣ, 

Ба фармони ӯ деву мурғу парӣ. 

5 Ҷаҳонро фузуда бад-ӯ обрӯй, 

Фурӯзон шуда тахти шоҳӣ бад-ӯй. 

Манам гуфт бо фарраи эзадӣ, 
Ҳамам шаҳрёриву ҳам мӯбадӣ. 

Бадонро зи бад даст кӯтаҳ кунам, 
Равонро сӯи равшанӣ раҳ кунам. 

Нахуст олати ҷангро даст бурд, 
Дари ном ҷустан ба гурдон супурд. 

Ба фарри каӣ нарм кард оҳано, 

Чу хӯду зиреҳ карду чун ҷавшано. 

1 0 Чу хафтону чун диръу баргустувон, 
Ҳама кард пайдо ба равшан равон. 

Бад-ин андар он сол панҷоҳ ранҷ 
Бибурду аз ин чанд бинҳод ганҷ. 

Дигар панҷаҳ андешаи ҷома кард, 
Ки пӯшанд ҳангоми базму 2 набард. 

Зи каттону абрешиму мӯю қаз 
Қасаб кард пурмоя дебову хаз. 

Биёмухташон риштану тофтан, 

Ба тор - андарун пудро бофтан. 

1 5 Чу шуд бофта, шустану дӯхтан 
Гирифтанд аз ӯ яксар омӯхтан. 


1. Л - гашт сар то сар. 

2. ИЛ - нангу. 

Чу ин карда шуд, сози дигар ниҳод, 
Замона бад-ӯ шоду ӯ низ шод. 

Зи ҳар пешавар анҷуман гирд кард, 
Бад-ин андарун низ 1 панҷоҳ х(в)ард. 

Гурӯҳе ки котузиён хонияш, 

Ба расми парастандагон донияш. 

Ҷудо кардашон аз миёни гурӯҳ, 
Парастандаро ҷойгаҳ кард 2 кӯҳ. 

20 Бад-он, то парастиш бувад корашон, 
Навон 3 пеши равшан ҷаҳондорашон. 

Сафе бар дигар даст биншонданд, 
Ҳаме ном найсориён хонданд. 

Куҷо шермардони ҷанговаранд, 
Фурӯзандаи лашкару кишваранд. 

К-аз эшон бувад 4 тахти шоҳӣ ба ҷой, 5 
В-аз эшон бувад 6 номи мардӣ бапой. 7 

Насудӣ, се дигар гуруҳро шинос, 
Куҷо нест бар кас аз эшон сипос. 8 

25 Бикоранду варзанду худ бидраванд, 
Ба гоҳи хуриш сарзаниш нашнаванд. 

Зи фармон сар озодаву жандапӯш, 

Зи овози беғора осуда гӯш. 


1 . Л - Бад-ӯ андарун сол. 

2. Л - сохт. 

3. И-Тавон. 

4. И - шуда. 

5. И-пой. 

6. И - будӣ. 

7. И - ҷой. 

8. Л - б. 23, 24 нест. 

Тан озоду обод гети бар уй, 

Баросуда аз довару гуфтугӯй. 

Чӣ гуфт он сухангӯи озодмард, 

Ки озодаро коҳилӣ банда кард. 

Чаҳорум, ки хонанд аҳтухашӣ, 

Ҳамон дастварзони 1 бо саркашӣ. 

30 Куҷо корашон ҳамгинон пеша буд, 
Равоншон ҳамеша пурандеша буд. 

Бад-ин андарун сол панҷоҳ низ 
Бихӯрду бубахшид бисёр чиз. 

Аз ин ҳар якеро яке пойгоҳ 
Сазовор бугзиду бинмуд роҳ, 

Ки то ҳар кас андозаи хешро 
Бибинад, бидонад каму бешро. 2 

Бифармуд девони 3 нопокро 
Ба об андаромехтан хокро. 

35 Ҳар он-ч аз гил омад, чу бишнохтанд, 
Сабук хиштро колбад сохтанд. 

Ба сангу ба 4 гаҷ дев девор кард, 
Нахуст аз бараш 5 ҳандасӣ кор кард. 

Чу гармобаву 6 кохҳои баланд, 

Чу айвон, ки бошад паноҳ аз газанд. 


1 . Л - дасткорон. 

2. И - пас аз б. 33 ин б. омада: 

Аз он пас, ки инҳо шуд ороста, 
Шаҳаншоҳи бодонишу хоста. 

3. И - пас деви. 

4. И - Зи сангу зи гаҷ. 

5. И - андараш. 

6. И - гармобаи; Ж - гармобаву 

Зи хоро гуҳар 1 ҷуст як рузгор, 

Ҳаме кард з-ӯ 2 равшанӣ хостор. 

Ба чанг 3 омадаш чанд гуна гуҳар 
Чу ёқуту беҷодаву симу зар. 

40 Зи хоро ба афсун бурун 4 оварид, 

Шуд он бандҳоро саросар 5 калид. 

Дигар бӯйҳоро 6 хуш овард боз, 

Ки доранд мардум ба рӯяш ниёз. 7 

Чу бону 8 чу кофуру чун мушки ноб, 

Чу уду чу анбар, чу равшангулоб. 

Пизишкиву дармони ҳар дардманд, 
Дари тандурустиву роҳи газанд. 

Ҳамон 9 розҳо кард низ ошкор, 
Ҷаҳонро наёмад чун ӯ хостор. 

45 Гузар кард з-он пас ба киштӣ бар об, 
Зи кишвар ба кишвар баромад шитоб. 

Чунин сол панҷаҳ биварзид низ, 
Надид аз ҳунар бар хирад баста чиз. 

Ҳамон карданиҳо чу омад падид, 

Ба гетӣ ҷуз аз хештан кас надид. 

Чу он корҳои вай омад ба ҷой, 

Зи ҷои меҳин бартар овард пой. 10 


1. И-ҳунар. 

2. И-аз. 

3. И - Ба даст. 

4. Л - падид. 

5. И - Шуд ороста бандҳоро. 

6. И - бӯйҳои. 

7. Л - б. 41 нест. 

8. И - Чу пону. 

9. ИЛ-Ҳамин. 

10. И - б. 46-48 нест. 

Ба фарри каёни яке тахт сохт, 

Чӣ моя бад-ӯ 1 гавҳар андарнишохт. 

20 Ки чун хостӣ, дев бардоштӣ, 

Зи ҳомун ба гардун барафроштӣ. 

Чу хуршеди тобон миёни ҳаво 
Нишаста бар ӯ шоҳи фармонраво. 

Ҷаҳон анҷуман шуд бари 2 тахти ӯй, 3 
Фурӯ монда аз фарраи 4 бахти ӯй. 5 

Ба Ҷамшед-бар гавҳар афшонданд, 
Мар он рӯзро рӯзи нав хонданд. 

Сари соли нав Ҳурмузи фарвадин 
Баросуда 6 аз ранҷ тан, дил зи кин. 7 

55 Бузургон ба шодӣ биёростанд, 

Маю ҷому 8 ромишгарон хостанд. 

Чунин рӯзи 9 фаррух аз он рӯзгор 
Бимонда аз он хусравон ёдгор. 10 

Чунин сол сесад ҳамерафт кор, 
Надиданд марг андар он рӯзгор. 11 


1 . И - дар ӯ. 

2. Л - бад-он. 

3. Л-ӯ. 

4. ИЛ - Шигифтӣ фурӯ монда аз. 

5. Л-ӯ. 

6. Л - Баросудаш. 

7. И - Баросуда он шаҳрёри гузин; 

ТПЗ - Ба Наврӯзи нав шоҳи гетифурӯз 
Бар он тахт биншаст фирӯзрӯз. 

8. Л - руду. 

9. И - ҷашни; Л - гашни. 

10. И - Ҳамон монд аз он хусравон ёдгор. 

11. ТПЗИ- Наёраст кас кард бекорие, 

Набуд дардмандиву беморие. 

Зи ранҷу зи бадшон набуд огаҳи, 
Миён баста девон ба сони раҳӣ. 1 

Ба фармон-ш мардум ниҳода ду гӯш, 
Зи ромиш ҷаҳон буд пуровози нӯш. 

60 Чунин то баромад бар ин солиён, 
Ҳаметофт аз шоҳ фарри каён. 

Ҷаҳон буд ба ором, аз ӯ шодком, 

Зи Яздон бад-ӯ нав ба нав буд паём. 2 

Чу чанде баромад бар ин рӯзгор, 
Надиданд ҷуз хубӣ аз 3 шаҳрёр. 

Ҷаҳон сар ба сар гашта ӯро раҳӣ, 
Нишаста ҷаҳондор бо фарраҳӣ. 

Якояк ба тахти меҳӣ бингарид, 

Ба гетӣ ҷуз аз хештан кас 4 надид. 

65 Манӣ кард он шоҳи яздоншинос, 

Зи Яздон бупечиду шуд носипос. 

Гаронмоягонро зи лашкар бихонд, 
Чӣ моя сухан пеши эшон биронд. 

Чунин гуфт бо солхӯрда меҳон, 

Ки «Ҷуз хештанро надонам ҷаҳон. 

Ҳунар дар ҷаҳон аз ман омад падид, 
Чу ман номвар тахти шоҳӣ надид. 


1 . ТП - Яке тахти пурмоя карда ба пой, 

Бар ӯ барнишаста ҷаҳонкадхудой. 
Нишаста бар он тахт Ҷамшеди кай, 
Ба чанг - андарун хусравӣ ҷоми май. 
Мар он тахтро дев бардошта, 

Зи ҳомун ба абр - андар афрошта, 
Бар афроз тахти сипаҳбад зада, 
Саросар зи мурғон ҳама саф зада. 

2. Л - б. 61 нест. 

3. Л - Фурӯзанда шуд давлати. 

4. ИЛ - хештанро. 

Ҷаҳонро ба хуби ман оростам, 

Чунон гашт гетӣ, ки ман хостам. 1 

70 Хуру хобу ороматон аз ман аст, 

Х,амон пӯшишу коматон аз ман аст. 

Бузургиву дайҳиму шоҳӣ марост, 

Кӣ гӯяд, ки ҷуз ман касе 2 подшост?! 

Ба доруву дармон ҷаҳон гашт рост, 

Ки бемориву марг касро накост. 

Ҷуз аз ман кӣ бардошт марг аз касе, 
В-агар бар замин шоҳ бошад басе? 3 

Шуморо зи ман ҳушу ҷон дар тан аст, 
Ба ман награвад 4 ҳар кӣ, Оҳарман аст. 

75 Гар эдун, ки донед, ман кардам ин, 
Маро хонд бояд ҷаҳонофарин.» 5 

Хдма мӯбадон сар фиканда нагун, 
Чаро, кас наёраст гуфтан, на чун. 

Чу ин гуфта шуд, фарри Яздон аз ӯй 
Гусисту 6 ҷаҳон шуд пур аз гуфтугӯй. 

Ҳар он кас зи даргоҳ баргошт рӯй, 
Намондӣ ба пешаш яке номҷӯй. 7 

Севу бист сол аз дари боргоҳ 
Пароканда гаштанд яксар сипоҳ. 


1 . Л - Зи рӯи замин ҷавр ман костам. 

2. Л-яке. 

3. И - б. 72, 73 нест. 

4. И - бигравад. 

5. И - б. 75 нест; Л - б. 72-75 нест. 

6. ИЛ - Бигашту. 

7. ИЛ - б. 78 нест. 

80 Мани чун бипайваст бо кирдгор, 1 
Шикаст андароварду баргашт кор. 

Чӣ гуфт он сухангӯи бофарру ҳуш, 

Чу хусрав шавӣ, бандагиро бикӯш! 

Ба Яздон ҳар он кас, ки шуд носипос, 
Ба дил-ш - андар ояд зи ҳар сӯ ҳарос. 

Ба Ҷамшед-бар тирагун гашт рӯз, 
Ҳаме кост з-ӯ 2 фарри 3 гетифурӯз. 4 

Ҳаме ронд аз дида хун дар канор, 
Ҳаме кард пӯзиш бари кирдгор. 5 

85 Ҳаме кост з-ӯ фарраи эзадӣ, 

Бар оварда бар вай шукӯҳи бадӣ. 

ДОСТОНИ ЗАҲҲОК БО ПАДАРАШ 

Яке мард буд андар он рӯзгор 
Зи дашти саворони найзагузор. 

Гаронмоя ҳам шоҳу ҳам некмард, 

Зи тарси ҷаҳондор бо боди сард. 

Ки Мардос номи гаронмоя буд, 

Ба доду диҳиш бартарин поя буд. 

Мар ӯро зи дӯшиданӣ чорпой 
Зи ҳар як ҳазор омадандӣ ба ҷой. 


1 . И Л - Ҳунар худ бипайваст бо кирдгор. 

2. Л - он. 

3. И - Ҳаме гашт аз ӯ меҳри. 

4. ТПЗ - Аз ӯ пок Яздон чу шуд хашмнок, 

Бидонисту шуд шоҳ бо тарсу бок. 
Ки озурда шуд пок Яздон аз ӯй, 
Надида бад-он дард дармон аз ӯй. 

5. И - б. 84 нест; 

Л - Сар омад мар ӯрову андаргузашт, 
Чунон дон, ки гетӣ чу боде ба дашт. 

90 Бузу уштуру мешро ҳамчунин 

Ба дӯшандагон дода буд покдин. 

Ҳамон гови дӯшо ба фармонбарӣ, 
Ҳамон тозиаспи рамандафарӣ, 1 

Ба шир он касеро, ки будӣ ниёз, 
Бад-он хоста даст бурдӣ фароз. 

Писар буд мар он покдинро яке, 
К-аш аз меҳр баҳра набуд андаке. 

Ҷаҳонҷӯйро ном Заҳҳок буд, 
Далеру сабуксору нопок 2 буд. 

95 Ҳамон 3 Бевараспаш ҳаме хонданд, 
Чунин ном бар паҳлавӣ ронданд. 

Куҷо бевар аз паҳлавонӣ шумор, 
Бувад дар забони дарӣ даҳ ҳазор. 4 

Аз аспони тозӣ ба зарринситом 
Варо буд бевар, ки бурданд ном. 

Шабу рӯз будӣ ду баҳра ба зин 
Зи роҳи бузургӣ, на аз роҳи кин. 

Чунон буд, ки Иблис рӯзе пагоҳ 
Биёмад ба сони яке некхоҳ. 

1 00 Дили меҳтар аз роҳи некӣ бибурд, 
Ҷавон гӯш гуфтори ӯро супурд. 

Ҳамоно хуш омад-ш гуфтори ӯй, 
Набуд огаҳ аз зишт кирдори ӯй. 


1 . И - Ҳамон говдӯшон ба фармонбарӣ, 

Ҳамон тозиаспони ҳамчун парӣ. 

2. И - бебок. 

3. Л-Ҳаме. 

4. И - б. 96 нест. 

Бад-у дод ҳушу дилу ҷони пок, 
Пароканд 1 бар тораки хеш хок. 

Чу иблис донист, к-ӯ дил бидод 
Бар афсонааш, гашт наҳмор шод. 

Фаровон сухан гуфт зебову нағз, 
Ҷавонро зи дониш тиҳӣ буд 2 мағз. 

105 Ҳаме гуфт: «Дорам суханҳо басе, 

Ки онро ҷуз аз ман надонад касе.» 

Ҷавон гуфт: «Баргӯю чандин мапой, 
Биёмӯз моро ту, эй некрой». 

Бад-ӯ гуфт: «Паймон-т хоҳам нахуст, 
Пас он гаҳ сухан баркушоям дуруст». 

Ҷавон некдил буд, паймон-ш кард, 3 
Чунон к-ӯ 4 бифармуд, савганд х(в)ард, 5 

Ки «Рози ту бо кас нагӯям зи бун, 

Зи ту бишнавам, ҳарчӣ гӯӣ сухун». 

1 1 0 Бад-ӯ гуфт: «Ҷуз ту касе дар сарой 
Чаро бояд, эй номвар, кадхудой? 

Чӣ бояд падар, чун писар чун ту буд, 
Яке пандат аз ман бибояд шунуд. 

Замона бад-ин хоҷаи солх(в)ард 
Ҳаме дер монад, ту андарнавард! 

Бигир ин сари моя даргоҳи ӯй, 

Туро зебад андар ҷаҳон ҷоҳи ӯй. 


1. Л-Пароканда. 

*1 М-Куҷо. 

2. ИЛ - тиҳӣ буд аз акд. 

3. И - савганд хвард; 

1 - содадил буду фармон-ш бурд. 

4. Л-Чун. 

5. И - чун бифармуд, фармон-ш кард. 

Бар ин гуфтаи ман чу дори вафо, 
Ҷаҳонро ту бошӣ яке подшо». 

115 Чу Заҳҳок бишнид, андеша кард, 

Зи хуни падар шуд дилаш пур зи дард. 

Ба иблис гуфт: «Ин сазовор нест, 
Дигар гӯй, к-ин аз дари кор нест». 

Бад-ӯ гуфт: «Гар 1 бугзарӣ з-ин сухан, 
Битобӣ зи паймону савганди ман, 

Бимонад ба гардан-т савганду банд, 
Шавӣ хору монад падар-т 2 арҷманд». 

Сари марди тозӣ ба дом оварид, 
Чунон шуд, ки фармони ӯ баргузид. 

120 Бипурсид, к-«Ин чора бо ман бигӯй, 
Набартобам аз роҳи ту ҳеч рӯй». 

Бад-ӯ гуфт: 3 Ман чора созам туро, 

Ба хуршед сар барфарозам туро. 

Ту дар кор хомӯш мебошу бас, 

Набояд маро ёрӣ аз ҳеч кас. 

Чунон чун бибояд, бисозам тамом, 

Ту теғи сухан бармакаш аз наём! 

Мар он подшоро дар андар сарой 
Яке бӯстон буд бас дилкушой. 

125 Гаронмоя шабгир бархостӣ, 

Зи баҳри парастиш 4 биёростӣ. 

Сару тан бишустӣ нуҳуфта ба боғ, 
Парастанда бо ӯ набурдӣ чароғ. 


1 . ИЛ - агар. 

2. Л - хормоя, падар. 

3. Л - Бигуфташ, ки 

4. - ниёиш. 

Бар он рои вожуна деви нажанд 1 
Яке жарфчоҳе ба раҳ-бар биканд. 

Пас иблиси вожуна ин жарфчоҳ 
Ба хошок пӯшиду биспард роҳ. 

Шаб омад, сӯи боғ бинҳод рӯй 
Сари тозиён меҳтари номҷӯй. 

130 Чу омад ба наздики он жарфчоҳ, 

Якояк нагун шуд сари бахти шоҳ. 

Ба чоҳ - андар афтоду бишкаст паст, 2 
Шуд он некдил марди яздонпараст. 

Ба ҳар неку бад шоҳи озодмард, 

Ба фарзанд-бар нозада боди сард, 

Ҳаме парваридаш ба нозу ба ранҷ, 
Бад-ӯ буд шоду бад-ӯ дод ганҷ. 

Чунон бадкуниш 3 шӯхфарзанди ӯй 4 
Наҷуст аз раҳи шарм пайванди ӯй. 5 

135 Ба хуни падар гашт ҳамдостон, 

Зи доно шунидастам ин достон, 

Ки «Фарзанди бад гар бувад наррашер, 
Ба хуни падар ҳам набошад далер. 

Агар дар ниҳонӣ сухан дигар аст, 
Пижӯҳандаро роз бо модар аст.» 6 

Фурӯмоя Заҳҳоки бедодгар 
Бад-ин чора бигрифт гоҳи падар. 


1 . И - Баровард иблиси нозуна банд. 

2. И-б. 130, 131 нест. 

3. Л - буд, ки он. 

4. Л-ӯ. 

5. Л-ӯ. 

6. ТПЗ - Писар, к-ӯ раҳо кард расми падар, 

Ту бегона донаш, махонаш писар. 

Ба сар барниҳод афсари тозиён, 

Бар эшон бубахшуд суду зиён. 

140 Чу иблис пайваста дид он сухун, 

Яке банди дигар 1 нав афканд бун. 

Бад-ӯ гуфт: «Чун сӯи ман тофтӣ, 

Зи гетӣ ҳама коми дил ёфтӣ. 

Агар ҳамчунин низ паймон 2 кунӣ, 
Напечӣ зи гуфтору фармон 3 кунӣ, 

Ҷаҳон сар ба сар подшоҳӣ турост, 
Даду дом бо 4 мурғу моҳӣ турост». 

Чу ин гуфта 5 шуд, сози 6 дигар гирифт, 
Дигаргуна чора гирифт, эй шигифт. 7 

ХОЛИГАРӢ КАРДАНИ ИБЛИС 

145 Ҷавоне баророст аз хештан, 

Сухангӯю бинодилу поктан. 

Ҳам эдун ба Заҳҳок бинҳод 8 рӯй, 
Набудаш ҷуз аз офарин гуфтугӯй. 

Бад-ӯ гуфт: «Гар шоҳро дарх(в)арам, 
Яке номвар пок 9 холигарам». 

Чу бишнид Заҳҳок, бинвохташ, 

Зи баҳри хуриш ҷойгаҳ сохташ. 

Калиди хуришхонаи подшо 
Бад-ӯ дод дастури фармонраво. 


1 . И - панди навро; Л - панди бадро. 

2. И - фармон. 

3. И - сар аз роҳу паймон. 

4. Л - мардуму; И - ҳам. 

5. ИЛ - карда. 

6. И - рози. 

7. ИЛ - Яке чора кард аз шигифтй шигифт. 

8. И-рози. 

9. ИЛ - марди. 

150 Фаровон набуд он замон парвариш, 
Ки камтар буд аз куштаниҳо х(в)ариш. 

Ҷуз аз рустаниҳо нахӯрданд чиз, 

Зи ҳарч-аз замин сар баровард низ. 

Пас Оҳармани бадкуниш рой кард, 

Ба дил куштани ҷонвар ҷой кард. 1 

Зи ҳар гуна 2 аз мурғу аз чорпой 
Хуриш карда овард як-як ба ҷой. 

Ба хунаш бипарвард бар сони шер, 
Бад-он то кунад подшоро далер. 

155 Сухан ҳарчӣ гӯяд-ш, фармон кунад, 

Ба фармони ӯ дил гаравгон кунад. 

Хуриш зардаи хоя додаш нахуст, 
Бад-он дошташ чанд гаҳ 3 тандуруст. 

Бихӯрду бар ӯ офарин кард сахт, 

Маза ёфт з-он хӯрданаш некбахт. 

Чунин гуфт иблиси найрангсоз, 

Ки «Ҷовид зӣ, шоҳи 4 гарданфароз. 

Чу фардот аз он гуна созам х(в)ариш, 
К-аз ӯ бошадат сар ба сар парвариш.» 

160 Бирафту ҳама шаб сиголиш гирифт, 
Ки фардо чӣ созад зи хӯрдан шигифт. 

Дигар рӯз чун гунбади лоҷвард 
Бароварду бинмуд ёқути зард, 

Хуришҳо зи кабку тазарви сафед 
Бисозиду омад дили пурумед. 


1. Л- 151, 152нест. 

2. ИЛ - ҳар гӯшт. 

3. ИЛ-якзамон. 

4. ИЛ - бодиву. 

Шаҳи 1 тозиён чун ба хон даст бурд, 
Сари камхирад меҳр ӯро супурд. 

Севум рӯз хонро ба мурғу бара 
Биёросташ гунагун яксара. 

165 Ба рӯзи чаҳорум чу бинҳод хон, 
Хуриш сохт аз пушти гови ҷавон. 

Бад-ӯ - андарун заъфарону гулоб, 
Х,амон солхӯрда маю мушки ноб. 

Чу Заҳҳок даст андароварду х(в)ард, 
Шигифт омадаш з-он ҳушивор мард. 

Бад-ӯ гуфт: «Бингар, ки то орзуй 
Чӣ хоҳӣ, бихоҳ аз ман, эй некхӯй»! 

Хуришгар бад-ӯ гуфт, к-«Эй подшо, 
Ҳамеша бизӣ шоду фармонраво! 

1 70 Маро дил саросар пур аз меҳри туст, 
Ҳама тӯшаи ҷонам аз чеҳри туст. 

Яке ҳоҷат астам зи наздики шоҳ, 2 
В-агарчи маро нест ин пойгоҳ, 

Ки фармон диҳад шоҳ, то кифти ӯй 
Бибӯсам, бимолам бар ӯ 3 чашму рӯй». 

Чу Заҳҳок бишнид гуфтори ӯй, 
Ниҳонӣ надонист бозори ӯй. 

Бад-ӯ гуфт: «Додам ман ин коми ту, 
Баландӣ бигирад 4 магар номи ту». 

175 Бифармуд, то дев чун ҷуфти ӯ 
Ҳаме бӯсае дод бар 5 кифти ӯ». 


1 . Л - Сари. 

2. ИЛ - ба пирӯзшоҳ. 

3. Л - бад-ӯ барниҳам. 

4. И - кунад з-ин. 

5. И - бӯса дод аз бари; Л - абар. 

Чу бусиду 1 шуд дар замин 2 нопадид, 

Кас андар ҷаҳон ин шигифтӣ надид. 

Ду мори сияҳ аз ду китфаш бируст, 

Ғамӣ гашту аз ҳар сӯе чора ҷуст. 

Саранҷом бибрид ҳарду зи кифт, 

Сазад, гар бимонӣ аз ин 3 дар шигифт. 

Чу шохи дарахт он ду мори сиёҳ 
Баромад дигарбора аз кифти шоҳ. 

180 Пизишкони фарзона гирд омаданд, 

Ҳама як ба як достонҳо заданд. 

Зи ҳар гуна найрангҳо сохтанд, 

Мар он дардро чора нашнохтанд. 

Ба сони пизишке пас иблис тафт 
Ба фарзонагӣ назди Заҳҳок рафт. 

Бад-ӯ гуфт, к-«Ин буданӣ кор буд, 

Бимон, то чӣ монад, набояд дуруд. 

Хуриш созу оромашон деҳ ба х(в)ард, 
Нашояд 4 ҷуз ин чорае низ кард. 5 

185 Ба ҷуз мағзи мардум мадеҳшон х(в)ариш, 
Магар худ бимиранд аз ин парвариш. 6 

Нигар наррадев андар 7 ин ҷустуҷӯ 
Чӣ ҷусту чӣ дид андар ин гуфтугӯ. 


1 . И - Бибӯсиду; Л - бӯсида. 

2. Л - замон. 

3. ИЛ - бад-ин. 

4. Л - Набояд; И - Наёяд. 

5. Л - коркард. 

6. ТПЗ - Давои ту ҷуз мағзи одам чу нест, 

Бар ин дарду дармон бибояд гирист. 
Ба рӯзе ду кас боядат кушт зуд, 

Пас аз мағзи саршон бибояд дуруд. 

7. И - Сари наррадевон аз. 

Магар то яке чора созад ниҳон, 

Ки пардахта монад 1 зи мардум ҷаҳон. 

ТАБОҲ ШУДАНИ РӮЗГОРИ ҶАМШЕД 

Аз он пас баромад аз Эрон хурӯш, 
Падид омад аз ҳар сӯе ҷангу ҷӯш. 

Сияҳ гашт рахшанда рӯзи сапед, 
Гусистанд пайванд аз Ҷаммшед, 

190 Бар ӯ тира шуд фарраи эзадӣ, 

Ба кажжӣ гироиду нобихрадӣ. 

Падид омад аз ҳар сӯе хусраве, 

Яке номдоре зи 2 ҳар паҳлаве. 

Сипаҳ кардаву ҷангро сохта, 

Дил аз меҳри Ҷамшед пардохта. 

Якояк аз Эрон баромад сипоҳ, 

Сӯи тозиён баргирифтанд роҳ. 

Шунуданд, к-он ҷо яке меҳтар аст, 
Пур аз ҳавл шоҳ, аждаҳопайкар аст. 

1 95 Саворони Эрон ҳама шоҳҷӯй, 
Ниҳоданд яксар ба Заҳҳок рӯй. 

Ба шоҳӣ бар ӯ офарин хонданд, 

Варо шоҳи Эронзамин хонданд. 

Каи 3 аждаҳофаш биёмад чу бод, 

Ба Эронзамин тоҷ бар сар ниҳод. 

Аз Эрону аз тозиён лашкаре 
Гузин кард гурдони ҳар кишваре, 

Сӯи тахти Ҷамшед бинҳод рӯй, 

Чу ангуштарӣ кард гетӣ бар ӯй. 


1 . И - гардад. 

2. Л - номҷӯеву. 

3. ИЛ-яке. 

200 Чу Ҷамшедро бахт шуд кундрав, 

Ба танг оваридаш ҷаҳондори нав. 

Бирафту бад-ӯ дод тахту кулоҳ, 
Бузургиву дайҳиму ганҷу сипоҳ. 

Ниҳон гашту гетӣ бар ӯ шуд сиёҳ, 
Супурда ба Заҳҳок тахту кулоҳ. 

Чу сад солаш андар ҷаҳон кас надид, 
Зи чашми ҳама мардумон нопадид. 

Садум сол рӯзе ба дарёи Чин 
Падид омад он шоҳи нопокдин. 1 

205 Чу Заҳҳокаш овард ногаҳ ба чанг, 
Якояк надодаш замоне диранг. 

Ба арра мар ӯро 2 ба ду ним кард, 
Ҷаҳонро аз ӯ поку бебим 3 кард. 

Ниҳон буд чанд аз дами аждаҳо, 

Ба фарҷом ҳам з-ӯ наёмад раҳо. 

Шуд он тахти шоҳиву он дастгоҳ, 
Замона рабудаш чу беҷода коҳ. 4 

Аз ӯ беш 5 бар тахти шоҳӣ кӣ буд, 6 
Аз он 7 ранҷ бурдан чӣ омад-ш суд? 

210 Гузашта бар ӯ солиён ҳафтсад, 
Падид оваридаш басе 8 неку бад. 

Чӣ бояд ҳаме зиндагонӣ дароз, 

Ки гетӣ нахоҳад кушодан-т роз? 


1 . И - покизадин. 

2. ИЛ - саросар. 

3. ИЛ - пок пурбим. 

4. Л - Рабудаш замона ҳам аз тахту гоҳ. 

5. И - пеш. 

6. И - набуд. 

7. И-Барон. 

8. ИЛ - ҳама 

Ҳаме парваронад-т бо шаҳду 1 нуш, 
Ҷуз овози нармат наёяд 2 ба гӯш. 

Якояк чу гӯӣ, ки густард меҳр, 

Ки хоҳад намудан ба ман меҳр 3 чеҳр, 

Ҳама 4 шод бошиву шодӣ 5 бад-ӯй, 
Ҳама рози дил баркушодӣ бад-ӯй, 6 

2 1 5 Яке нағз бозӣ бурун оварад , 

Ба дил-т андар аз дард хун оварад. 7 

Дилам сер шуд з-ин сарои сипанҷ, 
Худоё, маро зуд бирҳон зи 8 ранҷ! 


ЗАҲҲОК 

Подшоҳии Заҳҳок ҳазор сол буд 

Чу Заҳҳок бар тахт шуд шаҳрёр, 
Бар ӯ солиён анҷуман шуд ҳазор. 

Саросар замона бад-ӯ гашт боз, 
Баромад бар ин рӯзгори дароз. 

Ниҳон гашт оини фарзонагон, 
Пароканда шуд номи девонагон. 

Ҳунар хор шуд, ҷодуӣ арҷманд. 
Ниҳон ростӣ, ошкоро газанд. 

5 Шуда бар бадӣ дасти девон дароз, 
Зи некӣ набудӣ сухан ҷуз ба роз. 


1 . И - Ҳаме парваронад ба шахду ба; Л - Ҳаме парваридат або нозу. 

2. ИЛ - наёрад. 

3. ИЛ - ба бад низ. 

4. И - бад-ӯ. 

5. И - нозӣ; Л - бодиву нозӣ. 

6. И - баркушоӣ бар ӯй; Л - Бияфзоядат сарфарозӣ бад-ӯй. 

7. ТПЗ - Чунин аст кайҳони нопойдор, 

Ту дар вай ба ҷуз тухми некӣ макор! 

8. Л - Ки оғоз ганҷ асту фарҷом. 

Ду покиза аз хонаи Ҷаммшед 
Бурун овариданд ларзон чу бед, 

Ки Ҷамшедро ҳарду хоҳар 1 буданд, 
Сари бонувонро чу афсар буданд. 

Зи пӯшидарӯён яке Шаҳрноз, 

Дигар моҳрӯе, 2 ба ном Арнавоз. 

Ба айвони Заҳҳок бурдандашон, 

Бад-он аждаҳофаш супурдандашон. 

10 Бипарвардашон аз раҳи бадхуӣ. 3 
Биёмухташон тунбалу ҷодуӣ. 4 

Надонист худ ҷуз бад омӯхтан, 

Ҷуз аз куштану ғорату сӯхтан. 

Чунон буд, ки ҳар шаб ду марди ҷавон, 
Чи кеҳтар, чи аз тухмаи паҳлавон 

Хуришгар бибурдӣ ба айвони шоҳ 
В-аз ӯ сохтӣ роҳи дармони шоҳ. 

Бикуштиву мағзаш бурун охтӣ, 5 
Мар он аждаҳоро хуриш сохтӣ. 

1 5 Ду покиза аз кишвари 6 подшо, 

Ду марди гаронмояи 7 порсо, 

Яке номаш Армоили покдин, 

Дигар ном Кармоили пешбин. 


1 . Ж - духтар 

2. ИЛ - покдоман. 

3. ИЛ-ҷодуй. 

4. Л - аз кажжӣ, бадхӯӣ; 

ТПЗ - Бад-ин буд будёни Заҳҳоки шум, 

Ҷаҳон шуд мар ӯро чу як мӯҳра мум. 

5. ИЛ Ж - бипардохтӣ. 

6. И - гавҳари. 

7. И - дурри гаронмояву. 

Чунон буд, ки буданд рузе ба ҳам, 
Сухан рафт ҳар гуна аз бешу кам. 

Зи бедодгар шоҳу аз лашкараш, 

В-аз он расмҳои бад андарх(в)араш. 

Яке гуфт: «Моро ба холигарӣ 
Бибояд бари шоҳ рафтоварӣ. 

20 В-аз он пас яке чорае сохтан, 1 
Зи ҳар гуна андеша андохтан. 2 

Магар з-ин ду танро, ки резанд хун, 
Якеро тавон оваридан бурун». 

Бирафтанду холигарӣ сохтанд, 
Хуришҳо ба андоза пардохтанд. 3 

Хуришхонаи подшоҳи ҷаҳон 
Гирифт он ду бедори хуррам ниҳон, 4 

Чу омад-ш 5 ҳангоми хун рехтан, 

Ба ширинравон андар овехтан. 

25 Аз он рӯзбонони мардумкушон 

Гирифта ду марди ҷавонро кашон. 

Давон* 6 пеши холигарон тохтанд, 

Зи боло ба рӯй - андар андохтанд. 

Пур аз дард холигаронро ҷигар, 

Пур аз хун ду дида, пур аз кина сар. 

Ҳаме бингарид ин бад-он, он бад-ин 
Зи кирдору бедоди шоҳи замин. 


1 . И - сохтӣ. 

2. И - андохтӣ. 

3. ИЛ - беандоза бишнохтанд. 

4. И - фаррухниҳон. 

5. ИЛ - омад ба. 

6. М-занон. 

Аз он ду якеро бипардохтанд, 

Ҷуз ин чорае низ нашнохтанд. 

30 Бурун кард мағзи сари гӯспанд, 
Баромехт бо мағзи он 1 арҷманд. 

Якеро ба ҷон дод зинҳору гуфт: 
«Нигар, то биёрӣ 2 сар андар нуҳуфт. 

Нигар, то набошӣ ба обод шаҳр, 
Туро дар 3 ҷаҳон кӯҳу дашт аст баҳр». 

Ба ҷои сараш з-он сари бебаҳо 
Хуриш сохтанд аз паи аждаҳо. 4 

Аз ин гуна ҳар моҳиён сӣ ҷавон 
Аз эшон ҳаме ёфтандӣ равон 

35 Чу гирд омадандӣ 5 аз эшон дувист, 
Бар он сон, ки нашнохтандӣ, ки кист. 

Хуришгар бар эшон бузе чанду меш 
Бидодиву саҳро ниҳодиш пеш. 

Кунун курд аз он тухма дорад нажод, 
К-аз обод н-ояд ба дил бар-ш ёд. 

Бувад хонаҳошон саросар палос, 
Надоранд дар дил зи Яздон ҳарос. 6 

Пас оини Заҳҳоки вожунахӯй 
Чунон буд, ки чун мебудаш орзуй. 

40 Зи мардони ҷангӣ яке хостӣ 
Ба куштӣ, ки бо дев бархостӣ. 


1. Биёмехт бо ин сари. 

2. Л - набозӣ. 

3. ИЛ-аз. 

4. Л - подшо. 

5. И - омадӣ мард. 

6. Л - б. 38 нест. 

Куҷо 1 номвар духтари 2 хубруй 
Ба парда - дарун пок, бегуфтугӯй, 

Парастанда кардиш бар пеши хеш, 

На расми каӣ буд, на оин, на кеш. 

АНДАР ХОБ ДИДАНИ ЗАҲҲОК ФАРИДУНРО 

Чу аз рӯзгораш чиҳил сол монд, 

Нигар, то ба сар бар-ш Яздон чӣ ронд. 

Дар айвони шоҳӣ шабе дерёз 
Ба хоб - андарун буд бо Арнавоз. 

45 Чунон дид, к-аз шохи шоҳаншаҳон 
Се ҷангӣ падид омадӣ ногаҳон. 

Ду меҳтар, яке кеҳтар андар миён 
Ба болои сарву ба чеҳри каён. 

Камар бастану рафтани 3 шоҳвор, 

Ба чанг - андарун гурзаи говсор. 

Дамон 4 пеши Заҳҳок рафтӣ ба ҷанг, 

Задӣ бар сараш гурзаи говранг. 

Якояк ҳамон гурди кеҳтар ба сол 
Зи сар то ба пояш кашидӣ дувол. 

50 Бад-он зеҳ ду дасташ бубастӣ чу санг, 
Ниҳодӣ ба гардан - бараш полҳанг. 

Бад-ин хориву зориву гурму дард 
Пароканда бар торакаш хоку гард. 5 

Ҳаме тохтӣ то Дамовандкӯҳ, 

Кашону давон аз пас - андар гурӯҳ. 


1. И-яке. 

2. И - духтаре. 

3. И - баставу рафтане. 

4. И - Давон. 

5. ИЛ - б. 51 нест. 

Бупечид Заҳҳоки бедодгар, 
Бидарридаш аз бим, 1 гуфтӣ, ҷигар. 

Яке бонг барзад ба хоб - андарун, 

Ки ларзон шуд он хонаи садсутун. 

55 Биҷастанд хуршедрӯён зи ҷой 
Аз он ғулғули номвар кадхудой. 

Чунин гуфт Заҳҳокро Арнавоз, 

Ки «Шоҳо, чӣ будат, бигӯӣ 2 ба роз? 

Ба ором хуфта ту дар хони хеш, 

Чӣ дидӣ, бигӯӣ, чӣ омад-т пеш? 3 

Ҷаҳоне саросар ба фармони туст, 
Даду деву мардум нигаҳбони туст, 

Замин, ҳафт кишвар ба шоҳӣ турост, 
Сари моҳ то пушти моҳӣ турост. 

60 Чӣ будӣ, к-аз он сон биҷастӣ зи ҷой? 
Ба мо бозгӯй, эй ҷаҳонкадхудой!» 4 

Ба хуршедрӯён сипаҳдор гуфт, 

Ки «Йн хобро боз бояд нуҳуфт. 

Гар эдун, ки 5 ин достон бишнавед, 
Шавадтон дил аз ҷони ман ноумед.» 

Ба шоҳи гаронмоя гуфт Арнавоз, 

Ки «Бар мо бибояд кушодан-т роз. 

Тавонем кардан магар чорае, 

Ки бе чорае нест патёрае». 


1. Л-ҳавл. 

2. Л - дидӣ, бигӯям. 

3. И - Бад-ин-бар натарсидӣ аз ҷони хеш; 

Л - Ту хуфта ба ором дар чои хеш, 

Бад-ин сон натарсида аз рои хеш. 

4. ИЛ - б. 60 нест. 

5. Л-Агаразман. 

65 Баровард пас у 1 ниҳон аз нуҳуфт, 
Ҳама хоб як-як 2 бад-эшон бигуфт. 

Чунин гуфт бо номвар хубрӯй, 3 
Ки «Магзор инро, раҳи чора ҷӯй! 4 

Нигини замона сари тахти туст, 

Ҷаҳон равшан аз номвар бахти туст. 

Ту дорӣ ҷаҳон зери ангуштарӣ, 

Даду мардуму мурғу деву 5 парӣ. 

Зи ҳар кишваре гирд кун бихрадон, 6 
Зи ахтаршиносону аз мӯбадон. 7 

70 Сухан сар ба сар мӯбадонро бигӯй, 
Пижӯҳиш куну розҳо 8 бозҷӯй. 9 

Нигаҳ кун, ки ҳуши ту бар дасти кист, 
Зи мардум нажод 10 ар зи деву парист. 

Чу донистияш, чора кун 11 он замон, 

Ба хира матарс аз бади бадгумон». 

Шаҳи бадманишро 12 хуш омад сухун, 
Ки он сарви симинбар 13 афканд бун. 

Ҷаҳон аз шаби тира чун парри зоғ, 
Ҳамон гаҳ сар аз кӯҳ барзад чароғ. 


1 . ИЛ - Сипаҳбад кушод он. 

2. Л - яксон. 

3. Л - чораҷӯй. 

4. Л - Пижӯҳиш куну ростӣ боз ҷӯй; И - ин роҳро, чора чӯй. 

5. И - дому ҷинию унсу. 

6. ИЛ - меҳтарон. 

7. ИЛ - афсунгарон. 

8. И - ростиро. 

9. Л - Ниҳонӣ ҳама розҳоро, биҷӯй. 

10. ИЛ - мардум шумор. 

1 1 . Л - дониста шуд чора соз. 

12. И - хушманишро; Л - пурманишро. 

1 3. ИЛ - сарвбун посух. 

75 Ту гуфти, ки бар гунбади 1 лоҷвард 
Бигустард хуршед ёқути зард. 

Сипаҳбад ҳар он ҷо, ки буд мӯбаде, 
Сухандону бедордил бихраде. 

Зи кишвар ба наздики хеш оварид, 
Бигуфт он ҷигархаста хобе, ки дид. 

Бихонду ба як ҷояшон гирд кард, 

В-аз эшон ҳаме ҷуст дармони дард. 

Бигуфто: «Маро зуд огаҳ кунед, 
Равонро сӯи равшанӣ раҳ кунед». 

80 Ниҳонӣ сухан кардашон хостор 
Зи неку бади гардиши рӯзгор, 

Ки «Бар ман замона кай ояд ба сар, 
Киро бошад ин тоҷу тахту камар? 

Гар ин роз бар мо 2 бибояд кушод, 
В-агар 3 сар ба хорӣ бибояд ниҳод». 

Лаби мӯбадон хушку рухсора тар,* 4 
Забон пур зи гуфтор бо якдигар,* 5 

Ки «Гар буданӣ бозгӯем рост, 

Шавад ҷон ба як бору ҷон бебаҳост. 

85 В-агар нашнавад буданиҳо 6 дуруст, 
Бибояд ҳам акнун 7 зи ҷон даст шуст 8 ». 

Се рӯзи чаҳорум барошуфт шоҳ 
Бар он мӯбадони намояндароҳ, 


Ки ин роз бар ман. 


1. ИЛ-кишвари. 

2. Л - Ниҳон роз бар ман; И 

3. Л - Ва ё. 

4. М - сард. 

5. М - дард 

6. И - бишнавад гуфтаниҳо; Л - бишнавад буданиҳо. 

7. И - эдун. 

8. Л - Ҳам акнун бибояд раҳи чора ҷуст. 

Ки «Гар зиндатон дор бояд бисуд, 
В-агар 1 буданиҳо бибояд намуд!» 

Ҳама мӯбадон сар фиканда нагун, 

Ба ду нима 2 дил, дидагон 3 пур зи хун. 

90 Аз он номдорони бисёрҳуш 
Яке буд бинодилу росткӯш, 4 

Хирадманду бедору Зирак ба ном, 

Аз он мӯбадон ӯ задӣ пеш гом. 

Дилаш тангтар гашту бебок шуд, 
Кушодазабон пеши Заҳҳок шуд. 

Бад-ӯ гуфт: «Пардахта 5 кун сар зи бод, 
Ки ҷуз маргро кас зи модар назод. 

Ҷаҳондор пеш аз ту бисёр буд, 

Ки тахти меҳиро сазовор буд. 

95 Фаровон ғаму шодмонӣ шумурд, 

Чу рӯзи дарозаш сар омад, бимурд. 6 

Агар бораи оҳанинӣ ба пой, 

Сипеҳрат бисояд, намонӣ ба ҷой. 

Касеро бувад з-ин сипас тахти 7 ту, 

Ба хок андарорад сари бахти 8 ту. 

Куҷо номи ӯ Офаридун бувад, 
Заминро сипеҳри ҳумоюн бувад. 


1. И-Ҳама. 

2. ИЛ - пур аз ҳавл. 

3. И-дидашон. 

4. И - бинодили тезгӯш. 

5. Л - пардахт. 

6. ИЛ - Бирафту ҷаҳон дигареро супурд. 

7. И - бахти. 

8. И - оварад ин сару тахти. 

Ҳануз он сипаҳбад зи модар назод, 
Наёмад гаҳи тарсашу 1 сард бод. 

100 Чу ӯ зояд аз модари пурҳунар, 

Ба сони дарахте бувад борвар. 

Ба мардӣ 2 расад, баркашад сар ба моҳ, 
Камар ҷӯяду тоҷу тахту кулоҳ. 

Ба боло шавад чун яке сарви бурз, 

Ба гардан барорад зи пӯлод гурз. 

Занад бар сарат гурзаи говрӯй, 

Ба бандат дарорад зи айвон ба кӯй». 

Бад-ӯ гуфт Заҳҳоки нопокдин: 

«Чаро бандадам, чист бо ман-ш кин?» 

105 Диловар бад-ӯ гуфт: «Гар бихрадӣ, 
Касе бебаҳона наҷӯяд 3 бадӣ. 

Барояд ба дасти ту ҳуши падар-ш, 

В-аз он дард гардад пур аз кина сар-ш. 

Яке гов Бармоя хоҳад будан, 
Ҷаҳонҷӯйро доя хоҳад будан. 

Табаҳ гардад он ҳам ба дасти ту-бар, 
Бад-ин кин кашад гурзаи 4 говсар». 

Чу Заҳҳок бишнид, букшод гӯш, 

Зи тахт андарафтоду з-ӯ рафт ҳуш. 

110 Гаронмоя аз пеши тахти баланд 
Битобид рӯя ттт зи бими 5 газанд. 


1. И-тарсиӯ. 

2. И - ҷое. 

3. И - насозад. 

4. Кина бар сар занад. 

5. ИЛ - Биёмад диле пур зи биму. 

Чу омад дили тоҷвар боз ҷой, 

Ба таҳти каён 1 андаровард пой. 

Нишони Фаридун ба гирди ҷаҳон 
Ҳаме бозҷуст ошкору ниҳон. 

На ором будаш, на хобу на х(в)ард, 
Шуда рӯзи равшан бад-ӯ лоҷвард. 

АНДАР ЗОДАНИ ФАРИДУН 

Баромад бар ин 2 рӯзгоре дароз, 

Ки шуд аждаҳофаш ба тангӣ фароз. 

1 1 5 Хуҷаста Фаридун зи модар бизод, 
Ҷаҳонро яке дигар омад ниҳод. 

Биболид бар сони сарви саҳӣ, 

Ҳаме тофт з-ӯ фарри шоҳаншаҳӣ. 

Ҷаҳонҷӯй бо фарри Ҷамшед буд, 

Ба кирдори 3 тобанда хуршед буд. 

Ҷаҳонро чу борон ба боистагӣ, 
Равонро чу дониш ба шоистагӣ. 

Ба сар-бар ҳаме гашт гардонсипеҳр, 
Шуда ром бо Офаридун ба меҳр. 

120 Ҳамон гов, к-аш ном Бармоя буд, 

Зи говон варо бартарин поя буд. 

Зи модар ҷудо шуд чу товуси нар, 

Ба ҳар мӯй-бар тоза ранги дигар. 

Шуда анҷуман бар сараш бихрадон, 
Ситорашиносону ҳам мӯбадон, 


1 . И - каӣ. 

2. И - Сар омад бад-ин. 

3. Ҷаҳонро чу. 

Ки кас дар ҷаҳон гов чунон надид, 

На аз пирсар кордонон шунид. 

Замин кард Заҳҳок пургуфтугӯй, 

Ба гирди замин дар ҳамин ҷустуҷӯй. 

125 Фаридун, ки будаш падар Обтин, 
Шуда танг бар Обтин-бар замин. 

Гурезону аз хештан гашта сер, 
Баровехт ногоҳ дар доми шер. 

Аз он рӯзбонони нопокмард, 

Тане чанд рӯзе бад-ӯ боз х(в)ард. 

Гирифтанду бурданду баста чу юз 
Бар ӯ бар сар овард Заҳҳок рӯз. 

Хирадманд моми Фаридун чу дид, 

Ки бар ҷуфти ӯ - бар чунон бад расид, 1 

1 30 Фаронак будаш ному фархунда буд, 

Ба меҳри Фаридун дил оганда буд. 

Равон гашту дилхаста аз 2 рӯзгор, 

Ҳаме рафт гирён сӯи 3 марғзор. 

Куҷо номвар гов Бармоя буд, 

Ки рахшанда бар тан-ш пероя буд. 

Ба пе ттт и нигаҳбони он марғзор 
Хурӯшиду борид хун дар канор. 

Бад-ӯ гуфт: «Ин кӯдаки ширхор 
Зи ман рӯзгоре ба зинҳор дор. 

135 Падарвораш аз модар - андар пазир, 
В-аз ин гови нағзаш бипарвар ба шир. 


1. ТПЗ- Зане буд ороиши рӯзгор, 

Дарахте к-аз ӯ фарри шоҳӣ ба бор. 

2. И - дил хастаи. 

3. И - пӯён бад-он. 

Агар 1 бора хоҳи, равонам турост, 
Гаравгон кунам ҷон бад-он, к-ат ҳавост». 

Парастандаи бешаву гови нағз 
Чунин дод посух бад-он покмағз, 

Ки «Чун банда дар пеши фарзанди ту 
Бибошам пазирандаи панди ту». 

Фаронак бад-ӯ дод фарзандро, 

Бигуфташ бад-ӯ гуфтанӣ пандро. 2 

140 Се солаш падарвор аз он гов шир 
Ҳаме дод ҳушёри зинҳоргир. 

Нашуд сер Заҳҳок аз он ҷустуҷӯй, 

Шуд аз гов гетӣ пур аз гуфтугӯй. 

Давон модар омад сӯи марғзор, 

Чунин гуфт бо марди зинҳордор, 3 

Ки «Андешае дар дилам эзадӣ 
Фароз омадаст аз раҳи бихрадӣ. 

Ҳаме кард бояд, к-аз он чора нест, 

Ки фарзанду ширин равонам якест. 

145 Бибуррам пай аз хоки ҷодуситон, 

Шавам бо писар сӯи Ҳиндустон. 

Шавам нопадид аз миёни гурӯҳ, 

Мар инро барам то 4 аз Албуркӯҳ. 5 

Биёвард фарзандро чун наванд 
Чу ғурми жиён сӯи кӯҳи баланд. 


1 . ИЛ - Дигар. 

2. И - б. 139 нест. 

3. ИЛ - зинҳорхор. 

4. ИЛ - барам хубрухро. 

5. ТПЗ - Чу гуфт ин сухан, хубрухро бибурд, 

Зи бас доғи ӯ хуни дил месутурд. 

Яке марди дини бад-он куҳ буд, 

Ки аз кори гетӣ беандӯҳ буд. 

Фаронак бад-ӯ гуфт, к-«Эй покдин, 

Манам сӯгворе зи Эронзамин. 

150 Бидон, к-ин гаронмоя фарзанди ман 
Ҳаме буд хоҳад сари анҷуман. 

Бибуррад сару тоҷ Заҳҳокро, 

Супорад камарбанди ӯ хокро. 

Туро буд бояд нигаҳбони ӯй, 

Падарвор ларзанда бар ҷони ӯй». 

Бипазруфт фарзанди ӯ некмард, 

Наёвард ҳаргиз бад-ӯ боди сард. 

Хабар шуд ба Заҳҳоки бадрӯзгор 
Аз он бешаву гову он марғзор. 

155 Биёмад пур аз кина чун пили маст, 

Мар он гови Бармояро кард паст. 

Ҳама ҳарчӣ дид андар ӯ' чорпой, 

Бияфканду з-эшон бипардохт ҷой. 

Сабук сӯи хони Фаридун 1 2 шитофт, 

Фаровон пижӯҳиду касро наёфт. 

Ба айвони ӯ оташ андарфиканд, 

Зи пой андаровард кохи баланд. 

ПУРСИДАНИ ФАРИДУН НАЖОДИ ХУДРО АЗ МОДАР 

Чу бугзашт бар Офаридун ду ҳашт, 

Зи Албурзкӯҳ андаромад ба дашт. 

160 Бари модар омад пижӯҳиду гуфт, 

Ки «Букшой бар ман ниҳон аз нуҳуфт. 


1. Л - Ҷуз он ҳарчи буд андар он. 

2. ИЛ - Сӯи хонаи Офаридун. 

Бигу мар маро, то ки будам падар? 
Киям ман, ба тухм аз кадомин гуҳар?! 

Чӣ гӯям, киям 1 бар сари анҷуман? 

Яке донишӣ достоне бизан». 

Фаронак бад-ӯ гуфт, к-«Эй номҷӯй, 
Бигӯям туро, ҳарчӣ гуфтӣ, бигӯй. 

Ту бишнос, к-аз марзи Эронзамин 
Яке мард буд номи ӯ Обтин. 

165 Зи тухми каён буду бедор буд, 
Хирадманду гурду 2 беозор буд. 

Зи Таҳмураси гурд будаш нажод, 
Падар бар падар-бар ҳаме дошт ёд. 

Падар буд туро, мар маро нек шӯй, 
Набуд рӯз равшан маро ҷуз бад-ӯй. 

Чунон буд, ки Заҳҳоки ҷодупараст 
Аз Эрон ба ҷони ту ёзид даст. 

Аз ӯ ман ниҳонат ҳамедоштам, 

Чӣ моя ба бад рӯз бигзоштам. 

1 70 Падар-т он гаронмоя марди ҷавон 
Фидо кард пеши ту ширин равон. 

Абар китфи Заҳҳоки ҷоду ду мор 
Бирусту баровард аз Эрон 3 димор. 

Сари бобат аз мағз пардохтанд, 

Мар 4 он аждаҳоро хуриш сохтанд. 5 


1 . Л - чиям. 

2. Л - хирадманд гурди; И - хирадманд буду. 

3. ИЛ - баромад зи мардум. 

4. И - Ҳамон. 

5. И - пас аз б. 172 ин б. омада: 

Биёмад, бикушт он гаронмоя хор, 
Табаҳ кард бар мо чунин рӯзгор. 

Саранҷом рафтам суи бешае, 

Ки касро набуд эч 1 андешае. 

Яке гов дидам чу хуррам баҳор, 2 
Саропои ӯ пур зи 3 рангу нигор. 

175 Нигаҳбони ӯ пой карда ба каш, 

Нишаста ба пеш - андарун шоҳфаш. 

Бад-ӯ додамат рӯзгори дароз, 

Ҳаме парваридат ба бар-бар ба ноз. 

Зи пистони он гови товусранг 
Барафрохтӣ чун диловар наҳанг. 

Саранҷом з-он гову он марғзор 
Якояк хабар шуд сӯи 4 шаҳрёр. 

Зи беша бибурдам туро ногаҳон 
Гурезон зи Эрону аз хонумон. 

180 Биёмад, бикушт он гаронмояро, 

Чунон безабон, 5 меҳрубон дояро. 

В-аз айвони мо то ба хуршед хок 
Бароварду кард аз 6 баландӣ мағок». 

Фаридун барошуфту букшод гӯш, 

Зи гуфтори модар баромад ба чӯш. 

Дилаш пур зи дарду сараш 7 пур зи кин, 
Бар абрӯ зи хашм андаровард чин. 

Чунин дод посух ба модар, ки «Шер 
Нагардад магар б-озмудан 8 далер. 


1. Л - На касро на з-он беша. 

2. ИЛ - боғи баҳор. 

3. Л - Саропой найрангу. 

4. И - бари. 

5. Л-бовафо. 

6. ИЛ - он. 

7. И - гашти пурдарду ҷон; Л - сар. 

8. Л - з-озмоиш. 

185 Кунун кардани кард ҷодупараст, 

Маро бурд бояд ба шамшер даст. 

Бипӯям ба фармони Яздони пок, 
Барорам зи айвони Заҳҳок хок». 

Бад-ӯ гуфт модар, ки «Ин рой нест, 

Туро бо ҷаҳон сар ба сар пой нест. 

Ҷаҳондор Заҳҳок бо тоҷугоҳ, 

Миён баста фармони ӯро сипоҳ. 

Чу хоҳад зи ҳар кишваре сад ҳазор 
Камарбаста ояд, 1 кунад корзор. 

1 90 Ҷуз ин 2 аст оини пайванду кин 

Ҷаҳонро ба чашми ҷавонӣ мабин, 

Ки ҳар, к-ӯ набиди ҷавонӣ чашид, 

Ба гетӣ ҷуз аз хештанро надид. 

Бад-он мастӣ-андар диҳад сар ба бод, 
Туро рӯз ҷуз шоду хуррам мабод. 

Туро, эй писар, панди ман ёд бод, 

Ба ҷуз гуфти модар дигар бод бод!» 3 

ДОСТОНИ ЗАҲҲОК БО КОВАИ ОҲАНГАР 

Чунон буд, ки Заҳҳок худ рӯзу шаб 
Ба ёди Фаридун кушодӣ ду лаб. 

195 Бад-он бурзу боло зи бими нишеб 
Дилаш з-Офаридун шуда пурниҳеб. 

Чунон буд, ки як рӯз бар тахти оҷ 
Ниҳода ба сар-бар зи пирӯза тоҷ. 


1. ИЛ-ӯро. 

2. Л - Чунин. 

3. Л-б. 193нест. 

Зи ҳар кишваре меҳтаронро бихост, 

Ки дар подшоҳӣ кунад пушт рост. 

Аз он пас чунин гуфт бо мӯбадон, 1 
Ки «Эй пурҳунар, номвар 2 бихрадон, 

Маро дар ниҳонӣ яке душман аст, 

Ки бар бихрадон ин сухан равшан аст. 3 

200 Надорам ҳаме душмане хурду хор, 
Битарсам ҳаме аз бади рӯзгор. 4 

Ҳаме з-ин фузун боядам лашкарӣ, 

Ҳам аз мардуму ҳам зи деву парӣ. 

Яке лашкаре хоҳам ангехтан, 

Або девмардум баромехтан. 

Бибояд бар ин буд ҳамдостон, 

Ки ман ношикебам бад-ин достон. 

Яке маҳзар акнун бибояд набишт, 

Ки ҷуз тухми некӣ сипаҳбад 5 накишт. 

205 Нагӯяд сухан ҷуз ҳама ростӣ, 

Нахоҳад ба дод - андар он костӣ.» 

Зи бими сипаҳбад ҳама ростон 
Бад-он кор гаштанд ҳамдостон. 


1. И-меҳтарон. 

2. И - богуҳар. 

3. ТПЗИ - Ба сол андакеву ба дониш бузург, 

Г аве пурнажоду далере сутург. 
Агарчи ба сол андак аст ин ҷавон, 
Чунин гуфт мӯбад ба пеши гавон, 

Ки душман агарчи бувад хору хурд, 
Мар ӯро ба нодон набояд шумурд. 

4. И - пас аз б. 200 ин б. омада: 

Битарсам, ки гирад ба ман-бар ҷаҳон, 
Кунад мар маро аз бари гил ниҳон. 

5. Л - Заҳҳок ҷуз тухми некӣ. 

Дар он маҳзари аждаҳо ногузир 
Гувоҳӣ набиштанд барнову пир. 

Ҳамон гаҳ якояк зи даргоҳи шоҳ 
Баромад хурӯшидани додхоҳ. 

Ситамдидаро пеши ӯ хонданд, 

Бари номдорон-ш биншонданд. 

2 1 0 Бад-ӯ гуфт меҳтар ба рӯи дижам, 
Ки «Баргӯй, то аз кӣ дидӣ ситам?» 

Хурӯшиду зад даст бар сар зи шоҳ, 
Ки «Шоҳо, манам Коваи додхоҳ! 

Бидеҳ доди ман, омадастам давон, 
Ҳаме нолам аз ту ба ранҷи равон. 

Агар дод додан бувад кори ту, 
Бияфзояд, эй шоҳ, микдори ту! 

Зи ту бар ман омад ситам бештар, 
Занӣ ҳар замон бар дилам нештар. 

2 1 5 Ситам гар надорӣ ту бар ман раво, 
Ба фарзанди ман даст бурдан чаро? 

Маро буд ҳаждаҳ писар дар ҷаҳон, 
Аз эшон яке мондааст ин замон. 

Бубахшову бар ман яке дарнигар, 
Ки сӯзон шавад ҳар замонам ҷигар. 

Шаҳо, ман чӣ кардам, яке бозгӯй, 
В-агар бегуноҳам, баҳона маҷӯй. 

Ба ҳоли ман, эй тоҷвар, дарнигар, 
Маяфзой бар хештан дарди сар. 

220 Маро рӯзгор инчунин кӯж кард, 
Дили беумеду сари пур зи дард. 

Ҷавони намондасту фарзанд нест, 

Ба гетӣ чу фарзанд пайванд нест. 

Ситамро миёну карона бувад, 

Ҳам эдун ситамро баҳона бувад. 

Баҳона чӣ дорӣ ту бар ман биёр, 

Ки бар ман сиголӣ бади рӯзгор. 1 

Яке безиён марди оҳангарам, 

Зи шоҳ оташ ояд ҳаме бар сарам. 

225 Ту шоҳиву гар аждаҳопайкарӣ, 

Бибояд бад-ин достон доварӣ. 

Агар ҳафт кишвар ба шоҳӣ турост, 
Чаро ранҷу сахтӣ ҳама баҳри мост? 

Шуморет бо ман бибояд гирифт 
Бад-он, то ҷаҳон монад андар шигифт. 

Магар, к-аз шумори ту ояд падид, 

Ки навбат ба фарзанди ман чун расид, 

Ки морон-тро мағзи фарзанди ман 
Ҳаме дод бояд ба ҳар анҷуман». 

230 Сипаҳбад ба гуфтори ӯ бингарид, 

Шигифт омадаш, к-он суханҳо шунид. 2 

Бад-ӯ боз доданд фарзанди ӯй, 

Ба хубӣ биҷустанд пайванди ӯй. 

Бифармуд пас Коваро подшоҳ, 

Ки бошад бад-он маҳзар ӯро 3 гувоҳ. 

Чу бархонд Кова ҳама маҳзараш, 
Сабук сӯи пирони он кишвараш, 


1. ИЛ-б. 212-223 нест. 

2. И - пас аз б. 230 ин б.омада: 

Шикӯҳе ба дил-ш андар омад аз ӯй, 
Бари мардум он марди бедодҷӯй. 

3. ИЛ - маҳзар-андар. 

Хурушид, к-«Эй поймардони дев, 
Бурида дил аз тарси кайҳонхидев, 

235 Ҳама сӯи дӯзах ниҳодед рӯй, 

Супурдед дилҳо ба гуфтори ӯй. 

Набошам бад-ин маҳзар - андар гувоҳ, 
На ҳаргиз барандешам аз подшоҳ.» 

Хурӯшиду барҷаст ларзон зи ҷой. 
Бидарриду биспард маҳзар ба 1 пой. 

Г аронмоя фарзанди ӯ 2 пеши ӯй 
Аз айвон бурун шуд хурӯшон ба кӯй. 

Меҳон шоҳро хонданд офарин, 

Ки «Эй номвар шаҳрёри замин, 

240 Зи чархи фалак бар сарат боди сард 
Наёрад гузаштан ба рӯзи набард, 

Чаро пеши ту Коваи хомгӯй 
Ба сони ҳамолон кунад сурх рӯй? 

Ҳаме 3 маҳзари мо ба 4 паймони ту 
Бидаррад, бупечад зи фармони ту? 

Сару дил пур аз кина карду бирафт, 

Ту гӯӣ, ки аҳди Фаридун гирифт. 5 

Надидем мо кор з-ин зишттар, 
Бимондем хира бад-ин кор-дар». 

245 Каи номвар посух овард зуд, 

Ки «Аз ман шигифте бибояд шунуд, 6 


1 . И - Бидаррид маҳзар, бияфшурд. 

2. Л - фарзанд буд. 

3. Л - Ҳама. 

4. Л - мову. 

5. Л - 6.243 нест. 

6. И - пас аз б. 245 ин б. омада: 

Ба пирони кишвар чунин гуфт шоҳ, 

Ки «Тарсам, шавад рӯзи равшан сиёҳ». 

Ки чун Кова омад зи даргаҳ падид, 
Ду гӯши ман овои ӯро шунид. 

Миёни ману ӯ ба айвон дар аст, 

Яке оҳану кӯҳ 1 гуфтӣ бар аст. 

Ҳам эдун чу ӯ зад ба сар-бар ду даст, 
Шигифте маро дар дил омад шикаст. 

Надонам, чӣ шояд будан з-ин сипас, 
Ки рози сипеҳрӣ надонист кас» 

250 Чу Кова бурун омад аз пеши шоҳ, 
Бар ӯ анҷуман гашт бозоргоҳ. 

Ҳаме бархурӯшиду фарёд хонд, 
Ҷаҳонро саросар сӯи дод хонд. 

Аз он чарм, к-оҳангарон пушти пой 
Бипӯшанд ҳангоми захми дарой, 

Ҳамон Кова он бар сари найза кард, 
Ҳамон гаҳ зи бозор бархост гард. 

Хурӯшон ҳамерафт найза ба даст, 

Ки «Эй номдорони яздонпараст! 

255 Касе к-ӯ ҳавои Фаридун кунад, 

Сар аз банди Заҳҳок берун кунад. 

Якояк ба назди Фаридун шавем, 
Бад-он сояи фарри ӯ биғнавем. 2 

Бипӯед, к-ин меҳтар Оҳарман аст, 
Ҷаҳонофаринро ба дил душман аст!» 

Бад-он бебаҳо носазовор пӯст, 

Падид омад овои душман зи дӯст. 


1 . Л - куҳи оҳан ту . 

2. ИЛ - б. 256 нест. 

Ҳаме рафт пеш - андарун марди гурд, 
Сипоҳе бар ӯ анҷуман шуд на хурд. 

260 Бидонист худ, к-Офаридун куҷост, 
Сар андаркашиду ҳаме рафт рост. 1 

Биёмад ба даргоҳи солори нав, 
Бидидандаш аз дуру бархост ғав. 

Чу он пӯст бар найза - бар дид кай, 

Ба некӣ яке ахтар афканд пай. 

Биёрост онро ба дебои Рум, 

Зи гавҳар бар ӯ пайкару зар-ш бум. 

Бизад бар сари хеш чун гирдмоҳ, 

Яке фоли фаррух пай афканд шоҳ. 

265 Фурӯ ҳишт з-ӯ сурху зарду бунафш, 
Ҳаме хондаш «Ковиёнӣ дурафш». 

Аз ин пас ҳар он кас, ки бигрифт гоҳ, 
Ба шоҳӣ ба сар барниҳодӣ кулоҳ, 

Бар он бебаҳо чарми оҳангарон 
Баровехтӣ нав ба нав гавҳарон. 

Зи дебои пурмояву парниён 
Бар он гуна гашт ахтари ковиён, 

Ки андар шаби тира хуршед буд, 
Ҷаҳонро аз ӯ дил пуруммед буд. 

270 Бигашт андар ин низ чанде ҷаҳон, 
Ҳаме буданӣ дошт андар ниҳон. 

Фаридун чу гетӣ бар он гуна дид, 
Ҷаҳон пеши Заҳҳок вожуна дид, 


1. И - пас аз б. 260 ин б. омада: 

Нишоне ҳаме ҷусту рафтӣ зи пеш, 
Ки ёбад саранҷом солори хеш. 

Суи модар омад камар бар миён, 

Ба сар барниҳода кулоҳи каён, 

Ки «Ман рафтаниям сӯи корзор, 

Туро ҷуз ниёиш мабод эч кор. 

Зи гетӣ ҷаҳонофарин бартар аст, 
Бад-ӯ* 1 зан ба ҳар неку бад ҳарду даст.» 

275 Фурӯ рехт об аз мижа модараш, 

Ҳаме хонд бо хуни дил довараш. 

Ба Яздон ҳаме гуфт: «Зинҳор ман 
Супурдам ба ту, 2 эй ҷаҳондор, ман! 

Бигардон зи ҷонаш ниҳеби бадон, 3 
Бипардоз гетӣ зи нобихрадон!» 

Фаридун сабук сози рафтан гирифт, 
Суханро зи ҳар кас нуҳуфтан гирифт. 

Бародар ду будаш-ду фаррухҳамол, 

Аз ӯ ҳарду озо да меҳтар ба сол. 

280 Яке буд аз эшон Каёнуш ном, 

Дигар ном Пурмояи шодком. 

Фаридун бар эшон сухан баркушод, 

Ки «Хуррам зиед, 4 эй далерону шод, 

Ки гардун нагардад ба ҷуз бар беҳӣ, 

Ба мо бозгардад кулоҳи меҳӣ. 

Биёред донанда оҳангарон, 

Яке гурз созанд моро 5 гарон.» 

Чу букшод лаб, ҳарду биштофтанд, 

Ба бозори оҳангарон тофтанд. 


1 . М - дар ӯ. 

2. И-туро. 

3. Л - бади ҷовудон; И - бади, бадгумон. 

4. И - бувед. 

5. Л - фармуд 

Аз он пеша ҳар кас, ки 1 буд номҷуй, 

Ба сӯи Фаридун 2 ниҳоданд рӯй. 

Ҷаҳонҷӯй паргор бигрифт зуд, 

В-аз он гурз пайкар бад-эшон намуд. 

Нигоре нигорид бар хок пеш 
Ҳамэдун ба сони сари говмеш. 

Бад-он даст бурданд оҳангарон, 

Чу шуд сохта кори гурзи гарон, 

Ба пеши ҷаҳонҷӯй бурданд гурз, 
Фурӯзон ба кирдори хуршеди бурз. 

290 Писанд омадаш кори пӯлодгар, 
Бибахшидашон ҷомаву симу зар. 

Ҳаме кардашон низ фаррух умед, 

Басе додашон меҳтариро навид, 

Ки гар аждаҳоро кунам зери хок, 
Бишӯям шуморо сар аз гард пок. 

Ҷаҳонро ҳама сӯи дод оварам, 3 
Чу аз номи додор ёд оварам. 4 

РАФТАНИ ФАРИДУН БА ҶАНГИ ЗАҲҲОК 

Фаридун ба хуршед - бар бурд сар, 

Ба кини падар танг басташ камар. 

295 Бурун шуд ба шодӣ ба хурдодрӯз, 

Ба некахтару фоли гетифурӯз. 


1 . И - Ҳар он кас к-аз он пеша. 

2. И - Сӯи Офаридун. 

3. И - оврем 

4. И - оварем; И - пас аз б. 293 ин байт омада: 

Шуморо диҳам пояи меҳтарӣ, 

Ба оҳангарон - бар диҳам бартарӣ. 

Сипоҳ анҷуман шуд ба даргоҳи уй, 
Ба абр андаромад сари гоҳи ӯй. 

Ба пилони гарданкашу говмеш 
Сипаҳро ҳаме тӯша бурданд пеш. 1 

Каёнӯшу Пурмоя бар дасти шоҳ 
Чу кеҳтар бародар варо некхоҳ. 

Ҳаме рафт манзил ба манзил чу бод, 
Саре пур зи кина, диле пур зи дод. 

300 Расиданд бар тозиёни наванд, 

Ба ҷое ки яздонпарастон буданд. 

Даромад дар 2 * 3 он ҷои некон фуруд, 
Фиристод 4 наздики эшон дуруд. 

Чу шаб тиратар гашт, аз он ҷойгоҳ 
Хиромон биёмад яке некхоҳ. 

Фурӯ ҳишта аз мушк то пой мӯй, 

Ба кирдори ҳури биҳиштиш рӯй. 

Суруше бад-ӯ омада аз биҳишт, 

Ки то бозгӯяд бад-ӯ хубу зишт. 

305 Сӯи меҳтар омад ба сони парӣ, 
Ниҳонаш* 5 биёмӯхт афсунгарӣ, 

Ки то 6 бандҳоро бидонад калид, 
Кушода ба афсун кунад нопадид. 

Фаридун бидонист, к-он эзадист, 

На оҳарманиву на кори бадист. 7 


1. И - б. 295-297 нест. 

2. И - Пас омад бар. 

3. М - Ж бад-ин. 

4. И - фиристода. 

5. М-ниҳонӣ. 

6. И - Куҷо. 

7. И - На аз роҳи пайкору на бихрадист; Л - На аз роҳи пайкору дасти 
бадист. 

Шуд аз шодмони рухаш арғавон, 

Ки танро ҷавон диду давлат ҷавон. 

Хуришҳо биёрост холигарон, 1 
Яке пок хон аз дари меҳтарон. 2 

310 Чу шуд нӯш хӯрда 3 , шитоб омадаш, 
Гарон шуд сараш, рои 4 хоб омадаш. 5 

Чу он эзадӣ рафтани кори ӯй 
Бидиданду он бахти бедори ӯй, 

Бародар сабук ҳарду бархостанд, 
Табаҳ карданашро биёростанд. 

Яке кӯҳ буд аз бараш 6 - Бурзкӯҳ, 
Бародар-ш ҳарду ниҳон аз гурӯҳ. 

Ба поини кӯҳ шоҳ хуфта ба ноз, 
Шуда як замон аз шаби дерёз, 

315 Ба кӯҳ бар шуданд он ду бедодгар, 
В-аз эшон набуд ҳеч касро хабар. 7 

Чу эшон аз он 8 кӯҳ канданд санг, 
Бад-он то бикӯбад сараш бедиранг. 

Аз он кӯҳ ғалтон фурӯ гоштанд, 

Мар он хуфтаро кушта пиндоштанд. 


1 . И - холигаре; Л - Хуриш нағз орост холигараш. 

2. И - меҳтаре; Л - бари меҳтараш. 

3. И - нӯшхора. 

4. И - гашт сар сӯи. 

5. И - пас аз б. 310 ин б. омада: 

Намуданд дар хоб, ҳарч-аш расад, 

Чу дид аз ҷаҳонҷӯй ҳар неку бад. 

6. Л - санг буд аз буни. 

7. ТПЗИЛМ - Зи хоро биканданд санге гарон, 

Надиданд мар* кори** бадро карон. 
* Л-от; **И - пайкори. 

8. Л - Давиданду аз. 

Ба фармони Яздон сари хуфтамард 
Хурӯшидани санг бедор кард. 

Ба афсун ҳамон санг бар ҷои хеш 
Бубасту нағалтид як зарра 1 беш. 

320 Бародар бидонист, к-он эзадист, 

На аз роҳи бекору дасти бадист. 

Фаридун камар басту андаркашид, 
Накард он суханро бад-эшон падид. 

Биронду будаш Кова пеши сипоҳ, 
Бар афроз ронд ӯ аз он ҷойгоҳ. 

Барафрошта ковиёнӣ дурафш, 
Ҳумоюн ҳамон хусравонӣ дурафш, 2 

Ба Арвандрӯд 3 андаровард 4 рӯй, 
Чунон чун бувад марди дайҳимҷӯй. 

325 Агар паҳлавонӣ надонӣ забон, 

Ба тозӣ ту Арвандро 5 Даҷла хон. 

Дигар 6 манзил он шоҳи озодмард 
Лаби Даҷлаву шаҳри Бағдод кард. 

Чу омад ба наздики Арвандрӯд, 7 
Фиристод зӣ рӯдбонон 8 дуруд, 

Ки киштиву заврақ ҳам андар пт итоб 
Гузоред яксар бар ин рӯи об. 


1 . Л - яке гом нанҳод пеш. 

2. Л - б. 322, 323 нест. 

3. Л - Арванд. 

4. И - Ниҳоданд яксар ба Арванд. 

5. ИЛ-Аврандро. 

6. ИЛ - сеюм. 

7. ИЛ - Аврандрӯд. 

8. И-рудпоён. 

Бад-он тозиён гуфт пируз шоҳ, 

Ки «Киштӣ барафкан ҳам акнун ба роҳ. 1 

330 Маро бо сипоҳам бад-он сӯ расон, 

Аз инҳо якеро бад-ин сӯ намон.» 

Наёвард киштӣ нигаҳбони рӯд, 

Наёмад ба гуфти Фаридун фуруд. 

Чунин дод посух, ки «Шоҳи ҷаҳон 
Чунин гуфт бо ман сухан дар ниҳон, 

Маро гуфт, киштӣ марон, то нахуст 
Ҷавозе биёбӣ ба мӯҳрам дуруст». 

Фаридун чу бишнид, шуд хашмнок, 

Аз он жарфдарё наёмад-ш бок. 

335 Ба тундӣ миёни каёнӣ бубаст, 

Бар он бораи шердил барнишаст. 

Сараш тез шуд кинаву ҷангро, 

Ба он - андар афканд гулрангро. 

Бубастанд ёрон-ш яксар камар, 

Ҳам эдун ба дарё ниҳоданд сар. 

Бар он бодпоёни боофарин 

Ба об - андарун ғарқа карданд зин. 

Сари саркашон андаромад ба хоб 
Зи тозидани бодпоён ба об. 

340 Ба об - андарун тан, баровард ёл, 

Чунон чун шаби тира бози хаёл. 2 

Ба хушкӣ расиданд, сар кинаҷӯй 
Ба Байтулмуқаддас ниҳоданд рӯй. 


1. И- 6.329 нест. 

2. Л - б. 340 нест. 

Чу бар 1 паҳлавони забон ронданд, 
Ҳаме Ганги Дижҳӯхташ 2 хонданд. 

Ба тозӣ кунун «Хонаи пок» хон, 
Бароварда айвони Заҳҳок дон. 

Чу аз дашт наздики шаҳр омаданд, 
Аз ин шаҳр ҷӯяндабаҳр омаданд. 

345 Зи як мил кард Офаридун нигоҳ. 

Яке кох дид андар он шаҳр шоҳ, 

Ки айвон-ш бартар зи кайвон намуд, 
Ту гуфтӣ ситора бихоҳад рабуд. 3 

Фурӯзанда чун муштарӣ бар сипеҳр, 
Ҳама ҷои шодиву орому меҳр. 

Бидонист, к-он хонаи аждаҳост, 

Ки ҷои бузургиву ҷои баҳост. 

Ба ёрон-ш гуфт: «Он ки з-ин тирахок 
Барорад чунин ҷо баланд аз мағок, 

350 Битарсам ҳаме он ки бе ӯ ҷаҳон 
Яке роз дорад магар дар ниҳон. 

Ҳамон беҳ, ки моро бар ин ҷои ҷанг 4 
Шитобидан ояд ба ҷои диранг». 

Бигуфту ба гурзи гарон даст бурд, 
Инон бораи тезтакро супурд. 

Ту гуфтӣ, яке оташе шуд 5 дуруст, 6 
Ки пеши нигаҳбони айвон бируст. 7 


1. И-Абар. 

2. И - Ҳаме як ба як мидҳаташ. 

3. Л - бихоҳад бисуд. 

4. Л - Набояд, ки моро дар ин ҷой ҷанг. 

5. Л - Магар оташ астӣ. 

6. И - андар аст. 

7. И - бираст. 

Г арон гурз бардошт аз пеши зин, 

Ту гуфтӣ, ҳаме дарнавардад 1 замин. 

355 Ба асп - андар омад ба кохи бузург 
Ҷаҳонносипарда ҷавони сутург. 

Кас аз рӯзбонон ба дар-бар намонд. 
Фаридун ҷаҳонофаринро бихонд. 


ДИДАНИ ФАРИДУН ХОҲАРОНИ 2 
ҶАМШЕДРО 

Тилисме, ки Заҳҳок созида 3 буд, 

Сараш б-осмон - бар фарозида 4 буд, 

Фаридун зи боло фуруд оварид, 

Ки он ҷуз ба номи ҷаҳондор дид. 

Яке гурзаи говпайкар 5 сараш 
Задӣ, ҳар кӣ омад ҳаме дар 6 бараш. 7 

360 В-аз он ҷодувон, к-андар айвон буданд, 
Ҳама номвар наррадевон буданд. 8 

Сароншон ба гурзи гарон кард паст, 
Нишаст аз бари гоҳи ҷодупараст. 

Ниҳода 9 бари тахти Заҳҳок пой, 

Кулоҳи каӣ ҷусту 10 бигрифт ҷой. 

Зи ҳар сӯ ба айвони ӯ бингарид, 
Нишоне аз ӯ ҳеч гуна надид. 11 


1 . ИЛ - бирнавардад. 

2. Ж - духтарони 

3. ИЛ - созанда. 

4. ИЛ - бар фарозанда. 

5. ИЛ - говсар. 

6. И - ӯ омадӣ ҳам. 

7. Л - б. 359 нест. 

8. И-б. ЗбОнест. 

9. ИЛ - Ниҳод аз. 

10. ИЛ - Ба пирӯзиву рой. 

11. Л - б. 363 нест. 

Бурун оварид аз шабистони уй 
Бутони сияҳчашми 1 хуршедрӯй. 

365 Бифармуд шустан таноншон нахуст, 
Равоншон пас аз тирагиҳо бишуст. 

Раҳи довари пок бинмудашон, 

Зи олудагиҳо биполудашон, 2 

Ки парвардаи бутпарастон буданд, 
Саросема бар сони мастон буданд. 

Пас, он хоҳарони ҷаҳондор Ҷам, 

Зи наргис гули сурхро дода нам. 

Кушоданд бар Офаридун сухан, 

Ки «Нав 3 бош, то ҳаст гетӣ куҳан. 

370 Чӣ ахтар буд ин аз ту, эй некбахт, 

Чӣ борӣ? Зи шохи кадомин дарахт? 

Ки эдун ба болини шер омадӣ, 
Ситамгора марди далер омадӣ? 

Чӣ моя кашидем ранҷу бало 
Аз ин аҳриманкеши 4 дӯшаждаҳо. 

Чӣ моя ҷаҳон гашт бар мо ба бад 
Зи кирдори ин ҷодуи камхирад. 

Надидем кас, к-инчунин заҳра дошт, 
Бад-ин ҷойгаҳ аз ҳунар баҳра дошт. 

375 К-аш андешаи гоҳи ӯ омадӣ, 
В-агар-ш орзу ҷоҳи ӯ омадӣ!» 

Чунин дод посух Фаридун, ки «Тахт 
Намонад ба кас ҷовидона, на бахт. 


1. И-сияҳмӯи. 

2. И - Аз олудагӣ низ полудашон. 

3. И-ту. 

4. И - Зи ин аҳриманикеши. 

Манам пури он некбахт 1 Обтин, 

Ки Заҳҳок бигрифт аз Эронзамин. 

Бикушташ ба зориву ман кинаҷӯй 
Ниҳодам сӯи тахти Заҳҳок рӯй. 

Ҳамон гови Бармоя, к-ам доя буд, 

Зи пайкар танаш ҳамчу пероя буд. 

380 Зи хуни чунин безабон чорпой 

Чӣ омад бар он марди нопокрой? 

Камар бастаам, лоҷарам ҷангҷӯй, 

Аз Эрон ба кин андароварда рӯй. 

Сарашро бад-ин гурзаи говчеҳр 
Бикӯбам, на бахшоиш орам, на меҳр». 

Суханҳо 2 чу бишнид з-ӯ Арнавоз, 
Кушода шудаш бар дили пок роз. 

Бад-ӯ гуфт: «Шоҳ Офаридун туӣ, 

Ки вайрон кунӣ тунбалу ҷодуӣ? 3 

385 Куҷо ҳуши Заҳҳок бар дасти туст, 
Кушоди ҷаҳон аз 4 камарбасти туст. 

Зи тухми каён мо ду пӯшида пок, 
Шуда ром бо ӯ зи бими ҳалок. 

Ҳаме хуфтану хост бо ҷуфти мор 
Чӣ гуна тавон бурдан, эй шаҳрёр?!» 

Фаридун чунин посух овард боз, 

Ки «Гар чарх додам диҳад аз фароз, 5 


1 . И - некдил; Л - некмард. 

2. И - Суханро. 

3. И - пас аз б. 384 ин б. омада: 

Туро покдодор бар пой кард, 
Бад-он, то барорӣ аз ин мард гард. 

4. ИЛ - Кушоиш ҷаҳонро. 

5. ИЛ - ба болои чархро нест роз. 

Бибуррам паи аждаҳоро зи хок, 
Бишӯям ҷаҳонро зи нопок 1 пок! 

390 Бибояд шуморо кунун гуфт рост, 

Ки он бебаҳо 2 аждаҳофаш куҷост?» 

Бар ӯ хубрӯён кушоданд роз, 

Магар аждаҳоро сар омад ба гоз. 

Бигуфтанд, к-«Ӯ сӯи Ҳиндустон 
Бишуд, то кунад банд 3 ҷодуситон. 4 

Бибуррад сари бегуноҳон ҳазор, 
Ҳаросон шудаст аз бади рӯзгор. 

Куҷо гуфта будаш яке пешбин, 

Ки пардахта монад зи ту ин замин. 

395 Фаридун бигирад сари тахти ту, 

Ҳам эдун фурӯ пажмурад бахти ту. 

Дилаш з-он 5 зада фол пуроташ аст, 
Ҳамон зиндагонӣ бар ӯ нох(в)аш аст. 

Ҳаме хуни дому даду марду зан 
Бигирад, кунад дар яке обзан. 

Магар, к-ӯ сару тан бишӯяд ба хун, 
Шавад гуфти 6 ахтаршиносон нагун. 


1 . ИЛ - шуморо сар аз гард. 

2. И - бехирад. 

3. И - банду. 

4. И - пас аз б. 393 ин б. омада: 

Зи бимат яке тунбал орад ба даст, 
Магар з-он тавонад зи банди ту раст, 
Зи ҳавли ту рӯзу шаб андар ҳарос 
Ҳаме бошад, эй шоҳи некӯшинос. 

5. И-то. 

6. ИЛ - фоли. 

Ҳамон 1 низ з-он 2 морҳо бар ду кифт 
Ба 3 ранҷи дароз аст, монда шигифт, 

400 Аз ин кишвар ояд, ба дигар шавад, 

Зи ранҷи ду мори сияҳ нағнавад. 

Биёмад кунун гоҳи 4 боз омадан-ш, 

Ки ҷое набошад фаровон будан-ш.» 

Кушод он нигори ҷигархаста роз, 

Ниҳода бад-ӯ гӯш гарданфароз. 

ДОСТОНИ ФАРИДУН БО ВАКИЛИ ЗАҲҲОК 

Чу кишвар зи Заҳҳок будӣ тиҳӣ, 

Яке моявар буд ба сони раҳӣ, 

Ки ӯ доштӣ тахту ганҷу сарой, 

Шигифте ба дилсӯзагӣ кадхудой. 

405 Варо Кундрав хондандӣ ба ном, 

Ба кундӣ задӣ пеши бедод гом. 

Ба кох андаромад давон Кундрав, 

Дар айвон яке тоҷвар дид нав. 

Нишаста ба ором дар пешгоҳ, 

Чу сарви баланд аз бараш гирдмоҳ. 

Зи як даст сарви саҳӣ Шаҳрноз, 

Зи дасти дигар моҳрӯй Арнавоз. 

Ҳама шаҳр яксар пур аз лашкараш, 
Камарбастагон саф зада бар дараш. 

410 На осема гашту на пурсид роз, 

Ниёишкунон рафту бурдаш намоз. 


1. И- Чунон. 

2. Л - Ҳама беш аз он. 

3. И-Зи. 

4. И - Ки омад кунун вақти. 

Бар у 1 офарин кард, к-«Эй шаҳрёр, 
Ҳамеша бизӣ, то бувад рӯзгор. 

Хуҷаста нишастӣ ту бо фарраҳӣ, 

Ки ҳастӣ сазовори шоҳаншаҳӣ. 

Ҷаҳон, ҳафт кишвар, туро банда бод, 
Сарат бартар аз абри боранда бод!» 

Фаридун бифармуд, то рафт пеш, 
Бигуфт ошкоро ҳама рози хеш. 

415 Бифармуд шоҳи диловар 2 бад-ӯй, 

Ки «Рав, олати базми 3 шоҳӣ биҷӯй. 

Набиз ору ромишгаронро бихон, 
Бипаймой ҷому биёрой хон! 

Касе к-ӯ ба ромиш сазои ман аст, 

Ба базм - андарун дилкушои 4 ман аст, 

Биёр, анҷуман кун бари тахти ман, 
Чунон чун бувад дархури бахти ман». 

Суханҳо чу бишнид з-ӯ Кундрав, 
Бикард, ончӣ гуфташ ҷаҳондори нав. 

420 Маи равшан оварду ромишгарон, 
Ҳам андархураш богуҳар меҳтарон. 

Фаридун чу май хӯрду 5 ромиш гузид, 
Шабе кард ҷашне, чунон чун сазид. 6 


1. И-Яке. 

2. Л - шоҳ Офаридун. 

3. ИЛ-тахти. 

4. ИЛ - дониш ҳамон дилзидои. 

5. ИЛ-диду. 

6. Л - пас аз б. 421 ин б. омада: 

Маи нобу овози чангу суруд 
Ҳаме дод мар ошиқонро дуруд. 
Фаридун ба як даст май дилнавоз, 
Ба дасти дигар моҳрух-Арнавоз. 
Нишаста бад-он тахти Заҳҳок-бар, 
Дилаш пур зи кина, пур аз бод сар. 

Чу шуд бомдодон равон Кундрав, 
Бурун омад аз пеши солори нав. 

Нишаст аз бари бораи 1 роҳҷӯй, 

Сӯи шоҳ Заҳҳок бинҳод рӯй. 

Биёмад, чу пеши сипаҳбад расид. 

Мар ӯро 2 бигуфт, он чи диду шунид. 

425 Бад-ӯ гуфт, к-«Эй шоҳи гарданкашон, 
Зи баргаштани корат омад нишон. 

Се марди сарафроз бо лашкаре 
Фароз омаданд аз дигар 3 кишваре. 

Аз ин се яке кеҳтар андар миён, 

Ба болой сарву ба чеҳра каён. 

Ба сол аст камтар, 4 фузуниш беш, 

Аз он меҳтарон ӯ ниҳад пой пеш. 

Яке гурз дорад чу як лахти кӯҳ, 
Ҳаметобад андар миёни гурӯҳ. 

430 Ба асп андаромад ба айвони шоҳ, 

Ду пурмоя бо ӯ ҳам эдун ба роҳ. 

Биёмад, ба тахти каӣ барнишаст, 
Ҳама банду найранги ту кард паст. 

Ҳар он кас, ки буд андар айвони ту, 
Зи мардони марду зи девони 5 ту, 

Сар аз бора яксар фурӯ рехтшон, 
Ҳаме 6 мағз бо хун баромехтшон». 


1. И-тозии. 

2. ИЛ - Саросар. 

3. ИЛ - Биёмад давон аз дари. 

4. ИЛ - кеҳтар. 

5. - хешони; Л - гурдону аз наррадевони. 

6. И - Ҳамон. 

Бад-у гуфт Заҳҳок: «Шояд будан, 

Ки меҳмон бувад, шод бояд будан». 

435 Чунин дод посух варо пешкор, 

Ки «Меҳмон або 1 гурзаи говсор 2 

Ба мардӣ нишинад дар ороми ту, 

Зи тоҷу камар бистурад номи ту. 

Ба оини хеш оварад носипос, 

Чунин гар ту меҳмон шиносӣ, шинос!» 

Бад-ӯ гуфт Захҳок: «Чандин манол, 

Ки меҳмони густох беҳтар ба фол». 

Чунин дод посух бад-ӯ Кундрав, 

Ки «Оре, шунидам, ту посух шунав. 

440 Гар ин номвар ҳаст меҳмони ту, 

Чӣ кор асташ андар шабистони ту? 

Ки бо хоҳарони ҷаҳондор Ҷам 
Нишинад, занад рой бар бешу кам? 

Ба як даст гирад рухи Шаҳрноз, 

Ба дигар ақиқи лаби Арнавоз. 

Шаби тирагун худ батар з-ин кунад, 
Ба зери сар аз мушк болин кунад. 

Чӣ мушк? Он ду гесӯи ду моҳи ту, 

Ки буданд ҳамвора дилхоҳи ту». 

445 Барошуфт Заҳҳок бар сони карг, 
Шунид ин сухан, орзу кард марг. 

Ба дашноми зишту ба овози сахт 
Ба тундӣ 3 бишӯрид бо 4 шӯрбахт. 


1. Л-меҳмонубо. 

2. ТПЗ - Ба меҳмонат ояд, ту з-ӯ кун ҳазар, 

Гузашт ӯ зи меҳмон, нигаҳ дор сар. 

3. ИЛ - Шигифте. 

4. Л - он. 

Бад-у гуфт: «Ҳаргиз ту дар хони 1 ман 
Аз ин пас набошӣ нигаҳбони 2 ман». 

Чунин дод посух варо пешкор, 

Ки «Эдун гумонам 3 ман, эй шаҳрёр, 

К-аз ин пас наёбӣ ту аз бахт 4 баҳр, 

Ба ман чун диҳӣ кадхудоии шаҳр? 

450 Чу бебаҳра бошӣ зи гоҳи меҳӣ, 

Маро корсозандагӣ чун диҳӣ? 

Зи гоҳи бузургӣ чу мӯй аз хамир 
Бурун омадӣ, меҳтаро, чора гир! 5 

Чаро барнасозӣ ҳаме кори хеш, 

Ки ҳаргиз наёмад чунин кор пеш.» 

БАНД КАРДАНИ ФАРИДУН ЗАҲҲОКРО 

Ҷаҳондор Заҳҳок аз он гуфтугӯй 
Ба ҷӯш омаду тез 6 бинҳод рӯй. 

Бифармуд, то барниҳоданд зин 
Бар он роҳпӯёни 7 борикбин. 

455 Биёмад дамон бо сипоҳи гарон, 

Ҳама наррадевону ҷанговарон. 

Зи бероҳ мар кохро бому дар 
Гирифту ба кин андаровард сар. 


1. И-кори. 

2. И - дигар ёри. 

3. И - гумони; Л - чунин гумонам. 

4. ИЛ - он тахт ҳаргиз наёбӣ ту. 

5. И-б. 451 нест; 

ТПЗ - Туро душман омад, ба гоҳат нишаст, 
Яке гурзаи говпайкар ба даст 
Ҳама банду найранги Аржанг бурд, 
Дилором бигрифту гоҳат супурд. 

6. ИЛ - зуд. 

7. ИЛ - Бад он бодпоёни. 

Сипоҳи Фаридун чу огаҳ шуданд, 

Ҳама сӯи он роҳи бераҳ шуданд. 

Зи аспони ҷангӣ фурӯ рехтанд, 

Дар он ҷои тангӣ баровехтанд. 

Ба ҳар 1 бому дар мардуми шаҳр буд, 
Касе к-аш зи ҷанговарӣ баҳр буд, 

460 Ҳама дар ҳавои Фаридун буданд, 

Ки аз ҷаври 2 Заҳҳок пурхун буданд. 

Зи деворҳо хишту аз бом санг, 

Ба кӯй - андарун теғу тири ҳаданг 

Биборид чун жола з-абри сиёҳ, 

Касеро 3 набуд бар замин ҷойгоҳ. 4 

Ба шаҳр - андарун ҳар кӣ барно буданд, 
Чу пирон, ки дар ҷанг доно буданд, 

Сӯи лашкари Офаридун шуданд, 

Зи найранги Заҳҳок берун шуданд. 

465 Зи овози гурдон битӯфид кӯҳ, 

Замин шуд зи наъли сутурон сутӯҳ. 

Ба сар-бар зи гарди сияҳ абр баст, 

Ба найза дили санги хоро бихаст. 5 

Хурӯше баромад зи оташкада, 

Ки бар тахт агар шоҳ бошад дада, 

Ҳама пиру барнош фармон барем, 
Якояк зи гуфтори 6 ӯ нагзарем. 


1. ИЛ-Ҳама. 

2. ИЛ - дарди. 

3. Л - Паеро; И - Ки пайдо. 

4. Л - низ роҳ. 

5. ИЛ - б. 465, 466 нест. 

6. И - фармони. 

Нахоҳем бар гоҳ Заҳҳокро, 

Мар он аждаҳодӯши нопокро. 

470 Сипоҳиву шаҳрӣ ба кирдори кӯҳ, 

Саросар ба ҷанг - андарун ҳамгурӯҳ. 

Аз он шаҳри равшан яке тира гард 1 
Баромад, ки хуршед шуд лоҷвард. 2 

Ҳам 3 аз рашк Заҳҳок шуд чораҷӯй, 
Зи лашкар сӯи хок бинҳод рӯй. 

Ба оҳан саросар бипӯшид тан, 
Бад-он то надонад кас аз анҷуман. 

Баромад якояк ба кохи 4 баланд, 

Ба даст 5 - андарун шасти ёзикаманд. 

475 Бидид он сияҳ наргиси Шаҳрноз, 6 
Пур аз ҷодуӣ бо Фаридун ба ноз. 7 

Ду рухсора рӯзу ду зулфаш чу шаб, 
Кушода ба нафрини Захҳок лаб. 

Бидонист, к-он кор ҳаст эзадӣ, 

Раҳоӣ наёбад зи дасти бадӣ. 

Ба мағз - андараш оташи рашк хост, 
Ба айвон каманд андарафканд рост. 

На аз тахт ёду на ҷон арҷманд, 
Фуруд омад аз боми кохи баланд. 

480 Ҳамон тезханҷар 8 кашид аз ниём, 

На бикшод розу на баргуфт ном. 


1. И-хок. 

2. И - Баромад, ки гум гашт хуршед пок. 

3. И-Пас. 

4. Л - бар он боми. 

5. Л - ба чанг. 

6. И - Арнавоз. 

7. И - роз. 

8. И - Ниҳон тира ханҷар. 

Ба чанг - андараш обгун дашна буд, 
Ба хуни 1 паричеҳрагон ташна буд. 

Зи боло чу пай бар замин барниҳод, 
Биёмад Фаридун ба кирдори бод. 

Бад-он гурзаи говсар даст бурд, 
Бизад бар сараш, 2 таркро кард 3 хурд. 

Биёмад суруши хуҷаста дамон, 
«Мазан, - гуфт, к-ӯро наёмад замон. 

485 Ҳам эдун шикаста бубандаш чу санг, 
Бубар, то ду кӯҳ оядат пеш танг. 

Ба кӯҳ - андарун беҳ бувад банди ӯй, 
Наёяд бараш хешу пайванди ӯй». 

Фаридун чу бишнид, н-осуд дер, 
Каманде биёрост 4 аз чарми шер. 

Ба банде бубасташ ду дасту миён, 

Ки накшояд он банд пили 5 жиён. 

Нишаст аз бари тахти заррини ӯй, 
Бияфканд нохуб оини ӯй. 

490 Бифармуд кардан ба дар - бар хурӯш, 
Ки «Эй номдорони бофарру ҳуш, 6 

Набояд, ки бошед бо сози ҷанг, 

На з-ин 7 бора ҷӯяд касе ному нанг. 

Сипоҳӣ набояд, ки бо пешавар 
Ба як рӯй ҷӯянд ҳарду ҳунар, 


1. И-ҷони. 

2. И - бар сару. 

3. Л - тарк бишкаст. 

4. Л - бар орост. 

5. Л - шери; И - ӯ жандапили. 

6. ИЛ - бисёрҳуш. 

7. Л - ин. 

Яке корварзу дигар гурздор, 
Сазовори ҳар кас падид аст кор. 

Чу ин кори он 1 ҷӯяд, он 2 кори ин, 
Пурошӯб гардад саросар замин. 

495 Ба банд - андар аст, он ки нопок буд, 
Ҷаҳонро зи кирдори ӯ бок буд. 

Шумо дер монеду хуррам бувед, 

Ба ромиш сӯи варзиши худ шавед!» 3 

Шуниданд мардум суханҳои шоҳ 
Аз он пурҳунар марди бодастгоҳ. 4 

В-аз он пас ҳама номдорони шаҳр 
Касеро, ки буд аз зару ганҷ 5 баҳр, 

Бирафтанд бо ромишу хоста, 

Ҳама дил ба фармонаш ороста. 

500 Фаридуни фарзона бинвохтшон, 

Зи роҳи хирад 6 пойгаҳ сохтшон. 

Ҳама 7 пандашон доду кард офарин, 
Ҳаме ёд кард аз ҷаҳонофарин. 

Ҳаме гуфт, к-«Ин ҷойгоҳи ман аст, 
Ба фол ахтари буматон 8 равшан аст, 9 

Ки Яздони пок аз миёни гурӯҳ 
Барангехт 10 моро зи Албурзкӯҳ 


1. Л-ӯ 

2. Л-ӯ. 

3. И-давед. 

4. Л - б. 496 нест; И - б. 497 нест. 

5. Л - Касе к-аш буд аз ганҷу аз ном. 

6. ИЛ - сазо. 

7. ИЛ - Ҳаме. 

8. И - бумашон. 

9. Л - б. 502 нест. 

10. И-Биёвард. 

Бад-он то ҷаҳон аз бади аждаҳо 
Ба фарри ман ояд шуморо 1 раҳо. 

505 Чу бахшоиш овард некидиҳаш, 

Ба некӣ бибояд супурдан раҳаш. 

Манам кадхудои ҷаҳон сар ба сар 
Набояд 2 нишастан 3 ба як ҷой-бар. 

В-агарна ман эдар ҳаме будаме, 

Басе бо шумо рӯз 4 паймудаме.» 

Меҳон пеши ӯ хок доданд бӯс, 

Зи даргоҳ бархост овои кӯс. 

Ҳама шаҳр дида ба даргоҳ-бар, 
Хурӯшон бар он рӯзи кӯтоҳ-бар, 

5 1 0 Ки то аждаҳоро бурун оварид 

Ба банди 5 каманде 6 , чунон чун сазид, 

Дамодам бурун рафт лашкар зи шаҳр, 
В-аз он шаҳр ноёфта ҳеч 7 баҳр. 

Бибурданд Заҳҳокро баста хор, 8 
Ба пушти ҳаюне 9 барафканда зор. 10 

Ҳаме ронд аз ин гуна то Шерхон, 
Ҷаҳонро чу ин бишнавӣ, пир хон. 11 

Басо рӯзгоро, ки дар кӯҳу дашт 
Гузаштасту бисёр хоҳад 12 гузашт. 


1 . Л - фарру ба гурзи ман ояд. 

2. Л - Нашояд. 

3. И - Нашояд нишасте. 

4. ИЛ - сол. 

5. И-тундӣ. 

6. Л - камандаш. 

7. ИЛ - шоҳ ноёфта шаҳр. 

8. Л-зор. 

9. Л - ҳаюнон. 

10. Л - хор. 

11. И-б. 513 нест. 

12. И - дигар нахоҳад. 

5 1 5 Бад-он гуна Заҳҳокро баста сахт, 1 
Сӯи Шерхон бурд бедорбахт. 2 

Ҳаме ронд ӯро ба кӯҳ - андарун, 
Ҳаме хост, к-орад 3 сарашро нагун. 

Биёмад ҳамон гаҳ хуҷаста суруш, 

Ба хубӣ 4 яке роз гуфташ ба гӯш, 

Ки «Ин бастаро то Дамовандкӯҳ 
Бубар ҳамчунин тозиён бегурӯҳ. 

Мабар ҷуз касеро, ки нагзирадат, 
Ба ҳангоми сахтӣ ба бар гирадат». 

520 Биёвард Заҳҳокро чун наванд, 

Ба кӯҳи Дамованд кардаш ба банд. 5 

Чу банде бар он банд бифзуд низ, 
Набуд аз бади бахт монида 6 чиз. 

Аз ӯ номи Заҳҳок чун хок шуд, 
Ҷаҳон аз бади ӯ ҳама пок шуд. 

Гусиста шуд аз хешу пайванд ӯй, 
Бимонда ба кӯҳ - андарун банд ӯй. 7 

Ба кӯҳ - андарун ҷои тангаш гузид, 
Нигаҳ кард ғоре, бунаш нопадид. 8 

525 Биёвард мисморҳои гарон 9 

Ба ҷое ки мағзаш набуд андар он. 


1 . Л - даст. 

2. Л - чун пили маст. 

3. ИЛ - кардан. 

4. Л - чарбӣ. 

5. И - б. 520 нест. 

6. Л - бахти ӯ монда. 

7. Л - б. 522, 523 нест. 

8. И-б. 521-524 нест. 

9. И - мисмори оҳангарон. 

Фуру баст дасташ бад-он куҳ боз, 
Бад-он, то бимонад ба сахтӣ дароз. 

Бимонд ӯ 1 бар ин гуна овехта, 

В-аз ӯ хуни дил бар замин рехта. 

Биё, то ҷаҳонро ба бад наспарем, 
Ба кӯшиш ҳама 2 дасти некӣ барем. 

Набошад ҳаме неку бад пойдор, 
Ҳамон беҳ, ки некӣ бувад ёдгор. 

530 Ҳамон ганҷу динору кохи баланд 
Нахоҳад будан мар туро судманд. 

Сухан монад аз ту 3 ҳаме ёдгор, 
Суханро чунин хормоя мадор! 

Фаридуни фаррух фаришта набуд, 
Зи мушку зи анбар сиришта набуд. 

Ба 4 доду диҳиш ёфт он некуӣ, 

Ту доду диҳиш кун, Фаридун туӣ. 

Фаридун зи коре ки кард эзадӣ, 
Нахустин ҷаҳонро бишуст аз бадӣ. 

535 Яке пештар банди 5 Заҳҳок буд, 

Ки бедодгар 6 буду нопок буд, 

Ва дигар, ки кини падар бозхост, 
Ҷаҳон вижа бар хештан кард рост. 

Се дигар, ки гетӣ зи нобихрадон 
Биполуду бистад зи дасти бадон. 


1 . ИЛ - Бубасташ. 

2. И - дигар. 

3. Л-мо. 

4. Л-Зи. 

5. Л - банди аввал зи. 

6. И - нопорсо. 


122 


Ҷаҳоно, чи бадмеҳру бадгавҳари, 
Ки худ парварониву худ 1 бишкарӣ, 

Нигаҳ кун, куҷо Офаридуни гурд, 
Ки аз пир 2 Заҳҳок шоҳӣ 3 бибурд. 

540 Бибуд дар ҷаҳон понсад 4 сол шоҳ, 
Ба охир шуду монд аз ӯ ҷойгоҳ. 5 

Бирафту ҷаҳон дигареро супурд, 
Ба ҷуз ҳасрат аз даҳр чизе набурд. 

Чунинем яксар кеҳу меҳ ҳама, 

Ту хоҳӣ шубон бош, хоҳӣ рама. 


ФАРИДУН 

Подшоҳии Фаридун понсад сол буд 

БАР ТАХТ НИШАСТАНИ ФАРИДУН 

Фаридун чу б шуд бар ҷаҳон комгор, 
Надонист ҷуз хештан шаҳрёр. 

Ба расми каён тоҷу тахти меҳӣ 
Биёрост бо кохи шоҳаншаҳӣ. 

Ба рӯзи хуҷаста сари меҳру моҳ 
Ба сар барниҳод он каёнӣ кулоҳ. 7 

Замона беандӯҳ гашт аз бадӣ, 
Гирифтанд ҳар як 8 раҳи эзадӣ. 


1. Л - парваридаи хешро. 

2. Л - тухми. 

3. И - аз пеши Заҳҳок мулкат. 

4. Л - Буд андар ҷаҳон панҷсад. 

5. Л - Ба фарҷом рафту ба ҷо монд гоҳ. 

6. Л-ки. 

7. Л - б. 3 нест. 

8. ИЛ - кас. 

5 Дил аз довариҳо бипардохтанд, 

Ба оини кай 1 ҷашни нав 2 сохтанд. 

Нишастанд фарзонагон шодком, 
Гирифтанд ҳар як зи ёқут ҷом, 

Маи равшану чеҳраи шоҳи нав, 

Ҷаҳон гашт равшан сари моҳи нав. 

Бифармуд, то оташ афрӯхтанд, 

Ҳама анбару заъфарон сӯхтанд. 3 

Парастидани Меҳргон дини ӯст, 
Таносониву хӯрдан оини ӯст. 

10 Кунун 4 ёдгор аст аз ӯ моҳи Меҳр, 
Бикӯшу ба ранҷ эч манмой чеҳр. 

Варо буд ҷаҳон солиён понсад, 

Ки нафканд як рӯз бунёди бад. 

Ҷаҳон чун бар ӯ барнамонд, эй писар, 
Ту низ оз мапрасту 5 андӯҳ мах(в)ар. 

Намонад, чунин дон, ҷаҳон бар касе, 
Дар ӯ шодкомӣ наёбӣ басе. 6 

Фаронак на огоҳ буд з-ин ниҳон, 

Ки фарзанди ӯ шоҳ шуд бар ҷаҳон. 

15 Зи Заҳҳок шуд тахти шоҳӣ тиҳӣ, 

Сар омад бар ӯ рӯзгори меҳӣ. 7 

Пас огоҳӣ омад зи фаррухписар 
Ба модар, ки фарзанд шуд тоҷвар. 


1. Л - Ба оини яке. 

2. И -ҷашнгоҳ. 

3. И - б. 7, 8 нест. 

4. Л - Агар. 

5. Л - Туро низ ин асту. 

6. И-б. 13нест. 

7. И - беҳй. 

Ниёишкунон шуд, сару тан бишуст, 
Ба пеши ҷаҳондор омад нахуст. 

Ниҳод он сараш паст бар хок-бар, 
Ҳаме хонд нафрин ба Заҳҳок-бар. 

Ҳаме офарин хонд бар кирдгор, 

Бар он шодмон 1 гардиши рӯзгор. 

Аз он пас 2 ҳар он кас, ки будаш ниёз, 
Ҳаме дошт рӯзи бади хеш роз, 

Ниҳонаш наво карду касро нагуфт, 
Ҳамон 3 рози ӯ дошт андар нуҳуфт. 

Яке 4 ҳафта з-ин гуна бахшид чиз, 
Чунон шуд, ки дарвеш нашнохт низ. 

Дигар ҳафта мар бамзро кард соз, 
Меҳоне, ки буданд гарданфароз. 5 

Биёрост чун бӯстон хони хеш, 
Меҳонро ҳама 6 кард меҳмони хеш. 

25 Аз он пас ҳама ганҷи ороста 
Фароз оварида, 7 ниҳон 8 хоста. 

Дари 9 ганҷҳоро кушодан гирифт, 
Ниҳода ҳама, рои додан гирифт. 

Кушодан дари ганҷро гоҳ дид, 
Дирам хор шуд, чун писар шоҳ дид. 


1 . Л - Ба дил шод аз. 

2. Л-Азэшон. 

3. Л-Ҳаме. 

4. Л - Ба як. 

5. И - Сари бадраҳои дирам кард боз. 

6. Л - ҳаме. 

7. И - оваридаш. 

8. Л - овариданд аз. 

9. Л - Сари. 

Ҳамон 1 ҷомаву гавҳари шоҳвор, 
Ҳамон аспи тозӣ ба заррин узор 2 

Ҳамон ҷавшану хӯду зӯпину теғ, 
Кулоҳу камар ҳам 3 набудаш дареғ. 

30 Ҳама хоста бар шутур бор кард, 
Дили пок сӯи ҷаҳондор кард. 

Фиристод наздики фарзанд чиз, 
Забоне пур аз офарин дошт низ. 4 

Чу он хоста дид шоҳи замин, 
Бипазруфту бар мом кард офарин. 

Бузургони лашкар чу бишнохтанд, 
Бари шаҳрёри ҷаҳон тохтанд, 

Ки «Эй шоҳи пирӯзу яздоншинос, 
Ситоиш 5 мар ӯрову з-ӯят сипос. 

35 Чунин рӯз рӯзат фузун бод бахт, 
Бадандешагонро нагун бод бахт! 6 

Туро бод пирӯзӣ аз осмон! 

Мабодо ба ҷуз доду некӣ гумон!» 

В-аз он пас ҷаҳондидагон пеши шоҳ 
Зи ҳар гӯшае баргирифтанд роҳ. 7 

Ҳама зарру гавҳар баромехтанд, 

Ба тахти 8 сипаҳбад фурӯ рехтанд. 9 


1. ЛМ-Ҳама. 

2. Л - зарринфисор. 

3. Л-худ. 

4. Л - б. 30, 31 нест. 

5. Л - Ниёиш. 

6. Л - тахт. 

7. ИЛ - б. 36, 37 нест. 

8. Л-тоҷи. 

9 . И - ҳамерехтанд . 

Ҳамон 1 меҳтарон аз ҳама кишвараш 2 
Бад-он хуррамӣ 3 саф зада бар дараш. 

40 Зи Яздон ҳама хонданд 4 офарин 
Бар он тоҷу тахту кулоҳу нигин. 

Ҳама даст бардошта б-осмон, 

Ҳаме хондандӣ ба некӣ 5 гумон, 

Ки «Ҷовид бодо чунин рӯзгор! 
Барӯманд бодо чунин шаҳрёр!» 

В-аз он пас Фаридун ба гирди ҷаҳон 
Бигардиду дид ошкору ниҳон. 6 

Ҳар он чиз, к-аз роҳи бедод дид, 7 
Ҳар он буму бар, к-он на обод дид, 8 

45 Ба некӣ бибаст ӯ дару дасти 9 бад, 10 
Чунон, к-аз раҳи шаҳрёрон 11 сазад. 

Биёрост гетӣ ба сони биҳишт, 

Ба ҷои гиё сарву гулбун бикишт. 

Зи Омул гузар сӯи Таммеша кард. 
Нишаст андар он номвар беша кард. 

Куҷо, к-аз ҷаҳон Кӯс хонӣ ҳаме, 

Ҷуз ин ном низаш надонӣ ҳаме. 


1. Л-Ҳама. 

2. И - меҳтару кеҳтар аз. 

3. Л - фарраҳӣ; И - фаррухӣ. 

4. ИЛ - ҳамехостанд. 

5. Л - Кушода ба некӣ бар ӯ - бар. 

6. Л - б. 42-43 нест. 

7. ИЛ - буд. 

8. ИЛ - буд. 

9. Л - бубасташ аз ӯ роҳи. 

10. И - Ба доду диҳиш подшаҳ даст зад. 

1 1 . И - подшоҳӣ; Л - подшоҳон. 

ФИРИСТОДАНИ ФАРИДУН ҶАНДАЛРО БА ЯМАН 

Зи солаш чу як панҷаҳ андаркашид, 1 
Се фарзандаш омад гиромӣ падид. 2 

50 Ба бахти ҷаҳондор ҳар се писар 

Се фаррухнажод аз дари 3 тоҷи зар. 

Ба боло чу сарву ба рух чун баҳор, 4 
Ба ҳар чиз монандаи шаҳрёр. 

Аз ин се ду покиза аз Шаҳрноз, 

Яке кеҳтар аз хубчеҳр 5 Арнавоз. 

Падар низ нокарда аз ноз ном, 

Ҳаме пеши пилон ниҳоданд гом. 

Аз он пас 6 бад-эшон нигаҳ кард шоҳ, 

Ки гаштанд 7 зебои тахту кулоҳ. 

Фаридун аз он номдорони хеш 
Якеро гаронмоятар хонд 8 пеш, 

Куҷо номи ӯ Ҷандали роҳбар, 

Ба ҳар кор дилсӯз бар шоҳ-бар. 

Бад-ӯ гуфт: «Баргард гирди ҷаҳон, 

Се духтар гузин аз нажоди меҳон. 

Ба хубӣ сазои се фарзанди ман, 

Чунон чун бишоянд пайванди ман. 

Падар ном нокарда аз нозашон, 

Бад-он то нахонанд б-овозашон 9 . 


1. И-гузашт. 

2. И - дашт. 

3. Л-азпаи. 

4. И - нигор. 

5. Л-хубрух. 

6. Л-Азонсон. 

7. И - Ки буданд. 

8. Л - гаронмоя бархонд. 

9. Л - нахонад ба овозашон. 

Се хоҳар зи як модару як падар, 
Паричеҳраву поку хусравгуҳар. 

Ба болову дидор ҳар се яке, 

Ки инро надонанд аз он андаке». 1 

Чу бишнид Ҷандал зи хусрав сухун, 
Яке рои покиза афканд бун, 

Ки бедордил буду покизамағз, 2 
Забончарбу шоистаи кори нағз. 

Зи пеши сипаҳбад бурун шуд ба роҳ 
Або чанд тан мар варо некхоҳ. 3 

65 Якояк зи Эрон сар андаркашид, 
Пижӯҳиду ҳар гуна гуфту шунид. 

Ба ҳар кишваре, к-аз ҷаҳон меҳтаре 
Ба парда - дарун доштӣ духтаре, 

Нуҳуфта биҷустӣ ҳама розашон, 
Шунидӣ ҳама ному овозашон. 

Зи деҳқони пурмоя касро надид, 

Ки пайвастани Офаридун сазид. 

Хирадманду равшандилу поктан, 4 
Биёмад бари 5 Сарв-шоҳи Яман. 

70 Нишон ёфт Ҷандал мар ӯро дуруст, 
Се духтар чунон чун Фаридун биҷуст. 

Хиромон биёмад ба наздики Сарв, 

Ба шодӣ чу пеши гул ояд тазарв. 6 


1. ИЛ - б. 61 нест. 

2. И - бисёрмағз; Л - бедормағз. 

3. ИЛ - б. 64 нест. 

4. Л - шодтан. 

5. И - сӯи. 

6. Л - б. 70, 71 нест. 

Заминро бибусиду пузиш намуд, 

Бар он меҳтарӣ 1 офарин барфузуд, 

Ки «Ҷовид бодо сарафроз шоҳ! 
Ҳамеша фурӯзандаи тоҷу гоҳ!» 2 

Ба Ҷандал чунин гуфт шоҳи Яман, 

Ки «Бе офаринат мабодо даҳан. 

75 Чӣ пайғом дорӣ, чӣ фармон 3 диҳӣ? 
Фиристодаӣ, ё гиромӣ меҳӣ»? 4 

Бад-ӯ гуфт Ҷандал, ки «Хуррам будӣ, 
Ҳамеша зи ту дур дасти бадӣ! 

Аз Эрон яке кеҳтарам чун шаман, 
Паём оварида ба шоҳи Яман. 

Дуруди 5 Фаридуни фаррух диҳам, 
Сухан ҳарчӣ пурсим, 6 посух диҳам. 

Туро офарин аз Фаридуни гурд, 
Бузург он касе, к-ӯ надорад-ш хурд. 

80 Маро 7 гуфт, шоҳи Яманро бигӯй, 

Ки бар гоҳ то мушк бӯяд, 8 бибӯй. 

Ҳамеша тан озод бодат зи ранҷ, 
Пароканда ранҷу бароганда ганҷ. 9 

Бидон, эй сари мояи тозиён, 

К-аз ахтар бувӣ 10 ҷовидон безиён, 


1. ИЛ-кеҳтарӣ. 

2. ИЛ - б. 73 нест. 

3. Л - посух. 

4. Л - аз кадомин раҳӣ? 

5. Л-Дурудаз. 

6. ИЛ - пурсӣ ту. 

7. Л - Ба ман. 

8. Л - бошад. 

9. Л - б. 81 нест. 

10. И-туӣ. 

Ки ширинтар аз ҷону фарзанду чиз 
Ҳамоно, ки чизе набошад баниз. 

Писандидатар кас зи фарзанд нест, 
Чу пайванди фарзанд пайванд нест. 

85 Ба се дида андар ҷаҳон гар кас аст, 
Се фарзанди моро се дида бас аст. 1 

Гиромитар аз дида онро шинос, 

Ки дида ба дидан-ш дорад сипос.» 

Чӣ гуфт он хирадманди покизамағз, 
Куҷо достон зад зи пайванд нағз, 

Ки пайванд касро наёростам, 
Магар, к-аш беҳ аз хештан хостам. 

Хирадёфта марди некисигол, 

Ҳаме дӯстиро биҷӯяд 2 ҳамол. 

90 Чу хуррам ба мардум бувад рӯзгор, 
На некӯ бувад бесипаҳ шаҳрёр. 

Маро подшоҳии обод ҳаст, 

Ҳамон ганҷу мардиву нерӯи даст. 3 

Се фарзанди шоистаи тоҷу гоҳ, 
Хирадманду бодонишу дастгоҳ. 

Зи ҳар кому ҳар хоста бениёз, 

Ба ҳар орзу дасти эшон дароз. 

Мар ин се гаронмояро дар нуҳуфт 
Бибояд ҳаме шоҳзода се ҷуфт. 

95 Зи корогаҳон огаҳӣ ёфтам, 

Бад-ин огаҳӣ тез биштофтам. 


1 . ИЛ - б. 84, 85 нест. 

2. Л - бихонад. 

3. Л - ганҷи шоҳиву бунёд ҳаст. 

Куҷо аз паси парда пушидаруй 
Се покиза дорӣ ту, эй номҷӯй. 

Мар он ҳар серо нӯз 1 нокарда ном, 

Чу бишнидам ин, шуд дилам шодком, 

Ки мо низ номи се фаррухнажод, 

Чу андархур ояд, накардем ёд. 

Кунун ин гиромӣ ду гуна гуҳар 
Баромехт бояд або якдигар. 

100 Се пӯшидарухро 2 се дайҳимҷӯй 
Сазо дар сазо кор 3 бегуфтугӯй. 

Фаридун паёмам бар ин гуна дод, 

Ту посух гузор, 4 он чӣ ояд-т ёд. 

Паёмаш чу бишнид шоҳи Яман, 
Бипажмурд чун з-оби ганда саман. 

Ба дил 5 гуфт: Чун пеши болини ман 
Набинад се моҳ ин ҷаҳонбини ман, 

Маро рӯзи равшан шавад тирашаб, 
Набояд кушодан ба посух ду лаб. 

105 Кушода бар эшон бувад рози ман, 

Ба ҳар кор бошанд анбози ман. 

Шитобе набояд ба посух кунун, 

Маро чанд роз аст бо раҳнамун. 

Фиристодаро ҷойгоҳе гузид, 

Пас он гаҳ ба кор-андарун бингарид. 


1. Л-низ. 

2. И - пӯшидарӯю; Л - пӯшидаро бо. 

3. И - Ба ҳамсар сазовор; Л - Сазоро сазовор. 

4. Л - кун аз. 

5. Л - Ҳаме. 


132 


Биёмад, дари бор додан бубаст, 

Ба анбӯҳи андешагон дарнишаст. 

Фаровон кас аз дашти найзаварон 
Бари хеш хонд озмуда сарон. 

1 1 0 Нуҳуфта бурун оварид аз нуҳуфт, 
Ҳама розҳо пеши эшон бигуфт, 

Ки «Моро зи гетӣ зи пайванди 1 хеш 
Се шамъ аст равшан ба дидор пеш. 2 

Фаридун фиристод зӣ ман 3 паём, 
Бигустард пешам яке хуб дом. 

Ҳаме кард хоҳад зи чашмам 4 ҷудо, 
Яке рой хоҳам задан бо шумо. 

Фиристода гӯяд, чунин 5 гуфт шоҳ, 
Ки моро се шоҳ 6 аст зебои 7 гоҳ, 

115 Г ирояндаи меҳру пайванди ту , 

Ба се рӯйпӯшида фарзанди ту. 

Агар гӯям, орею дил з-он тиҳӣ, 
Дурӯғ эч* 8 н-андар хурад бо шаҳӣ. 9 

В-агар орзуҳо 10 супорам бад-ӯй, 
Шавад дил пуроташ, пур аз об рӯй. 11 

В-агар сар бупечам зи гуфтори ӯй, 
Ҳаросон шавад дил зи озори ӯй. 


1 . Л - се фарзанд. 

2. Л - зи дидор беш. 

3. Л-зӣмон. 

4. ИЛ - пешам. 

5. И - ҳаме. 

6. И - мох. 

7. ИЛ - бо тоҷу. 

8. М - он 

9. Л - Дурӯғе на андархурад бо меҳӣ. 

10. Л- орзуро. 

1 1 . Л - Шавад дил-ш пуроташу гуфтугӯй. 

Касе к-у бувад шаҳрёри замин, 

На бозист 1 бо ӯ сиголид кин. 

120 Шунид он сухан мардуми роҳҷӯй, 
Ки Заҳҳокро з-ӯ чӣ омад ба рӯй. 

Аз ин дар сухан 2 ҳарчитон аст ёд, 
Саросар ба ман-бар бибояд кушод». 

Ҷаҳонозмуда диловар сарон 3 
Кушоданд як-як 4 ба посух забон, 

Ки «Мо ҳамгинон ин набинем рой, 
Ки ҳар бодро ту биҷунбӣ зи ҷой. 

Агар шуд Фаридун чунин шаҳрёр, 5 
На мо бандагонем бо гӯшвор. 

125 Сухан гуфтану ранҷиш оини мост, 
Инону синон тофтан дини мост. 

Ба ханҷар заминро маистон кунем, 
Ба найза ҳаворо наистон кунем. 

Се фарзанд гар бар ту аст арҷманд, 
Дари ганҷ 6 букшову лабро бибанд. 

В-агар чорае кард 7 хоҳӣ ҳаме, 
Битарсӣ аз ин подшоҳӣ ҳаме, 

Аз ӯ орзуҳои пурмоя ҷӯй, 

Ки кирдори ӯро 8 набинанд рӯй». 


1 . И Л - Ба ранҷ аст. 

2. И-достон. 

3. И - гавон. 

4. И-яксар. 

5. Л - ҷаҳоншаҳриёр. 

6. Л - Сари бадра. 

7. Л - ёр. 

8. И-Онро. 

1 30 Чу бишнид аз он кордонон сухун, 

На сар дид онро ба гетӣ, на 1 бун. 

ПОСУХ ДОДАНИ ШОҲИ ЯМАН ҶАНДАЛРО 

Фиристодаи шоҳро пеш хонд, 

Фаровон суханро 2 ба хубӣ 3 биронд, 

Ки «Ман шаҳрёри туро кеҳтарам, 

Ба ҳар-ч ӯ 4 бифармуд, фармон барам. 

Бигӯяш, ки гарчи ту ҳастӣ баланд, 

Се фарзанди ту бар ту ҳаст арҷманд. 

Писар худ гиромӣ бувад шоҳро, 

Бавижа, ки зебо бувад гоҳро. 

135 Сухан ҳарчӣ гуфтӣ, пазирам ҳаме, 

Зи фарзанд 5 андоза гирам ҳаме. 

Агар подшо дида хоҳад зи ман, 

В-агар дашти гурдону тахти Яман, 

Маро хортар з-он ки фарзанди хеш 
Набинам ба ҳангоми боист пеш. 

Пас, ар 6 шоҳро инчунин аст ком, 

Нашояд задан ҷуз ба фармон-ш гом. 

Ба фармони шоҳ ин се фарзанди ман 
Бурун он гаҳ ояд зи пайванди ман, 

140 Куҷо ман бубинам се шоҳи туро, 
Фурӯзандаи тоҷу гоҳи туро. 


1 . Л - дид кинрову на низ. 

2. Л - суханҳо. 

3. И - чарбӣ. 

4. Л - Ба ҳар ч-ам. 

5. ИЛ - духтар ман. 

6. ИЛ - Агар. 

Биёянд шодон ба 1 наздики ман, 

Шавад равшан ин ҷони торики ман. 

Шавад шодмон дил зи 2 дидорашон, 
Бибинам равонҳои бедорашон. 

Пас он гаҳ се равшан ҷаҳонбини ман, 3 
Бад-эшон супорам ба оини ман. 4 

Чу бинам 5 * 6 кишон дил 7 пур аз дод ҳаст, 
Ба зинҳорашон даст гирам ба даст. 

145 Гар ояд ба дидори эшон ниёз, 

Фиристам сабукшон бари 8 шоҳ боз». 

Сароянда Ҷандал чу посух шунид, 
Бибӯсид тахташ, чунон чун сазид. 

Пур аз офарин лаб зи айвони ӯй 
Сӯи шаҳрёри ҷаҳон кард рӯй. 

Биёмад, чу назди Фаридун расид, 
Бигуфт, он куҷо гуфту посух шунид. 9 

Се фарзандро хонд шоҳи ҷаҳон, 
Нуҳуфта бурун оварид аз ниҳон. 

150 Аз он рафтани Ҷандалу 10 рои хеш 
Суханҳо ҳама пок бинҳод пеш. 


1 . ИЛ - Ба шоди биёянд. 

2. Л-ба. 

3. Л-хеш. 

4. Л - Супорам бад-эшон ба оини хеш. 

5. И - Бубинам. 

6. М - Бубинам. 

7. Л - Бубинам, ки дилшон. 

8. И-сӯи. 

9. И - Биёмад, бари Офаридун расид, 

Ба гуфтори ӯ гуфту посух шунид. 

10. Л - Зи пӯянда Ҷандал ҳам аз. 

Чунин гуфт, к - «Ин 1 шаҳрёри Яман 
Сари анҷуман, Сарви сояфикан. 

Зи 2 носуфтагавҳар се духтар-ш буд, 
Набудаш писар, духтар афсар-ш буд. 

Суруш ар биёбад чу эшон арӯс, 
Магар пеши ҳар се диҳад 3 хок бӯс. 

Зи баҳри шумо аз падар хостам, 
Суханҳои боиста оростам. 

155 Кунунтон бибояд бари ӯ шудан, 

Зи ҳар бешу кам рои фаррух задан. 

Сароянда бошеду бисёрҳуш, 4 
Ба гуфтори ӯ барниҳода ду гӯш. 

Ба чарбӣ 5 суханҳош посух диҳед, 

Чу пурсад сухан, 6 рои фаррух ниҳед. 7 

Азеро, ки парвардаи подшо 
Набояд, ки бошад магар порсо. 

Сухангӯю равшандилу покдин, 

Ба коре ки пеш оядаш, пешбин. 8 

160 Забон ростиро биёроста, 

Хирад хоста, ганҷ нохоста. 9 

Шумо ҳарчӣ гӯям, зи ман бишнавед, 
Агар кор бандед, хуррам бувед. 10 


1 . И - пас. 

2. ИЛ-Чу. 

3. Л - Диҳад бар бари ҳар яке. 

4. И - бедорҳуш. 

5. Л - Чу пурсад. 

6. Л - Бари ӯ ҳама. 

7. И - диҳед. 

8. Л-б. 157, 159нест. 

9. ИЛ - карда бархоста. 

10. ИЛ-шавед. 

Яке жарфбин аст шоҳи Яман, 

Ки чун ӯ набошад ба ҳар анҷуман. 

Сухангӯю равшандилу поктан, 

Сазои ситудан ба ҳар анҷуман. 1 

Ҳамаш ганҷи бисёру ҳам лашкар аст, 
Ҳамаш донишу рою ҳам афсар аст. 

165 Набояд, ки ёбад шуморо забун, 

Ба кор оварад марди доно фусун. 

Ба рӯзи нахустин яке базмгоҳ 
Бисозад, шуморо диҳад пешгоҳ. 

Се хуршедрухро чу боғи баҳор 
Биёрад пур аз бӯю рангу нигор. 

Нишонад бар он тахти шоҳаншаҳӣ 
Се хуршедрухро чу 2 сарви саҳӣ. 

Ба болову дидор ҳар се яке, 

Ки аз маҳ надонанд боз андаке. 

170 Аз ин 3 ҳар се кеҳтар бувад пешрав, 
Меҳин аз пасу дар миён моҳи нав. 

Нишинад кеҳин назди меҳтарписар, 
Меҳин боз назди кеҳин тоҷвар. 

Миёна нишинад ҳам андар миён, 
Бидон, к-ат зи дониш наёяд зиён. 

Бипурсад шуморо, к-аз ин се ҳамол 
Кадомин шиносед меҳтар ба сол. 

Миёна кадом асту кеҳтар кадом, 
Бибояд бад-ин гунашон бурд ном. 


1. Л - б. 163 нест. 

2. И - хуршедро бо се. 

3. ИЛ-он. 

175 Бигуед, к-он бартарин кеҳтар аст, 

Меҳинро нишастан на андарх(в)ар аст. 

Миёна худ андар миён аст рост, 
Биёмад 1 туро кору 2 пайкор кост». 3 

Г аронмояву 4 пок ҳар се писар 
Ҳама дил ниҳода ба гуфти падар. 

Зи пеши Фаридун бурун омаданд, 

Пур аз донишу пурфусун омаданд. 

Ба ҷуз рою дониш чӣ андарх(в)арад 
Писарро, ки чунон 5 падар парварад. 6 

РАФТАНИ ПИСАРОНИ ФАРИДУН 
НАЗДИ ШОҲИ ЯМАН 

1 80 Бирафтанду ҳар се биёростанд, 7 
Або хештан мӯбадон 8 хостанд 9 

Кашиданд бо лашкари чун сипеҳр 
Ҳама номдорони хуршедчеҳр. 

Чу аз омаданшон шуд огоҳ Сарв, 
Биёрост лашкар чу парри 10 тазарв. 


1 . Л - Барояд. 

2. И-кому. 

3. ТПЗ - Бар ин гуна ронед яксар сухан 

Зи хуршедрӯёни сарви чаман. 
Бад-ин гуфтаниҳои ман бигравед, 
Ҳам ин розҳои маро бишнавед. 

Ки фарҳангатон ҳасту арҷи ҳунар, 
Бидонед инро ҳама дар ба дар. 

4. И - Гаронмоягон; Л - Гаронмояи. 

5. Л - чун худ. 

6. ТП - Сӯи хона рафтанд ҳар се чу бод, 

Шаб омад, бихуфтанд пирӯзу шод. 

7. Л - Ба рафтан чу ҳар се бароростанд. 

8. И - бихрадон. 

9. ТПЗ - Чу хуршед зад акс бар осмон, 

Пароканда бар лоҷвард арғавон. 

10. Л - ба сони. 

Фиристодашон лашкари гашн пеш, 

Чи бегона фарзонагону чи хеш. 

Шуданд ин се пурмоя андар 1 Яман, 
Бурун омаданд аз Яман марду зан. 

185 Ҳама гавҳару 2 заъфарон рехтанд, 
Ҳама мушк бо май баромехтанд. 

Ҳама ёли аспон пур аз мушку май, 
Пароканда динор 3 дар зери пай. 

Яке кох ороста чун биҳишт, 

Ҳама аз зару сим афканда 4 хишт. 

Ба дебои румӣ биёроста, 

Чӣ моя, бад-ӯ-андарун хоста. 

Фуруд оварид андар он кохашон, 

Чу шаб рӯз шуд, кард густохашон. 

190 Се духтар чунон чун Фаридун бигуфт, 
Сипаҳбад бурун оварид аз нуҳуфт. 

Ба дидор ҳар се чу тобанда моҳ, 
Нашоист кардан бад-эшон нигоҳ. 

Нишастанд ҳар се бар он ҳамнишон, 
Ки гуфташ 5 Фаридун ба гарданкашон. 

Аз ин се гаронмоя пурсид меҳ, 6 
К-«Аз ин се ситора 7 кадом аст кеҳ? 8 


1 . Л - он сипоҳ андаруни; И - он се барно ба андар. 

2. Л - анбару. 

3. И-дебо. 

4. Л - симу зар андарафганд. 

5. И - гуфто. 

6. Л - шаҳ. 

7. И - гиромӣ. 

8. Л - маҳ. 


140 


Миёна кадом асту меҳтар' кадом, 
Бибояд бар ин гунатон бурд ном». 

195 Бигуфтанд з-он 1 2 гуна, к-омӯхтанд, 
Сабук чашми найранг бардӯхтанд. 

Шигифтӣ фурӯ монд Сарви Яман, 
Ҳам эдун далерони он анҷуман. 3 

Бидонист шоҳи гаронмоя зуд, 

К-аз омехтан ранг нояд-ш суд. 

Чунин гуфт: «Оре, ҳамин аст, зеҳ! 4 
Кеҳинро ба кеҳ доду меҳро ба меҳ. 5 

Бад-он гаҳ, ки пайваста шуд корашон, 
Ба ҳам даркашиданд 6 бозорашон. 

200 Се афсарвар аз пеши се тоҷвар 

Рухоншон пур аз хай зи шарми падар. 

Сӯи хона рафтанд бо нозу шарм, 

Пур аз ранг рух, лаб пуровози нарм. 

АФСУНГАРЙ ОЗМУДАНИ САРВ 
БАР ПИСАРОНИ ФАРИДУН 

Сари тозиён Сарв-шоҳи Яман 
Май оварду майхора кард анҷуман. 

Ба ромиш биёросту 7 букшод лаб, 

Ҳаме хӯрд, 8 то тиратар 9 гашт шаб. 


1 . Л - кеҳтар. 

2. Л — аз он. 

3. ИЛ - б. 196 нест. 

4. И - к-«Оре, чунин аст беҳ; Л - к-«Оре, ҳамин аст, зеҳ!» 

5. Л - Меҳинро ба меҳ доду кеҳро ба кеҳ. 

6. Л - барнишонданд; И - даршикастанд. 

7. Л - биёрасту. 

8. Л-Ҳамебуд. 

9. Л - тирагун. 

Се пури Фаридун се домоди уй, 1 
Бихӯрданд май ҳар се 2 бар ёди ӯй. 3 

205 Бад-он гаҳ ки май чира шуд бар хирад, 
Куҷо хобу осоиш андархурад? 

Сабук бар сари обгири гулоб 
Бифармудашон сохтан ҷои хоб. 

Ба полез зери 4 гулафшон дарахт 
Бихуфт ин 5 се озодаи некбахт. 

Сари тозиён, шоҳи афсунгарон 
Яке чора андеша кард андар он. 

Бурун омад аз гулшани хусравӣ, 
Биёрост ороиши ҷодувӣ. 

2 1 0 Баровард сармову боди д амон, 

Бад-он 6 то сар орад бар эшон замон. 

Чунон шуд, ки бифсурд ҳомуну роғ, 

Ба сар барнаёраст 7 паррид зоғ. 

Се фарзанди он шоҳи афсункушой 
Биҷастанд з-он сахт сармо зи ҷой. 

Бад-он эзадӣ фарру фарзонагӣ, 

Ба афсуни шоҳону мардонагӣ, 

Бар он банду ҷоду бубастанд роҳ, 
Накард эч сармо бад-эшон нигоҳ. 

215 Чу хуршед барзад сар аз теғи кӯҳ, 
Биёмад сабук марди афсунпижӯҳ 


1. Л-ӯ. 

2. Л - Нахӯрданд май чуз ки. 

3. Л-ӯ. 

4. Л - пеши. 

5. ИЛ-он. 

6. Л - Ҳаме. 

7. И - Зи сармо наёраст. 


142 


Ба назди се домоди озодмард, 

Ки бинад, рухоншон шуда лоҷвард. 

Фусурда ба сармову баргашта кор, 
Бимонда се духтар бад-ӯ ёдгор. 

Чунин хост кардан бад-эшон нигоҳ, 
На бар орзу гашт хуршеду моҳ. 

Се озодаро 1 дид чун моҳи нав, 
Нишаста бар он хусравӣ гоҳи нав. 

220 Бидонист афсун 2 наёяд ба кор, 

Набояд бад-ин бурд худ рӯзгор. 

Нишастангаҳе сохт шоҳи Яман, 

Ҳама номдорон шуданд анҷуман. 

Дари ганҷҳои куҳан кард боз, 

Кушод он, ки якчанд гаҳ буд роз. 

Се хуршедрухро чу боғи биҳишт, 

Ки мӯбад 3 чу эшон санавбар накишт, 

Або тоҷу бо ганҷ, нодида ранҷ, 4 
Магар зулфашон дида ранҷи шиканҷ, 5 

Биёварду ҳар се бад-эшон супурд, 

Ки се моҳи нав буду се шоҳи 6 гурд. 

Зи кина ба дил гуфт шоҳи Яман, 

Ки «Бад з-Офаридун наёмад 7 ба ман. 

Бад аз ман, ки ҳаргиз мабодам нишон, 
Ки мода шуд аз тухми нарракаён. 


1. Л-домодро. 

2. ИЛ - к-афсун. 

3. Л - деҳқон. 

4. Л - ороста. 

5. Л - Сари зулфи мушкин бипероста. 

6. И - Ки се моҳ буданд се шоҳи. 

7. Л — аз Фаридун наёяд. 

Беҳахтар касе дон, ки духтар-ш нест, 

Чу духтар бувад, равшан ахтар-ш нест». 

Ба пеши ҳама мӯбадон 1 Сарв гуфт, 

Ки «Зебо бувад моҳро шоҳ ҷуфт. 

230 Бидонед, к-ин се ҷаҳонбин ман 
Супурдам бад-эшон ба оин ман 

Бад-он то чу дида бидорандашон, 

Чу ҷон пеши дил барнигорандашон». 

Хурӯшиду бори арӯсон бубаст 
Абар пушти шарза 2 ҳаюнони маст. 

Зи гавҳар Яман гашта афрӯхта, 

Иморӣ як андар дигар дӯхта. 

Чу фарзанд бошад баоину фар, 

Гиромӣ ба дил-бар чӣ мода, чи нар. 

235 Иморӣ ба пушти ҳаюнони маст 
Чунон чун бувад созу оин, бубаст. 

Або чатру 3 бо хоста, шоҳвор 
Гусӣ кардашону баророст кор. 4 

Ба сӯи Фаридун ниҳоданд рӯй 
Ҷавонони бедордил 5 роҳҷӯй. 

ОЗМУДАНИ ФАРИДУН ПИСАРОНИ ХУДРО 

Чу аз бозгардидани он се шоҳ 
Шуд огаҳ Фаридун, биёмад ба роҳ. 

Зи дилшон ҳаме хост, к-огаҳ шавад, 

Зи бадҳо гумонеш кӯтаҳ шавад. 


1. И-мардумон. 

2. И-ҳаждаҳ. 

3. - молу. 

4. ИЛ -Ҳамеша ба кор - андарун некёр. 

5. ИЛ - Ж - бинодили; Л - ба ҷавшан. 

240 Биёмад ба сони яке аждаҳо, 

К-аз ӯ шер гуфтӣ, наёбад раҳо. 

Хурӯшону ҷӯшон ба ҷӯш - андарун 
Ҳаме аз даҳон-ш оташ омад бурун. 

Чу ҳар се писарро ба наздик дид, 

Ба гирд - андарун 1 кӯҳи торик дид. 

Барангехт гарду 2 баровард чӯш, 
Ҷаҳон гашт 3 аз овози ӯ пурхурӯш. 

Биёмад дамон сӯи меҳтарписар, 

Ки ӯ буд пурмояву тоҷвар. 

245 Писар гуфт бо аждаҳо рӯи 4 ҷанг 
Набинад 5 хирадёфта марди ҳанг. 

Сабук пушт бинмуду бигрехт з-ӯй, 
Падар зӣ бародар-ш бинҳод рӯй. 

Миёна бародар чу ӯро бидид, 6 
Камонро ба зеҳ карду андаркашид. 

Чунин 7 гуфт: «Гар 8 корзор аст кор, 
Чи шери даманда, чи ҷаш исавор!» 9 

Чу кеҳтарписар назди эшон расид, 
Хурӯшид, к-он аждаҳоро бидид. 10 


1 . И - андараш. 

2. И - аспу. 

3. Л - шуд. 

4. Л - гуфт бо аждаҳо рӯзи. 

5. ЛМ - Насозад. 

6. И - омад падид. 

7. ИЛ - Варо. 

8. ИЛ - агар. 

9. ТПЗ - Бигуфт ину бинҳод рух дар гурез, 

Агарчанд будаш дили пурситез. 

10. ТПЗ - Сабук теғро баркашид аз ниём, 

Инонро гарон карду баргуфт ном. 

250 Бад-у гуфт, к-«Аз пеши мо боз шав! 
Палангӣ 1 ту, дар роҳи шерон марав! 

Гарат номи шоҳ Офаридун ба гӯш 
Расидаст, бо мо 2 бад-ин сон макӯш! 

Ки фарзанди ӯем ҳар се писар, 

Ҳама гурздорони пархошх(в)ар. 

Гар аз роҳ бероҳу яксӯ шавӣ, 
В-агарна, ниҳам-т афсари бадхавӣ.» 3 

Фаридуни фаррух чу бишниду дид, 
Ҳунарҳо бидонисту шуд нопадид. 

255 Бирафту биёмад падарвор пеш, 
Чунон чун сазо буд ба оину кеш. 

Або кӯсу бо жандапилони маст, 
Ҳамон гурзаи говпайкар ба даст. 

Бузургони лашкар пасу пушти ӯй, 
Ҷаҳон омада пок дар мушти ӯй. 

Чу диданд пурмоягон рӯи шоҳ, 
Пиёда давон 4 баргирифтанд роҳ. 

Бирафтанду бар хок доданд бӯс, 
Фурӯ монда аз шӯр пилону кӯс. 

260 Падар даст бигрифту бинвохтшон, 
Бар андоза-бар пойгаҳ сохтшон. 

Чу омад ба кохи гаронмоя боз, 

Ба пеши ҷаҳондовар омад 5 ба роз. 


1. ЛМ - Наҳангӣ. 

2. ИЛ-ҳаргиз. 

3. Ж - бадравӣ 

4. Л-дамон. 

5. Л - ҷаҳонофарин шуд. 

Басе 1 офарин кард бар кирдгор, 

К-аз ӯ дид неку бади рӯзгор. 

В-аз он пас се фарзанди худро 2 бихонд, 
Ба тахти гаронмоягӣ 3 барнишонд. 

Чунин гуфт, к-«Он аждаҳои дижам, 
Куҷо хост, гетӣ бисӯзад ба дам, 

265 Падар буд, ки ҷуст аз шумо мардумӣ, 
Чу бишнохт, баргашт бо 4 хуррамӣ. 

Кунун номатон сохтастем нағз, 

Чунон чун сазояд худованди мағз. 

Туӣ меҳтару 5 Салм номи ту бод, 

Ба гетӣ бароганда 6 коми ту бод. 

Ки ҷастӣ саломат зи коми наҳанг. 

Ба гоҳи гурезиш накардӣ диранг. 

Диловар, ки н-андешад аз пилу шер, 

Ту девона хонаш, махонаш далер. 

270 Миёна, к-аз оғоз тезӣ 7 намуд, 

Зи оташ мар ӯро далерӣ фузуд, 

Варо Тур хонем шери далер, 

Куҷо жандапилаш наёрад ба зер. 

Ҳунар худ далерист бар ҷойгоҳ, 

Ки баддил набошад худованди 8 гоҳ. 

Дигар кеҳтар он марди боҳангу ҷанг, 
Ки ҳам бошитоб асту ҳам бодиранг. 


1 . ИЛ - Ҳаме. 

2. Л - ҷаҳондидагонро. 

3. Л - гаронмоягон. 

4. И - аз. 

5. И - Ки ту меҳтарӣ. 

6. ИЛ - пароканда. 

7. Л-тундӣ. 

8. ИЛ - сазовори. 


147 


Зи хоку зи оташ миёна гузид, 

Чунон к-аз раҳи ҳушёрон 1 сазид. 

275 Далеру ҷавону ҳушивор буд, 

Ба гетӣ ҷуз ӯро набояд ситуд. 

Кунун Эраҷ андархури номи ӯй, 

Ҳама меҳтарӣ 2 бод фарҷоми ӯй. 

Бад-он, к-ӯ ба оғоз шерӣ намуд, 

Ба гоҳи дуруштӣ далерӣ намуд. 3 

Ба номи паричеҳрагони араб 
Кунун баркушоям ба шодӣ ду лаб. 

Зани Салмро кард ном Орзуй, 

Зани Турро Моҳи озодахӯй. 

280 Зани Эраҷи некпайро Саҳӣ, 

Куҷо буд Суҳайлаш ба хубӣ раҳӣ. 

Пас аз ахтари гирдгардон сипеҳр, 

Ки ахтаршиносон намуданд чеҳр, 

Навишта биёварду бинҳод пеш, 

Бидид ахтари номдорони хеш. 

Ба Салм - андарун ҷуст з-ахтар нишон, 
Набудаш магар Муштарӣ бо 4 камон. 

Дигар толеи Тури фархундашер, 
Худованди хуршеди саъди далер. 

285 Чу кард ахтари фаррух Эраҷ нигоҳ, 
Кашаф дид толеъ худованди моҳ. 


1. Л-хушмандй. 

2. И - Варо беҳтарӣ. 

3. ТПЗ - Далеру хирадманду борой буд, 

Ба ҳар ҷойгаҳ пойбарҷой буд. 

4. ИЛ - Сабаб Муштарӣ буду толеъ камон. 

Аз ахтар бад-ин сон 1 нишоне намуд, 

Ки ошӯбашу ҷанг боист буд. 

Шуд андӯҳгин шоҳ, чун он бидид, 

Яке боди сард аз ҷигар баркашид. 

Ба 2 Эраҷ барошуфта дидаш сипеҳр, 
Набуд созгориш бо ӯ ба меҳр. 

Ба андешаи пури равшанравон 
Набуд ҷуз ба андешаи бад гумон. 

БАХШ КАРДАНИ ФАРИДУН ҶАҲОНРО 
БАР ПИСАРОН 

290 Нуҳуфта чу берун кашид аз ниҳон, 

Басе бахш кард Офаридун ҷаҳон. 3 

Яке Руму Ховар, дигар Турку Чин, 
Севум Дашти Гурдону Эронзамин. 

Нахустин ба Салм - андарун бингарид, 
Ҳама Руму Ховар мар ӯро гузид. 

Бифармуд, то лашкаре баркашид, 4 
Гурозон сӯи Ховар 5 андаркашид. 

Ба тахти каён андаровард пой, 

Ҳаме хондандиш ховархудой. 

295 Дигар Турро дод Туронзамин, 

В-аро кард солори туркону Чин. 

Яке лашкаре номзад кард шоҳ, 

Кашид он гаҳе Тур лашкар ба роҳ. 


1 . Л - парешон. 

2. ИЛ-Бар. 

3. ТПЗИЛ - Чу шоҳ инчунин дид кирдори чарх, 

К-аз ӯ Эраҷашро набуд ҳеч барх. 

4. ИЛ - баргузид. 

5. Л - Бад-он сӯи Ховар сар. 

Биёмад, ба тахти меҳи 1 барнишаст, 
Камар бар миён басту букшод даст. 

Бузургон бад-ӯ гавҳар афшонданд, 
Ҷаҳонпок туроншаҳаш 2 хонданд. 

В-аз он пас 3 чу навбат ба Эраҷ расид, 
Мар ӯро падар шаҳри 4 Эрон гузид. 

300 Ҳам Эрону ҳам Дашти Найзаварон, 
Ҳамон тахти шоҳиву тоҷи сарон 5 

Бад-ӯ дод, к-ӯро сазо дид гоҳ, 6 
Ҳамон теғу мӯҳру нигину кулоҳ. 7 

Саронро, ки буд ҳушу фарҳангу рой, 
Мар ӯро чӣ хонданд? Эронхудой. 8 

Нишастанд ҳар се ба орому шод 
Чунон марзбонони фаррухнажод. 9 

РАШК БУРДАНИ САЛМ БАР ЭРАҶ 

Баромад бар ин рӯзгори дароз, 
Замона ба дил-бар ҳамедошт роз. 

305 Фаридуни фарзона шуд солх(в)ард, 
Ба боғи баҳор андаровард гард. 

Бар ин гуна гардад саросар сухан, 
Шавад суст нерӯ, чу гардад куҳан. 


1. Л-шаҳӣ. 

2. Л - Варо шоҳи Туронзамин. 

3. Л-Азэшон. 

4. Л - шоҳӣ. 

5. Л - шоҳону тоҷи каён. 

6. Л - буд тоҷ. 

7. Л - ҳамон тахти оҷ. 

8. И- 6.302 нест. 

9. И - хусравнажод. 

^22 


Чу омад ба кор - андарун тираги, 
Гирифтанд пурмоягон хирагӣ. 1 

Биҷунбид мар Салмро дил зи ҷой, 
Дигаргунатар шуд ба оину рой. 

Дилаш гашта ғарқа ба оз - андарун, 

Ба андеша* 2 биншаст бо раҳнамун. 

310 Набудаш писандида бахши падар, 

Ки додаш ба кеҳтарписар тахти зар. 

Ба дил пур зи кин шуд, ба рух пур зи чин, 
Фириста фиристод зӣ шоҳи Чин. 

Бигуфт, он чӣ андар дил андеша буд, 
Ҳаюне бар он сӯ барафканд зуд. 

Фиристод назди бародар паём, 

Ки ҷовид зӣ хурраму шодком. 

Бидон, эй шаҳаншоҳи Туркону Чин, 
Гусиста дили равшан аз* 3 беҳгузин. 

315 Зи гетӣ зиён карда моро писанд, 

Маниш пасту боло чу сарви баланд. 

Ба бедор дил бингар ин достон, 

К-аз ин гуна нашнидӣ аз бостон. 

Се фарзанд будем, зебои тахт 
Яке кеҳтар аз мо меҳ 4 омад ба бахт. 

Агар меҳтарам ман ба солу хирад, 
Замона ба мӯҳри ман андархурад. 


1 . ТПЗ - Кунун боз гардам ба кирдори Салм, 
Ки чун рехт з-Эраҷ ҳаме хуни гарм. 

- Пурандеша. 

- Ҳунарманду равшандилу. 

- беҳ. 

Гузашта зи ман тоҷу тахту кулоҳ 
Назебад магар бар ту, эй подшоҳ? 

320 Сазад, гар бимонем ҳар ду дижам, 

К-аз ин сон падар кард бар мо ситам. 

Чу Эрону Дашти Алону Яман 
Ба Эраҷ диҳад, Руму Ховар ба ман. 

Супорад туро дашти туркону Чин, 

Кеҳ аз мо сипаҳдори Эронзамин?! 1 

Бад-ин бахшиш - андар маро пой нест, 
Ба мағзи падар-т - андарун рой нест. 2 

Ҳаюне фиристоду бигзорд пой, 
Биёмад ба наздики туронхудой. 

325 Ба хубӣ шунида ҳама ёд кард, 

Сари Тури бемағз пурбод кард. 

Чу ин роз бишнид Тури далер, 
Барошуфт ногоҳ чун тундшер. 3 

Чунин дод посух, ки «Бо шаҳрёр 
Бигӯй ин сухан, ҳамчунин ёд дор, 

Ки моро ба гоҳи ҷавонӣ падар 
Аз ин гуна бифрефт, эй додгар. 

Дарахтест ин худ нишонда ба даст, 
Куҷо бори ӯ хуну баргаш кабаст. 

330 Туро бо ман акнун бар ин гуфтугӯй 
Бибояд ба рӯй андаровард рӯй. 

Задан рои ҳушёру кардан сипоҳ, 
Ҳаюне барафканд наздики шоҳ. 


1. Л - Канори бисозад туро аз замин. 

2. И-б. 322, 323нест. 

3. И - б. 326 нест. 

Забоноваре чарбгуй аз меҳон 
Фиристод наздики шоҳи ҷаҳон. 

Бад-ӯ гуфт, к-«Аз ман бигӯ ин паём, 

Ки эй шоҳи бинодилу некном! 

Ба ҷои фузуниву 1 ҷои фиреб 
Набояд, 2 ки ёбад 3 диловар шикеб. 

335 Нашояд 4 диранг андар ин кор ҳеч, 

Ки хом 5 ояд осои ттт 6 андар басеч.» 

Фиристода чун посух овард боз, 

Бараҳна шуд он рӯйпӯшида роз. 

Бирафт, он бародар зи Рум, ин зи Чин, 

Ба заҳр андаромехта ангубин. 

Расиданд пас як ба дигар фароз, 

Сухан ронданд ошкорову роз. 7 

ПАЙҒОМИ САЛМ ВА ТУР БА НАЗДИКИ ФАРИДУН 

Гузиданд пас мӯбади тезвир, 8 
Сухангӯю бинодилу ёдгир. 9 

340 Зи бегона пардахта карданд ҷой, 

Сиголиш гирифтанд ҳар гуна рой. 

Сухан Салм пайванд кард аз нахуст, 

Зи шарми падар дидагонро бишуст. 

Фиристодаро гуфт: «Раҳ дарнавард, 

Набояд, ки ёбад туро боду гард. 


1 . ИЛМ - забунӣ. 

2. И - Бибояд. 

3. Л - бошад. 

4. Л - Набояд. 

5. И-Куҷо. 

6. Л - осонӣ. 

7. И-б. 338 нест. 

8. И - тезбин. 

9. И - б. офарин. 

Бирав зуд назди Фаридун чу бод, 

Ба ҷуз роҳ рафтан-т коре мабод. 1 

Чу оӣ ба кохи Фаридун фуруд, 
Нахустин зи ҳарду писар 2 деҳ дуруд. 

345 Ва дигар бигӯяш, ки тарси Худой 
Бибояд, ки бошад 3 ба ҳарду сарой. 

Ҷавонро бувад рӯзи пирӣ умед, 
Нагардад сияҳ мӯи гашта сафед. 

Чӣ созӣ диранг андар ин ҷои танг? 
Шавад танг бар ту сарои диранг. 

Ҷаҳон мар туро дод Яздони пок 
Зи тобанда хуршед то тира хок. 4 

Ҳама б-орзу хостӣ 5 расму роҳ, 
Накардӣ ба фармони Яздон нигоҳ. 

350 Накардӣ ҷуз аз кажживу костӣ, 
Наҷустӣ ба бахш - андарун ростӣ. 

Се фарзанд будат хирадманду гурд, 
Бузург омада низ пайдо зи хурд. 6 

Надидӣ ҳунар бо 7 яке бештар, 

Куҷо дигарӣ з-ӯ фурӯ бурд сар. 

Якеро дами аждаҳо сохтӣ, 

Якеро ба абр - андар афрохтӣ. 

Яке тоҷ бар сар ба болини ту, 

Бад-ӯ шод гашта 8 ҷаҳонбини ту. 


1. ИЛ - б. 343 нест. 

2. И - падар. 

3. И - Набояд, ки ёбад. 

4. И - б. 348 нест. 

5. И - Ҳаме орзӯ сохтӣ. 

6. Л - б. 351 нест. 

7. И - ҳунарҳо. 

8. Л - бад-ӯ гашта равшан. 

355 На мо з-у ба мому падар камтарем, 
Ки 1 бар тахти шоҳӣ на андарх(в)арем. 

Аё додгар, шаҳрёри замин, 

Бар ин дод ҳаргиз мабод офарин! 

Агар тоҷ аз он тораки бебаҳо 
Шавад дуру ёбад ҷаҳон з-ӯ раҳо, 

Супорӣ бад-ӯ гӯшае аз ҷаҳон, 
Нишинад чу мо хаста андар ниҳон. 2 

В-агарна саворони туркону Чин, 

Ҳам аз Рум гурдони 3 ҷӯяндакин 

360 Фароз оварам лашкаре гурздор, 

Аз Эрону Эраҷ барорам димор». 

Чу бишнид мӯбад паёми дурушт, 
Заминро бибӯсиду бинмуд пушт. 

Бар он сон ба зин 4 андаровард пой, 
Ки аз бод оташ биҷунбад зи ҷой. 

Ба даргоҳи шоҳ Офаридун расид, 
Бароварда аз дур айвон бидид. 5 

Ба абр андароварда болои ӯй, 

Замин, кӯҳ то кӯҳ паҳнои ӯй. 

365 Нишаста ба дар-бар гармонмоягон, 
Ба парда - дарун ҷои озодагон. 6 

Ба як даст барбаста 7 шеру паланг, 

Ба дасти дигар жандапилони ҷанг. 


1. ИЛ-На. 

2. Л - аз ту равон. 

3. И - шерони. 

4. И - ба зер; Л - ба асп. 

5. Л - Баровардае дид сар нопадид. 

6. ИЛ - пурмоягон. 

7. Л - парварда. 

Зи чандон гаронмоя гурди далер, 
Хурӯше баромад чу овои шер. 

Сипеҳрест пиндошт айвон ба ҷой, 

Парӣ' лашкаре гирдаш - андар ба пой. 

Бирафтанд бедор корогаҳон, 

Бигуфтанд бо шаҳрёри ҷаҳон, 

370 Ки «Омад фиристодае назди шоҳ, 

Яке пурманиш марди бодастгоҳ». 

Бифармуд, то парда бардоштанд, 

Зи аспаш ба даргоҳ бигзоштанд. 

Чу чашмаш ба рӯи Фаридун расид, 1 2 
Ҳама дидаву дил пур аз шоҳ дид. 3 

Ба болой сарву чу хуршед рӯй, 

Чу кофур мӯю чу гул сурх рӯй. 

Ду лаб пур зи ханда, ду рух пур зи шарм, 
Каёнӣ забон пур зи гуфтори нарм. 4 

375 Фиристода чун дид, саҷда намуд, 
Заминро саросар ба бӯса бисуд. 

Нишондаш ҳамон гаҳ Фаридун зи пой, 
Сазовор додаш 5 яке хуб ҷой. 

Бипурсидаш аз ду гиромӣ нахуст, 

Ки «Ҳастанд шодондилу тандуруст?» 

Дигар гуфт, к-«Ин дашту роҳи дароз 
Шудӣ ранҷа андар нишебу фароз?» 


1. ИЛ-Яке. 

2. И - фитод. 

3. И - Яке шоҳ дид ӯ бар он фарру дод. 

4. И - гарм. 

5. Л - кардаш. 

Фиристода гуфт: «Эй гаронмоя 1 шоҳ, 
Мабинод бе ту яке 2 пешгоҳ! 

380 Зи ҳар кас, ки пурсӣ, ба коми туанд, 
Ҳама пок зинда ба номи туанд. 

Манам бандае шоҳро носазо, 

Чунин бар тани хеш нопорсо. 

Паёми дурушт оварида ба шоҳ, 
Фиристанда пурхашму ман бегуноҳ. 

Бигӯям, чу фармоядам шаҳрёр 
Паёми ҷавонони ноҳушёр». 

Бифармуд шаҳ, то забон баркушод, 
Суханҳо 3 ҳама 4 сар ба сар кард ёд. 

ПОСУХ ДОДАНИ ФАРИДУН ПИСАРОНРО 

385 Фаридун бад-ӯ паҳн букшод гӯш, 

Чу бишнид, мағзаш баромад ба чӯш. 

Фиристодаро гуфт, к-«Эй ҳушёр, 
Набоист пӯзиш туро худ 5 ба кор, 

Ки ман чашм худ ҳамчунин доштам, 
Ҳамин бар дили хеш бигмоштам. 

Бигӯй он ду нопоки беҳударо, 

Ду оҳармани мағзполударо. 

Анӯша, ки кардед гавҳар падид, 

Дуруд аз шумо худ 6 бад-ин сон сазид. 


1 . И - хирадманд. 

2. ИЛ - Ки бе ту мабинод кас. 

3. Л - Шунида. 

4. И - Шунида сухан. 

5. И - Туро тарсу пӯзиш наояд. 

6. И - Ҳаме аз шумоям; Л - ба ман чун. 


157 


390 Зи панди ман ар мағзатон шуд тиҳи, 
Ҳамон аз хирадтон намуд 1 огаҳӣ. 

Надоред тарсу на шарм аз Худой, 
Шуморо ҳамоно ҷуз ин нест рой. 

Маро пештар қиргун буд мӯй, 

Чу сарви саҳӣ қадду чун моҳ рӯй. 

Сипеҳре, ки пушти маро кард кӯз, 
Нашуд пастгардон, ба ҷой аст нӯз. 

Шуморо хамонад ҳам он рӯзгор, 
Намонад хамонанда ҳам пойдор. 

395 Бад-он бартарин номи Яздони пок, 

Ба рахшанда хуршеду орандахок 2 

Ба тахту кулоҳу ба Ноҳиду 3 Моҳ, 

Ки ман бад накардам шуморо нигоҳ. 

Яке анҷуман кардам аз бихрадон, 
Ситорашиносону ҳам мӯбадон. 

Басе рӯзгорон шудаст андар ин, 

Ки кардем бар дод бахши замин. 

Ҳама ростӣ хостам з-ин сухун, 

Зи кажжӣ на сар буд мар инро 4 , на бун. 5 

400 Ҳама тарси Яздон буд андар ниҳон, 
Ҳама ростӣ хостам дар ҷаҳон. 

Чу обод доданд 6 гетӣ ба ман, 

Наҷустам парокандани анҷуман. 


1. ИЛ-намонд. 

2. И - торик хок; Л - тирахок. 

3. И-Хуршеду. 

4. И - пайдо. 

5. Л - б. 398-399 нест. 

6. И - даромад. 

Магар ҳамчунон гуфтам, обод тахт 
Супорам ба се дидаи некбахт. 

Шуморо кунун гар дил аз ройи 1 ман 
Ба кажживу торӣ кашид Аҳриман, 

Бибинед, 2 то кирдгори баланд 
Чунин аз шумо кард хоҳад писанд? 

405 Яке достон гӯям, ар бишнавед, 

Ҳамон бар, ки коред, худ 3 бидравед. 

Чунин гуфт бо мо сухан раҳнамой, 
Ҷуз ин аст ҷовид моро сарой. 

Ба тахти хирад барнишаст озатон, 
Чаро шуд чунин дев анбозатон? 

Битарсам, ки дар чанги он аждаҳо 
Равон ёбад 4 аз колбадтон раҳо. 

Маро худ зи гетӣ гаҳи рафтан аст, 
На ҳангоми тезиву ошуфтан аст, 

410 Валекин чунин гӯяд он солх(в)ард, 
Ки будаш се фарзанди озодмард, 

Ки чун оз гардад зи дилҳо тиҳӣ, 
Ҳамон хоку он ганҷи шоҳаншаҳӣ. 

Касе к-ӯ бародар фурӯшад ба хок, 
Сазад, гар нахонандаш аз оби пок. 

Ҷаҳон чун шумо диду бинад басе, 
Нахоҳад шудан ром бо ҳар касе. 


1 . ИЛ - роҳи. 

2. И - Битарсед. 

3. И-он. 

4. Л - монад. 


159 


Кунун ҳарчи донед, к-аз кирдгор 
Бувад растагорӣ ба рӯзи шумор, 

415 Биҷӯеду он тӯшаи раҳ кунед, 

Бикӯшед, то ранҷ кӯтаҳ кунед. 1 

Фиристода бишнид гуфтори ӯй, 

Заминро бибӯсиду баргошт рӯй. 

Зи пеши Фаридун чунон боз гашт, 

Ту гуфтӣ, ки бо бод анбоз гашт. 

Фиристодаи Салм чун гашт боз, 
Шаҳаншоҳ биншасту бикшод 2 роз. 

Гиромӣ ҷаҳонҷӯйро пеш хонд, 

Ҳама буданӣ пеши ӯ бозронд. 

420 Варо гуфт, к-«Он ду писар ҷангҷӯй 
Зи Ховар сӯи мо ниҳоданд рӯй. 

Аз ахтар чунон ҳасташон баҳра х(в)ад, 
Ки бошанд шодон ба кирдори бад. 

Дигаршон зи ду кишвар обишх(в)ар аст, 
Ки он бумҳоро дуруштӣ бар аст. 

Бародар-т чандон бародар бувад, 

Куҷо мар туро бар сар афсар бувад. 

Чу пажмурда шуд рӯи рангини ту, 
Нагардад касе 3 гирди болини ту. 

425 Ту гар пеши шамшер меҳр оварӣ, 

Сарат гардад озурда 4 аз доварӣ. 

Ду фарзанди ман аз ду гӯши ҷаҳон 
Бар ин сон кушоданд бар ман ниҳон. 


1. Л-б. 415нест. 

2. И - бикшоду баргуфт. 

3. И - басе. 

4. ИЛ - осуда. 

Гарат сар ба кор аст, бипсеч кор, 

Дари ганҷ букшову барбанд бор. 

Ту гар чоштро даст ёзӣ ба ҷом, 
В-агарна хуранд, эй писар, бар ту шом. 

Набояд 1 зи гетӣ туро ёр ҷуст, 2 
Беозориву ростӣ кори туст». 3 

430 Нигаҳ кард пас Эраҷи пурҳунар, 4 

Бад-он меҳрубон шоҳ - фаррухпадар. 

Чунин дод посух, ки «Эй шаҳрёр, 
Нигаҳ кун бад-ин гардиши рӯзгор, 

Ки чун бод бар мо ҳаме бугзарад, 
Хирадманд мардум чаро ғам х(в)арад? 

Ҳаме пажмуронад рухи арғавон, 

Кунад тира дидори равшанравон. 

Ба оғоз ганҷ асту фарҷом ранҷ, 

Пас аз ранҷ рафтан зи ҷои сипанҷ. 

435 Чу бистар зи хок асту болин зи хишт, 
Дарахте чаро бояд имрӯз кишт, 

Ки ҳарчанд рӯз 5 аз бараш бигзарад, 
Бунаш 6 хун хӯрад, кина бор оварад? 

Худованди шамшеру гоҳу 7 нигин 
Чу мо дид бисёру бинад замин. 


1 . Л - Наёяд. 

2. Л - кас. 

3. Л - ёр бас. 

4. Л - номвар. 

5. Л - чарх. 

6. Л-Танашкин. 

7. Л - тоҷу. 


161 


Аз он тоҷвар шаҳрёрони 1 пеш 
Надиданд кин андар оини хеш. 

Чу дастур бошад маро шаҳрёр, 
Ҳамон нагзаронам ба бад рӯзгор. 

440 Набояд маро тоҷу тахту кулоҳ, 

Шавам 2 пеши эшон давон бесипоҳ. 3 

Бигӯям, ки эй номдорони ман, 
Чунон чун гиромӣ тану ҷони ман. 

Магиред хашму мадоред кин, 

На зебост кин аз худованди дин. 4 

Ба гетӣ чӣ доред чандин 5 умед, 
Нигар, то чӣ бад кард бо Ҷаммшед? 

Ба фарҷом ҳам шуд зи гетӣ бадар. 6 
Намонд ӯ, ҳам он тоҷу тахту камар. 7 

445 Маро бо шумо ҳам, ба фарҷоми кор 
Бибояд чашидан ҳамон 8 рӯзгор. 

Дили кинаваршон ба дин оварам, 
Сазовортар он, ки кин оварам». 9 

Бад-ӯ гуфт шоҳ: «Эй хирадманд пур, 
Бародар ҳаме разм ҷӯяд, ту сур. 


1 . ИЛ - номдорони. 

2. И - Равам. 

3. Л - Чунин бегуноҳ. 

4. И - Бигӯям, ки аз шаҳрёри замин 

Мадоред хашму мачӯед кин. 

Л - Ба беҳуда аз шаҳрёри замин 
Мадоред чашму мадоред кин. 

5. Л - акнун. 

6. И - бурун. 

7. И - Шуд он тоҷу тахташ саросар нагун. 

8. И - ғами; Л - бади. 

9. ТПЗ - Фаридун чу бишнид гуфтори ӯй, 

Дилаш шодмон шуд ба дидори ӯй. 

Маро ин сухан ёд бояд гирифт, 

Зи маҳ рӯшноӣ набошад шигифт. 

Зи ту пурҳунар 1 посух эдун сазид, 
Дилат меҳру пайванди эшон гузид. 

450 Валекин чу ҷону сари 2 бебаҳо 

Ниҳад бихрад андар 3 дами аждаҳо, 

Чӣ пеш оядаш ҷуз газоянда заҳр, 

Ки 4 аз офариниш чунин аст баҳр? 

Туро, эй писар, гар чунин аст рой, 
Баророй кору бипардоз ҷой. 

Парастанда чанд аз миёни сипоҳ, 
Бифармой, к-оянд бо ту ба роҳ. 

Зи дарди дил акнун яке нома ман 
Нависам, фиристам бад-он анҷуман. 

455 Магар боз бинам туро тандуруст, 5 

Ки равшан равонам ба дидори туст». 

РАФТАНИ ЭРАҶ НАЗДИ БАРОДАРОН 

Яке нома бинвишт шоҳи замин 
Ба ховархудою ба солори Чин. 6 

Сари нома кард офарини Худой, 

Куҷо ҳасту 7 бошад ҳамеша ба ҷой. 8 

Чунин 9 гуфт, к-«Ин номаи пандманд 
Ба назди ду хуршеди гашта баланд. 


1 . ИЛ - пурхирад. 

2. Л - ҷоне шавад. 

3. И - бехирад дар. 

4. И - К-аш. 

5. И - тани ту дуруст. 

6. И - Миёни каён чун дурахшон нигин. 

7. Л - буду. 

8. И-б. 457 нест. 

9. Л - Дигар. 

Ду санги, ду ҷанги, ду шоҳи замин, 
Яке шоҳи Ховар, яке шоҳи Чин. 

460 Аз он кас, ки ҳар гуна дид ӯ ҷаҳон, 
Шуда ошкоро бар ӯ-бар ниҳон. 

Гирояндаи 1 тегу гурзи гарон, 
Фурӯзандаи номдор афсарон, 

Намояндаи шаб ба рӯзи сапед, 
Кушояндаи ганҷи биму умед. 

Ҳама 2 ранҷҳо гашта осон бар ӯй, 
Бад-ӯ равшанӣ андароварда 3 рӯй. 

Нахоҳам ҳаме хештанро кулоҳ, 

На оганда ганҷу на тахту на гоҳ. 4 

465 Се фарзандро хоҳам орому ноз, 

Аз он пас, ки бурдем ранҷи дароз. 5 

Бародар, к-аз ӯ буд дилтон ба дард, 
Агарчи назад бар касе 6 боди сард, 

Давон омад аз баҳри озоратон, 

Ҳамон орзуманди дидоратон. 

Бияфканд шоҳӣ, шуморо гузид, 
Чунон, к-аз раҳи номдорон сазид. 

Зи тахт андаромад, ба зин барнишаст, 
Бад-ин сон 7 миён бандагиро бубаст. 

470 Бад-он, к-ӯ ба сол аз шумо кеҳтар аст, 
Ба меҳру навозидан андарх(в)ар аст. 8 


1. Л - Гузорандаи. 

2. И - Кунун. 

3. ИЛ - Бар ӯ халқи гетӣ дароварда. 

4. И - тахти сиёҳ. 

5. Л - бастам дари ганҷи боз. 

6. Л - В-агар чанд ҳаргиз назад. 

7. ИЛ - Бирафту. 

8. И - навозандагӣ дархвар аст; Л - Навозидан аз меҳтар андархвар аст. 

Гиромиш дореду нуша 1 х(в)аред, 

Чу парвардаам 2 тан, равон парваред. 

Чу аз буданаш бигзарад рӯз чанд, 
Фиристед назди манаш арҷманд.» 

Ниҳоданд бар нома-бар мӯҳри шоҳ, 
Аз айвон-ш 3 Эраҷ гузин кард роҳ. 

Бишуд бо тане чанд барнову пир, 
Чунон чун бувад роҳро ногузир. 

475 Чу танг андаромад ба наздикашон, 
Набуд огаҳ аз рои торикашон. 

Пазира шудандаш ба оини хеш, 
Сипаҳ сар ба сар боз бурданд пеш. 

Чу диданд рӯи бародар ба меҳр, 

Яке тозатар баркушоданд чеҳр. 

Ду пархошҷӯ бо яке некхӯй, 4 
Гирифтанд пурсиш на бар орзуй. 

Ду дил пур зи кина, яке дил ба ҷой, 
Бирафтанд ҳар се ба пардасарой. 

480 Ба Эраҷ нигаҳ кард яксар сипоҳ, 

Ки ӯ буд сазовори тахту кулоҳ. 

Беоромашон шуд дил аз меҳри ӯй, 
Дил аз меҳру дида пур аз чеҳри ӯй. 

Сипоҳи пароканда шуд ҷуфт-ҷуфт, 
Ҳама номи Эраҷ буд андар нуҳуфт, 


1 . ИЛ - тӯша. 

2. И - Чу парварда шуд. 

3. Л - Зи Эрон чу. 

4. Яке некхӯву ду пархошҷӯй. 

Ки инат 1 сазовори шоҳаншаҳи, 

Ҷуз инро мабодо кулоҳи меҳӣ. 

Ба лашкар нигаҳ кард Салм аз карон, 2 
Сараш гашт з-он кори лашкар 3 гарон. 4 

485 Ба хиргаҳ даромад 5 дили пур зи кин, 
Ҷигар пур зи хун, абрувон пур зи чин. 

Саропарда пардохт аз анҷуман 
Худу Тур биншаст бо ройзан. 

Сухан шуд 6 пижӯҳида аз ҳар даре, 

Зи шоҳиву тоҷу зи ҳар кишваре. 

Ба Тур аз миёни сухан Салм гуфт, 

Ки «Як-як сипоҳ аз чӣ гаштанд 7 ҷуфт? 

Ба ҳангомаи бозгаштан зи роҳ 
Ҳамоно накардӣ ба лашкар нигоҳ? 

490 Ки чандон куҷо роҳ бигзоштанд, 

Яке чашм з-Эраҷ набардоштанд. 8 

Сипоҳи ду шоҳ аз пазира шудан 
Дигар буду дигар зи бозомадан. 

Аз Эраҷ дили ман ҳаме тира буд, 

Бар андеша андешаҳо барфузуд. 

Сипоҳи ду кишвар чу кардам нигоҳ, 

Аз ин пас ҷуз ӯро нахоҳанд 9 шоҳ. 


1 . Л - ҳаст ин; И - ин аст. 

2. И - ниҳон. 

3. Л - кор яксар. 

4. И - аз он лашкари бекарон. 

5 . И Л - Ба лашкаргаҳ омад. 

6. Л - Суханро 

7. И - гаштаст. 

8. ТПЗ- Ҳам аз чора тадбир кардаш басе 

Бад-он, то бад-ӯ бингарад ҳар касе. 
Бубинанд ин фарру авранди ӯй, 

Ба дил баргузинанд пайванди ӯй. 

9. Л - нахонанд. 

Агар бехи у нагсилони зи ҷой, 

Зи тахти баланд уфтӣ 1 зери пой.» 

495 Бар ин гуна аз ҷой бархостанд, 

Ҳама шаб ҳаме чора оростанд. 

КУШТА ШУДАНИ ЭРАҶ БАР ДАСТИ БАРОДАРОН 

Чу бардошт парда зи пеш офтоб, 

Сапеда баромад, биполуд хоб. 

Ду беҳударо 2 дил бар ин кор гарм, 

Ки дида бишӯянд ҳарду зи шарм. 

Бирафтанд ҳарду гурозон 3 зи ҷой, 

Ниҳоданд сар сӯи пардасарой. 

Чу аз хайма Эраҷ ба раҳ бингарид, 

Пур аз меҳр дил пеши эшон давид, 

500 Бирафтанд бо ӯ ба хайма - дарун, 

Сухан бештар бар чаро рафту чун. 

Бад-ӯ гуфт Тур: «Ар ту аз мо кеҳӣ, 

Чаро барниҳодӣ кулоҳи меҳӣ? 

Туро бояд Эрону тахти меҳон, 4 
Маро бар дари турк баста миён. 

Бародар, ки меҳтар, ба Ховар ба ранҷ, 

Ба сар - бар туро афсару зер ганҷ. 

Чунин 5 бахшише, к-он ҷаҳонҷӯй кард, 

Ҳама сӯи кеҳтарписар рӯй кард». 

505 Чу аз Тур бишнид Эраҷ сухун, 

Яке поктар посух афканд бун. 


1 . И - баландӣ кунад. 

2. И - олударо. 

3. Л - бешарм, тозон. 

4. И - каён. 

5. И-Туро. 

Бад-у гуфт, к-«Эй меҳтари номҷуй, 
Агар коми дил хоҳӣ, ором ҷӯй. 

На тоҷи каӣ хоҳам акнун, на гоҳ, 

На номи бузургӣ, на эронсипоҳ. 

Ман Эрон нахоҳам, на Ховар, на Чин, 
На шоҳӣ, на густарда рӯи замин. 

Бузургӣ ки фарҷоми ӯ тирагист, 
Бад-он бартарӣ-бар бибояд гирист. 

510 Сипеҳри баланд ар 1 кашад зини ту, 
Саранҷом хишт аст болини ту. 

Маро тахти Эрон агар буд зер, 

Кунун гаштам аз тоҷу аз тахт сер. 

Супурдам шуморо кулоҳу нигин, 
Мадоред бо ман шумо низ* 1 кин. 

Маро бо шумо нест ҷангу 2 набард, 
Набояд ба ман ҳеч дил ранҷа кард. 

Замона нахоҳам ба озоратон, 

В-агар дур монам зи дидоратон. 

5 1 5 Ҷуз аз кеҳтарӣ нест оини ман, 

Набошад ба ҷуз мардумӣ дини ман». 

Чу бишнид Тур ин ҳама сар ба сар, 3 
Ба гуфтораш - андар наёвард сар. 4 

Наёмад-ш гуфтори Эраҷ писанд, 

На низ* 5 оштӣ 6 назди ӯ арҷманд. 


1. Л-барингар. 

2. ИЛ - нангу. 

3. Л - аз бародар чунин. 

4. Л - Ба абрӯ ба хашм андаровард чин. 

5. М - ҳеҷ 

6. И - з-он ростӣ. 

Зи курси ба хашм андаровард пой, 
Ҳаме гуфту бархост ҳазмон зи ҷой. 

Якояк 1 баромад зи ҷои нишаст, 

Гирифт он гарон курсии зар ба даст. 

520 Бизад бар сари хусрави тоҷдор, 2 
Аз ӯ хост Эраҷ ба ҷон зинҳор; 

«Наёяд-т, гуфт, эч тарс аз Худой, 

На шарм аз падар, худ ҳамин аст рой?! 

Макуш мар маро, к-ат саранҷоми кор 
Бигирад ба хуни манат рӯзгор! 

Макун хештанро зи мардумкушон, 

К-аз ин пас наёбӣ худ аз ман нишон! 

Писандиву ҳамдостонӣ кунӣ, 

Ки ҷон дориву ҷонситонӣ кунӣ! 

525 Маёзор мӯре ки донакаш аст, 

Ки ҷон дораду ҷони ширин х(в)аш аст. 3 

Басанда* 4 кунам з-ин ҷаҳон гӯшае, 

Ба кӯшиш фароз оварам тӯшае. 

Ба хуни бародар чӣ бандӣ камар?! 

Чӣ сӯзӣ дили пиргашта падар?! 

Ҷаҳон хостӣ, ёфтӣ, хун марез, 

Макун бо ҷаҳондор Яздон ситез!» 5 

Сухан чанд бишниду посух надод, 
Дилаш буд пурхашму сар пур зи бод, 


1 . Л - Зи ногаҳ. 

2. Л - номдор. 

*1 М - он. 

3. ТПЗ - Сиёҳ андарун бошаду сангдил, 

Ки хоҳад, ки мӯре шавад тангдил. 

4. М - писанда. 

5. И - б. 528 нест. 

530 Яке ханҷар аз муза берун кашид. 
Саропои ӯ чодари хун кашид. 

Бад-он тез, заҳробгун ханҷараш 
Ҳаме кард чок он каёнӣ бараш. 

Фуруд омад аз пой сарви саҳӣ, 
Гусист он камаргоҳи шоҳаншаҳӣ. 

Давон 1 хун бар 2 он чеҳраи арғавон 
Шуд он номвар шаҳрёри ҷавон. 3 

Сари тоҷвар аз тани пилвор 
Ба ханҷар ҷудо карду баргашт кор. 

535 Ҷаҳоно, бипарвардияш дар канор, 
В-аз он пас надодӣ ба ҷон зинҳор! 

Ниҳонӣ, надонам туро дӯст кист? 
Бад-ин ошкорат бибояд гирист! 

Ту низ, эй ба хира хирифгашта мард. 
Зи баҳри ҷаҳон дил пур аз доғу дард, 

Чу шоҳон ба кина кушӣ хир-хир, 

Аз ин ду ситамгора андоза гир. 

Биёганд мағзаш ба мушку абир, 
Фиристод назди ҷаҳонбахши пир. 

540 Чунин гуфт, к-«Инак сари он баноз, 
Ки тоҷи ниёкон бад-ӯ гашт боз. 

Кунун хоҳ тоҷаш деҳу хоҳ тахт, 

Шуд он соягустар каёнидарахт.» 4 

Бирафтанд боз он ду бедоди шум, 
Яке сӯи Чин шуд, яке сӯи Рум. 


1. Л-Равон. 

2. Л - аз. 

3. Л - ҷаҳон; И - б. 532-533 нест. 

4. Л - Баҳоридарахт. 

ОГОҲИ ЁФТАНИ ФАРИДУН АЗ 
КУШТА ШУДАНИ ЭРАҶ 

Фаридун ниҳода ду дида ба роҳ, 
Сипоҳу кулоҳ орзуманди шоҳ. 

Чу ҳангоми баргаштани шоҳ буд, 
Падар з-он сухан худ кай огоҳ буд. 

545 Ҳаме шоҳро тахти пирӯза сохт, 

Ҳамон тоҷро гавҳар - андар нишохт. 

Пазира шуданро биёростанд, 

Маю руду ромишгарон хостанд. 

Табира бибурданд пил аз дараш, 
Бубастанд озин ҳама кишвараш. 

Бад-ин андарун буд шоҳу сипоҳ, 

Яке гарди тира баромад зи роҳ. 

Ҳаюне бурун омад аз тира гард, 
Нишаста бар ӯ-бар саворе ба дард. 

550 Хурӯше баромад аз он сӯгвор, 

Яке зарртобуташ андар канор. 

Ба тобути зар - андарун парниён 
Ниҳода сари Эраҷ андар миён. 

Або нолаву оҳу бо рӯи зард 
Ба пеши Фаридун шуд он некмард. 

Зи тобути зар тахта бардоштанд, 

Ки гуфтори ӯ хира пиндоштанд. 

Зи тобут чун парниён баркашид, 
Бурида сари Эраҷ омад падид. 

555 


Бияфтод аз асп 1 Офаридун ба хок, 
Сипаҳ сар ба сар 2 ҷома карданд 3 чок. 

Сияҳ шуд рухон, дидагон шуд сапед, 
Ки дидан дигаргуна буд аз умед. 

Чу хусрав аз* 4 ин гуна омад зи роҳ, 
Чунин боз гашт аз пазира сипоҳ. 

Дарида дурафшу нагун карда кӯс, 
Рухи номдорон шуда обнӯс. 

Табира сияҳ кардаву рӯи пил, 
Пароганда бар тозиаспон-ш нил. 

560 Пиёда сипаҳбад, пиёда сипоҳ, 

Пур аз хок сар, баргирифтанд роҳ. 

Хурӯшидани паҳлавонон ба зард, 
Канон гушти бозӯ бар он зодмард. 5 

Мабар худ зи* 6 меҳри замона гумон, 
На некӯ бувад ростӣ дар камон. 

Бар ин гуна гардад ба мо-бар 7 сипеҳр, 
Бихоҳад рабудан, чу бинмуд чеҳр. 

Чу душман-ш гирӣ, намояд-т меҳр. 
В-агар дӯст хонӣ, набиниш чеҳр. 

565 Яке панд гӯям туро ман дуруст, 

Дил аз меҳри гетӣ бибояд-т шуст. 

Сипаҳ доғдил, шоҳ бо ҳою ҳуй, 

Сӯи боғи Эраҷ ниҳоданд рӯй. 


1. И-пас. 

2. И - Зи аспу сипаҳ. 

3. Л - Ҳама сар ба сар ҷомаро кард. 

4. М - бар. 

5. И - ба озор мард. 

6. М-ба. 

7. И - намояд. 

Ба рузе куҷо ҷашни шоҳон буди, 

Варо бештар ҷашнгоҳ он будӣ, 

Фаридун сари шоҳпури ҷавон 
Биёмад ба бар баргирифта навон. 

Бар он тахти шоҳаншаҳӣ бингарид, 
Сари тахтро тира бешоҳ* 1 дид. 

570 Сари ҳавзи шоҳиву сарви саҳӣ 
Дарахте гулафшону беду биҳӣ, 

Барафшонд бар тахт хоки сиёҳ, 

Ба кайвон баромад фиғони сипоҳ. 2 

Ҳаме кард ҳую ҳаме канд мӯй, 

Ҳаме рехт ашку ҳаме хаст рӯй. 

Миёнро ба зуннори хунин бибаст, 
Фиканд оташ андар сарои нишаст. 3 

Гулистон-ш барканду сарвон бисӯхт, 
Ба якборагӣ чашми шодӣ бидӯхт. 

575 Ниҳода сари Эраҷ андар канор, 

Сари хеш карда сӯи кирдгор, 

Ҳаме гуфт, к-«Эй довари додгар, 
Бад-ин бегунаҳкушта - андар нигар! 

Ба ханҷар сараш хаста дар пеши ман, 
Танаш хӯрда шерони он анҷуман! 


1 . М - шоҳро низ бе тоҷ. 

2. И - Тиҳӣ дид аз озодагон ҷанггоҳ, 

Ба кайвон баровард гарди сипоҳ; 
Л - Тиҳӣ дид аз озодагон ҷашни шоҳ, 
Сари шоҳ баргашт бетан зи роҳ. 
Л - пас аз б. 571 ин б. омада: 

Бинолид аз он номвар ҷашнгоҳ, 
Ба кайвон баровард гарди сиёҳ, 
Ҳаме сӯхт гоҳу ҳаме канд мӯй, 
Ҳаме рехт обу ҳаме хаст рӯй. 

3. Л - б. 573 нест. 

Дили ҳарду бедод аз он сон 1 бисуз, 
Ки ҳаргиз набинанд ҷуз тира рӯз! 

Ба доғи ҷигаршон кунӣ ожада, 2 
Ки бахшоиш орад бар эшон дада. 

580 Ҳаме хоҳам, эй довари кирдгор, 

Ки чандон амон 3 ёбам аз рӯзгор, 

Ки аз тухми Эраҷ яке номвар 
Бубинам абар кина 4 баста камар. 

Чу ин бегунаҳро буриданд сар, 
Бибуррад сари он ду бедодгар! 5 

Чу дидам чунин, з-он сипас шоядам, 
Куҷо хок боло бипаймоядам». 

Бар ин гуна 6 бигрист чандон ба зор, 
Ҳаме то гиё русташ андар канор. 

585 Замин бистару хок болини ӯй, 

Шуда тира равшан ҷаҳонбини ӯй. 

Дари бор баста, кушода забон, 

Ҳаме гуфт зор, эй 7 набарда ҷавон, 

Кас аз тоҷдорон бад-ин сон намурд, 
Ки ту мурдӣ, эй номбардор 8 гурд. 

Саратро бурида ба хор Аҳриман, 
Танатро шуда коми шерон кафан. 


1. И - бедодгарро. 

2. И - озада. 

3. Л - замон. 

4. И - бар ин кин. 

5. ИЛ - б. 582 нест. 

6. И - Бигуфт ину. 

7. Л - шоҳо. 

8. И-номпардоз. 

Хурушу фиғону* 1 ду чашми пуроб, 

Зи ҳар дому дад бурда орому хоб. 

590 Саросар ҳама кишвараш марду зан, 

Ба ҳар ҷой карда яке анҷуман. 

Ҳама дида пуробу дил пур зи хун, 
Нишаста ба тимору дард - андарун. 

Чӣ моя чунин рӯз бигзоштанд, 

Ҳама зиндагӣ марг пиндоштанд. 2 

ГУФТОР АНДАР ЗОДАНИ ДУХТАРИ ЭРАҶ 

Баромад бар ин низ якчанд гоҳ, 
Шабистони Эраҷ нигаҳ кард шоҳ. 

Фаридун шабистон якояк 3 бигашт, 

Бар он моҳрӯён ҳама 4 баргузашт. 

595 Яке хубчеҳра парастанда дид, 

Куҷо номи ӯ буд Моҳофарид, 

Ки Эраҷ бар ӯ меҳри бисёр дошт, 
Қазоро, канизак аз ӯ бор дошт. 

Паричеҳраро бачча буд дар ниҳон, 

Аз он шод шуд шаҳрёри ҷаҳон. 

Аз он хубрух шуд дилаш пурумед, 

Ба кини писар дод дилро навид. 

Чу ҳангомаи зодан омад падид, 

Яке духтар омад зи Моҳофарид. 


1 . М - Хурӯше фиғоневу. 

2. ТПЗЛ - Ҳама ҷома карда кабуду сиёҳ, 

Нишаста ба андӯҳ бо сӯги шоҳ.* 
* Ҳама хок бар сар ба ҷои кулоҳ. 

3. ИЛ - саросар. 

4. Л-яке. 

600 Шуд уммеди кутоҳ бар шаҳ дароз, 
Бипарвардаш ӯро ба шодиву ноз. 1 

Ҷаҳоне гирифтанд парварданаш, 
Баромад ба нозу бузургӣ танаш. 2 

Мар он лоларухро 3 зи сар то ба пой, 

Ту гуфтӣ, магар Эраҷ астӣ ба ҷой. 

Чу баррусту 4 омад-ш ҳангоми шӯй, 

Чу парвин шудаш рӯю чун қир мӯй. 

Ниё номзад кард шӯяш Пашанг, 

Бад-ӯ доду чанде баромад диранг. 

605 Пашанг он ки пури бародар-ш буд, 
Нажод аз гаронмоя гавҳар-ш буд. 5 

Гаве буд аз тухми Ҷамшедшоҳ, 
Сазовори шоҳиву тахту кулоҳ. 

Бидодаш бад-он номбардор шӯй, 

Ва якчанд гоҳе баромад бар ӯй. 

ЗОДАНИ МАНУЧЕҲР АЗ МОДАРАШ 

Ба сар - бар шигифтӣ нигар, чун намуд, 
Чу баргашт нӯҳ моҳ чархи кабуд, 

Яке пур зод он ҳунарманд моҳ, 

Чӣ гуна сазовори дайҳиму гоҳ. 6 

610 Чу аз модари меҳрубон шуд ҷудо, 
Сабук тохтандаш сӯи подшо. 


1. ИЛ - б. 600 нест. 

2. ТП - Ниёро ҳаме буд андуҳгусор, 

Бимонда зи дарди писар ёдгор. 

3. ИЛ - моҳрухро. 

4. Л - Чу парварду. 

5. ИЛ - б. 605 нест. 

6. ИЛ - тахту кулоҳ. 

Баранда бад-у гуфт, к-«Эй тоҷвар, 1 
Яке шод кун дил, ба Эраҷ нигар». 

Ҷаҳонбахшро лаб пур аз ханда шуд, 
Ту гуфтӣ, магар Эраҷаш зинда шуд. 

Ниҳод он гаронмояро дар канор, 
Ниёиш ҳаме кард бо кирдгор. 

Ки, эй коҷкӣ,* 2 дида будӣ маро, 

Ки Яздон рухи ӯ намудӣ маро. 3 

615 Зи бас, к-аз ҷаҳонофарин кард ёд, 
Бубахшиду дида бад-ӯ боздод. 

Фаридун чу равшанҷаҳонро бидид, 
Ба чеҳри навомад сабук бингарид. 

Ҳаме гуфт, к-«Ин рӯз фархунда бод! 
Дили бадсиголони мо канда бод!» 

Маи равшан оварду пурмоя ҷом, 
Мар он чеҳр дорад Манучеҳр ном. 

Чунин, гуфт, к-«Аз покмому падар 
Яке шохи шоиста омад ба бар». 

620 Чунон парваридаш, ки боду ҳаво 
Бар ӯ баргузаштан надидӣ раво. 

Парастандае к-аш ба бар доштӣ, 
Заминро ба пай ҳеч нагзоштӣ. 

Ба пой - андараш мушки соро будӣ, 
Равон бар сараш чатри дебо будӣ. 

Чунин то баромад бар ин солиён, 
Наёмад-ш з-ахтар замоне зиён. 


- шаҳ, писар. 

Ж - кошкӣ. 

3. ИЛ - б. 614 нест. 


177 


Ҳунарҳо, ки буд подшоро ба кор, 
Биёмӯхташ номвар шаҳрёр. 

625 Чу чашму дили подшаҳ боз шуд, 
Ҷаҳон 1 низ бо ӯ пуровоз 2 шуд. 

Ниё тахти заррину гурзи гарон 
Бад-ӯ доду пирӯза тоҷи сарон. 3 

Калиди дари ганҷи зарру 4 гуҳар, 
Ҳамон тахту тавқу кулоҳу 5 камар. 

Саропарда аз дебаи ранг-ранг, 
Бад-ӯ - андарун хаймаҳои паланг. 

Чи аспони тозӣ ба зарринситом, 

Чи шамшери ҳиндӣ ба зарринниём, 

630 Чи аз ҷавшану таргу румӣ зиреҳ, 
Кушоданд мар бандҳоро гиреҳ. 

Камонҳои чочиву тири хаданг, 
Сипарҳои чиниву жӯпини ҷанг. 6 

Бар ин гуна ороста ганҷҳо, 

Ба гирд омада-бар басе 7 ранҷҳо. 

Саросар сазои Манучеҳр дид, 

Дили хештан з-ӯ пур аз меҳр дид. 8 

Ҳама паҳлавонони лашкар-шро, 
Ҳама номдорони кишвар-шро, 


1. ИЛ-Сипаҳ. 

2. ИЛ - ҳамовоз. 

3. Л - б. 626 нест. 

4. ИЛ - ганҷҳои. 

5. И - дайҳиму тоҷу. 

6. ИЛ - рӯинаҷанг. 

7. Л - Кашида ба гирд омада. 

8. ТПЗ ИЛ - Калиди дари ганҷ ороста, 

Ба ганҷури ӯ додӣ ин хоста! 

635 Бифармуд, то пеши у омаданд, 

Ҳама бо дили кинаҷӯ омаданд. 

Ба шоҳӣ бар ӯ офарин хонданд, 

Забарҷад ба тоҷаш барафшонданд. 

Ба ҷашни навоину рӯзи бузург 
Шуда дар ҷаҳон меш ҳамроҳи гург. 

Сипаҳдор чун Қорани ковагон, 

Сипаҳкаш чу Шерӯи шери жиён. 

Чу Г аршосп гарданкаши теғзан, 

Чу Соми Наримон яли анҷуман. 

640 Қубоду чу Кашводи зарринкулоҳ, 

Басе номдорони гетипаноҳ. 1 

Чу шуд сохта кори лашкар ҳама, 

Баромад сари шаҳрёр аз рама. 

ОГОҲ ШУДАНИ САЛМ ВА ТУР АЗ МАНУЧЕҲР 

Ба Салму ба Тур омад ин огаҳӣ, 

Ки шуд равшан он тахти шоҳаншаҳӣ. 2 

Дили ҳар ду бедор* 3 шуд пурниҳеб, 

Ки ахтар ҳаме рафт сӯи нишеб. 

Нишастанд ҳарду пурандешагон, 4 
Шуда тира рӯзи ҷафопешагон. 

645 Якояк ба он рояшон шуд дуруст, 

К-аз он рӯяшон чора боист ҷуст, 


1. ИЛ - б. 639-640 нест. 

2. ИЛ - пас аз б. 642 ин б. омада: 

Чу огаҳ шуданд он ду бедодгар 
Зи ҳоли Манучеҳру кори падар. 

3. М - бедод. 

4. И - бадандешагон. 

Ки суи Фаридун фиристанд кас, 

Ба пӯзиш, куҷо чора ин буд бас. 

Биҷустанд з-он анҷуман ҳарду он 
Яке покдил марди чиразабон. 

Бад-он марди борою боҳушу шарм' 
Бигуфтанд бо лоба бисёр гарм. 

Дари ганҷи Ховар кушоданд боз, 

Чу диданд ҳавли нишеб аз 1 2 фароз. 

650 Зи ганҷи куҳан тоҷи зар хостанд. 
Ҳама пушти пилон биёростанд. 

Ба гардунаҳо-бар чи 3 мушку абир, 
Чи дебову динору хаззу ҳарир, 4 

Або пили гардункашу 5 рангу бӯй, 

Зи Ховар ба Эрон ниҳоданд рӯй. 

Ҳар он кас, ки буд бар дари шаҳрёр, 
Якояк фиристодашон ёдгор. 

Чу пардахташон шуд дил аз хоста, 
Фиристода омад баророста. 

655 Бидоданд 6 назди Фаридун паём, 
Нахуст аз ҷаҳондор бурданд ном, 

Ки ҷовид бодо Фаридуни гурд, 

Ки фарри каӣ Эзад ӯро супурд! 

Сараш сабз боду танаш арҷманд, 
Маниш баргузашта зи чархи баланд. 


1. И-нарм. 

2. ИЛ - Бидиданд ҳавл аз нишебу. 

3. И - Чи заррин табақҳои. 

4. И-б. 651 нест. 

5. И - гарданкаш. 

6. И - Чу доданд. 

Паёме гузорам зи ҳарду раҳи 
Бад-ин бурздаргоҳи шоҳаншаҳӣ. 

Бад-он, к-он ду бадхоҳи бедодгар 
Пур аз оби дида зи шарми падар. 

660 Пушаймон шуда, доғдил бар гуноҳ,* 1 
Ҳаме сӯи пӯзиш биҷӯянд роҳ. 

Азеро куҷо чашми оншон 2 набуд, 

Ки гуфторашон кас тавонад 3 шунуд. 

Чӣ гуфтанд? Гуфтанд, к-эй* 4 пурхирад, 
Ҳар он кас, ки бад кард, кайфар барад, 

Бимонад ба тимору дил пур зи дард, 

Чу мо мондаем, эй шаҳи зодмард. 5 

Навишта чунин будамон аз бувиш, 

Ба расми бувиш андаромад равиш. 

665 Ҳижабри 6 ҷаҳонсӯзу нараждаҳо 
Зи доми қазо ҳам наёбад раҳо. 

Ва дигар, ки фармони нопокдев 7 
Бибурд ин дил аз роҳи 8 кайҳонхидев. 

Ба мо-бар чунин чира 9 шуд рои ӯй, 

Ки мағзи ду фарзона 10 шуд ҷои ӯй. 

Ҳаме чашм дорем аз он тоҷвар, 

Ки бахшоиш орад ба мо-бар магар. 


1 . М - пургуноҳ. 

2. ИЛ - эшон. 

3. Л - гуфтори эшон бибояд. 

4. М - пурхирад. 

5. И - зода мард; Л - родмард. 

6. ИЛ - ҳизабри. 

7. МИ - бебокдев. 

8. И - Бурида дил аз тарси. 

9. Л - хира. 

10. ИЛ-фарзанд. 

Агарчи бузург аст моро гуноҳ, 

Ба бедонишӣ барниҳад пешгоҳ. 

670 Ва дигар баҳона сипеҳри баланд, 

Ки гоҳе паноҳ асту гоҳе газанд. 

Севум дев, к-андар ҷаҳон чун наванд 
Миён баста дорад зи баҳри газанд. 

Агар подшоро сар аз кини мо 
Шавад пок, равшан шавад дини мо. 

Манучеҳрро бо сипоҳе гарон 
Фиристад ба наздики хоҳишгарон. 

Бад-он, то чу банда ба 1 пешаш ба пой 
Бибошем ҷовиду ин аст рой. 

675 Магар, к-он дарахте, ки аз кин бируст, 
Ба оби ду дида тавонем шуст. 

Бипӯем, то обу ранҷаш 2 диҳем, 

Чу тоза шавад, тоҷу ганҷаш диҳем. 

ПАЙҒОМ ФИРИСТОДАНИ ПИСАРОН 
НАЗДИ ФАРИДУН 

Фиристода омад диле пурсухун, 
Суханро на сар дид пайдо, на бун. 

Або пилу бо ганҷу бо хоста 
Ба даргоҳи шоҳ омад ороста. 

Чу назди Фаридун расид огаҳӣ, 
Бифармуд, то тахти 3 шоҳаншаҳӣ 


1 . И - Бар он тоҷҷӯянда. 

2. Л - Бикӯшем, то обурангаш. 

3. И-кохи. 

680 Ба дебои руми' биёростанд, 

Кулоҳи каёнӣ биперостанд. 1 2 

Нишаст аз бари тахти пирӯза шоҳ 
Чу сарви саҳӣ бар сараш гирдмоҳ. 

Або тоҷу бо тавқу бо гӯшвор, 
Чунон чун бувад дархури шаҳрёр. 

Хуҷаста Манучеҳр бар дасти шоҳ 
Нишаста, ба сар барниҳода кулоҳ. 

Дурӯя бузургон кашида рада, 
Саропой яксар ба зар ожада. 3 

685 Ба зарринамуду ба зарринкамар 
Замин карда хуршедгун сар ба сар, 

Ба як даст барбаста шеру паланг, 
Ба дасти дигар жандапилони ҷанг. 4 

Бурун омад аз кох Шопури гурд, 
Фиристодаи Салмро пеш бурд. 

Фиристода чун дид даргоҳи шоҳ, 
Пиёда давон андаромад зи роҳ. 

Чу наздики шоҳ Офаридун расид, 
Сари тоҷу тахти баландаш бидид, 

690 Зи боло фурӯ бурд сар пеши ӯй, 
Ҳаме бар замин-бар бимолид рӯй. 

Г аронмоя шоҳи ҷаҳонкадхудой 
Ба курсии заррин-ш фармуд ҷой. 

Фиристода бар шоҳ кард офарин, 
Ки «Эй нозиши тоҷу тахту нигин, 


1 . И - чинӣ. 

2. Л - б. 679, 680 нест. 

3. ИЛ - Ба тавқу ба занҷири зарринзада. 

4. Л - б. 686 нест. 


183 


Замин гулшан аз пояи тахти туст, 

Замон равшан аз мояи бахти туст. 

Ҳама бандаи хоки пои туем, 

Ҳама пок зинда барои туем!» 

695 Чу бар офарин шоҳ бикшод чеҳр, 
Фиристода пешаш бигустард меҳр. 

Кушодазабон марди бисёрҳуш, 

Бад-ӯ дод шоҳи ҷаҳондор гӯш. 

Паёми ду хунӣ бигуфтан гирифт, 

Ҳама ростиҳо нуҳуфтан гирифт. 

Зи кирдори бад пӯзиш оростан, 
Манучеҳрро назди худ хостан. 

Миён бастан ӯро ба сони раҳӣ, 

Супурдан бад-ӯ тоҷу тахти меҳӣ. 

700 Харидан аз ӯ боз хуни падар 
Ба динору дебову ганҷу гуҳар. 1 

Фиристода гуфту сипаҳбад шунид, 

Мар он бандро посух омад калид. 2 

ПОСУХ ДОДАНИ ФАРИДУН ПИСАРОНРО 

Чу бишнид шоҳи ҷаҳонкадхудой 
Паёми ду фарзанди нопокрой, 

Якояк ба марди гаронмоя гуфт, 

Ки «Хуршедро чун тавонӣ нуҳуфт? 

Ниҳони дили он ду марди палид 
Зи хуршед равшантар омад падид. 

705 Шунидам ҳама, ҳарчӣ гуфтӣ сухун, 
Нигаҳ кун, ки посух чӣ ёбӣ зи бун. 


1. И-тоҷукамар. 

2. И - онро ҳама посух омад падид. 

5 2 Я 8 § 


Бигуй он ду бешарми нопокро, 

Ду бедоди бадмеҳри 1 бебокро, 

Ки гуфтори хира нааярзад ба чиз, 2 
Аз ин дар сухан худ наронем* 3 низ. 

Агар бар Манучеҳратон меҳр хост, 
Тани Эраҷи номвартон куҷост? 

Ки коми даду дом будаш нуҳуфт, 
Сараш бо 4 яке тангтобут ҷуфт. 

7 1 0 Кунун чун аз Эраҷ бипардохтед, 

Ба хуни Манучеҳр барсохтед? 

Набинед рӯяш магар бо сипоҳ, 

Зи пӯлод бар сар ниҳода 5 кулоҳ. 

Або гурзу бо ковиёнӣ дурафш 
Замин* 6 гашта аз наъли аспон бунафш. 

Сипаҳдор чун Қорани размхоҳ, 

Чу Шопури Настӯҳ пушти сипоҳ. 

Ба як даст Шедӯши ҷангӣ ба пой, 

Чу Шерӯи шерафжани раҳнамой. 7 

715 Чу шоҳи Талимону Сарви Яман 
Ба пеши сипоҳ - андарун ройзан. 

Дарахте ки аз кини Эраҷ бируст, 

Ба хун баргу бораш бихоҳем шуст. 

Аз он то кунун кини ӯ кас нахост, 

Ки пушти замона надидем рост. 


1 . И Л - бемеҳри. 

- патиз. 

- чанд ронем. 

П - Сарашро. 

- оҳан ба сар барниҳода. 

- карда. 

7. ИЛ - б. 714 нест. 

На хуб омади бо ду фарзанди хеш, 

Ки ман ҷангро кардаме даст пеш. 

Кунун з-он дарахте, ки душман биканд, 
Барӯманд шохе баромад баланд. 

720 Биёяд кунун чун ҳижабри жиён, 

Ба кини падар танг баста миён. 

Або номдорони лашкар ба ҳам, 

Чу Соми Наримону Гаршоспи Ҷам 

Сипоҳе, ки аз кӯҳ то кӯҳ ҷой 
Бигиранду кӯбанд гетӣ 1 ба пой, 

Ва дигар, ки гуфтанд, бояд, ки шоҳ 
Зи кин дил бишӯяд, бубахшад гуноҳ, 

Ки бар мо чунин гашт гардонсипеҳр, 
Хирад хира шуда, тира шуд ҷои меҳр. 

725 Шунидам ҳама пӯзиши нобакор, 2 
Чӣ гуфт он ҷаҳонҷӯи 3 нобурдбор, 

Ки ҳар кас, ки тухми ҷафоро бикишт, 
На хуш рӯз бинад, на хуррам биҳишт. 

Гар омурзиш ояд зи Яздони пок, 
Шуморо зи хуни бародар чӣ бок?! 

Ҳар он кас, ки дорад равонаш хирад, 
Гуноҳ он сиголад, ки пӯзиш барад. 

Зи равшан ҷаҳондоратон нест шарм, 
Сияҳ дил, забон пур зи гуфтори нарм. 

730 Мукофоти ин бад ба ҳар ду сарой 
Биёбед аз додгар як Худой. 


1. И-кайҳон. 

2. Л - будани рӯзгор. 

3. ЛМ - ҷаҳондори. 

Се дигар фиристодани тахти оҷ 
Бад-ин зандапилону* 1 пирӯза тоҷ. 

Бад-ин бадраҳои гуҳар гунагун 
Наҷӯем кину бишӯем хун? 

Сари тоҷдоре фурӯшам ба зар, 

Ки на тоҷ боду на тахту на фар?! 

Сари бебаҳоро ситонад баҳо 
Магар бадтар аз баччаи аждаҳо. 

735 Кӣ гӯяд, ки ҷони гиромӣ писар 
Баҳо мекунад пиргашта падар? 

Бад-ин хоста нест моро ниёз, 

Сухан чанд гӯем чандин дароз. 

Падар то бувад зинда, бо пирсар 
Аз ин кин нахоҳад кушодан камар. 

Паёмат шунидам, ту посух шунав, 
Якояк бигиру ба зудӣ бирав». 

Фиристода к-он 2 ҳавли гуфтор дид, 
Нишасти Манучеҳри солор дид, 

740 Бипажмурду бархост ларзон зи ҷой, 
Ҳам он гаҳ ба зин андаровард пой. 

Ҳама буданиҳо ба равшанравон 
Бидид он гаронмоя марди ҷавон, 

Ки бо Туру бо Салм гардонсипеҳр 
На бас дер чин андарорад ба чеҳр. 

Биёмад ба кирдори боди дамон, 
Саре пур зи посух, диле пургумон. 3 


1 . М - жандапилону. 

2. Л - Фиристода он. 

3. И - бадгумон. 

Зи дидор чун Ховар 1 омад падид, 

Ба ҳомун кашида саропарда дид. 

745 Биёмад ба наздики пардасарой, 

Ба парда - дарун буд ховархудой. 

Яке хаймаи парниён сохта, 

Ситора зада, 2 ҷой пардохта. 

Ду шоҳи ду кишвар нишаста ба роз, 
Бигуфтанд, к-«Омад фиристода боз». 

Биёмад ҳамон гоҳ солори бор, 
Фиристодаро бурд зӣ шаҳрёр. 

Нишастангаҳи нав биёростанд, 

Зи шоҳи навоин хабар хостанд. 

750 Биҷустанд ҳар гунаро огаҳӣ 

Зи дайҳиму аз тахти шоҳаншаҳӣ. 

Зи шоҳ Офаридуну аз лашкараш, 

Зи гурдони ҷангиву аз кишвараш. 

Ва дигар зи кирдори 3 гардонсипеҳр, 
Ки дорад ҳаме бар Манучеҳр меҳр. 

Бузургон кадоманду дастур кӣ? 4 
Чӣ моясташон ганҷу ганҷур кӣ? 5 

Фиристода гуфт он ки равшанбаҳор 6 
Набинад, 7 бубинад дари шаҳрёр, 


1 . Л - Чу аз роҳи Ховар хур. 

2. Л - Ситода рада. 

3. И - гарданда. 

4. ИЛ - кист. 

5. ИЛ - кист; ТПЗИ - пас. аз ю. 753 ин б. омада: 

Сипаҳдорашон чанду солор кист? 
Ба ҷанг - андарун номбардор кист? 
Л - Инондорашон чанду солор чанд? 

Зи ҷанговарон номбардор чанд? 

6. Л - хуррамбаҳор. 

7. И - Надиду. 

755 Баҳорест хуррам дар андар биҳишт, 
Ҳама хок анбар, ҳама зарр 1 хишт. 

Сипеҳри барин кохи айвони 2 ӯст, 
Биҳишти барин рӯи хандони ӯст. 

Ба болои айвони ӯ роғ нест, 

Ба паҳнои майдони ӯ боғ нест. 

Чу рафтам ба наздики айвон фароз, 
Сараш бо ситора ҳамегуфт роз. 

Ба як даст пилу ба як даст шер, 
Ҷаҳоне ба тахт андароварда 3 * 4 зер. 

760 Абар пушти пилон-ш бар тахти зар 
Зи гавҳар ҳама тавқи шерони нар. 

Табиразанон 5 пеши пилон ба пой, 
Зи ҳар сӯ хурӯшидани каррной. 

Ту гуфтӣ, ки майдон биҷӯшад ҳаме, 
Замин б-осмон 6 бархурӯшад ҳаме. 

Хиромон шудам пеши 7 он арҷманд, 
Яке тахти пирӯза дидам баланд. 

Нишаста бар ӯ шаҳрёре чу моҳ, 

Зи ёқути рахшон ба сар-бар кулоҳ. 

765 Чу кофур мӯю чу гулбарг рӯй, 

Дил озармҷӯю забон чарбгӯй. 8 


1 . Л - зар чу. 

2. ИЛ - коху майдони. 

3. ИЛ - оварида ба. 

4. М - ҷаҳон тахти ӯ оварида ба. 

5. И - Табира ҳама. 

6. И - з-осмон. 

7. И - назди. 

8. Л - гармгӯй; И - Дил оромҷӯю забон ростгӯй. 

Ҷаҳонро аз у дил ба тарсу умед, 

Ту гуфтӣ, магар зинда шуд Ҷаммшед. 

Манучеҳр чун зодсарви' баланд, 

Ба кирдори Таҳмураси Девбанд 

Нишаста бари шоҳ бар дасти рост, 

Ту гуфтӣ равону 1 2 дили подшост. 

Зи оҳангар он Коваи пурҳунар, 

Ба пешаш яке размдида писар. 

770 Куҷо номи ӯ Қорани размзан, 

Сипаҳдори бедори лашкаршикан. 

Чу шоҳи Яман Сарв дастури шоҳ, 

Чу пирӯз Гаршосп-ганҷури шоҳ. 3 

Шумори дари ганҷҳо нопадид, 

Кас андар ҷаҳон он бузургӣ надид. 

Ҳама гирди айвон дурӯя сипоҳ, 

Ба зарринамуду ба зарринкулоҳ. 


1. И-род. 

2. И - забону. 

3. ТПЗ - Ба чап-барш Гуштоспи кишваркушой, 

Ду фарзанди пурмоя пешаш ба пой. 
Наримони ҷангиву фархунда Сом, 

Ки аз пилу шерон бароранд ком. 
Ғуломони румиву чинӣ ҳазор, 

Ҳама пок бо тавқу бо гӯшвор. 

Ҳама баста доман як андар дигар, 

Ба наздики Гаршосп бар пой-бар. 
Ҷаҳонпаҳлавон гар биҷунбад зи ҷой, 
Ҷаҳоне ба размаш надоранд пой. 

Кӣ ёрад шудан пеши ӯ ҷангҷӯй, 

Ки шашсад ман афзун бувад гурзи ӯй. 
Агар бар замин барзанад гурзи кин, 
Битарсад замону биларзад замин. 

Чи рӯбаҳ ба пешаш, чи дарранда шер, 
Чи марде ба пешаш, чи сесад далер, 

Ба каф теғ Соми Наримон ба пой, 
Ҳаме хун чаконид аз кин ба ҷой. 

Сипаҳдор чун Қорани ковиён 
Ба пеши сипоҳ - андарун кордон. 

775 Мубориз чу Шерӯи даррандашер, 

Чу Шопури ял жандапили далер. 

Чу банданд 1 бар кӯҳаи пил кӯс, 

Ҳаво гардад аз гард чун обнӯс. 

Г ар оянд зӣ мо ба ҷанг он гурӯҳ, 
Шавад кӯҳ ҳомуну ҳомун чу кӯҳ. 

Ҳама дил пур аз кину пурчин бурӯ. 2 
Ба ҷуз ҷангашон нест чиз орзу. 3 

Бар эшон ҳама баршумурд, он чӣ дид, 
Сухан низ, к-аз Офаридун шунид. 

780 Ду марди ҷафопешаро дил зи дард 
Бупечиду шуд рӯяшон 4 лоҷвард. 

Нишастанду ҷустанд ҳар гуна рой, 
Суханро на сар буд пайдо, на пой. 

Ба Салми бузург он гаҳе Тур гуфт, 

Ки «Орому шодӣ бибояд нуҳуфт. 

Набояд, ки он баччаи наррашер 
Шавад тездандону гардад далер. 

Чунон номвар 5 беҳунар чун бувад, 
К-аш омӯзгор 6 Офаридун бувад? 

785 Набера чу шуд ройзан бо ниё, 

Аз он ҷойгаҳ бардамад кимиё. 


1 . ИЛ - Чун ӯ баст. 

2. И - рӯй. 

3. И - Ҷуз аз ҷангашон нест ҳеч орзуй. 

4. И - рӯй чун. 

5. И - пурҳунар. 

6. ИЛ - Ки омӯзгораш. 

Бибояд басечид моро бар ҷанг, 

Шитоб оваридан ба ҷои диранг». 

Зи лашкар саворон 1 бурун тохтанд, 

Зи Чину зи Ховар сипаҳ 2 сохтанд. 

Фитод андар он буму бар гуфтугӯй, 
Ҷаҳоне 3 бад-эшон ниҳоданд рӯй. 

Сипоҳе, ки онро карона набуд, 

Бад он буд, ахтар ҷавона набуд. 

790 Ду лашкар зи Турон ба Эрон кашид, 

Ба ҳафтону хӯд - андарун нопадид. 

Або жандапилону бо хоста 
Ду хунӣ ба кина дил ороста. 

ФИРИСТОДАНИ ФАРИДУН 
МАНУЧЕҲРРО БА ҶАНГИ ТУР ВА САЛМ 

Ҳамон гаҳ хабар бо 4 Фаридун расид, 

Ки лашкар бад-ин сӯи Ҷайҳун расид, 

Бифармуд пас, то Манучеҳршоҳ 
Зи паҳлӯ ба ҳомун гузорад сипоҳ. 

Яке достон зад ҷаҳондида кай, 

Ки марди ҷавон чун бувад некпай. 

795 Ба дом оядаш носиголида меш, 

Паланг аз паси пушту сайёд пеш. 

Шикебову бо 5 ҳушу рою хирад 
Ҳижабри жиёнро ба дом оварад. 


1. И-саронро. 

2. Л - қашар. 

3. И - Сипоҳе. 

4. Л - зӣ. 

5. ИЛ - Шикебоиву. 

Ва дигар куҷо 1 мардуми бадкуниш, 

Ба фарҷом рӯзе бипечад танаш. 

Ба бодафраҳ он гаҳ шитобидаме, 

Ки тафсидаоҳан битобидаме. 

Манучеҳр гуфт: «Эй сарафроз шоҳ, 
Кӣ ояд ба наздики ту кинахоҳ? 

800 Магар бад сиголад бад-ӯ рӯзгор, 

Ба ҷону тани худ хурад зинҳор? 

Ман инак миёнро ба румизиреҳ 
Бибандам, ки накшоям аз тан гиреҳ. 

Ба кин ҷустан аз дашти овардгоҳ 
Барорам ба хуршед гарди сипоҳ. 

Аз он анҷуман кас надорам ба мард, 
Куҷо ҷуст ёранд бо ман набард!» 

Бифармуд, то Қорани размҷӯй 
Зи паҳлӯ ба дашт андаровард рӯй. 

805 Саропардаи шоҳ берун кашид, 

Дурафши ҳумоюн ба ҳомун кашид. 

Ҳаме рафт лашкар гурӯҳогурӯҳ, 

Чу дарё биҷӯшид 2 ҳомуну кӯҳ. 3 

Чунон тира шуд рӯзи равшан зи гард, 
Ту гуфтӣ, ки хуршед шуд лоҷвард. 

Зи лашкар 4 баромад саросар хурӯш, 
Ҳаме кар шудӣ мардуми тезгӯш. 

Хурӯшидани тозиаспон ба дашт 
Зи бонги табира ҳаме баргузашт. 


1 . Л - зи бад. 

2. И - Чу дарёи ҷӯшида. 

3. Л - б. 806 нест. 

4. ИЛ - кишвар. 

810 Зи лашкаргаҳи паҳлавон бар 1 ду мил 
Кашида дурӯя рада 2 жандапил. 

Аз он шаст бар пушташон 3 тахти зар, 
Ба зар андарун чанд гуна гуҳар. 

Чу сесад буна барниҳоданд бор, 

Чу сесад ҳамон аз дари корзор. 

Ҳама зери баргустувон - андарун 
Набудшон ба ҷуз чашм з-оҳан бурун. 

Саропардаи шоҳ берун заданд, 4 
Зи Таммиша лашкар ба ҳомун шуданд. 5 

8 1 5 Сипаҳдор чун Қорани кинадор, 
Саворони ҷангӣ чу сесад ҳазор. 

Ҳама номдорони ҷавшанварон 
Бирафтанд бо гурзҳои гарон. 6 

Далерон якояк чу шери жиён 
Ҳама баста бар кини Эраҷ миён. 

Ба пеш - андарун ковиёнӣ дурафш, 

Ба чанг - андарун тегҳои бунафш. 7 

Манучеҳр бо Қорани пилтан 
Бурун омад аз бешаи Норван. 

820 Биёмад, ба пеши сипаҳ баргузашт, 
Биёрост лашкар бар он паҳндашт. 

Чапи лашкарашро ба Г аршосп дод 
Абар маймана Соми ял бо Қубод, 


1. Л-то. 

2. Л- сафи. 

3. ИЛ - Бубаст аз бари шасташон. 

4. И - кашид. 

5. И-кашид. 

6. Л-б. 815, 816нест. 

7. И-б. 818нест. 

Рада баркашиданд яксар сипоҳ, 
Манучеҳр бо Сарв дар қалбгоҳ. 

Ҳаме тофт чун маҳ миёни гурӯҳ, 

Ва ё меҳри тобон бар афрози кӯҳ. 1 

Сипаҳкаш чу Қоран, мубориз чу Сом, 
Сипаҳ теғҳо баркашид аз ниём. 

825 Талоя ба пеш - андарун чун Қубод, 
Каминвар чу гурди Талимоннажод. 2 

Яке лашкар ороста чун арӯс 
Ба шерони ҷангиву овои кӯс. 

Ба Туру ба Салм огаҳӣ тохтанд, 

Ки эрониён 3 ҷангро сохтанд. 

Зи беша ба ҳомун кашиданд саф, 

Зи хуни ҷигар бар лаб оварда каф. 

Ду хунӣ ҳамон бо сипоҳи гарон 
Бирафтанд оганда аз кин сарон. 

830 Кашиданд лашкар ба дашти набард, 
Алонону дарё паси 4 пушт кард. 

Якояк талоя биёмад Қубод, 

Чу Тур огаҳӣ ёфт, омад чу бод. 

Бад-ӯ гуфт: «Назди Манучеҳр шав, 
Бигӯяш, ки эй бепадар, шоҳи нав! 

Агар духтар омад зи Эраҷ падид, 5 
Ба ту тоҷу тахту нигин чун сазид»?! 6 


1. Л - б. 822, 823 нест. 

2. ИЛ - Наримоннажод. 

3. ИЛ - киноварон. 

4. ИЛ - дарёш дар. 

5. ИЛ - нажод. 

6. ИЛ - Туро теғу кӯполу ҷавшан кӣ дод? 

Бад-у гуфт: «Оре, гузорам паём 
Бад-ин сон, ки гуфтиву бурдӣ ту ном. 

835 Валекин чу андеша гардад дароз, 
Хирад бо дили ту нишинад ба роз. 

Бидонӣ, ки корест з-андоза беш, 
Битарсӣ аз ин хом гуфтори хеш. 

Агар бар шумо дому дад рӯзу шаб 
Ҳаме гирядӣ, нестӣ бас аҷаб, 

Ки аз бешаи Норван то ба Чин 
Саворони ҷанганду мардони 1 кин. 

Дурафшидани тегҳои бунафш 
Чу бинед бо ковиёнӣ дурафш, 

840 Бидаррад дилу мағзатон аз ниҳеб, 
Баландӣ надонед боз аз нишеб». 2 

Қубод омад он гаҳ ба наздики шоҳ, 
Бигуфт, он чӣ бишнид аз он размхоҳ. 

Манучеҳр хандиду гуфт он гаҳе, 

Ки «Чунин нагӯяд, ба ҷуз 3 аблаҳе. 

Сипос аз ҷаҳондори ҳарду 4 ҷаҳон, 
Шиносандаи ошкору ниҳон, 

Ки донад, ки Эраҷ ниёи ман аст, 
Фаридуни фаррух гувои ман аст. 5 

845 Кунун гар ба ҷанг андарорем сар, 
Шавад ошкоро нажоду гуҳар. 


1. ИЛ-шерони. 

2. ТПЗ - Чу бишнид гуфтори фаррух Қубод, 

Дижам гашту баргашту посух надод. 

3. ИЛ - магар. 

4. Л - ҷаҳонбон худои. 

5. И - б. 844 нест. 

Ба фарри Худованди хуршеду моҳ, 

Ки чандон намонам варо дастгоҳ, 

Ки барҳам занад мижжа 1 зеру забар, 

Абетан ба лашкар намоям-ш сар. 

Бихоҳам аз ӯ кини фаррух падар, 

Кунам подшоҳиш зеру забар». 

Бифармуд, то хон биёростанд, 
Нишастангаҳи руду май хостанд. 

ТОХТ КАРДАНИ МАНУЧЕҲР БАР СИПОҲИ ТУР 

850 Бад-он гаҳ ки равшанҷаҳон тира гашт, 
Талоя пароканд бар гирди дашт, 

Ба пеши сипаҳ Қорани размзан 
Або ройзан Сарв-шоҳи Яман. 

Хурӯше баромад зи пеши сипоҳ, 

Ки «Эй номдорону шерони шоҳ. 

Бидонед, к-ин ҷанги оҳарман аст, 
Ҷаҳонофаринро ба дил душман аст. 

Миён баста дореду бедор бед, 

Ҳама дар паноҳи ҷаҳондор бед! 

855 Касе к-ӯ шавад кушта з-ин размгоҳ, 
Биҳиштӣ шавад, шуста пок аз гуноҳ. 

Ҳар он кас, ки аз лашкари Чину Рум 2 
Бирезанд хуну бигиранд бум, 3 

Ҳама некноманд то ҷовидон, 

Бимонанд бо фарраи мӯбадон. 


1. ИЛ-чашм. 

2. И - Руму Чин. 

3. И - Бирезанд хун андар ин дашти кин. 

Ҳам аз шоҳ ёбанд дайҳиму тахт, 

Зи солор зарру зи додор бахт. 

Чу пайдо шавад чоки рӯзи сапед, 

Ду баҳра бипаймояд аз рӯз 1 шед, 

860 Бубандед яксар миёни ялӣ 

Або гурзу бо ханҷари кобулӣ. 

Бидоред яксар ҳама ҷои хеш, 

Яке аз дигар пой манҳед пеш». 

Сарони сипаҳ меҳтарони далер 
Кашиданд саф пеши солори шер. 

Ба солор 2 гуфтанд: «Мо бандаем, 

Худ андар ҷаҳон баҳри шаҳ зиндаем. 

Чу фармон диҳад, мо ҳам эдун кунем, 
Заминро ба ханҷар чу Ҷайҳун кунем!» 

865 Сӯи хаймаи хеш боз омаданд, 

Ҳама бо сари 3 кинасоз омаданд. 

Сапеда чу аз ҷои худ бардамид, 
Миёни шаби тира - андар хамид, 

Манучеҳр бархост аз қалбгоҳ, 

Або ҷавшану теғу румикулоҳ. 

Сипаҳ яксара наъра бардоштанд, 
Синонҳо ба абр - андар афроштанд. 

Пур аз хашм сар, абрувон пур зи чин, 
Ҳаме барнаваштанд рӯи замин. 

870 Чапу росту қалбу ҷаноҳи сипоҳ 
Чу боист лашкар, биёрост шоҳ. 


1. Л-чарх. 

2. ИЛ - Ба овоз. 

3. И-дили. 

Замин шуд ба кирдори кишти бар об, 
Ту гуфтӣ, сӯи ғарқ дорад шитоб. 

Бизад мӯҳра бар кӯҳаи жандапил, 
Замин ҷунб-ҷунбон 1 чу дарёи Нил. 

Ҳам аз пеши пилон табиразанон, 
Хурӯшону ҷӯшон чу шери дамон. 

Яке базмгоҳ аст, гуфтӣ, ба ҷой 
Зи шайпуру нолидани 2 каррной. 

875 Бирафтанд аз ҷой яксар чу кӯҳ 
Деҳодеҳ баромад зи ҳарду гурӯҳ. 

Биёбон чу дарёи хун шуд дуруст, 

Ту гуфтӣ, зи рӯи замин лола руст. 

Паи жандапилон ба хун - андарун, 
Чунон чун зи бечода бар по сутун. 3 

Ҳама чирагӣ бо Манучеҳр буд, 

К-аз ӯ мағзи гетӣ пур аз меҳр буд. 


1 . ИЛ - гашт ҷунбон. 

2. Л - в-аз нолаи. 

3. ТПЗ - Яке паҳлавон буд, Шерӯй ном, 

Далеру сарафрозу ҷӯянданом. 

Биёмад зи туркон чу як лахт кӯҳ, 
Шуданд аз ниҳебаш далерон сутӯҳ, 

Чу Қоран нигаҳ кард, ӯро бидид, 

Бизад дасту шамшери кин баркашид. 
Биғуррид Шерӯй чун наррашер, 

Яке найза зад бар миёнаш далер. 

Дили Қоран озурда шуд аз ниҳеб, 
Намонд он замон бо диловар шикеб. 
Чу Соми сипаҳбад бад-ӯ бингарид, 
Биғуррид чун раъду пешаш давид. 
Нигаҳ кард Шерӯю шуд чун паланг, 

Ба пеши диловар даромад ба ҷанг. 

Яке гурз зад бар сари Соми шер, 

Ки шуд Сомро рӯй ҳамчун зарир. 

Сару тарги он номвар кард хурд 
В-аз он пас ба шамшери кин даст бурд. 
Сӯи лашкари хеш карданд рӯй 
Ду гурди сарафрози пархошҷӯй. 

Чунин то шаби тира сар баркашид, 
Дурахшанда хуршед шуд нопадид. 

880 Замона ба як сон надорад диранг, 
Гаҳе шаҳд нӯш асту 1 гоҳе шаранг. 


1 . И - меҳр нӯш асту . 

Ба пеши саф омад ба кирдори бод, 

Ба фаррух Манучеҳр овоз дод, 

Ки "Эй паҳлавон, ку сипаҳдоратон, 

Ки Гаршосп хонад ҷаҳондоратон? 
Агар дар набарди ман ояд кунун, 
Бипӯшонамаш ҷавшани лолагун. 

Дар Эрон ҷуз ӯ нест ҳамтоби ман, 
Надорад ҳам ӯ низ поёби ман. 

Дар Эрону Турон чу ман нест кас, 
Ҳамоварди ман паҳлавон аст бас. 
Сари теғи ман хуни шерон хурад, 
Ҳамон гурз мағзи далерон хурад. 

Чу теғи ман аз кина ояд бурун, 

Кунад ҳафт кишвар чу дарёи хун!» 

Чу бишнид Гаршосп, з-он сӯ кашид, 
Чу наздики солори Ховар расид, 

Ба Шерӯи гарданкаш овоз кард, 

Зи бонгаш биларзид дашти набард, 

Ки «Эй хирасар, рӯбаҳи дерсоз, 

Маро кардаӣ ёд з-он сарфароз! 

Туро пеши ман зӯру фарзонагист, 
Кунун миғфарат бар ту хоҳад гирист». 
Чунин дод посух, ки «Шерӯ манам, 
Сари жандапилон зи тан барканам». 
Барангехт аспу биёмад дамон, 

Ту гуфтӣ, магар гашт кӯҳе равон, 
Сарафроз Гаршосп чун бингарид, 
Бихандид, чун турки Шерӯ бидид, 
Бад-ӯ гуфт Шерӯ, ки «Эй зӯрманд, 

Ба пайкор пеши далерон маханд». 
Бад-ӯ гуфт Гаршосп, к-«Эй девмард, 
Чӣ гуна нахандам ба дашти набард, 
Ки пешам ту оиву ҷанг оварӣ,. 

Маро ханда ояд, бад-ин доварӣ.» 
Бад-ӯ гуфт, к-«Эй пири баргаштабахт, 
Чаро сер гаштӣ ту аз тоҷу тахт? 

Ки разми маро кардаӣ орзуй, 

Равон созам аз хунат эдар ба ҷӯй». 

Чу бишнид Гаршосп, гурзи гарон 
Зи зин баркашиду бияфшурд рон. 
Бизад бар сараш гурзаи говрӯй, 

Ба хок андаромад сари ҷангҷӯй. 

Дили Туру Салм омад аз ғам ба чуш, 
Ба роҳи шабехун ниҳоданд гӯш. 1 

Чу шаб рӯз шуд, кас наёмад ба ҷанг, 
Ду ҷангӣ гирифтанд рои 2 диранг. 

КУШТА ШУДАНИ ТУР БАР ДАСТИ 
МАНУЧЕҲР 

Чу аз рӯзи рахшанда ниме бирафт, 
Дили ҳарду ҷангӣ зи кина битафт. 

Ба тадбир бо якдигар сохтанд, 

Ҳама рои беҳуда андохтанд, 

885 Ки чун шаб шавад мо шабехун кунем, 
Ҳама дашту ҳомун пур аз хун кунем.» 

Чу омад шабу рӯз шуд дар ниҳон, 
Сиёҳӣ гирифта саросар чаҳон, 

Ду бедодгар лашкар оростанд, 
Шабехун ҳаме б-орзу хостанд. 

Чу корогаҳон огаҳӣ ёфтанд, 

Давон зӣ Манучеҳр биштофтанд. 

Шунида ба 3 пе ттт и Манучеҳршоҳ 
Бигуфтанд, то барнишонад сипоҳ. 


1. ИЛ - кӯш. 

2. ИЛ - сози. 

Замоне биғалтид дар хоку хун, 
Ҳама мағзаш аз хӯд омад бурун. 
Бар он хок-бар ҷони ширин бидод. 
Ту гуфтӣ, ки Шерӯ зи модар назод. 
Далерони Турон ҳама ҷангҷӯй, 

Ба Гаршосп яксар ниҳоданд рӯй. 
Биғуррид Гаршосп дар қалбгоҳ, 

Зи бимаш биларзид хуршеду моҳ. 
Ба тиру камону ба шамшери тез 
Дарафканд дар саркашон растахез. 

3. Л - Расиданд. 

890 Манучеҳр бишниду бикшод гуш, 
Сӯи чора шуд марди бисёрҳуш. 

Сипаҳро саросар ба Қоран супурд, 
Камингоҳ бугзид солори гурд. 

Бибурд аз сарон 1 номвар сӣ ҳазор 
Далерону* 2 мардони ханҷаргузор. 

Камингоҳро ҷой шоиста дид, 
Саворони ҷангиву боиста дид. 

Чу шаб тира шуд, Тур бо сад ҳазор 
Биёмад камар бастаи корзор. 

895 Шабехун сиголидаву сохта, 

Синонро ба абр - андар афрохта. 

Чу омад, сипаҳ дид бар ҷои хеш, 
Дурафши фурӯзанда бар пой пеш. 

Ҷуз аз ҷангу пайкор чора надид, 
Хурӯш аз миёни сипаҳ баркашид. 

Зи гарди саворон ҳаво баст меғ, 

Чу барқи дурахшанда пӯлодтеғ. 3 

Ҳаворо, ту гуфтӣ, ҳама барфурӯхт, 
Чу алмос рӯи заминро бисӯхт. 

900 Ба мағз - андарун бонги пӯлод хост, 
Ба абр - андарун оташу бод хост. 4 


1. И-ялон. 

2. М - гурдони. 

3. Л - пас аз б. 898 ин б. омада: 

Чу шаб рӯз шуд, ҳамчунон ҷангҷӯй 
Ду лашкар ба рӯй - андар овард рӯй. 

4. ТПЗ - Ду лашкар ба як ҷо шуда сахткӯш, 

Ба гардун дарафтода бонгу хурӯш. 
Шаби тираву рӯи ҳомун чу қир, 

Зи ҳар сӯ биборид борони тир. 
Сипаҳдори туркон чу боди дамон 
Ба теғ оварида сипаҳ он замон. 

Баровард шоҳ аз камингоҳ сар, 
Набуд Турро аз дурӯя гузар. * 1 

Инонро бупечиду баргошт рӯй, 
Баромад зи лашкар ҳаме 2 ҳою ҳуй. 

Дамон аз пас - андар Манучеҳршоҳ 
Расид андар он номвар кинахоҳ. 

Яке бонг барзад ба бедоргар, 

Ки «Бош, эй ситамгори пархошхар! 

905 Бибуррӣ сари бегуноҳон чунин, 

Надонӣ, ки ҷӯяд ҷаҳон аз ту кин». 3 

Яке найза андохт бар пушти ӯй, 
Нагунсор шуд ханҷар аз мушти ӯй. 

Зи зин баргирифташ ба кирдори бод, 
Бизад бар замин, доди мардӣ бидод. 

Сарашро ҳамон гаҳ зи тан дур кард, 
Даду домро аз танаш сур кард. 4 


Ҷаҳонҷӯй Қоран чу ошуфта пил 
Замин карда аз хун чу дарёи Нил. 

Зи хун рӯи саҳро чу ҷӯи равон, 

Зи бонги саворон ҷаҳон пурфиғон. 
Дар он кину ошӯбу дору бикӯш, 

На бо асп зӯру на бо мард ҳуш. 

1 . ТПЗ - Пасу пеши ӯ лашкари ҷангҷӯй, 

Ба рӯй андароварда буданд рӯй. 

Чу Тур ончунон дид, саргашта шуд, 
Бидонист, к-аш бахт баргашта шуд. 

2. ИЛ - яке. 

3. ИЛ - б. 904, 905 нест. 

4. ТПЗ - Фалакро надонам чӣ дорад гумон, 

Ки надҳад касеро ба ҷон худ амон. 
Касеро агар солҳо парварад, 

Дар ӯ ҷуз ба хубӣ даме нангарад, 

Чу эмин кунад мардро як замон, 

Аз он пас битозад бар ӯ бегумон. 

Зи тахт андарорад, нишонад ба хок, 
Аз ин кор не тарс дорад, на бок. 

Биёмад ба лашкаргаҳи хеш боз, 
Бидид он нишони нишебу фароз. 

ФАТҲНОМАИ МАНУЧЕҲР НАЗДИ 
ФАРИДУН 

910 Ба шоҳ Офаридун яке нома кард 
Зи неку бади рӯзгори набард. 

Нахуст аз ҷаҳонофарин кард ёд, 
Худованди хубиву покиву дод. 

Сипос аз ҷаҳондори фарёдрас, 
Нагирад ба сахтӣ ҷуз ӯ даст кас, 

Ки ӯ раҳнамоясту ҳам дилкушой, 

Ки ҷовид бошад ҳамеша ба ҷой. * 1 

Дигар, офарин бар Фаридуни бурз, 2 
Худованди тоҷу худованди гурз. 3 

915 Ҳамаш доду ҳам дину ҳам фарраҳӣ, 
Ҳамаш тоҷу 4 ҳам 5 тахти 6 шоҳаншаҳӣ. 

Ҳама ростӣ рост аз бахти ӯст, 

Ҳама фарру зебоӣ аз тахти ӯст. 7 

Расидам ба фаррат 8 ба Туронзамин, 
Сипаҳ баркашидему ҷустем кин. 


Ба меҳраш мадор, эй бародар, умед, 
Агарчи диҳад бекаронат навид. 
Манучеҳр чун гашт пирӯзбахт, 

Сари Тур бубриду баргашт сахт. 

1. Л-б. 913нест. 

2. Л - Фаридуншоҳ. 

3. Л-гох. 

4. И - ному. 

5. Л - Ҳамаш лашкару. 

6. И - ганҷи. 

7. ТПЗ - Ба фармони додори додофарин 

Ҷаҳон шуд зи додаш пур аз офарин. 

8. ИЛМ-хубӣ. 

Се ҷанги гарон карда шуд дар ду руз, 
Чи дар шаб, чи бо хури гетифурӯз. 

Аз эшон шабехуну аз мо камин, 
Кашидему ҷустем ҳар гуна кин. 1 

920 Шунидам, ки сози шабехун гирифт, 

Ба бечорагӣ роҳи афсун гирифт, 

Камин сохтам аз паси пушти ӯй, 
Намондам ба ҷуз бод дар мушти ӯй. 

Якояк чу аз ҷанг баргошт рӯй, 

Пай - андар гирифтам, расидам бад-ӯй. 

Ба хафтон-ш-бар найза бигзоштам, 

Чу бод аз сари зин-ш бардоштам. 

Бияфкандамаш 2 чун яке аждаҳо, 
Буридам сараш з-он тани бебаҳо. 

925 Фиристодам инак ба назди ниё, 
Бисозам кунун Салмро кимиё. 

Чунон чун сари Эраҷи шаҳрёр 
Ба тобути зар андарафканд хор. 

Бар ӯ-бар набахшуду шармаш надошт, 
Ҷаҳонофаринам бар ӯ баргумошт. 

Раҳондам 3 зи тан ҳамчунон ҷони ӯй, 

Ки вайрон кунам кишвару хони ӯй. 4 


1. Л - б. 919 нест; 

ТПЗ - Ба пирӯзии номвар шаҳрёр 

Баровардам аз душманонмон димор. 
Ҳамон Тури бадкори баргаштабахт 
Або сад ҳазорон саворони сахт. 

2. Л - Бияндохтам. 

3. Л - Буридам. 

4. ТПЗ - Сари ӯ ба найза фиристодамат, 

Зи дил банди андӯҳ бикшодамат. 
Бисозам ҳамон кори Салми бузург, 
Равам бар сараш ҳамчу бар меш гург. 

Ба нома - дарун чун ҳама кард ёд, 
Ҳаюне барафканд чун тундбод. 

930 Фиристода шуд бо рухи * 1 пур зи шарм, 
Ду чашм аз Фаридун пур аз оби гарм, 

Ки чун бурд хоҳад сари шоҳи Чин 
Бурида бари шоҳи Эронзамин, 

Ки фарзанд ҳарчанд печад зи дин, 
Бисӯзад ба маргаш падар ҳамчунин. 

Гунаҳ бас гарон буд, пӯзиш набурд, 

Ва дигар, ки кинхоҳ нав буду гурд. 

Биёмад фиристодаи шӯхрӯй, 

Сари Тур бинҳод дар пеши ӯй. 

935 Фаридуни шаҳ бар Манучеҳр-бар 
Ҳаме офарин хонд аз додгар. 

ГИРИФТАНИ ҚОРАН ДИЖИ АЛОНОНРО 

Ба Салм огаҳӣ рафт аз ин размгоҳ 
В-аз он тирагӣ, к-андар омад ба роҳ. 2 

Паси пушташ андар яке ҳисн буд, 
Бароварда сар то ба чархи кабуд. 

Чунон хост, к-ояд бад-он ҳисн боз, 

Ки дорад замона нишебу фароз. 

Пас, он гаҳ Манучеҳр аз он ёд кард, 

Ки гар Салм печид рӯй аз набард. 3 


Агар Салм дар жарфи дарё шавад, 
В-агар бар фалак чун сурайё шавад, 
Ба чанг орамаш, сар бибуррам зи тан, 
Бисозам варо коми шерон кафан! 

1 . И - омада рухи; Л - рухе. 

2. ТПЗ Ғамин гашту печон шуд аз рӯзгор, 

Ба марги бародар бимӯид зор. 

3. Л - Ҳамон ин сухан шоҳ андеша кард, 

Ки пардозад аз Салм рӯзи набард. 

940 Алонондижаш бошад оромгоҳ, 

Сазад, гар бар ӯ - бар бигирем роҳ, 

Ки гар ҳисни дарё шавад ҷои ӯй, 

Касе нагсилонад зи бун пои ӯй. 

Яке ҷой дорад сар андар саҳоб, 

Ба чора бароварда аз қаъри об. 

Ниҳода зи ҳар чиз ганҷе ба ҷой, 
Фиканда бар ӯ 1 соя парри ҳумой. 

Маро рафт бояд бад-ин чора 2 зуд, 
Рикобу инонро бибояд бисуд. 

945 Чу андеша кард, он ба Қоран бигуфт, 
Куҷо буд он розҳо дар нуҳуфт. 

Чу Қоран шунид он суханҳо зи шоҳ, 
Чунин гуфт, к-«Эй меҳтари некхоҳ, 

Агар шоҳ бинад, зи ҷанговарон 
Ба кеҳтар супорад сипоҳи гарон. 

Дари чораи ӯ бигирам ба даст, 

К-аз он роҳи ҷанг асту з-он роҳи ҷаст. 

Бибояд дурафши ҳумоюни шоҳ, 

Ҳам ангуштари Тур бо ман ба роҳ. 3 

950 Бихоҳам кунун чорае сохтан, 

Сипаҳро ба ҳисн - андар андохтан. 

Шавам ман ҳам акнун бад-ин 4 тирашаб, 
Бар ин роз бар ҳеч макшой лаб! 5 


1 . И Л - Бар ӯ н-афканад. 

2. Л - кор. 

3. И - б. 947-949 нест. 

4. ИЛ - Ману гурд Гаршоспу ин. 

5. ТП - Манучеҳр гуфтам, ки «Ин аст рой, 

Бирав, к-ат нигаҳдор бодо Худой!» 

Гузида зи номоварон шаш ҳазор, 

Ҳама кордида гаҳи корзор. 1 

Чу рӯи ҳаво гашт чун обнӯс, 

Ниҳоданд бар кӯҳаи пил кӯс. 

Ҳама номдорони пархошҷӯй 
Зи хушкӣ ба дарё ниҳоданд рӯй. 2 

955 Сипаҳро ба Шерӯй биспурду гуфт, 

Ки «Ман хештанро бихоҳам нуҳуфт. 

Шавам сӯи дижбон ба пайгамбарӣ, 
Намоям бад-ӯ мӯҳри ангуштарӣ. 3 

Чу дар диж шавам, барфарозам дурафш 
Дурафшон кунам теғҳои бунафш. 

Шумо рӯй яксар сӯи диж ниҳед, 

Чу ман бархурӯшам, кашеду диҳед». 4 

Сипаҳро ба наздики дарё 5 бимонд 
Ба Шерӯи шеравжану худ биронд. 

960 Биёмад, чу наздики диж даррасид, 
Сухан гуфту диждор мӯҳраш бидид. 

Бад-ӯ 6 гуфт: «К-аз назди Тур омадам, 
Нафармуд, то як замон дам задам. 

Маро гуфт, шав сӯи дижбон, бигӯй, 

Ки рӯзу шаб орому хушшӣ маҷӯй, 

Ту бо ӯ ба неку ба бад ёр бош, 
Нигаҳбони диж бошу бедор бош! 


1. ИЛ - б. 952 нест. 

2. ТПЗ - Чу наздикии диж расиданд боз 

Ялони далерони гардандароз. 

3. ТПЗ- Ба чора магар баршавам бар фароз, 

В-аз он пас ҳама кор бошад басоз. 

4. И - диҳеду дамед. 

5. И - наздикии диж. 

6. ИЛ - Чунин. 

Г ар ояд дурафши Манучеҳршоҳ, 

Сӯи диж фиристад ҳаме бо сипоҳ. 

965 Шумо ёр бошеду нерӯ кунед, 

Магар к-он сипоҳи варо бишканед». 

Чу дижбон чунин гуфтаҳоро шунид, 
Ҳамон мӯҳри ангуштариро бидид, 

Ҳамон гаҳ дари диж кушоданд боз, 
Бидид ошкоро, надонист роз. 

Нигар, то сухангӯй деҳқон чӣ гуфт, 
Ки рози дил он дид, к-ӯ дил нуҳуфт. 

Марову туро бандагӣ пеша бод, 

Або пеша-мон низ андеша бод! 

970 Ба неку ба бад ҳарчӣ шояд будан, 
Бибояд ҳаме достонҳо задан. 

Чу диждор бо Қорани размҷӯй 
Якояк ба бора ниҳоданд рӯй. 

Яке бадсиголу яке содадил, 

Сипаҳбад ба ҳар чора омодадил. 1 

Ба бегона-бар меҳри хешӣ ниҳод, 
Бидод аз газофа сару диж ба бод. 

Чунин гуфт бо бачча ҷангипаланг, 

Ки «Эй пурҳунар баччаи тезханг, 

975 Надониста дар кор тундӣ макун, 

Бияндешу бингар зи сар то ба бун». 

Ба гуфтори ширини бегонамард, 
Бавижа ба ҳангоми нангу набард 

Пижӯҳиш намою битарс аз камин, 
Сухан ҳар чӣ бошад, ба жарфӣ бубин. 


1. ИЛ - б. 972 нест. 

Нигар, то яке меҳтари тезмағз 
Пижӯҳиш чу нанмуд дар кор нағз, 

Зи найранги душман накард эч ёд, 
Ҳисоре бад-он гуна барбод дод. 1 

980 Чу шаб рӯз шуд, Қорани размхоҳ 
Дурафше барафрохт чун гирдмоҳ. 

Хурӯшиду бинмуд як-як нн ттт он 
Ба Шерӯю гурдони гарданкашон. 

Чу Шерӯй дид он дурафши каён, 
Ҳаме рӯй бинҳод зӣ паҳлавон. 

Дари ҳисн бигрифту андарниҳод, 2 
Саронро зи хун бар сар афсар ниҳод. 

Ба як даст Қоран, ба як даст Шер, 

Ба сар-бар зи теғ оташу об зер. 

985 Чу хуршед бар теғи гунбад расид, 

На оини диж буд, 3 на дижбон падид. 

Яке дуд дидӣ сар андар саҳоб, 

На диж буд пайдо, на киштӣ бар об. 

Дурахшидани оташу бод хост, 
Хурӯши саворону фарёд хост. 

Чу хушеди тобон зи боло бигашт, 
Ҳамон диж намуду ҳамон паҳндашт. 

Бикуштанд з-эшон даҳу ду ҳазор, 
Ҳаме дуд аз оташ баромад чу қор. 


1 . И Л - 974-979 нест. 

2. И - сар дарниҳод. 

3. И - диж буд пайдо. 

990 Ҳама руи дарё шуда қиргун, 

Ҳама рӯи саҳро шуда рӯди хун. 1 

ТОХТ КАРДАНИ КОКУЙ - НАБЕРАИ ЗАҲҲОК 

Аз он ҷойгаҳ Қорани размхоҳ 
Биёмад ба назди Манучеҳршоҳ. 

Ба шоҳи навоин бигуфт, он чӣ кард 
В-аз он гардиши рӯзгори набард. 

Бар ӯ-бар Манучеҳр кард офарин, 

Ки «Бе ту мабод аспу кӯполу зин. 2 

Ту з-эдар бирафтӣ, биёмад сипоҳ, 

Навоин яке номвар кинахоҳ. 3 

995 Набера сипаҳдор 4 Заҳҳок буд, 

Шунидам, ки Кокуи нопок буд. 

Яке тохтан кард бо сад ҳазор, 

Саворони гарданкашу номдор. 5 

Бикушт аз далерони мо чанд мард, 

Ки буданд шерони рӯзи набард. 

Кунун Салмро рои ҷанг омадаст, 

Ки ёраш зи Дижҳухтганг омадаст. 

Яке деви ҷангиш гӯянд ҳаст, 

Гаҳи разм нобоку 6 бо зӯри даст. 


1 . ТПЗ - Зану кӯдакон зинҳорӣ шуданд, 

Ба назди сипаҳбад ба зорӣ шуданд. 
Бубахшудашон Қорани номдор 
Ба пирӯзии давлати шаҳрёр. 

2. ТПЗ - Чу шаҳ гашт аз Қорани гурд шод, 

Суханҳо саросар бад-ӯ кард ёд. 

3. ТПЗ - Або номвар лашкари сохта 

Ҳама теғи кина барафрохта. 

4. Л - ҷаҳондор. 

5. И - найзадор. 

6. ИЛ - Кунад разм нопок. 

1000 Ҳануз андар овард набсудамаш 
Ба гурзи далерон напаймудамаш. 

Чу ин бора ояд 1 сӯи мо ба ҷанг, 

Варо баргироям, бубинам-ш санг». 

Бад-ӯ гуфт Қоран, ки «Эй шаҳрёр, 

Кӣ ояд ба пеши ту дар корзор? 

Агар ҳамнабарди ту бошад паланг,* 2 
Бидаррад бар ӯ пӯст аз ёди ҷанг. 

Кадом аст Кокую Кокуй чист? 
Ҳамоварди ту дар ҷаҳон мард кист? 3 

1005 Ман акнун ба ҳуши дилу пок мағз 
Яке чора созам бар ин кор нағз, 

К-аз ин пас сӯи мо зи Дижҳухтганг 
Чу Кокуи бемоя н-ояд ба ҷанг». 

Бад-ӯ гуфт пас номвар шаҳрёр, 

Ки «Дилро бад-ин кор ғамгин мадор. 

Ту худ ранҷа гаштӣ бад-ин тохтан, 
Сипаҳ бурдану кинаро сохтан. 

Кунун гоҳи ҷанги ман омад фароз. 4 
Ту дам барзан, эй гурди гарданфароз.» 

1010 Бигуфт ину овози шайпуру ной 

Баромад ҳам эдун зи 5 пардасарой. 6 


- Чу он боз ояд; Л - Чу ин бор, к-ояд. 

- наҳанг. 

3. Тп - Чу бархост овози шайпуру ной, 

Ба қалб - андарун шоҳ бигзид ҷой. 
Чунин гуфт Қоран ба шоҳи ҷаҳон, 
Чи дар ошкоро, чи андар ниҳон. 

4. И - ҷанг омад, эй сарафроз. 

5. И-зидахдези. 

6. Л - зи парда ба ҳарду сарой. 

Зи гарди саворону овои 1 кус 
Ҳаво қиргун шуд, замин обнӯс. 

Ту гуфтӣ, ки алмос ҷон дораде, 
Ҳамон гурзу найза забон 2 дораде. 

Деҳодеҳ хурӯш омаду доругир, 

Ҳаво парри каргас шуд аз парри тир. 

Фусурда зи хун панҷа бар дасти теғ, 
Чакон қатраи хун зи торикмеғ. 

1015 Ту гуфтӣ, замин мавҷ хоҳад задан, 
В-аз ӯ мавҷ бар авҷ хоҳад шудан. 3 

Сипаҳдор Кокуй барзад ғирев, 

Ба майдон даромад ба кирдори дев. 4 

Манучеҳр омад зи лашкар бурун, 
Яке теғи ҳиндӣ ба чанг - андарун. 

Зи ҳарду ғиреве баромад, ки кӯҳ 
Бидарриду гаштанд тарсон гурӯҳ. 5 


1 . ИЛ - Хурӯши саворону овози. 

2. Л - Ҳаво гарди тира равон. 

3. ИЛ - задан. 

4. ИЛ - б. 1016 нест; 

ТПЗИЛ - Баровехта як ба дигар сипоҳ, 

Ҷаҳон гашта чун рӯи зангӣ сиёҳ. 
Ҳамон дам дамон гурд Кокуи шер 
Ба пеши сипоҳ андаромад далер. 
Миёни ду саф шоҳи озармҷӯй 
Ҳамон гурд Коку бад-ӯ кард рӯй. 
Бурун рафт Кокую барзад гирев, 
Баровехт бо шоҳ чун наррадев. 
Манучеҳр шуд, чун мар ӯро бидид, 
Ба кирдори шери жиён бардамид. 
Ба Кокуй - бар ҳамлае кард сахт.* 
Баромехт бо деви ҷангӣ зи бахт. 

* И - ду байти охир нест; Л - б. 1, 2, 4 нест. 

5. ИЛ-б. 1017, 1018 нест. 

Ту гуфти ду пиланд, ҳар ду жиён, 
Кушода ба кин дасту 1 баста миён. 

1020 Яке найза зад бар камарбанди шоҳ, 
Ки ҷунбид бар сарш-ш румикулоҳ. 

Зиреҳ то камарбанди ӯ бардарид, 

Зи оҳан камаргоҳаш омад падид. 

Яке тег зад шоҳ бар гарданаш, 

Ҳама чок шуд ҷавшан андар танаш. 

Ду ҷангӣ 2 бар ин гуна то нимрӯз, 

Ки гашт аз бараш 3 хури гетифурӯз, 

Ҳаме чун палангон баровехтанд, 
Ҳама хок бо хун баромехтанд. 

1025 Чу хуршед бар чархи гардон 4 бигашт, 
Аз андоза овезаш андаргузашт. 5 

Дили шоҳ бар ҷанг баргашт танг, 
Бияфшурд рону биёзид чанг. 

Камарбанди Кокуй бигрифт хор, 

Зи зин баргирифт он тани пилвор. 

Бияндохт хаста бар он гармхок, 

Ба шамшер кардаш бару сина чок. 

Шуд он марди тозӣ зи тезӣ ба бод, 
Чунон рӯзи бадро зи модар бизод. 6 


1 . И - бару танг; Л - Кушода бару дасту. 

2. Л - Ду хуни. 

3. Л - Чу саргашта шуд. 

4. ИЛ - Хуршеди тобон зи гунбаз. 

5. И - Ба хун баста шуд кӯҳу дарёву дашт; Л - Ба хун ғарқа шуд кӯҳу дарёву 
дашт. 

6. Л - Ҷуз он рӯзи бадро зи модар назод. 

ГУРЕХТАНИ САЛМ ВА КУШТА ШУДАНИ 
Ӯ БА ДАСТИ МАНУЧЕҲР 

1030 Чу ӯ кушта шуд, пушти ховархудой 
Шикаста шуду дигар омад-ш рой. 

Тиҳӣ шуд зи кина сари кинадор, 
Гурезон ҳаме рафт сӯи ҳисор. 

Чу наздикии жарфдарё расид, 

Нишони яке чӯби киштӣ надид. 1 

Пас андар сипоҳи Манучеҳршоҳ 
Дамону данон баргирифтанд роҳ. 

Чунон шуд зи бас куштаву хаста дашт, 
Ки пӯяндаро роҳ душвор гашт. 

1035 Пур аз хашму пуркина солори нав 
Нишаст аз бари чармаи тезрав. 

Бияфканд баргустувону битохт, 

Ба гирди сипаҳ чарма - андар нишохт. 

Расид он гаҳе танг дар шоҳи Рум, 
Хурӯшид, к-«Эй марди бедоди шум, 

Бикуштӣ бародар зи баҳри кулоҳ, 

Кулаҳ ёфтӣ, чанд пӯӣ ба роҳ? 

Кунун тоҷат овардам, эй шоҳу тахт, 

Ба бор омад он хусравонӣ дарахт. 

1040 Зи тоҷи бузургӣ гурезон машав! 
Фаридун-т гоҳе биёрост нав. 

Дарахте, ки биншондӣ, 2 омад ба бор, 
Биёбӣ ҳам акнун бараш 3 дар канор. 


1. ИЛ - б. 1032 нест. 

2. ИЛ - парвардӣ. 

3. ИЛ - Бубинӣ бараш хам кунун. 

Гараш бор хор аст, худ киштаи, 
В-агар парниён аст, худ риштаӣ». 1 

Ҳаме тохт асп андар ин гуфтугӯй, 
Якояк ба тангӣ расид андар ӯй. 

Яке теғ зад зуд бар 2 гарданаш, 

Ба ду нима шуд хусравонӣ танаш. 

1045 Бифармуд, то сар-ш бардоштанд, 

Ба найза ба абр - андар афроштанд. 

Бимонданд лашкар шигифт андар ӯй, 
Аз он зӯру он бозуи ҷангҷӯй. 3 

Ҳама лашакари Салм ҳамчун рама 
Ки бипроканад 4 рӯзгори дама, 

Гирифтанд бераҳ гурӯҳогурӯҳ, 
Пароканда дар дашту дар ғору кӯҳ. 

Яке пурхирад марди покизамағз, 

Ки будаш забон пур зи гуфтори нағз. 

1050 Бигуфтанд, то зӣ Манучеҳршоҳ 

Шавад гарму бошад забони сипоҳ. 

Бигӯяд, ки мо 5 сар ба сар кеҳтарем, 
Замин ҷуз ба фармони ту 6 наспарем. 

Гурӯҳе худовандаи 7 чорпой, 

Гурӯҳе худованди кишту сарой. 


1 . ТПЗИЛ- Чу дар гӯри танг устуворат кунанд, 

Ҳама некӯ бад дар канорат кунанд. 

2. И-бар бару. 

3. И-Аз он зӯру болову он гуфтугӯй; Л-Аз он бурзу болою он гуфтугӯй. 

4. Л-Пароканда кард. 

5. ИЛ-гуфтанд мо. 

6. Л-ӯ. 

7. ИЛ-Гурӯҳе худованд бар. 

Набудмон бад-ин кинагаҳ дастгоҳ, 
Бибоист рафтан ба фармони шоҳ. 1 

Сипоҳе бад-ин размгоҳ омадем, 

На бар орзу, кинахоҳ 2 омадем. 

1055 Кунун сар ба сар шоҳро бандаем, 

Ба фармону рояш сар афкандаем. 

Г араш рои кин асту хун рехтан, 
Надорем нерӯи овехтан. 

Сарон яксара пеши шоҳ омадем, 3 
Ҳамоно, ҳама бегуноҳ омадем. 4 

Биронад 5 ҳар он ком, к-ӯро ҳавост, 
Бар ин бегунаҳ 6 ҷони мо подшост. 

Бигуфт ин сухан марди бисёрҳуш, 
Сипаҳдор хира бад-ӯ дод гӯш. 

1060 Чунин дод посух, ки «Ман коми хеш 
Ба хок афканам, баркашам номи хеш. 

Ҳар он чиз, к-он н-аз раҳи эзадист, 
Ҳама роҳи аҳриман асту 7 бадист, 

Саросар зи дидори ман дур бод, 
Бадиро тани дев ранҷур бод. 

Шумо гар ҳама кинадори манед, 
В-агар дӯстдореду 8 ёри манед, 


1. ИЛ-б. 1053 нест. 

2. И-назди шоҳ. 

3. И-Сарони сипаҳ шоҳ оварем; Л-оварем. 

4. ИЛ-оварем. 

5. И-баромад; Л-Барояд. 

6. И-Аз эро, ки бар. 

7. Л-Аз оҳарманӣ ё зи дасти. 

8. И-даст дореду. 

Чу пирузгар додамон дастгоҳ, 
Гунаҳкор шуд раста бо 1 бегуноҳ. 

1065 Кунун рӯзи дод асту бедод шуд, 
Саронро сар аз куштан озод шуд. 

Ҳама меҳр ҷӯеду афсун кунед, 

Зи тан олати ҷанг берун кунед. 2 

Хирадманд бошеду покизадин, 

Аз офат ҳама поку берун зи кин. 

Ба ҷое ки-тон ҳаст обод бум, 

Агар Тур, агар Чин, агар марзи Рум, 

Ҳама некуӣ бодатон пойгоҳ, 3 
Ба равшанравон бодатон ҷойгоҳ». 

1070 Ҳама меҳтарон хонданд офарин 
Бар он номвар меҳтари ростин. 4 

Хурӯше баромад зи пардасарой, 

Ки, эй паҳлавонони фархундарой, 

Аз ин пас ба хира марезед хун, 

Ки бахти ҷафопешагон шуд нагун. 

В-аз он пас ҳама ҷангҷӯёни Чин 5 
Якояк ниҳоданд сар бар замин. 

Ҳама олати лашкару сози ҷанг 
Бибурданд наздики пури Пашанг. 

1075 Бирафтанд пешаш гурӯҳогурӯҳ, 

Яке тӯда карданд бар сони кӯҳ. 


1. Л-Раставу. 

2. ТПЗИЛ- Бадонро зи бад даст кӯтаҳ кунед, 

Ҳама мӯбадон бар хирад* раҳ кунед! 

* И-сӯи ӯ. 

3. ИЛ-дастгоҳ. 

4. ИЛ-б. 1070 нест. 

5. И-кин; Л-ҷангҷӯён чунин 

Чи аз ҷавшану таргу баргустувон, 
Чи кӯполу чи ханҷари ҳиндувон, 

Сипаҳбад Манучеҳр бинвохтшон, 
Ба андоза-бар пойгаҳ сохтшон. 

ФИРИСТОДАН САРИ САЛМРО БА 
НАЗДИ ФАРИДУН 

Фиристодаеро 1 бурун кард гурд, 
Сари шоҳи Ховар мар ӯро супурд. 

Яке нома бинвишт назди ниё, 2 
Пур аз ҷангу аз чораву 3 кимиё. 

1080 Нахуст офарин кард бар кирдгор, 
Дигар ёд кард аз шаҳи номдор. 

Сипос аз ҷаҳондори 4 пирӯзгар, 

К-аз ӯяст нерӯю фарру ҳунар. 5 

Ҳама неку бад зери фармони ӯст, 
Ҳама дардҳо зери дармони 6 ӯст. 

Кунун бар Фаридун аз ӯ офарин, 
Хирадманду бедор, шоҳи замин. 7 

Кушояндаи бандҳои бадӣ, 

Ҳамаш рою ҳам фарраи эзадӣ. 

1085 Кашидем кин аз саворони Чин, 
Кушодем бар ҷони эшон камин. 8 


1 . И-Фиристодае пас. 

2. И-бар подшо. 

3. ИЛ-Чӣ аз ҷангу аз чораи. 

4. Л-хужованди. 

5. И-б. 1081 нест. 

6. И-Калиди ҳама бандҳо з-они. 

7. ТПЗ- Намояндаи розҳои ниҳон, 

Фурӯзандаи тоҷу тахти меҳон. 

8. ИЛ-б. 1085 нест. 

Ба неруи шоҳ он ду бедодгар, 

Ки буданд хунӣ зи хуни падар, 1 

Сароншон буридам ба шамшери кин, 
Ба пӯлод шустем рӯи замин. 2 

Ман инак паси нома бар сони бод 
Биёям, кунам харчӣ рафтаст ёд. 

Сӯи диж фиристод 3 Шерӯйро, 
Ҷаҳондида марди 4 ҷаҳонҷӯйро. 

1090 Бифармуд, к-он 5 хоста баргирой, 6 

Нигаҳ кун, чӣ бояд, ҳамон кун ба рой. 7 

Ба пилони гарданкаш 8 он хоста 
Ба даргоҳи шоҳ овар ороста. 9 

Бифармуд, то кӯсу рӯину ной 
Баромад зи даҳлези пардасарой. 10 

Сипаҳро зи дарё ба ҳомун кашид, 

Зи* 11 Чиндиж сӯи Офаридун кашид. 

Чу омад ба наздики Таммиша боз, 
Ниёро ба дидори ӯ буд ниёз. 

1095 Баромад зи дар нолаи каррной, 
Саросар биҷунбид лашкар зи ҷой. 


1 . ТПЗИЛ- Ба нерӯи шоҳ он ду банди гарон 

Кушодем аз дасти афсунгарон. 

Ба фармони Яздони ҷонофарин 
Кашидем кин аз саворони Чин. 

2. ТПЗ- Мамондам ба гетӣ яке кинавар 

Ба фарри Фаридуни пархошхвар. 

3. Л-Пас он гаҳ бифармуд. 

4. И-Чунон марди гурди. 

5. Л-Сӯи диж шаву. 

6. И-баргизой. 

7. Л-ҳама, ҳарчӣ ёбӣ ба ҷой. 

8. Л-гардункаш. 

9. И-Бубар то дари шоҳ нохоста. 

10. И-Биёранд бар пеши. 

1 1 . М-ҳомун. 

Ҳама пушти пилон ба пирузатахт 
Биёрост солори пирӯзбахт. 1 

Ҳамон маҳди заррин ба дебои Чин, 
Ба гавҳар биёроста ҳамчунин. 

Дурафшон зи ҳар гуна-гуна дурафш, 
Ҷаҳоне шуда сурху зарду бунафш. 

Зи дарёи Гелон чу абри сиёҳ 
Думодум ба Сорӣ расид он сипоҳ. 

1100 Ба зарринситому ба зарринкамар, 

Ба симинрикобу ба зарринсипар, 

Або ганҷу пилони бохоста 
Пазира шуданро биёроста. 

Чу омад ба наздики шоҳу сипоҳ, 
Фаридун пиёда биёмад ба роҳ. 2 

Ҳамон гелмардум 3 чу шери яла, 

Або тавқи заррину мушкинкула. 

Паси пушти шоҳ-андар эрониён, 
Якояк ба кирдори 4 шери жиён. 

1105 Ба пеши сипоҳ - андарун пилу шер, 
Паси жандапилон ялони далер. 

Дурафши Фаридун чу омад падид, 
Сипоҳи Манучеҳр саф баркашид. 

Пиёда шуд аз асп солори нав, 
Дарахти навоин пур аз бори нав. 

Заминро бибӯсиду кард офарин 
Бар он тахту тоҷу кулоҳу нигин. 


1 . И-бедорбахт. 

2. Л-б. 1102 нест. 

3. ИЛ-Ҳама гелмардон. 

4. ИЛ-Далерон, ки ҳар як чу. 

Фаридун бифармуд, то барнишаст, 
Бибӯсиду бибсуд дасташ 1 ба даст. 

1110 Биёмад ба гоҳу фиристод кас 

Бари Соми Найрам, ки зуд ой, бас 

Ки Сом омада буд зи Ҳиндустон 
Ба фарёди он разми ҷодуситон. 

Биёвард чандон зару хоста, 

Абе он ки з-ӯ шоҳ буд хоста. 

Зи динору гавҳар ҳазорон ҳазор, 

Ки онро муҳандис надонад шумор. 

Чу омад ба наздики шоҳи ҷаҳон, 
Сано кард бар шоҳ пиру ҷавон. 

1115 Чу ӯро бидидаш ҷаҳоншаҳрёр, 

Нишондаш бари хештан номдор. 2 

Супурдам, бигуфт ин, набера туро, 
Ки ман рафтанӣ гаштаам з-ин саро. 

Ту ӯро ба ҳар кор шав ёрвар, 

Чунон кун, ки аз ту намояд ҳунар. 

Гирифташ сабук даст шоҳи ҷаҳон, 
Бидодаш ба дасти ҷаҳонпаҳлавон. 3 

Пас, он гаҳ сӯи осмон кард рӯй, 

Ки «Эй додгар, довари ростгӯй, 4 


1. И-бистурд рӯяш. 

2. ТПЗ- Ба Сом инчунин, гуфт шоҳи куҳан, 

Ки «Эй номвар, меҳтари анҷуман, 

Ба сар шуд маро рӯзу чандин гузашт, 
Сипеҳр аз бари чархи гардон бигашт. 
Кунун чанбарӣ гашт сарви саҳй, 
Намонад ба кас рӯзгори беҳӣ. 
Дарахте, ки сар баркашад з-анҷуман, 
Мар ӯро расад тоҷу тахти куҳан. 

3. И-б. 1118 нест. 

4. Л-б. 1109, 1119 нест 

1 120 Ту гуфти, ки ман додгар доварам, 

Ба сахтӣ ситамдидаро ёварам. 

Ҳамам дод додӣ, ҳамам ёварӣ, 

Ҳамам тоҷ додӣ, ҳам ангуштарӣ. 

Ҳама комҳо додиям, эй Худой, 

Кунун мар маро бар ба дигар сарой. 

Аз ин бештар андар ин ҷои танг 
Нахоҳам, ки дорад равонам диранг». 

Сипаҳдор - Шерӯю он хоста 
Ба даргоҳи шоҳ омад ороста. 

1125 Бубахшид он хоста бар сипоҳ, 

Чу ду рӯз буд монда аз меҳрмоҳ, 

Бифармуд пас, то Манучеҳршоҳ 
Нишаст аз паси тахти зар бо кулоҳ. 1 

Ба дасти худаш тоҷ бар сар ниҳод, 

Басе панду андарзҳо кард ёд. 

ГУФТОР АНДАР МУРДАНИ ФАРИДУН 

Чу он карда шуд, рӯз баргашту бахт 
Бипажмурд барги каёнидарахт. 

Карона гузид аз сари 2 тоҷу гоҳ, 

Ниҳода бари худ сари он се шоҳ. 

1 1 30 Ҳаме ҳар замон зор бигристӣ, 

Ба душворӣ - андар ҳаме зистӣ. 

Ба навҳа - дарун ҳар замоне ба зор 
Чунин гуфтӣ он номвар шаҳрёр, 

Ки баргашту торик шуд рӯзи ман 
Аз он се дилафрӯзи дилсӯзи ман. 


1. Л-б. 1121-1126 нест. 

2. ИЛ-бар-ин. 

Ба зори чунин кушта дар пеши ман, 
Ба* 1 кина ба коми бадандеши ман. 

Ҳам аз бадхуӣ, ҳам зи кирдори бад 
Ба рӯи ҷавонон чунин бад расад. 

1135 Набурданд фармони ман, лоҷарам 
Ҷаҳон гашт бар ҳар се барно дижам. 

Пур аз хун дилу пур зи гиря ду рӯй, 
Чунин то замона сар омад бар ӯй. 

Фаридун бишуд, ном аз ӯ монд боз, 
Баромад бар ин рӯзгоре дароз. 

Ҳама некномӣ буду ростӣ, 

Кӣ кард, эй писар, суд аз костӣ? 

Манучеҳр бинҳод тоҷи каён, 
Бубасташ ба зуннори хунин миён. 

1 140 Бар оини шоҳон яке дахма кард, 

Чи аз зарри сурху чи аз ложвард. 

Ниҳоданд зер андараш тахти оҷ, 
Биёвехтанд 2 аз бари оҷ тоҷ. 

Ба падруд кардан-ш рафтанд пеш, 
Чунон чун бувад расму оину кеш. 

Дари дахма бастанд бар шаҳрёр, 
Шуд он арҷманд аз ҷаҳон хору зор. 

Манучеҳр як ҳафта бо дард буд, 

Ду чашмаш пуробу ду рух зард буд. 3 

1 145 Яке ҳафта бо сӯг буд шаҳрёр, 

Аз ӯ шаҳру бозорҳо сӯгвор. 4 


1. М-кину. 

2. ИЛ-Баровехтанд. 

3. И-б. 1 144 нест. 

4. Л-б. 1 145 нест. 

Ҷаҳоно, саросар фусусиву бод, 

Ба ту нест марди хирадманд шод. 1 

Якояк ҳаме парваришон ба ноз, 

Чи кӯтоҳ умру чи умри дароз. 

Чу мар додаро боз хоҳӣ ситад, 

Чӣ ғам, гар бувад хок он, гар бусад? 

Агар шаҳрёриву гар зердаст, 

Чу аз ту ҷаҳон ин нафасро гусаст, 

1250 Ҳама дарду хушшии ту шуд чу хоб, 
Ба ҷовид мондан дилатро матоб! 

Хунук он к-аз ӯ некуӣ ёдгор 
Бимонад, агар банда ё шаҳрёр. 2 


МАНУЧЕҲР 

Подшоҳии ӯ саду бист сол буд 

Пас 3 он гаҳ яке ҳафта бигзоштанд, 
Ҳама мотаму сӯги ӯ доштанд. 4 

Ба ҳаштум биёмад Манучеҳршоҳ, 
Ба сар барниҳод он каёникулоҳ. 

Дари ҷодуиҳо ба афсун бубаст, 

Бар ӯ солиён анҷуман шуд ду шаст. 

Ҳама паҳлавонони рӯи замин 
Бар ӯ яксара хонданд офарин. 

5 Чу дайҳими шоҳӣ ба сар барниҳод, 
Ҷаҳонро саросар ҳама мужда дод. 


1 . ТПЗИ- Ба кирдорҳои ту чун бингарам, 

Фусӯс аст, бозӣ намояд барам. 

2. Л-б. 1147-1151 нест. 

3. И-Ҳам. 

4. Л-б. 1 1 52 нест. 

Ба доду ба дину ба 1 мардонаги, 

Ба некиву покиву фарзонагӣ. 2 

Манам гуфт бар тахт гардонсипеҳр, 
Ҳамам хашму ҷанг асту ҳам доду меҳр. 

Замин бандаву чарх ёри ман аст, 

Сари тоҷдорон шикори ман аст. 

Ҳамам дину ҳам фарраи эзадист, 
Ҳамам бахти некиву дасти бадист. 

10 Шаби тор ҷӯяндаи кин манам. 

Ҳамон оташи тези Барзин манам. 

Худованди шамшеру зарринакафш, 
Фарозандаи ковиёнидурафш. 

Фурӯзандамеғу барорандатеғ, 3 
Ба ҷанг 4 - андарун ҷон надорам дареғ. 

Гаҳи базм дарё ду дасти ман аст, 

Дами оташ аз барнишасти ман аст. 

Бадонро зи бад даст кӯтаҳ кунам, 
Заминро ба хун ранги дебаҳ кунам. 

15 Гирояндагурзу намояндатоҷ, 
Фурӯзандаи мулк бар тахти оҷ. 

Або ин ҳунарҳо яке бандаам, 
Ҷаҳонофаринро парастандаам. 5 

Ҳама даст бар рӯи гирён занем, 

Ҳама дастонҳо зи Яздон занем. 


1. И-диҳиш ҳам; Л-оини. 

2. ТПЗИЛ- Чунин гуфт бо сар ба сар лашкаркаш, 

Кеҳу меҳ, ки буданд дар кишвараш. 

3. И-Фурӯзандаи гоҳу буррандатеғ; Л-Фурӯзандаи меғу буррандатеғ. 

4. ИЛ-Ба кин. 

5. ИЛ-ситояндаам. 

К-аз у тоҷу тахт аст, аз уям 1 сипоҳ, 

Аз ӯям сипосу бад-ӯям паноҳ. 

Ба роҳи Фаридуни фаррух равем, 
Ниёмон куҳан буд гар, мо навем. 

20 Ҳар он кас, ки дар ҳафт кишвар замин 
Бигардад зи роҳу битобад 2 зи дин, 

Намояндаи ранҷ дарвешро, 

Забун доштан мардуми хешро, 

Барафроштан сар ба бешии ганҷ, 

Ба ранҷур 3 мардум намояндаранҷ, 

Ҳама назди ман сарбасар кофиранд 
В-аз Оҳармани бадкуниш бадтаранд. 

Ҳар он динвар, к-ӯ на бар 4 дин бувад, 
Зи Яздону аз ман-ш нафрин бувад. 

25 В-аз он пас ба шамшер ёзем даст, 

Кунам сарбасар кишвар аз кина 5 паст. 6 

Ҳама номдорони 7 рӯи замин 8 
Бар ӯ яксара 9 хонданд офарин. 

Ки фаррух ниёи ту, эй некхоҳ, 

Туро дод оини тахту кулоҳ. 

Туро бод ҷовид тахти равон, 

Ҳамон тоҷу ҳам фарраи мӯбадон. 


1 . Л-К-аз ӯяст тоҷу в-аз-ӯям. 

2. Л-рою бигардад. 

3. Л-дарвеш. 

4. Л-к-ӯ на бо ман бар ин. 

5. Л-кишвараш сар ба сар поку. 

6. И-б. 25 нест; 

ТПЗ- Чу баргуфт з-ин гуна шоҳи ҷаҳон 
Ба назди бузургони равшанравон. 

7. И-паҳлавонони. 

8. Л-паҳлавонони покизадин. 

9. Л-Манучеҳрро. 

Дили мо якояк ба фармони туст, 
Ҳамон ҷони мо зери паймони туст. 

30 Ҷаҳонпаҳлавон Сом бар пой хост, 
Бад-ӯ гуфт, к-«Эй довари 1 додрост, 2 

Зи шоҳон маро дида бар дидан аст, 
Зи ту доду аз ман писандидан аст. 

Падар бар падар шоҳи Эрон туӣ, 
Гузини далерону 3 шерон туӣ. 

Тану ҷон-т 4 Яздон нигаҳдор бод! 
Дилат шодмон, бахт бедор бод! 

Ту аз бостон 5 ёдгори манӣ, 

Ба тахти каӣ зинҳори манӣ. 

35 Ба разм - андарун шери пояндаӣ, 

Ба базм - андарун шеди тобандаӣ. 

Замину замон хоки пои ту бод! 
Ҳамон тахти пирӯза ҷои ту бод! 

Чу шустӣ ба шамшери ҳиндӣ замин, 
Ба ором биншину ромиш гузин. 

Аз ин пас ҳама навбати мост разм, 6 
Туро ҷой тахт асту бигмозу базм. 7 

Ниёкони ман паҳлавонон буданд, 
Паноҳи бузургону шоҳон буданд. 

40 Зи Гаршосп то Найрами номдор 
Сипаҳдор буданду ханҷаргузор. 8 


1. Л-меҳтари. 

2. Л-Покрост. 

3. ИЛ-Саворону. 

4. Л-Бад-ин фарр-т. 

5. И-ростон. 

6. Л-чанг. 

7. Л-Туро тахту ромишгару ною чанг. 

8. ИЛ-б. 39-40 нест. 

Шавам гирди гети, бароям яке, 

Зи душман ба банд оварам андаке. 

Маро паҳлавонӣ ниёи ту дод, 
Диламро хирад меҳру рои ту дод». 1 

Бар ӯ низ кард офарин шаҳрёр, 

Басе додаш аз ҳадяи шоҳвор. 

Пас аз пеши тахташ гурозид Сом, 
Пасаш паҳлавонон ниҳоданд гом, 

45 Хиромиду шуд сӯи оромгоҳ, 

Ҳаме гашт гетӣ бар оину 2 роҳ. 

ГУФТОР АНДАР ЗОДАНИ ЗОЛ 

Кунун пуршигифте яке достон 
Бипайвандам аз гуфтаи бостон. 

Нигаҳ кун, ки мар Сомро рӯзгор 
Чӣ бозӣ намуд, эй писар, гӯш дор. 

Набуд эч фарзанд мар Сомро, 
Дилаш буд ҷӯё дилоромро. 3 

Нигоре буд андар шабистони ӯй, 

Зи гулбарг рух дошт в-аз мушк мӯй. 

50 Аз он моҳаш уммеди фарзанд буд, 
Ки хуршедчеҳра барӯманд буд. 

Зи Соми Наримон ҳам ӯ бор дошт, 
Зи бори гарон тан-ш озор дошт. 4 

Зи модар ҷудо шуд бад-он чанд рӯз, 
Нигоре чу хуршеди гетифурӯз. 


1 . ТПЗ - Чунон чун бувад бандагӣ шоҳро, 

Камар бастаам ҷанги бадхоҳро. 

2. И-ба орому. 

3. И-б. 48 нест. 

4. Л-б. 51 нест. 

Ба чеҳра наку буд бар сони шед, 
Валекин ҳама мӯй будаш сапед. 

Зи модар писар чун бад-ин гуна зод, 
Накарданд як ҳафта бар Сом ёд. 

55 Шабистони он номвар 1 паҳлавон 
Ҳама пеши он хурдкӯдак навон. 

Касе Соми ялро наёраст гуфт, 

Ки фарзанд пир омад аз хуб чуфт. 

Яке доя будаш ба кирдори шер, 

Бари паҳлавон - андар омад далер. 

Мар ӯро ба фарзанд-бар 2 мужда дод, 
Забон баркушод, офарин кард ёд, 3 

Ки бар Соми ял рӯз фархунда бод! 
Дили бадсиголони ӯ канда бод! 

60 Бидодат Худой, он чи мехостӣ, 4 
Ҳаме ҷон бад-ин хоҳиш оростӣ. 5 

Паси пардаи ту, аё 6 номҷӯй, 

Яке покпур омад аз моҳрӯй. 

Яке паҳлавонбаччаи шердил, 
Намояд бад-ин кӯдакӣ чир дил. 7 

Танаш нуқраи поку рух чун биҳишт, 
Бар ӯ-бар набинӣ як андоми зи тп т. 

Зи оҳу ҳамон, к-аш сапед аст мӯй, 
Чунин буд бахши 8 ту, эй номҷӯй. 


1 . Л-мӯбадон. 

2. ИМ-Чу омад бари паҳлавон. 

3. Л-б. 58 нест. 

4. И-Бадон чи зи Эзад ҳаме хостӣ. 

5. Л-б. 60 нест. 

6. Л-ту-дар, эй. 

7. Л-б. 62 нест. 

8. Л-баҳри. 

Бад-ин бахшишат кард бояд писанд, 
Макун ҷон-т наспосу дилро нажанд. 1 

Фуруд омад аз тахт Соми савор, 

Ба парда даромад сӯи навбаҳор. 

Яке пирсар пури пурмоя дид, 

Ки чун ӯ надиду на аз кас шунид. 

Ҳама мӯи андоми ӯ ҳамчу барф, 
Валекин ба рух сурх буду шигарф. 2 

Чу фарзандро дид мӯяш сапед, 

Бибуд аз ҷаҳон яксара ноумед. 

70 Битарсид сахт аз паи сарзаниш, 

Шуд аз роҳи дониш ба дигар маниш. 

Сӯи осмон сар баровард рост, 

В-аз он кардаи хеш зинҳор хост. 

Ки «Эй бартар аз кажжию ростӣ, 
Беҳӣ з-он физояд, ки ту хостӣ. 

Агар ман гуноҳе гарон кардаам, 
В-агар дини 3 Оҳарман овардаам, 

Ба пӯзиш магар кирдгори ҷаҳон 
Ба ман-бар бубахшояд андар ниҳон. 

75 Бупечад ҳаме тира ҷонам зи шарм, 
Биҷӯшад ҳаме дар танам хуни гарм. 

Аз ин бачча чун баччаи Аҳриман 
Сияҳчашму мӯяш ба сони суман. 

Чу оянду пурсанд гарданкашон, 
Бубинанд 4 ин баччаи баднишон, 


1 . Л-б. 65 нест. 

2. ИЛ-б. 67, 68 нест. 

3. ИЛ- кеши. 

4. И-б. 77-79 нест. 

Чи гуям, ки ин баччаи дев чист, 
Паланги дуранг аст, ё худ парист? 

Биханданд бар ман меҳони ҷаҳон 
Аз ин бачча дар ошкору ниҳон. 1 

80 Аз ин нанг бигзорам Эронзамин, 
Нахоҳам бар ин буму бар офарин». 

Бигуфт ин ба хашму битобид рӯй, 
Ҳаме кард бо бахти худ гуфтугӯй. 

Бифармуд пас, то-ш бардоштанд, 

Аз он буму бар дур бугзоштанд. 

Яке кӯҳ буд, номаш Албурзкӯҳ, 

Ба хуршед наздику дур аз гурӯҳ. 

Бад-он ҷой Симурғро лона буд, 

Ки он хона аз халқ бегона буд. 

85 Ниҳоданд бар кӯҳу гаштанд боз, 
Баромад бар ин рӯзгори дароз. 

Чунон паҳлавонзодаи бегуноҳ 
Надонист ранги сапед аз сиёҳ. 

Падар меҳр бибриду бифканд хор, 

Чу бифканд, бардошт парвардгор. 

Яке достон зад бар ин модашер, 

Куҷо карда буд бачча аз шир сер, 

Ки «Г ар ман туро хуни дил додаме, 
Сипос эч бар сар-т нанҳодаме, 

90 Ки ту худ маро зинда ҳамчун 2 дилӣ, 
Дилам бигсилад, гар зи ман бигсилӣ». 


1. М-чи гуянд аз. 

2. Л - ҷону. 

Ҳамон хурдкудак бад-он ҷойгоҳ 
Шабу рӯз афтода буд бепаноҳ. 

Замоне сарангуштро мемакид, 
Замоне хурӯшиданӣ мекашид. 1 

Чу Симурғро бачча шуд гурсуна, 

Ба парвоз баршуд баланд аз буна. 

Яке ширхора хурӯшанда дид, 

Замин ҳамчу дарёи ҷӯшанда дид. 

95 Зи хорош гаҳвораву доя хок, 

Тан аз ҷома дуру лаб аз шир пок. 

Ба гирд - андараш тирахоки нажанд, 
Ба сар бар-ш 2 хуршед гашта баланд. 

Палангаш будӣ, кошкӣ мому боб, 
Магар сояе ёфтӣ з-офтоб. 

Худованд меҳре ба Симурғ дод, 
Накард ӯ ба хӯрдан аз он бачча ёд. 3 

Фуруд омад аз абр Симурғу чанг 
Бизад, баргирифташ аз он гармсанг. 

100 Бибурдаш дамон то ба Албурзкӯҳ, 
Ки будаш дар он ҷо куноми гурӯҳ. 

Сӯи баччагон бурд, то бишкаранд, 
Бад-он нолаи зори ӯ нангаранд. 

Бибахшуд Яздони некидиҳиш, 

Яке буданӣ дошт андар бувиш. 4 


1. ИЛ-б. 92, 92 нест. 

2. И - Ҳарираш зи. 

3. Л-б. 98 нест. 

4. ТПЗ- Касеро ки Яздон нигаҳдор шуд, 

Чӣ шуд, гар бари дигаре хор шуд? 
Ба Симурғ омад садое падид, 

Ки, эй мурғи фархундаи покдид, 

Нигаҳ кард Симурғ бо баччагон, 

Бар он хӯрд хун аз ду дида чакон. 

Шигифте бар ӯ барфиканданд меҳр, 
Бимонданд хира бад-он хубчеҳр. 

105 Шикоре ки нозуктар, он баргузид, 

Ки бе шир меҳмон ҳаме хун мазид. 

Бад-ин гуна то рӯзгори дароз 
Баромад, ки буд кӯдак он ҷо ба роз. 

Чу он кӯдаки хурд пурмоя гашт, 

Бар он кӯҳ-бар корвонҳо гузашт. 

Яке мард шуд чун яке зодсарв, 

Бараш кӯҳи симу миёнаш чу ғарв. 

Нишонаш пароканда шуд дар ҷаҳон, 
Баду нек ҳаргиз намонад ниҳон. 

110 Ба Соми Наримон расид огаҳӣ 
Аз он некпай пур бо фарраҳӣ. 

ХОБ ДИДАНИ СОМ АЗ ҲОЛИ ПИСАР 

Шабе аз шабон доғдил хуфта буд, 

Зи кори замона барошуфта буд. 

Чунон дид, к-аз кишвари ҳиндувон 
Яке мард бар тозиаспе давон. * 1 

Савори сарафрозу гурди тамом, 
Фароз омадӣ то ба наздики Сом. 2 


Нигаҳ дор ин кӯдаки ширхор, 

К-аз ин тухми мардӣ дарояд ба бор, 
Зи пушташ ҷаҳонпаҳлавону радон 
Биёянд монанди шери жиён. 
Супурдем ӯро дар ин кӯҳсор, 

Бибин, то чӣ пеш оварад рӯзгор. 

1. Л - ҷавон 

2. Л-б. ПЗнест. 

Варо мужда доди зи фарзанди уй, 

Аз он бурзшохи барӯманди ӯй. 

115 Чу бедор шуд, мӯбадонро бихонд, 
В-аз ин дар сухан чанд гуна биронд. 

Бад-эшон бигуфт, он чи дар хоб дид, 
Ҷуз он ҳар чи аз корвонон шунид. 

Чӣ гӯед, гуфт, андар ин достон, 
Хирадтон бар ин ҳаст ҳамдостон? 

Ки зиндаст он хурдкӯдак ҳанӯз, 
В-агар шуд зи сармову меҳри тамуз? 1 » 

Хдр он кас, ки буданд пиру ҷавон, 
Забон баркушоданд бар паҳлавон, 

120 Ки ҳар к-ӯ ба Яздон шавад носипос, 
Набошад ба ҳар кор некишинос, 2 

Ки бар сангу бар хок шеру паланг, 

Чи моҳӣ ба об - андарун, ё наҳанг, 

Ҳама баччаро парваронандаанд, 
Ситоиш ба Яздон расонандаанд. 

Ту паймони некидиҳиш бишканӣ, 
Чунон бегунаҳ баччаро бифканӣ. 

Зи мӯи сапедаш дил орӣ ба танг, 

Тани равшану покро нест нанг. 

125 Нигар, то нагӯӣ, ки ӯ зинда нест, 
Биёрою бар ҷустанаш - бар биист. 

Ки Яздон касеро, ки дорад нигоҳ, 3 
Зи гармову сармо нагардад табоҳ. 4 


1. Л-б. 118нест 

2. Л-б.120нест. 

3. И-додаш паноҳ. 

4. Л-б. 124-126 нест. 

Ба Яздон кунун суи пузиш гирой, 
Ки ӯяст некидиҳу 1 раҳнамой. 

Бар он буд, ки рӯзи дигар паҳлавон 
Сӯи кӯҳи Албурз пӯяд навон. 2 

Чу шаб тира шуд, рои хоб омадаш, 
К-аз андешаи дил шитоб омадаш. 

1 30 Чунон дид дар хоб, к-аз кӯҳи Ҳинд 
Дурафше барафрохтандӣ баланд. 

Ғуломе падид омадӣ хубрӯй, 
Сипоҳи гарон аз паси пушти ӯй. 

Ба дасти чапаш - бар яке мӯбаде, 
Сӯи росташ номвар бихраде. 

Яке пеши Сом омадӣ з-он ду мард, 
Забон баркушодӣ ба гуфтори сард. 

Ки «Эй марди бебоки нопокрой, 

Зи дида бишустӣ ту шарми Худой, 

135 Туро доя гар мурғ шояд ҳаме. 

Пас ин паҳлавонӣ чӣ бояд ҳаме. 

Гар оҳуст бар мард мӯи сапед, 

Туро ришу сар гашт чун барги бед. 3 

Ҳам ону ҳам ин Эзадат ҳадя дод, 
Ҳаме гум кунӣ ту ба бедод дод. 

Пас, аз офаринанда безор шав 4 , 

Ки дар тан-т ҳар рӯз 5 рангест нав. 


1. Л-бар неку бад. 

2. Л-б. 128 нест; 

ТПЗ - Бигӯяд, магар боз ёбад варо, 
Ба дил шодкомӣ физояд варо. 

3. Л - мушкбед. 

4. Л-бедор шав. 

5. Л-Ки тартиби ҳаррӯза. 

Писар гар ба наздики ту буд хор, 

Мар ӯ 1 ҳаст парвардаи кирдгор, 

140 К-аз ӯ меҳрубонтар бад-ӯ 2 доя нест, 
Туро худ ба меҳр - андарун поя нест». 

Ба хоб - андарун бархурӯшид Сом, 

Чу шери жиён к-андарояд ба дом. 

Битарсид з-он хоб, к-аз рӯзгор 
Набояд, ки бинад бад омӯзгор. 3 

Чу бедор шуд, бихрадонро бихонд, 
Сарони 4 сипаҳро ҳама барнишонд. 

Биёмад дамон сӯи он кӯҳсор, 

Ки афкандаи худ кунад хостор. 

145 Сар андар сурайё яке кӯҳ дид, 

Ту гуфтӣ, ситора 5 бихоҳад кашид. 

Нишеме аз ӯ баркашида баланд, 

Ки н-ояд зи кайвон бар ӯ-бар газанд. 

Фурӯ бурда аз шизу 6 сандал амуд, 

Як андар дигар бофта чӯби уд. 

Бад-он санги хоро нигаҳ кард Сом, 
Бад-он ҳайбати мурғу ҳавли куном. 

Яке кох буд, торак андар симок, 

На аз дастранҷу на аз сангу 7 хок. 


1 . ИЛ-Кунун. 

2. Л — варо. 

3. ТПЗ - Битарсид аз он хоб, к-аз кирдгор 

Набояд, ки бинад бади рӯзгор. 

Л - б. 142 нест. 

4. Л - Саросар. 

5. И-Ки гуфтӣ сурайё. 

6. Л-чӯби. 

7. ИЛ-обу. 

150 Ситода 1 ҷавоне ба кирдори Сом, 
Бидидаш, ки мегашт гирди куном. 2 

Абар офаринанда кард офарин, 
Бимолид рухсорагон бар замин. 

К-аз инсон бар он кӯҳ мурғ офарид, 

Зи хоро сар андар сурайё кашид. 

Бидонист, к-ӯ додгар довар аст, 
Тавонову аз бартарон бартар аст. 

Раҳи баршудан ҷусту кай буд роҳ 
Даду домро бар чунин ҷойгоҳ. 

155 Ситоишкунон гирди он кӯҳ-бар 
Баромад, зи ҷое надид ӯ гузар. 3 

Ҳаме гуфт, к-«Эй бартар аз ҷойгоҳ, 

Зи равшанравону 4 зи хуршеду моҳ. 

Ба пӯзиш бари ту сар афкандаам, 

Зи тарси ту ҷонро парокандаам, 5 

Гар ин кӯдак аз пок пушти ман аст, 

На аз тухми бадгавҳар Оҳарман аст, 

Бар ин-бар шудан бандаро дастгир, 
Ман ин пургунаҳро ту кун дилпазир! 6 ». 

160 Чу бо довар ин розҳо гуфта шуд, 
Ниёиш ҳамон гаҳ пазируфта шуд. 

Нигаҳ кард Симурғ з-афрози кӯҳ, 
Бидонист, чун дид Сому гурӯҳ, 


1. И-Нишаста. 

2. Л-б. 150нест. 

3. Л-б. 155нест 

4. ИЛМ - равшангумону. 

5. Л-б. 157 нест. 

6. ТПЗ - Ба раҳмат барафроз ин бандаро, 

Ба ман боз деҳ пури афгандаро. 

Ки он омадан-ш аз паи бачча буд, 
На аз меҳри Симурғ ӯ ранҷа буд. 1 

Чунин гуфт Симурғ бо пури Сом, 
Ки «Эй дида ранҷи нишему куном, 

Туро парваранда яке дояам, 

Ҳамат доя 2 , ҳам нек сармояам, 

165 Ниҳодам туро ном Дастони Занд, 
Ки бо ту падар кард дастону банд. 3 

Бад-ин ном чун бозгардӣ ба ҷой, 
Бигӯ, то-т хонад яли раҳнамой. 

Падар Соми ял, паҳлавони ҷаҳон, 
Сарафрозтар кас миёни меҳон 

Бад-ин кӯҳ 4 фарзандҷӯй омадаст, 
Туро назди ӯ обрӯй омадаст. 

Раво бошад акнун, ки бардорамат, 
Беозор наздики ӯ орамат.» 

170 Ҷавон чун зи Симурғ бишнид ин, 
Пур аз об чашму пур андӯҳгин. 

Агар чанд мардум надида буд ӯй, 
Зи Симурғ омухта буд гуфтугӯй. 5 

Бар овози Симурғ гуфтӣ сухан, 
Фаровонхирад буду донишкуҳан. 

Забону хирад буду рояш дуруст, 

Ба тан низ ёрӣ зи Яздон биҷуст. 6 


1. Л-б. 160-162 нест. 

2. М-мому. 

3. Л-б. 164-165 нест. 

4. ИЛ - Бад-ин гуна 

5. Л-б. 171 нест. 

6. И-б. 170-173 нест. 

Ба Симурғ бингар, ки Дастон чи гуфт, 
«Магар сер гаштӣ ҳамоно зи ҷуфт? 

175 Нишеми ту рахшанда гоҳи ман аст, 

Ду парри ту фарри кулоҳи ман аст. 

Сипос аз ту дорам пас аз кирдгор, 

Ки осон шудам аз ту душвор кор». 

Чунин дод посух, ки «Гар тоҷгоҳ 
Бубинему расми каёникулоҳ, 

Магар, к-ин нишемат наёяд ба кор, 
Яке озмоиш кунад рӯзгор 1 , 

На аз душманӣ дур дорам туро, 

Сӯи подшоҳӣ гузорам туро. 

180 Туро будан эдар маро дарх(в)ар аст, 
Валекин туро он аз ин беҳтар аст. 

Або хештан бар яке парри ман 
Ҳаме бош дар сояи 2 фарри ман. 

Гарат ҳеч сахтӣ ба рӯй оваранд, 

Зи неку зи бад гуфтугӯй оваранд, 

Бар оташ барафкан яке парри ман, 
Бибинӣ ҳам андар замон фарри ман, 

Ки дар зери паррат бипарвардаам, 
Або баччагонат баровардаам. 3 

185 Ҳамон гаҳ биёям чу абри сиёҳ, 
Беозорат орам бад-ин ҷойгоҳ. 

Фаромуш макун меҳри доя зи дил, 

Ки дар дил маро меҳри ту дилгусил.» 


1. И-б. 177-178 нест. 

2. И -Ҳамеша ҳаме бош бо. 

3. Л-б. 184нест. 

Дилаш кард пидрому бардошташ, 
Гурозон ба абр - андар афрошташ. 

Зи парвозаш овард назди падар, 
Расида ба зери бараш мӯи сар. 

Танаш пилвору 1 рухаш чун баҳор,* 2 
Падар чун бидидаш, бинолид зор. 

190 Фурӯ бурд сар пеши Симурғ зуд, 
Ниёиш ҳаме б-офарин барфузуд, 

Ки «Эй шоҳи мурғон, туро додгар 
Бад-он дод нерӯву зӯру ҳунар, 

Ки бечорагонро ҳаме 3 ёварӣ, 

Ба некӣ ба ҳар доварон доварӣ. 

Зи ту бадсиголон ҳамеша нажанд, 
Бимон ҳамчунин ҷовидон зӯрманд!» 

Ҳамон гоҳ Симурғ баршуд ба кӯҳ, 
Бимонда бар ӯ ча ттт ми Сому гурӯҳ. 4 

195 Пас он гаҳ саропои кӯдак бидид, 
Ҳамон тоҷу тахти каиро сазид. 

Бару бозуи шеру хуршедрӯй, 

Дили паҳлавон, дасти шамшерҷӯй. 

Сапедаш мижа 5 дидагон қиргун, 

Чу буссад лабу рух ба кирдори 6 хун. 

Ҷуз аз мӯй бар вай накӯҳиш набуд, 
Бади дигареро пижӯҳиш набуд. 


1 . Л-Сараш пирвору. 

2. М-нигор. 

3. Л-Ба фарёди бечорагон. 

4. Л-б. 194нест. 

5. ИЛ - Сияҳмижжаву. 

6. И-Чу писта ду лаб, рух ба монанди. 

Дили Сом шуд чун биҳишти барин, 
Бар он покфарзанд кард офарин. 

200 «Ба ман, эй писар,-гуфт, дил нарм кун, 
Гузашта макун ёду дил гарм кун. 

Манам камтарин банда, яздонпараст, 
Аз он пас, ки овардамат боз даст, 

Пазируфтаам аз Худои бузург, 

Ки дил бар ту ҳаргиз надорам сутург. 

Биҷӯям ҳавои 1 ту аз неку бад, 

Аз ин пас чӣ хоҳӣ, ҳамон месазад». 2 

Танашро яке паҳлавонӣ қабой 
Бипӯшиду аз кӯҳ бигзорд пой. 

205 Фуруд омад аз кӯҳу болой хост, 

Яке ҷомаи хусраворой хост. 

Ҳаме пурро Золи Зар хонд ном, 

Чу Дастон варо кард Симурғ ном. 3 

Сипаҳ яксара пеши Сом омаданд, 
Кушодадилу шодком омаданд. 

Табиразанон пеш бурданд пил, 
Баромад яке гард чун кӯҳи нил. 

Хурӯшидани кӯс бо каррной, 

Хдмон занги заррину ҳиндидарой. 

210 Саворон ҳама наъра бардоштанд, 
Бад-он хуррамӣ роҳ 4 бугзоштанд. 

Ба шодӣ ба шаҳр - андарун омаданд, 
Або паҳлавонӣ фузун омаданд. 


1. Л-ризои. 

2. ИЛ- ту, хоб он сазад. 

3. ИЛ-б. 206 нест. 

4. И - рӯз 

ОГОҲ ШУДАНИ МАНУЧЕҲР АЗ КОРИ 
СОМ ВА ЗОЛИ ЗАР 


Зи Зобул ба шоҳ омад ин огаҳи, 

Ки Сом омад аз кӯҳ бо фарраҳӣ. 

Бад-он огаҳӣ 1 шуд Манучеҳр шод, 
Басе аз ҷаҳонофарин кард ёд. 

Манучеҳрро буд ду пури гузин, 
Далеру хирадманду бофарру дин. 

2 1 5 Яке ном Нӯзар, дигар чун Зарасп, 

Ба майдон ба монанди Озаргушасп. 2 

Бифармуд, то Нӯзари номдор 
Шавад тозиён сӯи Соми савор. 

Бубинад яке рӯи Дастони Сом, 

Ки буд парваронида андар куном. 3 

Кунад офарини каёнӣ бар ӯй, 

Бад-он шодмонӣ, ки бинмуд 4 рӯй. 

Бифармоядаш, то сӯи шаҳрёр 
Шавад, то суханҳо кунад ошкор. 

220 В-аз он пас сӯи Зобулистон шавад, 
Бар оини хусравпарастон шавад. 

Чу Нӯзар бари Соми Найрам расид, 
Яке навҷавон паҳлавонро бидид. 

Фуруд омад аз асп Соми савор, 
Гирифтанд мар якдигарро канор. 

Зи шоҳу зи гурдон бипурсид Сом, 
В-аз эшон бад-ӯ дод Нӯзар паём. 


1 . И - Аз он омадан. 

2. ИЛ-б. 214 нест. 

3. И-Ба дидори эшон шавад шодком. 

4. ИЛ-бикшод. 

Чу бишнид пайғоми шоҳи бузург, 
Заминро бибӯсид Соми сутург. 

225 Давон сӯи даргоҳ бинҳод рӯй, 

Чунон, к-аш, бифармуд дайҳимҷӯй. 

Фарози яке пили нар Золи Зар 
Нишонду бирондаш сабук сӯи дар. 

Чу омад ба наздикии шаҳри шоҳ, 
Сипаҳбад пазира шудаш бо сипоҳ. 1 

Дурафши Манучеҳр чун дид Сом, 
Пиёда шуд аз аспу бигзорд гом. 

Заминро бибӯсид пас паҳлавон, 

Ки ҷовид зӣ шоду равшанравон. 

230 Манучеҳр фармуд, то барнишаст 
Мар он покдил марди яздонпараст. 

Сӯи тахту айвон ниҳоданд рӯй 
Чи дайҳимдору чи дайҳимҷӯй. 2 

Манучеҳр бар гоҳ биншаст шод, 
Кулоҳи каёнӣ ба сар барниҳод. 

Ба як даст Қоран, ба дигар-ш Сом, 
Нишастанд равшандилу шодком. 

Пас, ороста Золро пеши шоҳ, 

Ба зарринамуду ба зарринкулоҳ 

235 Гурозон биёвард солори бор, 

Шигифтӣ бимонд андар ӯ шаҳрёр. 3 

Бад-ин бурзу боло, бад-ин хуб чеҳр, 
Ту гӯӣ, ки ороми ҷон асту меҳр. 


1. Л - б. 297 нест. 

2. Л-б. 226-231 нест. 

3. ТПЗ ИЛ-Пас он гаҳ Манучеҳр бо Сом гуфт, 

Ки «Инро ҳамоно касе нест ҷуфт». 


244 


Чунин гуфт мар Сомро шаҳрёр, 

Ки «Аз ман ту инро ба зинҳор дор. 

Ба хира маёзораш аз ҳеч рӯй, 

Ба кас шодмона машав ҷуз бад-ӯй, 

Ки фарри каён дораду чанги шер, 
Дили ҳушмандону фарҳанги пир. 

240 Биёмӯз ӯро раҳи созу разм, 

Ҳамон шодкомиву оини базм. 

Надидаст ҷуз кӯҳу мурғу куном, 

Куҷо донад оинҳоро тамом. 1 

Пас аз кори Симурғу кӯҳи баланд 
В-аз он, то чаро хор шуд арҷманд, 

Якояк ҳама Сом бо ӯ бигуфт, 

Зи хобу зи хӯрду зи ҷои нуҳуфт. 

В-аз афкандани Зол бикшод роз, 

Ки чун гашт бар сар сипеҳр аз фароз. 2 

245 Саранҷом гетӣ зи Симурғу Зол 
Пур аз 3 достон шуд ба бисёр сол. 

Бирафтам ба фармони кайҳонхудой 
Ба Албурзкӯҳ, андар он сахтҷой. 4 

Яке кӯҳ дидам сар андар саҳоб, 
Сипеҳрест, гуфтӣ, зи хоро бар об. 

Бар ӯ - бар нишему чу кохи баланд 
Зи ҳар сӯ бар ӯ баста роҳи газанд. 

Бад-ӯ - андарун баччасимурғу Зол, 

Ту гуфтӣ, ки ҳастанд ҳарду ҳамол. 


1. Л-б.240, 241 нест. 

2. И-б.244 нест. 

3. Л-Яке. 

4. ИЛ-саъбҷой. 

Ҳаме буи меҳр омад аз боди уй, 

Ба дил шодӣ овардаме ёди ӯй. 1 

Набуд роҳ бар кӯҳ аз ҳеч рӯй, 
Давидам басе гирди ӯ пӯй-пӯй. 

Маро бӯяи пури гумбуда хост, 

Ба дилсӯзагӣ ҷон ҳаме рафт хост. 2 

Або довари пок гуфтам ба роз, 

Ки, эй чораи халқу худ 3 бениёз. 

Расида ба ҳар ҷой бурҳони ту, 
Нагардад фалак ҷуз ба фармони ту. 

255 Яке бандаам ман, вале 4 пургуноҳ 
Ба назди Худованди хуршеду моҳ. 

Умедам ба бахшоиши туст бас, 

Ба чизе дигар нестам дастрас. 

Ту ин бандаи мурғпарвардаро, 

Ба хориву зорӣ баровардаро 

Ҳаме чарм пӯшад ба ҷои ҳарир, 
Мазад гӯшт ҳангоми пистони шир. 

Расон боз бо ман, маро роҳ кун 
Сӯи ӯву ин ранҷ кӯтоҳ кун. 5 

260 Ба бадмеҳрии ман равонам масӯз, 
Ба ман бозбахшу дилам барфурӯз. 

Ба фармони Яздон чу ин гуфта шуд, 
Ниёиш ҳамон гаҳ пазируфта шуд. 


1 . Л-Ба дил роҳат орад ҳаме ёди у . 

2. Л-б. 251-252 нест. 

3. Л-Ки, эй офаринандаи бениёз. 

4. И-вале 

5. Л-б.259 нест. 

Бипаррид 1 Симурғу баршуд ба абр, 
Ҳаме ҳалқа зад бар сари марди габр. 

Зи кӯҳ андаромад чу абри баҳор, 
Гирифта тани Золро дар канор. 

Зи бӯяш ҷаҳоне пур аз мушк шуд, 

Ду дида маро бо ду лаб хушк шуд. 

265 Зи саҳми ваю бӯяи пури хеш 

Хирад дар сарам ҷой нагрифт беш. 2 

Ба пеши ман овард чун дояе, 

Ки аз меҳр бошад варо мояе. 

Забонам бар ӯ - бар ситоиш гирифт, 
Ба Симурғ бурдам намоз, эй шигифт. 

Ба ман монд фарзанду худ бозгашт, 

Зи фармони Яздон нашояд гузашт. 3 

Ман овардамаш назди шоҳи ҷаҳон, 
Ҳама ошкоро бикардам 4 ниҳон. 

БОЗГАШТАНИ ЗОЛ БА ЗОБУЛИСТОН 

270 Бифармуд пас шоҳ, то мӯбадон, 
Ситорашиносону ҳам бихрадон 

Биҷӯянд, то ахтари Зол чист, 

Бад-он ахтар аз бахт солор кист. 

Чу гирад баландӣ, чӣ хоҳад будан, 
Ҳама достонҳо бибояд задан. 

Ситорашиносону ҳам мӯбадон 5 
Гирифтанд як-як зи ахтар 6 нишон, 


1 . Л-Бизад парр. 

2. И-б. 258-265 нест. Л-б. 263-264 нест 

3. Л-б.267, 268 нест. 

4. Л - ошкорат кардам. 

5. Л-дарзамон. 

6. Л-Зи ахтар гирифтанд пайдо. 

275 Ки у паҳлавоне бувад номдор, 
Сарафрозу ҳушёру гурду савор. 

Чу бишнид шоҳ ин сухан, шод шуд, 
Дили паҳлавон аз ғам озод шуд. 

Яке хилъат орост шоҳи замин, 

Ки карданд ҳар кас бар ӯ офарин. 

Зи аспони тозӣ ба зарринситом, 

Зи шамшери ҳиндӣ ба зарринниём. 1 

Зи дебову хаззу зи ёқуту зар, 

Зи густарданиҳои бисёрмар, 

280 Ғуломони румӣ ба дебои Рум, 

Ҳама пайкар аз гавҳару зар-ш бум. 2 

Забарҷад табақҳову пирӯза ҷом, 

Чи аз зарри сурху чи аз сими хом. 

Пур аз мушку кофуру пур заъфарон, 
Ҳама пеш бурданд фармонбарон. 

Ҳамон ҷавшану таргу баргустувон, 
Ҳамон найзаву гурзу тиру камон. 

Ҳамон тахти пирӯзаву тоҷи зар, 
Ҳамон мӯҳри ёқуту зарринкамар. 

В-аз он пас Манучеҳр аҳде набишт 
Саросар ситои ттт ба сони биҳишт. 

285 Ҳама Кобулу Дамбару Мои Ҳинд 3 , 
Зи дарёи Чин то ба дарёи Синд, 

Зи Зобулситон то ба дарёи Буст 
Ба оин 4 набиштанд аҳде дуруст. 


1 . 

2 . 

3 . 

4. 


И-б. 278 нест. 
ИЛ-зарру бум 
И - Маю Ҳинд; Л - 
ИЛ-Ба навъи. 


Ҳама Кобулистону Кашмиру Ҳинд. 

Чу ин аҳду хилъат биёростанд, 

Пас аспи ҷаҳонпаҳлавон хостанд 1 

Чу ин карда шуд, Сом бар пой хост. 
Бигуфт: «Эй гузин меҳтари додрост 2 , 

290 Зи моҳӣ барандеш то чархи моҳ, 

Чу ту шоҳ нанҳод бар сар кулоҳ. 

Ба меҳру ба хубӣ, ба рою хирад 
Замона ҳаме аз ту ромиш барад. 

Ҳама ганҷи гетӣ ба ча ттт ми ту хор, 
Мабодо ба ҷуз номи ту ёдгор». 

Фароз 3 омад ӯ, тахтро дод бӯс. 
Бубастанд бар кӯҳаи пил кӯс, 

Сӯи Зобулистон ниҳоданд рӯй, 
Назора бар ӯ-бар 4 ҳама шаҳру кӯй. 

295 Чу омад ба наздикии Нимрӯз, 

Хабар шуд зи солори гетифурӯз, 

Ки омад або хилъату тоҷи зар, 

Або аҳду маншуру зарринкамар 5 . 

Биёроста Систон чун биҳишт, 

Гилаш мушки соро буду зар-ш хишт. 

Басе мушку динор барбехтанд, 

Басе заъфарону дирам рехтанд. 

Яке шодмонӣ буд андар ҷаҳон, 
Саросар миёни кеҳону меҳон. 


1. Л-б. 287 нест. 

2. ИЛ-доду рост. 

3. ИЛ-фуруд. 

4. Л-бар эшон. 

5. ИЛ-б.296 нест. 

300 Ҳар он ҷо, ки буд меҳтари номҷуй, 
Зи гетӣ сӯи Сом бинҳод рӯй, 

Ки «Фархунда бодо паи ин ҷавон 
Бад-ин тозадил 1 номвар паҳлавон!» 

Чу бар паҳлавон офарин хонданд, 
Абар Золи Зар гавҳар афшонданд. 

Касе к-ӯ ба хилъат сазовор буд, 
Хирадманд буду ҷаҳондор буд, 

Ба андозашон хилъат оростанд, 
Ҳама пояи бартарӣ хостанд. 

ПОДШОҲӢ ДОДАНИ СОМ ЗОЛРО 

305 Пас он гоҳ Сом аз паи пури хеш 
Ҳунарҳои шоҳон биёвард пеш. 

Ҷаҳондидагонро зи кишвар бихонд, 
Суханҳои боиста чанде биронд 2 . 

Чунин гуфт бо номвар бихрадон, 

Ки «Эй поку ҳушёрдил мӯбадон. 

Чунин аст фармони бедоршоҳ 3 , 

Ки лашкар ҳаме ронд бояд ба роҳ. 

Сӯи Гургсорону Мозандарон 
Ҳаме ронд хоҳам сипоҳи гарон. 

3 1 0 Бимонад ба назди шумо ин писар, 
Ки ҳамтои ҷон асту хуни ҷигар 4 . 

Ба гоҳи ҷавониву кундоварӣ 
Яке беҳуда сохтам доварӣ, 


1. Л-покдил. 

2. Л - Бирафтанд шодон бари номдор, 

Чу чанде баромад бар ин рӯзгор. 

3. ИЛ-ҳушёршоҳ. 

4. ТПЗИЛ - Дилу ҷонам эдар бимонад ҳаме, 

Мижа хуни дил барфишонад ҳаме. 

Писар дод Яздон, бияндохтам, 

Зи бедонишӣ арҷ нашнохтам. 

Гаронмоя Симурғ бардошташ, 
Ҷаҳонофарин хор нагзошташ. 

Маро хор буд, мурғро арҷманд, 
Бипарвард, то шуд 1 чу сарви баланд, 

315 Чу ҳангоми бахшоиш омад фароз, 
Ҷаҳондор Яздон ба ман дод боз. 

Бидонед, к-ин ёдгори ман аст, 

Ба назди шумо зинҳори ман аст 2 . 

Шуморо супурдам ба омӯхтан, 
Равон-ш аз ҳунарҳо барафрӯхтан, 

Гиромиш дореду пандаш диҳед, 
Ҳамон рою роҳи 3 баландаш диҳед, 

Ки ман рафт хоҳам ба фармони шоҳ 
Сӯи душманон бо сарони сипоҳ 4 . 

320 Сӯи Зол кард он гаҳе Сом рӯй, 

Ки «Доду диҳиш гиру ором ҷӯй 5 ! 

Чунон дон, ки Зобулситон хони туст, 
Ҷаҳон сар ба сар зери фармони туст. 

Туро хону мон бояд ободтар 
Дили дӯстдорон ба ту 6 шодтар. 

Калиди дари ганҷҳо пеши туст, 

Дилам шоду ғамгин ба кам бе ттт и туст. 


1. Л-ӯро. 

2. М-б. 316нест 

3. И-Ҳама роҳи рои. 

4. Л-б. 319 нест; И-Сӯи душманон бар ба эронсипоҳ. 

5. И - фармон биҷӯй. 

6. И - Дили дӯстонат бад-ӯ; Л-Дили дӯстон ҳар замон шодтар. 

Дили равшанат ҳарчи хоҳад, бикор, 

Ба ҷой ор аз базму аз корзор» 1 . 

325 Ба Сом он гаҳе гуфт Золи ҷавон, 

Ки «Чун зист хоҳам ман эдар тавон? 

Касе бо гунаҳ гар зи модар бизод, 

Ман онам, сазад гар бинолам ба дод. 

Ҷудо бештар з-ин куҷо доштӣ, 
Мадорам, ки омад гаҳи оштӣ. 

Гаҳе зери чанголи мурғ - андарун, 
Чамидан ба хоку мазидан ба хун. 

Куномам нишаст омаду мурғ ёр, 

Бад-он гаҳ, ки будам зи мурғон шумор 2 . 

330 Кунун дур гаштам зи парвардгор, 
Чунин парваронад маро рӯзгор. 

Зи гул баҳраи ман ҷуз аз хор нест, 
Бад-ин бо ҷаҳондор пайкор нест». 

Бад-ӯ гуфт: "-Пардохтан дил сазост 
Бипардозу баргӯй, ҳарч-ат ҳавост 3 . 

Ситорашумар, марди ахтаргирой 
Чунин зад туро з-ахтари нек рой, 

Ки эдар туро бошад оромгоҳ, 

Ҳам эдар 4 сипоҳу ҳам эдар кулоҳ. 

335 Гузар нест аз ҳукми гардонсипеҳр, 

Ҳам эдар бибояд-т густард меҳр. 

Кунун гирди хеш андаровар гурӯҳ, 
Саворону мардони донишпижӯҳ, 


1. ИЛ-б. 324 нест. 

2. Л-б. 329 нест. 

3. Л-б. 332 нест. 

4. И - Ҳам андар. 

Биёмузу бишнав зи ҳар донише, 

Биёбӣ зи ҳар донише ромише. 

Зи хӯрду 1 зи бахшиш маёсой ҳеч, 

Ҳама донишу дод додан басеч 2 !». 

Бигуфт ину бархост овои кӯс, 

Замин оҳанин шуд, ҳаво обнӯс 3 . 

340 Хурӯшидани зангу ҳиндидарой 
Баромад зи даҳлези пардасарой. 4 

Сипаҳбад сӯи ҷанг бинҳод рӯй 
Або лашкаре сохта ҷангҷӯй. 

Бишуд Зол бо ӯ ду манзил ба роҳ, 
Бад-он, то падар чун гузорад сипоҳ. 

Падар Золро танг дар бар гирифт, 
Шигифтӣ хурӯшидан андаргирифт. 

Ҳаме Золро дида дар хун нишонд, 

Ба рух-бар ҳаме хуни дил барфишонд. 5 

345 Бифармуд, то бозгардад зи роҳ, 

Шавад шоддил сӯи тахту кулоҳ. 

Биёмад пурандеша Дастони Сом, 

Ки то чун зияд бепадар шодком? 


1 . Л-Зи хӯрдан. 

2. ТПЗ - Дигар бо хирадманд мардум нишин, 

Ки нодон набошад бар оину дин. 

Ки доно туро душмани ҷон бувад 
Беҳ аз дӯстмарде, ки нодон бувад. 

Ту фарзандиву ёдгори манӣ, 

Ба ҳар кор дастуру ёри манӣ 
Умедам ба додори рӯзи шумор, 

Ки аз бахту давлат шавӣ бахтёр. 

3. ИЛ-Ҳаво қиргун шуд, замин обнӯс. 

4. ТПЗ - Або сӣ ҳазорон далерони кор, 

Чу шерони ҷангӣ гаҳи корзор. 

5. Л-б.344нест. 

Нишаст аз бари номвар тахти оҷ, 

Ба сар барниҳод он фурӯзанда тоҷ. 

Або ёраву гурзаи говсар, 

Або тавқи заррину заррин камар. 

Зи ҳар кишваре мӯбадонро бихонд, 
Пижӯҳид ҳар чизу ҳар гуна ронд. 

350 Ситорашиносону диноварон, 

Саворони ҷангиву киноварон 

Шабу рӯз буданд бо ӯ ба ҳам, 

Задандӣ ҳаме рой бар бешу кам. 

Чунон гашт Зол аз бас омӯхтан, 

Ки гуфтӣ ситораст з-афрӯхтан. 

Ба рою ба дониш ба ҷое расид, 

Ки чун 1 хештан дар ҷаҳон кас надид. 

Савориш чунон будӣ дар* 2 ҷаҳон, 

К-аз ӯ достонҳо задандӣ меҳон. 

355 Зи хубиш хира шудӣ марду зан, 

Чу дидӣ, шудандӣ бар ӯ анҷуман. 

Ҳар он кас, ки наздик ё дур буд, 

Гумон мушк бурданд, кофур буд. 3 

ОМАДАНИ ЗОЛ БА НАЗДИ МЕҲРОБИ КОБУЛӢ 

Чунон буд, ки рӯзе чунон кард рой, 

Ки дар подшоҳӣ биҷунбад зи ҷой. 

Бурун рафт бо вижа гурдони хеш, 

Ки бо вай яке будашон рою кеш. 


1. И-Киҷуз. 

2. М-Ба ҷое расонид кори. 

3. ИЛ-б. 355, 356 нест; 

ТПЗИЛ- Чунин ҳам ҳаме гашт гардонсипеҳр, 
Абар Сому бар Зол густарда меҳр. 

Суи кишвари ҳиндувон кард рой, 
Сӯи Кобулу Дамбару Марғу Мой. 

360 Ба ҳар ҷой гоҳе биёростӣ, 

Маю руду ромишгарон хостӣ. 

Кушода дари ганҷу афканда ранҷ 
Бар оину расми сарои сипанҷ. 

Зи Зобул ба Кобул расид он замон, 
Гурозону хандондилу шодмон. 

Яке подшо буд, Меҳроб ном, 
Забардасту боганҷу густардаком. 

Ба боло ба кирдори озодасарв, 

Ба рух чун баҳору ба рафтан тазарв. 

365 Дили бихрадон дошту мағзи радон, 
Ду китфи ялону ҳуши мӯбадон. 

Зи Заҳҳоки тозӣ гуҳар доштӣ, 

Зи Кобул ҳама буму бар доштӣ. 1 

Ҳаме дод ҳар сол бо Сом сов, 

Ки бо вай ба размаш набуд эч тов. 

Чу огаҳ шуд аз кори Дастони Сом, 
Зи Кобул биёмад ба ҳангоми бом. 

Або ганҷу аспони ороста, 

Ғуломону ҳар гунае хоста. 

370 Зи динору ёқуту мушку абир, 

Зи дебои зарбафту хаззу ҳарир. 

Яке тоҷи пургавҳари шоҳвор, 

Яке тавқи заррин забарҷаднигор. 

Сарон ҳар кӣ буданд, кобулсипоҳ 
Биёвард бо хештан сӯи роҳ. 2 


1. Л-б. 366, 367 нест. 

2. Л-б. 372 нест. 

Чу омад ба Дастони Сом огаҳи, 

Ки зебо меҳе ояд 1 андар меҳӣ, 

Пазира шудаш Золу бинвохташ, 

Зи 2 оин яке пойгаҳ сохташ. 3 

375 Сӯи тахти пирӯза бозомаданд, 
Кушодадилу базмсоз омаданд. 

Яке паҳлавонӣ ниҳоданд хон, 
Нишастанд бар хони ӯ фаррухон, 

Гусорандаи май, май оварду ҷом, 
Нигаҳ кард Меҳроб дар пури Сом. 

Хуш омад ҳамонош дидори ӯй, 

Дилаш тезтар гашт бар кори ӯй. 

Аз он донишу рой Меҳроби гурд 
Бигуфт: «Он ки ӯ зод, ҳаргиз намурд. 4 

380 Чу Меҳроб бархост аз хони Зол, 

Нигаҳ кард Зол андар он бурзу ёл. 

Чунин гуфт бо меҳтарон Золи Зар, 

Ки «Зебандатар з-ин кӣ бандад камар? 

Ба чеҳру ба болои ӯ мард нест, 

Касе гӯӣ ӯро ҳамовард нест.» 5 

Яке номдор аз миёни меҳон 
Чунин гуфт бо паҳлавони ҷаҳон: 

"Паси пардаи ӯ яке духтар аст, 

Ки рӯяш зи хуршед некӯтар аст. 

385 Зи сар то ба пояш ба кирдори оҷ, 

Ба рух чун биҳишту ба боло чу соҷ. 


1. ИЛ-омад. 

2. И-Ба. 

3. Л-Аз он анҷуман сар барафрохташ. 

4. Л-б. 379 нест. 

5. Л-б. 382 нест. 

Бар он суфти симин ду мушкин каманд, 
Сараш гашта чун ҳалқаи пойбанд. 

Рухонаш чу гулнору лаб нордон, 

Зи симин бараш руста ду норвон. 

Ду чашмаш ба сони ду наргис ба боғ, 
Мижа тирагӣ бурда аз парри зоғ. 

Ду абрӯ ба сони камони тароз, 

Ба рӯ туз пӯшида аз мушки ноз. 

390 Агар моҳ ҷӯӣ, ҳама рӯи ӯст, 

В-агар мушк бӯӣ, ҳама мӯи ӯст. 1 

Биҳиштест сар то сар ороста, 
Пуророишу ромишу 2 хоста. 3 » 

Баровард мар Золро дил ба ҷӯш 
Чунон шуд, к-аз ӯ рафт орому ҳуш, 

Ки аз некуӣ мард эдун бувад, 

Ба некӣ аз ин зода худ чун бувад. 4 

Шаб омад, дар андеша биншаст зор, 

Ба нодида бар шуд ба ҷон сӯгвор. 5 

395 Чу зад бар сари кӯҳ бар теғ шед, 

Ҷаҳон шуд ба сони булӯри сапед, 


1 . 


2 . 

3 . 


4. 

5. 


Л-б. 390 нест; 

ТПЗ- Сари зулфу ҷаъдаш чу мушкин зиреҳ, 
Фикандаст, гӯӣ гиреҳ бар гиреҳ. 

Ж - танҳо б. 1 мавҷуд аст. 

Даҳ ангушт бар сони симинқалам, 

Ба рӯ карда аз ғолия сад рақам. 
Л-донишу. 

ТПЗ- Туро зебад, эй номвар паҳлавон, 

Ки монанди моҳ аст бар осмон. 

Чу бишнид Зол ин суханҳо аз ӯй, 
Биҷунбид меҳраш бар он моҳрӯй. 
ТПЗ- Ба дил гуфт: «Шак нест, к-он хубчеҳр 
Ба рухсор монад ба моҳу ба меҳр». 
И-б. 378-391 нест. 

Дари бор бикшод Дастони Сом, 
Бирафтанд гурдон ба зарринниём. 

Дари паҳлавонро биёростанд, 

Чу болои пурмоягон хостанд. 

Ҳаме рафт 1 Меҳроби кобулхудой 
Сӯи хаймаи Золи зобулхудой. 

Чу омад ба наздикии боргоҳ, 

Хурӯш омад аз дар, ки бикшой роҳ. 

400 Сӯи паҳлавон андарун рафт 2 гав 
Ба сони дарахту пур аз бори нав. 

Дили Зол шуд шоду бинвохташ, 
В-аз он анҷуман сар барафрохташ. 

Бипурсид, к-«Аз ман чӣ хоҳӣ, бихоҳ 
Зи тахту зи мӯҳру зи теғу кулоҳ». 

Бад-ӯ гуфт Меҳроб, к-«Эй подшо, 
Сарафрозу пирӯзу фармонраво. 

Маро орзу дар замона якест, 

Ки он орзу бар ту душвор нест. 

405 Ки оӣ ба шодӣ сӯи* 3 хони ман, 

Чу хуршед равшан кунӣ ҷони ман». 

Чунин дод посух, ки «Ин рой нест, 
Ба хони ту - андар маро ҷой нест. 

Набошад бад-ин Сом ҳамдостон, 
Ҳам он шоҳ чун бишнавад достон, 

Ки мо май гусорему мастон шавем, 
Сӯи хонаи бутпарастон шавем. 


1. ИЛ-Бурун рафт. 

2. ИЛ-бари. 

3. М-бари 

Ҷуз ин ҳарчи гуи ту, посух диҳем, 

Ба дидори ту рои фаррух ниҳем». 

410 Чу бишнид Меҳроб, кард офарин, 

Ба дил Золро хонд нопокдин. 

Хиромон бирафт аз бари тахти ӯй, 
Ҳаме офарин хонд бар бахти ӯй. 

Чу Дастони Сом аз пасаш бингарид, 
Ситудаш фаровон, чунон чун сазид. 

Бар ӯ ҳеч кас чашм нагмоштанд, 
Мар ӯро зи девонагон доштанд. 

Аз он к-ӯ на ҳамдину ҳамроҳ буд, 
Забон аз ситудан-ш кӯтоҳ буд. 

415 Чу равшан дили паҳлавонро бад-ӯй 
Чунон гарм диданд бо гуфтугӯй, 

Мар ӯро ситуданд як-як меҳон, 
Бузургону номоварони ҷаҳон. 1 

Зи болову дидору оҳистагӣ, 

Зи боистагӣ, ҳам зи шоистагӣ. 

Дили Зол якбора девона гашт, 

Хирад дур шуд, ишқ фарзона гашт. 

Сипаҳдори тозӣ сари ростон 
Бигӯяд бар ин - бар яке достон, 

420 Ки то зиндаам, чарма ҷуфти ман аст, 
Хами чархи гардон нуҳуфти ман аст. 

Арӯсам набояд, ки раъно шавам, 

Ба назди хирадманд расво шавам. 

Аз андешагон Зол шуд хастадил, 

Бар он кор бинҳод пайваста дил. 


1 . ИЛ-Ҳамон, к-аз паси парда будаш ниҳон. 

Ҳаме буд печондил аз гуфтугуй, 

Магар тира гардад-ш з-ин обрӯй. 

Ҳаме гашт якчанд бар сар сипеҳр, 

Дили Зол оганда яксар зи меҳр. 

РОЙ ЗАДАНИ РӮДОБА БО КАНИЗАКОН 

425 Чунон буд, ки Меҳроб рӯзе пагоҳ 
Хиромон' биёмад аз он боргоҳ. 1 2 

Гузар кард сӯи шабистони хеш, 

Ду хуршед дид андар айвони хеш. 3 

Яке ҳамчу Рӯдобаи хубчеҳр, 

Яке ҳамчу Синдухти борою меҳр. 

Биёроста ҳамчу боғи баҳор, 

Саропой пуррангу бӯю нигор. 

Шигифтӣ ба Рӯдоба - андар бимонд, 
Ҳаме офаринро бар ӯ - бар бихонд. 

430 Яке сарв дид аз бараш гирдмоҳ, 

Ниҳода зи анбар ба сар-бар кулоҳ. 

Ба дебову гавҳар биёроста, 

Ба сони биҳиште пур аз хоста. 

Бипурсид Синдухт Меҳробро, 

Зи хушшоб бикшод уннобро, 

Ки «Чун рафтӣ имрӯзу чун омадӣ, 

Ки кӯтоҳ бод аз ту дасти бадӣ? 

Чӣ мардест он пирсар пури Сом, 

Ҳаме тахт ёд оядаш ё куном? 


1. ИЛ-Бирафту. 

2. ТПЗ - Ситоиш ҳаме кард бо худ ба Зол 

Зи мардию гурдию аз фарру ёл. 

3. Л-Ҳаме гашт бар гирди бустони хеш. 

435 Хуи мардуми ҳеч дорад ҳаме? 

Паи номдорон сипорад ҳаме?» 1 

Чунин дод Меҳроб посух бад-ӯй, 

Ки «Эй сарви симинбари моҳрӯй, 2 

Ба гетӣ - дар аз паҳлавонони гурд 
Паи Золи Зар кас наёрад супурд. 

Чу дасту инонаш ба айвон нигор 
Набиниву бар зин чун ӯ як савор. 3 

Дили шери нар дораду зӯри пил, 

Ду дасташ ба кирдори дарёи Нил. 

440 Чу бар гоҳ бошад, зарафшон 4 бувад. 
Чу дар ҷанг бошад, сарафшон бувад. 

Рухаш сурх монандаи арғавон, 
Ҷавонсолу бедору бахташ ҷавон. 5 

Ба кин - андарун чун наҳанги балост, 
Ба зин - андарун тезчанг аждаҳост. 

Нишонандаи хок дар кин ба хун, 
Фишонандаи ханҷари обгун. 

Аз оҳу ҳамин, к-аш сапед аст мӯй, 
Наҷӯяд ҷуз ин 6 мардуми айбҷӯй. 

445 Сапедии мӯяш бизебад ҳаме, 

Ту гӯӣ, ки дилҳо фиребад ҳаме 7 .» 


1 . ТПЗ - Чӣ гӯяд зи Симурғ фархунда Зол, 

Чӣ гунаст чеҳру чӣ гунаст ёл? 

2. И-хубрӯй 

3. Л-Набинӣ ту бар зин чун ӯ номдор. 

4. ИЛ-дурафшон. 

5. ИЛ-давлатҷавон; 

ТПЗ - Агарчи сапед аст мӯяш ба ранг, 

Валекин ба мардӣ бидаррад наҳанг. 

6. И-Биҷӯяд сухан. 

7. Л-б. 445 нест. 

Чу бишнид Рудоба ин гуфтугуй, 
Барафрухту гулноргун гашт 1 рӯй. 

Дилаш гашт пуроташ аз меҳри Зол, 
Аз ӯ дур шуд хӯрду орому 2 ҳол. 

Чу бигрифт ҷои хирад орзуй, 
Дигаргунатар шуд ба оину хӯй. 

Чи некӯ сухан гуфт он ройзан: 

Зи мардон макун ёд дар пеши зан. 3 

450 Дили зан ҳамон девро ҳаст ҷой, 

Зи гуфтор бошанд ҷӯяндарой. 4 

Варо панҷ турки парастанда буд, 
Парастандаву меҳрубон банда буд. 

Бад-ин бандагони хирадманд гуфт, 
Ки «Бикшод хоҳам ниҳон аз нуҳуфт. 

Шумо як ба як роздори манед, 
Парастандаву ғамгусори манед. 

Бидонед ҳар панҷу огоҳ бед 5 
Ҳамасола бо бахт ҳамроҳ бед 6 , 

455 Ки ман ошиқеам чу баҳри дамон, 

Аз ӯ бар шуда мавҷ бар осмон. 

Пур аз меҳри Зол аст 7 равшан дилам, 
Ба хоб - андар андеша з-ӯ нагсилам. 


1. ИЛ-кард. 

2. ИЛ-ромишу хӯрду. 

3. Л-б. 449 нест. 

4. ИЛ-б. 450 нест. 

5. ИЛ-огаҳ бувед. 

6. ИЛ-ҳамраҳ бувед. 

7. Л-Пур аз пури Сом аст. 

Дилу ҷону ҳушам пур аз 1 меҳри уст, 
Шабу рӯзам андешаи чеҳри ӯст. 2 

Яке чора бояд кунун сохтан, 

Дилу ҷонам аз ғам бипардохтан. 3 

Надонад касе рози ман ҷуз шумо, 
Ки ҳам меҳрубонеду ҳам порсо». 4 

460 Парастандагонро шигифт омад он, 
Ки бадкорӣ 5 ояд зи духти радон. 6 

Ҳама посухашро биёростанд, 

Чу оҳарман аз ҷой бархостанд, 

Ки «Эй афсари бонувони ҷаҳон, 
Сарафроз духтар миёни 7 меҳон. 

Ситуда зи Ҳиндустон то ба Чин, 
Миёни шабистон чу равшан нигин. 

Ба болои ту дар чаман сарв нест, 

Чу рухсори ту тобиши парв нест. 

465 Нигори рухи ту ба Қаннучу Мой 
Фиристанду наздики ховархудой. 

Туро худ ба дида - дарун шарм нест, 
Падарро ба назди ту озарм нест, 

Ки онро, ки андозад аз бар падар, 
Ту хоҳӣ, ки ӯро бигирӣ ба бар, 

Ки парвардаи мурғ бошад ба кӯҳ, 
Нишонӣ шуда дар миёни гурӯҳ. 


1 . Л-Ҳамеша дилам дар ғами. 

2. ТПЗИЛ - Кунун ин суханро чӣ дармон кунед, 

Чӣ хоҳед бо ман, чӣ паймон кунед? 

3. ИЛ-аз ранҷ пардохтан. 

4. ИЛ-б. 459 нест. 

5. Л-бекорӣ. 

6. И-шаҳон. 

7. Л-бар духтарони 

Кас аз модарон пир ҳаргиз назод, 

В-аз он кас, ки зояд, набошад нажод. 

470 Чунин сурх ду буссаду мушк мӯй, 
Шигифтӣ бувад, гар бувад пирҷӯй. 1 

Ҷаҳоне саросар пур аз меҳри туст, 

Ба айвонҳо сурати чеҳри туст. 

Туро бо чунин рӯю болою мӯй, 

Зи чархи чаҳорум хур 2 ояд-т шӯй». 3 

Чу Рӯдоба гуфтори эшон шунид, 

Чу аз бод оташ дилаш бардамид. 

Бар эшон яке бонг барзад ба хашм, 
Битобид рӯю бихобид ча ттт м. 

475 Пас он гаҳ ба хашму ба рӯи дижам 
Ба абрӯ зи хашм андароварда хам, 

Чунин гуфт: «Хом аст пайкоратон, 
Шунидан наярзид гуфторатон. 4 

Дили ман чу шуд бар ситора табоҳ, 

Чӣ гуна тавон шод будан ба моҳ?! 

Ба гул нангарад, он ки ӯ гилх(в) араст, 
Агарчи гул аз гил ситудатар аст. 

Киро сирка дору бувад бар ҷигар, 
Шавад з-ангубин дарди ӯ бештар. 5 

480 На Қайсар бихоҳам, на фағфури Чин, 
На аз тоҷдорони Эронзамин. 


1. Л-б. 470 нест. 

2. Л-худ. 

3. И- ба сӯй. 

4. Л - Чунин гуфт, к-«Ин сахт пайкоратон 

Наярзад бад-ин хом гуфторатон». 

5. Л-б. 476-479 нест 

Ба болои ман пури Сом аст Зол 
Або бозуи шеру бо китфу ёл. 

Г араш пир хонанд ё навҷавон, 

Маро ҳаст ороми ҷону 1 равон. 

Ҷуз ӯ ҳаргиз андар дили ман мабод, 
Ҷуз аз вай бари ман маёред ёд! 

Маро меҳри ӯ дил надида гузид, 
Ҳамон дӯстӣ аз шунида гузид. 

485 Бар ӯ меҳрубонам, на бар рӯю мӯй, 
Ба сӯи ҳунар гаштамаш меҳрҷӯй. 2 

Парастанда огаҳ шуд аз рози ӯй, 

Чу бишнид дилхаста овози ӯй, 3 

Ба овоз гуфтанд: «Мо бандаем, 

Ба дил меҳрубону парастандаем. 

Нигаҳ кун кунун, то чӣ фармон диҳӣ, 
Наёяд зи фармони ту ҷуз беҳӣ». 

Яке гуфт з-эшон, ки «Эй сарвбун, 
Нигар, то надонад касе ин сухун. 4 

490 Чу мо сад ҳазорон фидои ту бод! 
Хирад з-офариниш равои ту бод! 5 

Агар ҷодуӣ бояд омӯхтан, 

Ба банду фусун чашмҳо дӯхтан, 

Бипаррем, то мурғи 6 ҷоду шавем, 
Бипӯем, дар чора 7 оҳу шавем, 


1 . Л-ӯ ба ҷои тан асту. 

2. Л-б. 483-485 нест 

3. ТПЗ - Ба дилҷӯии духтари меҳрубон 

Шуданд он парастандагон ҳамзабон. 

4. Л-б. 489 нест. 

5. ТПЗ - Сияҳ наргисонат пур аз шарм бод! 

Рухонат ҳамеша пурозарм бод! 

6. ИЛ-бо мурғ. 

7. Л-Бипӯему дар дашт. 

Магар шоҳро назди моҳ оварем, 

Ба наздики ту пойгоҳ оварем». 

Лаби лаъл Рӯдоба пурханда кард, 
Рухони муасфар сӯи банда кард, 

495 Ки ин бандро гар бувӣ 1 корбанд, 
Дарахти барӯманд корӣ баланд, 

Ки ҳар рӯз ёқут бор оварад, 

Хирад бори он дар канор оварад. 

РАФТАНИ КАНИЗАКОНИ РӮДОБА 
БА ДИДАНИ ЗОЛИ ЗАР 

Парастанда бархост аз пеши ӯй, 

Бар он чора бечора бинҳод рӯй. 

Ба дебои румӣ биёростанд, 2 
Сари зулф бар гул биперостанд. 

Бирафтанд ҳар панҷ то рӯдбор, 

Зи ҳар бӯю ранге чу хуррамбаҳор. 

500 Маҳи фарвадину сари сол буд, 

Лаби рӯд лашкаргаҳи Зол буд. 

Аз он сӯи рӯдон канизон буданд, 

Зи Дастон ҳаме достонҳо заданд. 3 

Ҳаме гул чиданд аз лаби рӯдбор, 4 
Рухон чун гулистону гул дар канор. 

Бигаштанд ҳар сӯ, ҳаме гул чиданд, 
Саропардаро чун баробар шуданд. 5 


1. Л-Ки ин гуфтаро гар шавӣ. 

2. И-тан оростанд. 

3. Л-б. 501 нест. 

4. Л-ҷӯйбор. 

5. ИЛ-б. 503 нест 

Нигаҳ кард Дастон зи тахти баланд, 
Бипурсид, к-«Ин гулпарастон киянд?» 

505 Чунин гуфт гӯянда бо паҳлавон, 

Ки «Аз кохи Меҳроби равшанравон. 

Парастандагонро сӯи гулситон 
Фиристад ҳаме моҳи Кобулситон». 

Чу бишнид Дастон, дилаш бардамид, 
Зи бас меҳр бар ҷони худ н-орамид. 

Хиромид бо бандаи пуршитоб, 
Ҷаҳонҷӯй Дастон аз ин сӯи об. 1 

Чу з-он сӯ парастандагон дид Зол, 
Камон хост аз турку бифрохт ёл. 

5 1 0 Пиёда ҳаме шуд зи баҳри шикор, 
Хашишор дид андар он рӯдбор. 

Камон турки гулрух ба зеҳ барниҳод, 
Ба дасти чапи паҳлавон дарниҳод. 

Бизад бонг, то мурғ бархост з-об, 
Х,аме тир андохт андар шитоб. 

Зи парвозаш овард он гаҳ фуруд, 
Чакон хунваше шуд аз ӯ оби рӯд. 

Ба турк он гаҳе гуфт: «3-он сӯ гузар, 
Биёвар ту он мурғи афкандапар». 

515 Ба киштӣ гузар кард турки сутург, 
Хиромид назди парастанда турк. 2 

Парастанда бо ридаки моҳрӯй 
Сухан гуфту з-он паҳлави номҷӯй, 


1 . И-Ҳаме рафт Дастон аз ин руй об; Л-б. 507-508 нест. 

2 . Л-б. 514-515 нест. 

Ки «Ин шербозу гави пилтан 
Чӣ мард асту шоҳи кадом анҷуман? 

Ки бикшод аз он гуна тир аз камон, 

Чӣ санҷад ба пеш - андараш бадгумон? 

Надидем зебандатар з-ин савор, 

Ба тиру камон - бар чунин комгор». 

520 Парирӯй 1 дандон ба лаб барниҳод, 
«Макун,-гуфт,-з-ин гуна бар шоҳ ёд. 

Шаҳи Нимрӯз аст, фарзанди Сом, 

Ки Дастон-ш хонанд шоҳон ба ном, 

Нагардад фалак бар чун ӯ як савор, 
Замона набинад чун ӯ номдор». 

Парастанда бо ридаки моҳрӯй 
Бихандиду гуфташ, ки «Чунин магӯй, 

Ки моҳест Меҳробро дар сарой, 

Ба як сар зи шоҳи ту бартар ба пой. 

525 Ба болой соҷ асту ҳамранги оҷ, 

Яке эзадӣ бар сар аз мушк тоҷ. 

Ду наргис дижамму ду абрӯ ба хам, 
Сутуни ду абрӯ чу симин қалам. 

Даҳонаш ба тангӣ дили мустаманд, 
Сари зулф чун ҳалқаи пойбанд. 

Ду ҷодуш пурхобу пуроб рӯй, 

Пур аз лола рухсору чун 2 мушк мӯй. 

Нафасро магар бар лабаш роҳ нест, 
Чун ӯ дар ҷаҳон низ як моҳ нест. 


1. И-Сабук банда. 

2. И-пур; Л-в-аз. 


268 


530 Хиромон зи Кобулситон омадем, 
Бари шоҳи Зобулситон омадем. 

Бад-ин чора то он лаби лаълфом 
Кунем ошно бо лаби пури Сом. 

Сазо бошаду сахт дарх(в)ар бувад, 
Ки бо Зол Рӯдоба ҳамсар бувад». 1 

Чу бишнид з-он бандагон ин паём, 
Рухаш гашт з-ин гуфтаҳо лаълфом. 

Чунин гуфт бо бандагон хубчеҳр, 

Ки «Бо моҳ хуб аст рахшанда меҳр». 2 

535 Ба пайвастагӣ чун ҷаҳон рой кард, 
Дили ҳар касе меҳрро ҷой кард. 

Чу хоҳад гусистан, набояд-ш гуфт, 
Бибуррад сабук ҷуфтро ӯ зи ҷуфт. 

Гусистан-ш пайдову бастан ниҳон, 

Ба ину ба он аст хӯи ҷаҳон. 3 

Диловар чу парҳез ҷӯяд зи ҷуфт, 
Бимонад ба осонӣ андар нуҳуфт. 

Бидон то-ш духтар набошад зи бун, 
Набояд шунидан-ш нанги 4 сухун. 

540 Чунин гуфт мар ҷуфтро бози нар, 

Чу бар хоя биншасту густард пар, 

К-«Аз ин хоя гар моя берун кунӣ, 

Зи пушти падар хоя берун кунӣ.» 


1. ИЛ-б. 532 нест; 

ТПЗИ- Парастандагон ҳар яке ошкор 
Ҳаме гуфт аз хубии* он нигор 
* Ҳаме кард васфи рухи. 

2. И-б. 534 нест. 

3. И-б. 537 нест. Л-б. 534-537 нест. 

4. Л-Набояд шунидан зи ҳар кас сухун. 

Аз эшон чу баргашт хандон ғулом, 
Бипурсид аз ӯ номвар пури Сом. 1 

Ки «Бо ту чӣ гуфт он, ки хандон шудӣ, 
Кушодалабу 2 симдандон шудӣ?». 

Бигуфт, он чи бишнид, бо паҳлавон, 

Зи шодӣ дили паҳлавон шуд ҷавон. 

545 Чунин гуфт бо ридаки моҳрӯй, 

Ки «Рав, он парастандагонро бигӯй, 

Ки аз гулситон як замон магзаред, 
Магар бо гул аз боғ гавҳар баред. 

Набояд шудантон сӯи кох боз 
Бад-он, то паёме фиристам ба роз». 

Дирам хост бо зарру гавҳар зи ганҷ, 
Гаронмоя дебои зарбафт панҷ. 3 

Бифармуд, к-ин назди эшон баред, 
Касеро магӯеду пинҳон баред. 

550 Бирафтанд зӣ моҳрухсора панҷ, 

Або гарм гуфтору динору ганҷ. 

Бад-эшон супурданд зарру гуҳар, 

Ба номи ҷаҳонпаҳлавон-Золи Зар. 

Парастанда бо моҳдидор гуфт, 

Ки «Ҳаргиз намонад сухан дар нуҳуфт. 

Магар он ки бошад миёни ду тан, 

Се тан нониҳон асту чор анҷуман. 


1. ТПЗИ- Кӣ буд он, ки бо ту ҳаме роз гуфт, 

Бибояд-т бо ман ҳаме бозгуфт. 

2. Л-шукуфталабу. 

3. ТПЗИ- Яке дурҷи пургавҳари шоҳвор 

Бурун кард аз гӯши худ гӯшвор. 
Ду ангуштарӣ аз Манучеҳршоҳ 
Гузин кард аз баҳри фархундамоҳ. 

Бигуй, эй хирадманди покизарой, 
Сухан гар ба роз аст, бо мо сарой!». 1 

555 Парастанда гуфтанд бо якдигар, 

Ки омад ба дом - андарун шери нар. 

Кунун коми Рӯдобаву коми Зол 
Ба ҷой омад, ин буд фархунда фол. 2 

Биёмад сияҳчашм ганҷури шоҳ, 

Ки буд андар он кор дастури шоҳ. 

Сухан ҳарчӣ бишнид з-он дилнавоз, 
Ҳаме гуфт пеши сипаҳбад ба роз. 

Сипаҳбад хиромид то гулситон, 

Ба назди канизони 3 Кобулситон. 

560 Парирӯи гулрух, бутони Тароз 

Бирафтанду бурданд пешаш намоз. 

Сипаҳбад бипурсид з-эшон сухун, 

Зи болову дидори он сарвбун. 

Зи гуфтору дидору рою хирад, 
Бад-он то, ки бо ӯ чӣ андархурад. 

Бигӯед бо ман якояк сухун, 

Ба кажжӣ магар н-афканед эч бун. 

Агар роститон бувад гуфтугӯй, 

Ба наздики ман-тон бувад обрӯй. 

565 Вагар ҳеч кажжӣ гумоне 4 барам, 

Ба зери паи пилатон биспарам. 


1 . ТПЗ - Чу огоҳ гаштанд аз кори Зол, 

Ки дар меҳр ҳаст ӯ беорому ҳол. 

2. ИЛ-б. 556 нест. 

3. ИЛ-Ба уммеди хуршеди. 

4. Л-намоед. 

Рухи бандагон 1 гашт чун сандарус, 

Ба пеши сипаҳбад замин дода бӯс. 

Аз эшон яке буд кеҳтар ба сол, 

Ки ӯ шуд сухангӯи пурдил ба Зол. 2 

Чунин гуфт, к-«Аз модар андар ҷаҳон 
Назояд касе дар миёни меҳон 

Ба дидори Сому ба болои ӯй, 

Ба покий дилу донишу рои ӯй. 

570 Дигар кас чу ту, эй савори 3 далер, 
Бад-ин бурзу болову бозуи шер! 

Се дигар чу Рӯдобаи хубрӯй, 

Яке сарви симини борангу бӯй. 

Зи сар то ба пояш гул асту суман, 

Ба сарви саҳӣ бар Суҳайли Яман. 

Ҳаме май чакад, гӯӣ, аз рӯи ӯ, 

Абир аст, гӯӣ, ҳама мӯи ӯ. 4 

Аз он гунбади симсар бар замин 
Фурӯ ҳишта бар гил каманди камин. 

575 Ба мушку ба анбар сараш бофта, 

Ба ёқуту гавҳар танаш тофта. 

Сари зулфу 5 ҷаъдаш чу мушкин зиреҳ, 
Фикандаст, гӯӣ, гиреҳ бар гиреҳ. 6 


1. Л-лолагун; И-лоларух. 

2. ИЛ-б. 567 нест. 

3. ИЛ-чун ту, эй паҳлавони. 

4. Л-б. 573 нест. 

5. И-зулфи. 

6. Л - Даҳ ангушт бар сони симин қалам, 

Бурун карда аз ғолия даҳ рақам, 

И - Ду ангушт бар сони симин қалам, 
Ба рӯ карда аз ғолия сад рақам 

Буторой чун у набини ба Чин, 

Бар ӯ моҳу парвин кунанд офарин. 

Сипаҳбад парастандаро гуфт гарм 
Суханҳои ширин ба овози нарм, 

Ки «Акнун чӣ чора-ст, бо ман бигӯй, 
Яке роҳ ҷустан ба наздики ӯй, 

580 Ки моро дилу ҷон пур аз меҳри ӯст, 
Ҳама орзу дидани чеҳри ӯст». 

Парастанда гуфто: «Чу фармон диҳӣ, 
Битозем 1 то кохи 2 сарви саҳӣ. 

Зи фархунда рои ҷаҳонпаҳлавон, 

Зи дидору гуфтору равшан равон 

Фиребему гӯем ҳарм гуна чиз, 3 
Миён - андарун нест вожуна низ. 4 

Сари мушкбӯяш ба дом оварем, 
Лабаш бар лаби пури Сом оварем. 

585 Хиромад магар паҳлавон бо каманд, 
Ба наздики айвону 5 кохи баланд. 

Кунад ҳалқа дар гардани кунгура, 
Шавад шер шод аз шикори бара. 

Бубин он гаҳе, то хуш ояд туро, 
Бад-ин гуфта ромиш физояд туро. 6 


1. ИЛ-Гузорем. 

2. И-гоҳи. 

3. Л-ҳаргунае. 

4. Л-ворунае. 

5. Л-девори. 

6. Л-б. 587 нест; 

ТПЗ- Сиголиш бикарданд з-ин сон ба ҳам, 
Дили паҳлавон гашт холӣ зи ғам. 

БОЗГ АШТАНИ КАНИЗАКОН БА НАЗДИ РУДОБА 

Бирафтанд хубону баргашт Зол 
Шабе дерёзон ба болои сол. 1 

Расиданд хубон ба даргоҳи кох, 

Ба даст - андарун ҳар як аз гул ду шох. 

590 Нигаҳ кард дарбон, баророст ҷанг, 

Забон кард густоху дил кард танг, 

Ки «Бегаҳ зи даргоҳ берун шавед, 2 
Шигифт оядам, то шумо чун шавед.» 

Бутон посухашро биёростанд, 

Ба дилтангӣ аз ҷой бархостанд, 

Ки «Имрӯз рӯзи дигаргуна нест, 

Ба боғи 3 гулон деви вожуна нест. 

Баҳор омад, аз гулситон гул чинем, 

Зи рӯи замин шохи сунбул чинем. 4 » 

595 Нигаҳбони дар гуфт, к-«Имрӯз кор 
Набояд гирифтан бад-он ҳам шумор, 

Ки Золи сипаҳбад ба Кобул набуд, 

Замин пур зи хиргоҳу лашкар намуд. 5 

Набинед, к-аз кох Кобулхудой 
Ба зин андарорад ба шабгир пой. 

Ҳама рӯзаш омад - шудан пеши ӯст, 

Ки ҳастанд бо якдигар сахт дӯст. 6 


1. Л-Дилаш гашт бо нозу шодӣ ҳамол. 

2. Л-равед. 

3. ИЛ-роҳи. 

4. ТПЗ - Ба фармони Рӯдобаи моҳчеҳр 

Паи гул бирафтем з-эдар ба меҳр. 
Туро чист з-ин гуна гуфторҳо, 

Ки гул чидаам аз сари хорҳо? 

5. ТПЗ - Ки Золи сипаҳбад ба Кобул-дар аст, 

Замин пур зи хиргоҳу аз лашкар аст. 

6. Л-б. 598 нест. 

Агартон бубинад чунин гул ба даст, 
Кунад бар замин-тон ҳамон гоҳ паст». 1 

600 Шуданд андар айвон бутони тироз, 
Нишастанду бо моҳ гуфтанд роз, 

Ки ҳаргиз надидем з-ин гуна шед, 

Рухи ҳамчу гул, рӯю мӯяш сапед. 2 

Барафрӯхт Рӯдобаро дил зи меҳр 
Ба уммеди он, то бубинад-ш чеҳр. 3 

Ниҳоданд динору гавҳар-ш пеш, 
Бипурсид Рӯдоба аз камму беш, 

Ки «Чун будатон кор бо пури Сом, 

Ба дидан беҳ аст, ар ба овозу ном?» 

605 Паричеҳра ҳар панҷ биштофтанд, 

Чу бо моҳ ҷои сухан ёфтанд, 

Ки «Зол он савори ҷаҳон сар ба сар 
Набошад чун 4 ӯ кас ба оину фар, 5 

Ки мардест бар сони сарви саҳӣ, 
Ҳамаш зебу ҳам фарри шоҳаншаҳӣ. 

Ҳамаш рангу бӯю ҳамаш қадду шох, 
Саворе миён лоғару бар фарох. 

Ду чашмаш чу ду наргиси обгун, 
Лабонаш чу буссад, 6 рухонаш чу хун. 

610 Кафу соидаш чун кафи шери нар, 
Ҳушивору мӯбаддилу шоҳфар. 


1 . ТПЗ - Маёед дигар бурун аз ҳарам, 

Мабодо, ки ояд сухан бешу кам. 

2. И-б. 600, 601 нест. 

3. Л-б. 600-602 нест. 

4. И-ҷуз. 

5. Л-б. 606 нест. 

6. Л-ақиқу. 

Саросар сапед аст муяш ба сар, 

Аз оҳу ҳамин асту ин аст фар. 1 

Ба рух ҷаъди он паҳлавони ҷаҳон, 

Чу симинзиреҳ бар гули арғавон, 

Ки гӯӣ ҳаме он 2 , чунон боядӣ, 

В-агар нестӣ, меҳр нафзоядӣ. 

Ба дидори ту додаемаш навид, 

Гаҳи бозгаштан дилаш пурумед. 3 

615 Кунун чораи кори меҳон бисоз, 
Бифармой, то бар чӣ гардем боз». 

Чунин гуфт бо бандагон сарвбун, 

Ки «Дигар шудастӣ ба рою сухун? 

Ҳамон Зол, к-ӯ мурғпарварда буд, 
Чунон пирсар буду пажмурда буд, 

Ба рух шуд кунун 4 чун гули арғавон, 
Саҳиқадду зеборуху паҳлавон? 

Рухи ман ба пешаш биёростед, 
Бигуфтеду з-он пас баҳо хостед?» 

620 Ҳаме гуфту лабҳо пур аз ханда дошт, 
Рухон ҳамчу гулнор 5 оганда дошт. 

Чунин гуфт пас бонуи бонувон 
Парастандаеро, к-аз эдар давон 

Ба мужда шабонгаҳ сӯи ӯ шавед, 
Бигӯеду гуфтори ӯ бишнавед, 


1. ТПЗЛ - Саросар сапед аст мӯяш ба ранг, 

Аз оҳу ҳамин асту ин нест нанг. 

2. Л-худ. 

3. И-б. 614нест. 

4. Л-Ба дидор шуд. 

5. Л-Рухон чун гули сурх. 

Ки қомат баромад, биёрой кор, 

Биё, то бубинӣ маҳи пурнигор 1 

Парастанда бо 2 бонуи моҳрӯй 
Чунин гуфт, к-«Акнун 3 раҳи чора ҷӯй, 

625 Ки Яздон ҳар он ч-ат ҳаво буд, дод, 
Саранҷоми ин кор фархунда бод!» 

Ҳаме кор созид Рӯдоба зуд 
Ниҳонӣ зи хешони ӯ, ҳар кӣ буд. 4 

Яке хона будаш чу хуррам баҳор, 

Зи чеҳри бузургон бар ӯ-бар нигор. 

Ба дебои чинӣ биёростанд, 

Табақҳои заррин биперостанд. 

Маю мушку анбар баромехтанд, 
Ақиқу забарҷад фурӯ рехтанд. 

630 Бунафша, гулу наргису арғавон, 
Суманшоху савсан ба дигар карон. 

Ҳама зарру пирӯза буд ҷомашон, 

Ба равшангулоб - андар ошомашон. 

Аз он хонаи духти хуршедрӯй 
Баромад ҳаме то ба хуршед бӯй. 

РАФТАНИ ЗОЛ БА НАЗДИ РӮДОБА 

Чу хуршеди тобанда шуд нопадид, 
Дари ҳуҷра бастанду гум шуд калид. 

Парастанда шуд сӯи Дастони Сом, 

Чу шуд сохта кор, бигзор гом. 


1. Л-б. 621-623 нест; 

ТПЗ- Парастанда рафту хабар дод боз, 
Биёмад ба наздики сарви тароз. 

2. И-Чунин гуфт пас. 

3. И-Бар эшон, ки акнун. 

4. Л-б. 626 нест 

635 Сипаҳбад суи кох бинҳод руй, 

Чунон чун бувад мардуми ҷуфтҷӯй, 

Баромад сияҳчашми гулрух ба бом, 

Чу сарви саҳӣ бар сараш моҳи том. 

Чу аз дур Дастони Соми савор 
Падид омад ин духтари номдор 

Ду беҷода бикшоду овоз дод, 

Ки «Шод омадӣ, эй ҷавонмардзод. 1 

Дуруди ҷаҳонофарин бар ту бод, 

Хами чархи гардон замин 2 бар ту бод 3 ! 

640 Парастанда хуррамдилу шод бод, 
Чунонӣ саропой, к-ӯ кард ёд. 4 

Пиёда бад-ин сон зи пардасарой 
Биранҷидат он хусравонӣ ду пой». 

Сипаҳбад чу аз бора ово шунид, 

Нигаҳ карду хуршедрухро бидид. 

Шуда бом аз ӯ гавҳари тобнок, 

Зи тоби рухаш сурхёқут хок. 

Чунин дод посух, ки «Эй моҳчеҳр, 5 
Дурудат зи ман, офарин аз сипеҳр. 

645 Чи моя шабон дида андар симок, 
Хурӯшон будам пеши Яздони пок. 

Хдме хостам то Худои ҷаҳон 
Намояд ба ман рӯят андар ниҳон. 


1. И-ҷавонмард, шод. 

2. И-нигин. 

3. И-пас аз б. 639 ин б. омада: 

Зи давлат ҳамеша дилат шод бод! 
Равонат зи дарду ғам озод бод! 

4. ТПЗ - Шаби тира аз рӯи ту рӯз гашт, 

Зи бӯят ҷаҳоне дилафрӯз гашт. 

5. Л-хубчеҳр. 

Кунун шод гаштам ба овози ту, 1 
Бад-ин чарбгуфтори бо нози ту. 2 

Яке чораи роҳи дидор ҷӯй, 

Чӣ бошӣ 3 ту бар бораву ман ба кӯй?» 

Паричеҳр гуфту сипаҳбад 4 шунид, 

Зи сар шаъри шабгун ҳаме баркушуд. 5 

650 Каманде кушод ӯ зи сарви* 6 баланд, 
Кас аз мушк 7 з-он сон напечад каманд. 

Хам андар хаму мор бар мор - бар, 

Бар он ғабғабаш тор бар тор 8 - бар. 

Фурӯ хишт гесӯ аз он кунгура, 

Ба дил Зол гуфт, ин каманде сара. 

Пас аз бора Рӯдоба овоз дод, 

Ки «Эй паҳлавонбаччаи гурдзод, 

Кунун зуд бартозу баркаш миён, 

Бари шер бикшову чанги каён. 

655 Бигир ин сияҳгесу аз як суам, 

Зи баҳри ту бояд ҳаме гесуям» 9 

Нигаҳ кард Зол андар он моҳрӯй, 
Шигифт омадаш з-он чунон гуфтугӯй. 10 

Бисоид мушкин камандаш ба бӯс, 

Ки бишнид овози бӯсаш арӯс. 


1 . Л-дидори ту. 

2. Бад-ин хубрухсору гуфтори ту. 

3. ИЛ-Чи пурсӣ. 

4. Л-Сипаҳбуд бигуфту парирӯ. 

5. шеъри гулнор, бикшуд зуд. 

6. М-гесӯ. 

7. И-Ки аз сарв. 

8. И-нор бар нор. 

9. ТПЗ - Бад он парваронидам ин торро, 

Ки то дастгирӣ кунад ёрро. 

10. И - Шигифте бимонд андар он рӯю мӯй. 

Чунин дод посух, ки «Ин нест дод, 
Чунин* 1 рӯз хуршед равшан мабод, 

Ки ман хираро даст 2 бар ҷон занам, 

Бар ин хастадил тезпайкон занам». 

660 Каманд аз раҳӣ бистаду дод хам, 
Бияфканд хору назад ҳеч дам. 

Ба ҳалқа даромад сари кунгура, 
Баромад зи бун то ба сар яксара. 

Чу бар боми он бора биншаст боз, 
Биёмад парирӯву бурдаш намоз. 

Гирифт он замон дасти Дастон ба даст, 
Бирафтанд ҳарду ба кирдори маст. 

Фуруд омад аз боми кохи баланд, 

Ба даст - андарун дасти шохи баланд. 

665 Сӯи хонаи зарнигор омаданд, 

Бад-он маҷлиси шоҳвор омаданд. 

Биҳиште буд ороста пур зи нур, 
Парастанда бар пой бар пеши ҳур. 

Шигифт андар он монда буд Золи Зар 
Бад-он рӯю он мӯю он зебу фар. 

Або ёраву тавқу бо гӯшвор, 

Зи дебову гавҳар чу боғи баҳор. 

Ду рухсора чун лола андар чаман, 

Сари ҷаъди зулфаш шикан бар шикан. 

670 Ҳамон Зол бо фарри шоҳаншаҳӣ 
Нишаста бари моҳ бо фарраҳӣ. 


1. М-Бадин. 

2. ИЛ - дастро хира. 

Ҳамоил яке дашна андар бараш, 

Зи ёқути сурх афсаре бар сараш. 1 

Зи дидан-ш Рӯдоба менорамид, 
Бидуздида дар вай ҳаме бингарид. 

Бад-он шоху ёлу бад-он фарру бурз, 
Ки хоро чу хор омадӣ з-ӯ ба гурз. 

Фурӯғу рухашро, ки ҷон барфурӯхт, 
Дар ӯ беш дидӣ, дилаш беш сӯхт? 2 

675 Ҳаме буд бӯсу канору набид, 

Магар шер к-ӯ гӯрро нашкарид. 

Сипаҳбад чунин гуфт бо моҳрӯй, 

Ки «Эй сарви симинбари мушкбӯй, 

Манучеҳр чун бишнавад достон, 
Набошад бар ин низ 3 ҳамдостон. 

Ҳамон Соми Найрам барорад хурӯш, 
Каф андозаду бар ман ояд ба чӯш. 

Валекин на пурмоя ҷон асту тан, 
Ҳамон хор гирам, бипӯшам кафан. 

680 Пазируфтам аз додгар доварам, 

Ки ҳаргиз зи паймони ту нагзарам. 

Шавам пеши Яздон, ситои ттт кунам, 
Чу яздонпарастон ниёиш кунам. 

Магар, к-ӯ дили Соми шоҳи замин 
Бишӯяд зи хашму зи пайкору кин. 

Ҷаҳонофарин бишнавад гуфти ман, 
Магар, к-ошкоро шавӣ ҷуфти ман». 


1 . Л-Зи ёқут рахшон сару афсараш. 

2. Л-б. 672-674 нест. 

3. Л-кор. 

Бад-у гуфт Рудоба: «Ман ҳам чунин 
Пазируфтам аз довари кешу дин, 

685 Ки бар ман набошад касе подшо, 
Ҷаҳонофарин бар забонам гуво. 

Ҷуз аз паҳлавони ҷаҳон Золи Зар, 

Ки ботоҷу ганҷ асту боному фар. 

Ҳаме меҳрашон ҳар замон беш буд, 

Хирад дур буд, орзу пеш буд. 

Чунин то сапеда баромад зи ҷой, 

Табира баромад зи пардасарой. 

Пас он моҳро шоҳ падруд кард, 

Тани хеш тору бараш пуд кард. 

690 Сари мижжа карданд ҳарду пуроб, 

Забон баркашиданд 1 бар офтоб, 

Ки, эй фарри гетӣ, яке лахт низ 
Якояк набоист омад ҳаниз. 

Зи боло каманд андарафканд Зол, 

Фуруд омад аз кох фаррухҳамол. 

РОЙ ЗАДАНИ ЗОЛ БО МӮБАДОН ДАР КОРИ РӮДОБА 

Чу хуршеди тобон баромад зи кӯҳ, 

Бирафтанд гурдон ҳама ҳамгурӯҳ. 

Бидиданд мар паҳлавонро ба гоҳ, 

В-аз он ҷойгаҳ баргирифтанд роҳ. 

695 Сипаҳбад фиристод хонандаро, 

Ки хонад бузургони донандаро. 

Чу дастури фарзона бо мӯбадон, 

Сарафроз гурдону фаррух радон. 


1. ИЛ-баркушоданд. 

Ба шоди бари паҳлавон омаданд, 
Хирадманду равшанравон омаданд. 

Забон тез бикшод Дастони Сом, 
Лабе пур зи ханда, диле пур зи ком. 

Нахуст офарин бар ҷаҳондор кард, 
Дили мӯбад аз хоб 1 бедор кард. 

700 Чунин гуфт, к:-«Аз довари покдод 
Дили мо пур аз тарсу уммед бод. 2 

Худованди гарданда хуршеду моҳ 
Равонро ба некӣ намояндароҳ. 

Ситудан мар ӯро чунон чун тавон, 
Шабу рӯз будан ба пешаш навон. 

Бад-ӯяст кайҳони хуррам ба пой, 
Ҳам ӯ додгустар ба ҳарду сарой. 

Баҳор ораду тирамоҳу хазон, 
Барорад пур аз мева дори разон. 

705 Ҷавон дорадаш гоҳ бо рангу бӯй, 
Гаҳаш пир дорад дижам карда рӯй. 

Зи фармону рояш касе нагзарад, 
Паи мӯр бе ӯ замин наспарад. 3 

Ҷаҳонро физоиш зи ҷуфт офарид, 
Ки аз як фузунӣ наёяд падид. 

Яке нест ҷуз довари кирдгор, 

Ки ӯро на анбозу на ҷуфту ёр. 


1 . Л-Кӣ ӯро ба ҳар кор. 

2. ТПЗ - Ба бахшоиш уммеду тарс аз гуноҳ, 

Ба фармонҳо жарф кардан нигоҳ. 

3. ТПЗИЛ- Бад-он гаҳ, ки лавҳ офариду қалам, 

Бизад бар ҳама буданиҳо рақам. 

Ҳар он-ч офаридаст, ҷуфт офарид, 
Кушода зи рози нуҳуфт офарид. 

710 Зи чархи баланд андар ор ин сухун, 
Саросар ҳамин аст гетӣ зи бун. 

Замона ба мардум шуд ороста, 

В-аз ӯ арҷ гирад ҳама хоста. 

Агар нестӣ ҷуфтӣ андар ҷаҳон, 
Бимондӣ тавоноӣ андар ниҳон. 

Ва дигар, ки бе ҷуфт дини Худой 
Надидем марди ҷавонро ба пой. 1 

Се дигар, 2 ки бошад зи тухми бузург, 
Чу беҷуфт бошад, намонад сутург. 

715 Чӣ некӯтар аз паҳлавони ҷаҳон, 

Ки гардад ба фарзанд равшан равон, 

Чу ҳангоми рафтан фароз оядаш, 

Ба фарзанд-нав рӯз боз оядаш. 

Ба гетӣ бимонад зи фарзанд ном, 

Ки ин пури Зол асту он пури Сом. 

Бад-ӯ гардад ороста тоҷу тахт, 

Аз он рафта ному бад-ин монда бахт. 

Кунун ин ҳама достони ман аст, 

Гулу наргиси бӯстони ман аст. 

720 Дил аз ман рамидасту рафта хирад, 
Бигӯед, к-инро чӣ дармон барад. 

Нагуфтам ман ин, то нагаштам ғамӣ, 
Ба мағзу хирад дарнаёмад камӣ. 


1. ИЛ-ба ҷой. 

2. И-Ба вижа. 

Ҳама коҳи Меҳроб меҳри ман аст, 
Заминаш чу гардонсипеҳри ман аст. 1 

Дилам гашт бо духти Синдухт ром, 

Чӣ гӯед, бошад бад-ин ром Сом? 

Шавад ром, гӯяд Манучеҳршоҳ, 
Ҷавонӣ гумоне барад ё гуноҳ? 

725 Чи кеҳтар, чи меҳтар чу шуд ҷуфтҷӯй, 
Сӯи дину оин ниҳодаст рӯй. 

Бад-ин дар хирадмандро ҷанг нест, 

Ки ҳам рои дин асту ҳам нанг нест. 

Чӣ гӯяд кунун мӯбади пешбин, 

Чӣ бинанд фарзонагон андар ин?» 

Бубастанд лаб мӯбадону радон, 

Сухан баста шуд бар лаби бихрадон, 

Ки Заҳҳок Меҳробро буд ниё, 

В-аз эшон дили шоҳ пуркимиё. 

730 Кушода сухан кас наёраст гуфт, 

Ки нашнид кас нӯш бо заҳр ҷуфт. 

Чу нашнид 2 аз эшон сипаҳбад сухун, 
Биҷӯшиду рои нав афканд бун, 

Ки «Донам, ки чун ин 3 пижӯҳиш кунед, 
Бад-ин рой 4 бар ман накӯҳиш кунед. 

Валекин ҳар он, к-ӯ гузинад маниш, 
Бибояд шунидаш 5 басе сарзаниш. 


1 . Л-б. 722 нест; 

ТПЗИ- Гузид ин дилам духти Меҳробро, 
Биборад зи дида ба меҳр обро. 

2. ИЛ-бишнид. 

3. Л-каз-ин чун. 

4. Л-роҳ. 

5. И-шунидан; Л-Наёяд шунидан. 

Маро гар бад-ин раҳнамоиш кунед, 
В-аз ин банд роҳи 1 кушоиш кунед, 

735 Ба ҷои шумо он кунам дар ҷаҳон, 

Ки бо кеҳтарон кас накард аз меҳон. 

Зи хубиву некиву аз ростӣ 

Зи бад н-оварам дар шумо костӣ.» 2 

Ҳама мӯбадон посух оростанд, 

Ҳама кому ороми ӯ хостанд, 

Ки «Мо мар туро сар ба сар бандаем, 
Дар ин бас шигифтӣ фурӯ мондаем, 

Ки бошад 3 аз ин камтару бештар, 

Ба зан подшоро накоҳад ҳунар. 

740 Або он ки Меҳроб аз ин поя нест, 
Бузург асту гирду сабукмоя нест. 

Ҳамон аст, ки 4 бар тозиён подшост, 
Ҳамон аст, к-аз гавҳари аждаҳост. 

Яке нома бояд сӯи паҳлавон, 

Чунон чун ту донӣ ба равшанравон. 5 

Туро худ хирад з-они мо бештар, 
Равону гумонат беҳандештар. 

Магар к-ӯ яке нома наздики шоҳ 
Нависад, 6 кунад рои ӯро нигоҳ. 

745 Манучеҳр аз рои Соми савор 

Напечад, шавад кори душвор хор». 


1. И-моро; Л-Мар ин банд роҳам. 

2. Л-б.736 нест. 

3. И-будааст. 

4. ИЛ-Ва гар чанд. 

5. ТПЗИЛ- Агар шоҳро бад нагардад гумон, 

Набошад аз ин нанг бар дудмон. 

6. ИЛ-Фиристад. 

НОМА НАВИШТАНИ ЗОЛ НАЗДИКИ СОМ 
ВА АҲВОЛ НАМУДАН 

Сипаҳбад нависандаро пеш хонд, 

Дил оганда будаш, ҳама барфишонд. 

Яке нома фармуд наздики Сом, 

Саросар навиду дуруду паём, 

Ба хат аз нахуст офарин густарид 
Бад-он додгар, к-ӯ замин 1 офарид. 

Аз ӯяст шодӣ, аз ӯяст зӯр, 

Худованди Ноҳиду Баҳрому 2 Ҳур. 

750 Худованди ҳасту худованди нест, 

Ҳама бандагонему Эзад якест. 

Аз ӯ бод бар Соми Найрам дуруд, 
Худованди кӯполу шамшеру хӯд. 3 

Чамонандаи диза ҳангоми гард, 
Чаронандаи 4 каргас андар набард. 

Физояндаи боди овардгоҳ, 

Фишонандаи хун зи абри сиёҳ. 

Гирояндаи тоҷу зарринкамар, 
Нишонандаи шоҳ бар тахти зар. 

755 Ба мардӣ ҳунар дар ҳунар сохта, 

Сараш аз ҳунарҳо барафрохта. 

Чу Соми Наримон гаҳи корзор 
Ба мардӣ на ҳасту набошад савор. 5 


1. И-к-офарин. 

2. И-кайвону. 

3. ТПЗ - Ки гетӣ бишуст ӯ ба теғ аз бадон, 

Фурӯзандаи ахтари бихрадон. 

4. И-Ҷаҳонандаи. 

5. Л-б. 756 нест. 

Ман уро ба сони яке бандаам, 

Ба меҳраш равону дил огандаам. 

Зи модар бизодам бад-он сон, ки дид, 
Зи гардун ба ман-бар ситамҳо расид. 

Падар буд дар нозу хаззу паранд, 
Маро бурда Симурғ дар кӯҳи Ҳанд. 1 

760 Ниёзам бад-он, к-ӯ шикор оварад, 
Або баччаам 2 дар шумор оварад. 

Ҳаме пӯст аз бод бар ман бисӯхт, 
Замон то замон хок чашмам бидӯхт. 

Ҳаме хондандӣ маро пури Сом, 

Бар авранг буд Сому ман бар куном. 

Чу Яздон чунин ронд андар бавиш, 
Бар ин гуна пеш оваридам равиш. 

Кас аз ҳукми 3 Яздон наёрад гуреғ, 
Агарчи бипаррад, барояд ба 4 меғ. 

765 Синон гар ба дандон бихояд далер, 
Бидаррад зи овози ӯ чарми шер 

Гирифтори фармони Яздон бувад, 
В-агарчанд дандон-ш сандон бувад. 

Яке кор пеш омадам дилшикан, 

Ки натвон намудан-ш* 1 бар анҷуман. 


1. ТПЗИ- Маро хӯрд хун буд бар ҷои шир 

Дар он ошёна ба сони асир. 
Умедам ба Симурғ монда мудом,* 
Дили мустаманду рухи зардфом. 

* И- Ба ногоҳ ӯро фитодам ба дом. 

2. ЛМ-баччагон. 

3. ИЛ-доди. 

4. Л-На сӯзанда оташ, на боранда. 

Падар гар далер асту нараждаҳост, 
Агар бишнавад рози 1 кеҳтар, равост. 

Ман аз духти Меҳроб гирён шудам, 
Чу бар оташи тез бирён шудам. 

770 Ситора шаби тира ёри ман аст, 

Ман онам, ки дарё канори ман аст. 

Ба ранҷе расидастам аз хештан, 

Ки бар ман бигиряд ҳама анҷуман. 

Агарчи дилам дид чандин ситам, 
Нахоҳам задан ҷуз бар фармон-т дам. 

Чӣ фармояд акнун ҷаҳонпаҳлавон, 
Раҳонам аз ин дарду сахтӣ равон». 2 

Сипаҳбад шунид, он чи мӯбад бигуфт, 
Ки гавҳар кушода кунад аз нуҳуфт. 

775 Зи паймон нагардад сипаҳбад 3 падар, 
Бад-ин кор дастур бошад магар, 

Ки ман духти Меҳробро ҷуфти хеш 
Кунам, ростиро ба оину кеш. 

Падар ёд дорад, ки чун мар маро 
Бад-ӯ боз дод Эзади доваро. 4 

Ба паймон чунин гуфт пеши гурӯҳ, 
«Чу бозоваридам зи Албурзкӯҳ, 

Ки ҳеч орзу бар дилат нагсилам, 
Кунун андар ин аст баста дилам». 


1. ИЛМ-гуфти. 

2. И-Кушоям аз ин ранҷу сахтӣ миён. 

3. Л-Дили ман нагардад зи гуфтӣ. 

4. Л-б. 777 нест. 

*1 М-ситудан-ш. 

780 Саворе ба кирдори Озаргушасп 

Зи Кобул суи Сом шуд бар ду* 1 асп. 

Бифармуду гуфт: «Ар бимонад яке, 
Набояд туро дам задан андаке. 

Ба дигар, сабук барнишину 2 бирав, 
Бад-ин сон 3 ҳаме тоз то пеши гав». 

Фиристода аз пеши ӯ бод гашт, 

Ба зер - андараш чарма пӯлод гашт. 

Чу наздикии Гургсорон расид, 
Якояк зи 4 дураш сипаҳбад бидид. 

785 Ҳаме гашт гирди яке кӯҳсор, 
Ҷаҳонанда юзу раманда шикор. 

Чунин гуфт бо ғамгусорони хеш, 
Бад-он кордида саворони хеш, 

Ки «Омад фиристодаи 5 кобулӣ, 

Ба зер - андараш чармаи зобулӣ, 

Фиристодаи Зол бошад дуруст, 

Аз ӯ огаҳӣ ҷуст бояд нахуст. 

Зи Дастону Эрону аз шаҳрёр 
Ҳаме кард бояд сухан хостор». 

790 Ҳам андар замон пеши ӯ шуд савор, 
Ба даст - андарун номаи номдор. 

Фуруд омаду хокро бӯса дод, 

Басе аз ҷаҳонофарин 6 кард ёд. 


1. м-и 

2. Л-ду пой андаровар. 

3. Л-шитобон. 

4. Л-Ҳамон гаҳ. 

5. ИЛ-Савори дамон. 

6. Л-Фаровон бар ӯ офарин. 

Бипурсиду бистад аз у нома Сом, 
Фиристода гуфт, он чи будаш паём. 

Сипаҳдор бикшод аз он нома банд, 
Фуруд омад аз теғи кӯҳи баланд. 

Суханҳои Дастон якояк бихонд, 
Бипажмурду бар ҷой хира бимонд. 

795 Писандаш наёмад чунон орзуй, 
Дигаргуна пиндошт 1 ӯро ба хӯй. 

Чунин дод посух, ки омад падид 
Сухан, ҳарчӣ аз гавҳари ӯ сазид. 

Чу мурғи жиён бошад омӯзгор, 
Чунин коми дил ҷӯяд аз рӯзгор. 

Зи нахчир, к-омад сӯи хона боз, 

Ба дил-ш - андар андеша омад дароз. 

Ҳаме гуфт, агар гӯям ин, нест рой, 
Макун доварӣ, сӯи дониш гирой. 

800 Бари додгар низу бар анҷуман 

Набошад писандида паймоншикан. 2 

Агар гӯям орею комат равост, 3 
Бипардоз дилро бад-он ч-ат ҳавост, 

Аз ин мурғпарварда з-он девзод 
Чӣ гуна барояд ҳамоно 4 нажод?! 

Сараш гашт аз андешаи дил гарон, 
Бихуфту 5 на осуда гашт андар он. 


1 . ИЛ-боисташ. 

2. Л-б. 799-800 нест. 

3. Л-Ҳаме гуфт агар гӯям ин ҳаст рост. 

4. Л-Надонам чигуна барояд. 

5. Л-Нахуфту. 

Сухан ҳарчи бар банда душвортар, 

Дилаш хастатар з-ону тан зортар. 

805 Кушодатар он бошад андар ниҳон, 1 
Чу фармон диҳад кирдгори ҷаҳон. 

РОЙ ЗАДАНИ СОМ БО МӮБАДОН ДАР КОРИ ЗОЛ 

Чу бархост аз хоб, бо мӯбадон 
Яке анҷуман кард бо 2 бихрадон. 

Кушод он сухан бар ситорашумар, 

Ки фарҷоми ин бар чӣ ояд ба сар? 

Ду гавҳар чу обу чу 3 оташ ба ҳам 
Баромехтан бошад аз бун 4 ситам. 

Ҳамоно ки бошад ба рӯзи шумор 
Фаридуну Заҳҳокро корзор. 

810 Зи ахтар биҷӯеду фармон 5 диҳед , 

Сари хома бар нақши фаррух ниҳед. 

Ситорашиносон ба рӯзи дароз 
Ҳаме з-осмон бозҷустанд роз. 

Бидиданду бо ханда пеш омаданд, 

Ки ду душман 6 аз бахт* 7 пеш омаданд. 

Ба Соми Наримон ситорашумар 
Чунин гуфт, к-«Эй гурди зарринкамар, 

Туро мужда аз духти Меҳробу Зол, 

Ки бошанд ҳар ду ду фаррухҳамол. 


1. Л-Кушода шавад, ҳарчӣ бошад ниҳон. 

2. Л-кард аз. 

3. Л-Куҷо гавҳари обу. 

4. Л-ман. 

5. Л-посух. 

6. И-ҳаме шод. 

7. М-Чу шодондил аз бахти. 

815 Аз ин ду ҳунарманд пиле жиён 
Биёяд, бибандад ба мардӣ миён. 

Ҷаҳоне зи пой 1 андарорад ба теғ, 
Ниҳад тахти шоҳ аз бари пушти меғ. 

Бибуррад паи бадсиголон зи хок, 

Ба рӯи замин - бар намонад мағок. 

На Сагсор монад, на Мозандарон, 
Заминро 2 бишӯяд 3 ба гурзи гарон. 

Аз ӯ бештар бад ба Турон расад, 
Ҳама некуӣ з-ӯ ба Эрон расад. 4 

820 Ба хоб андарорад сари дардманд, 
Бубандад дари ҷангу роҳи газанд. 

Бад-ӯ бошад эрониёнро умед, 

Аз ӯ паҳлавонро хирому 5 навид. 

Паи борае к-ӯ чамонад ба ҷанг 
Бимолад бар ӯ рӯй ҷангипаланг. 6 

Хунук подшоҳӣ ба ҳангоми ӯй, 
Замона ба шоҳӣ барад номи ӯй. 

Чу Руму чи Ҳинду чи Эронзамин, 
Нависад ҳама номи ӯ бар нигин». 7 

825 Чу бишнид гуфтори ахтаршинос, 
Бихандиду пазруфт аз эшон сипос. 


1. Л-зери по. 

2. Л-Ҷаҳонро. 

3. И-бисӯзад. 

4. Л-б. 819нест. 

5. Л-В-аз ӯ хусравонро ҳазорон. 

6. ТПЗ- Чу* пилони ҷангиву шери жиён 

Табаҳ гардад аз гурзи он паҳлавон. 

* З-Чй. 

7. б. 824 нест. 

Бубахшидашон бекарон зарру сим, 

Чу оромиш омад ба ҳангоми бим. 

Фиристодаи Золро пеш хонд, 

Зи ҳар гуна бо ӯ суханҳо биронд, 

Бигуфташ, ки «Бо ӯ ба хубӣ бигӯй, 

Ки ин орзуро набуд ҳеч рӯй. 

Валекин чу паймон бад-ин буд нахуст, 
Баҳона нашояд ба бедод ҷуст, 

830 Ман инак ба шабгир аз ин размгоҳ 
Сӯи шаҳри Эрон биронам сипоҳ. 

Бад-он то чӣ фармон диҳад 1 шаҳрёр, 
Чӣ орад-ш аз ин кор парвардгор». 2 

Фиристодаро дод чандин дирам, 

Бад-ӯ гуфт: «Хезу мазан ҳеч дам». 

Гусӣ кардашу худ ба роҳ ӣстод, 
Сипоҳу сипаҳбад аз он кор 3 шод. 

Бубастанд аз он гургсорон ҳазор, 
Пиёда ба зорӣ кашиданд хор. 

835 Ду баҳра чу аз тирашаб даргузашт, 
Хурӯши саворон баромад зи дашт. 

Ҳамон нолаи кӯс бо каррной 
Баромад зи даҳлези пардасарой. 

Сипаҳбад ба наздики Эрон кашид, 
Сипаҳро ба назди деҳистон кашид. 

Фиристода омад ба наздики Зол, 

Або бахти фирӯзу фархунда фол. 


1. ТПЗ - Биёсою акнун ту пӯшида дор, 

Бад-он, то надонад кас аз рӯзгор. 

2. И-фармоядам. 

3. НМ-Чу орад аз ин коми ту комгор; Л-б.83 1 нест. 

Чу омад, бад-у дод пайғоми Сом, 

Аз ӯ Зол бишниду шуд шодком. 1 

840 Гирифт офарин Зол бар кирдгор 
Бад-он бахшишу шодмон рӯзгор. 

Дирам доду динор дарвешро, 
Навозанда шуд мардуми хешро. 

Басе офарин бар сипахдор Сом, 
Бикард ӯ аз он хуб додан паём. 

На шаб хоб карду на рӯз орамид, 

На май хӯрду на низ ромиш гузид, 

Дилаш гашта буд орзуманди ҷуфт, 
Ҳама ҳарчӣ гуфтӣ, зи Рӯдоба гуфт. 2 

ОГОҲӢ ЁФТАНИ СИНДУХТ АЗ КОРИ 
РӮДОБА 

845 Миёни сипаҳдору он сарвбун 
Зане буд гӯянда, ширинсухун. 

Паём оваридӣ сӯи паҳлавон, 

Ҳам аз паҳлавон сӯи сарви равон. 

Сипаҳдор Дастон мар ӯро бихонд, 
Сухан ҳарчӣ бишнид, бо ӯ биронд. 

Бад-ӯ гуфт: «Наздики Рӯдоба шав, 3 
Бигӯяш, ки, эй некдил, моҳи нав, 

Сухан чун ба тангиву сахтӣ расид, 
Фарохишро зуд бинӣ калид». 


1 . И-гашт. 

2. И-Ҳама ҳолҳо гуфт ба вай тамом; Л-б. 839 нест; И-пас аз б. 839 ин б. 
омада: 

Чу бишнид он Золи Соми савор, 

Бад-ӯ гашт бас шодмон рӯзгор. 

3. Л-б. 824-844 нест. 

850 Фиристода боз омад аз пеши Сом 
Або шодмониву фаррухпаём. 

Басе гуфту бишниду 1 зад достон, 
Саранҷом ӯ гашт ҳамдостон. 

Сабук посухи нома занро супурд, 

Зан аз пеши ӯ рафту нома 2 бибурд. 

Ба наздики Рӯдоба омад чу бод, 

Бад ин* 3 шодмонӣ варо мужда дод. 

Парирӯй бар зан дирам барфишонд, 
Ба курсии зарпайкараш барнишонд. 

855 Пас он гаҳ бидод ӯ бад-он чорагар 
Яке даст ҷома бар он муждабар. 4 

Яке шора сарбанд пеш оварид, 

Ҳама тору пуд андар он нопадид. 

Ҳама пайкараш сурхёқуту зар, 

Ҳама зар шуда нопадид аз гуҳар. 

Яке ҷуфт пурмоя ангуштарӣ, 
Фурӯзанда чун бар фалак Муштарӣ 

Фиристод наздики Дастони Сом, 

Басе дод бо ӯ дуруду паём. 

860 Зан аз ҳуҷра рафту ба 5 айвон расид, 
Нигаҳ кард Синдухт, ӯро бидид. 

Ба овоз гуфт: «Аз куҷоӣ?-Бигӯй, 

Сухан ҳарчӣ пурсам, ту кажжӣ маҷӯй. 6 


1. Л-рав. 

2. ИЛ-ҷӯшиду 

3. М-Аз он 

4. Л-бозгашту. 

5. Л-б. 855 нест; 

ТПЗ- Ҳамон низ аз баҳри фархунда Зол, 
Зи чизе, ки бошад мар ӯро ҳамол. 

6. Л-чун назди. 

Замон то замон пеши ман бигзари, 

Ба ҳуҷра дароӣ, ба ман нангарӣ. 

Дили равшанам шуд ба ту бадгумон, 
Нагӯӣ ба ман, то зеҳӣ ё камон». 

Зан аз бими ӯ гашт чун сандарӯс, 
Битарсид аз ӯву замин дод бӯс. 1 

865 Бад-ӯ гуфт: «Ҳастам яке 2 чораҷӯй, 
Ҳаме нон фароз орам аз чанд рӯй. 3 

Равам ман сӯи хонаи меҳтарон, 
Харанд аз ман ин ҷомаву 4 гавҳарон. 5 

Бад-ин ҳуҷра Рӯдоба пероя хост, 
Ҳамон гавҳарони гаронмоя хост, 

Биёвардамаш афсаре зарнигор, 

Яке ҳалқа пургавҳари шоҳвор». 

Бад-ӯ 6 гуфт: «Бигзор бар чашми ман, 
Яке об барзан бар ин 7 ха ттт ми ман». 

870 «Супурдам ба Рӯдоба,-гуфт,-ин ду чиз, 
Фузун хост, к-акнун биёрам-ш низ». 

«Баҳо,-гуфт,-Синдухт бинмоиям, 8 
Дили баста з-андеша бикшоиям. 9 

Дирам,-гуфт,-фардо диҳам моҳрӯй, 
Баҳо то наёбам, ту аз ман маҷӯй!». 


1. Л-б. 861 нест. 

2. Л-б. 864 нест. 

3. Л-зан: «Ман зани». 

4. ТПЗ - Баҳое зи ҷома, зи перояҳо 

Фурӯшам, зи мардум бувад мояҳо. 

5. И-Зи ман ҷома бихранду ҳам. 

6. Л-б. 866 нест. 

7. ИЛ-Баҳо. 

8. И-Яке об зан бар сари. 

9. Л-бинмой зуд. 

Ҳаме каж бидонист гуфтори уй, 
Биёрост дилро ба пайкори ӯй 1 

Биёмад, биҷусташ бару остӣ, 

Ҳаме ҷуст аз ӯ кажживу костӣ. 

875 Чу он ҷомаҳои гаронмоя дид, 

Ҳам аз дасти Рӯдоба пероя дид, 

Барошуфту гесӯи ӯро ба даст 
Гирифту ба рӯй - андар афканд паст. 

Ба хашм - андарун шуд, аз он зан ғамӣ, 
Ба хорӣ кашидаш ба рӯи замӣ. 2 

Бияфканд ӯро, ҳам он ҷо бубаст, 
Ҳамекӯфт пою ҳамезад ба даст. 

В-аз он ҷо ба кох-андаромад дижам, 
Ҳаме буд бо дарду андӯҳу ғам 3 

880 Дари кох бар хештан - бар бубаст, 

Аз андешагон шуд ба кирдори маст. 

Бифармуд, то духтараш рафт пеш, 
Ҳаме даст барзад ба рухсори хеш, 

Ду гулро* 4 ба ду наргиси обдор 
Ҳаме шуст, то шуд гулон тобдор. 5 

Ба Рӯдоба гуфт: «Эй гаронмоя моҳ, 
Чаро баргузидӣ ту бар гоҳ ҷоҳ? 

Чӣ монд аз накӯ доштан дар ҷаҳон, 

Ки нанмудамат ошкору ниҳон? 


1. Л-бикшой зуд. 

2. И-б. 874 нест; И-дар ӯ ростӣ; Л-бару ростӣ. 

3. И-пас аз б. 877 ин б. омада: 

Кашонаш ҳаме бурду мӯяш канон, 
Бияфканд бар хок чун беҳушон. 

4. М-рухро. 

5. И-б. 878, 879 нест; Л-б. 876-879 нест. 

Ситамгар чаро гашти, эй моҳруй?! 
Ҳама розҳо пеши модар бигӯй! 

Ки ин зан зи пеши кӣ ояд ҳаме, 

Ба наздат зи баҳри чӣ ояд ҳаме? 1 

Сухан бар чӣ сон асту ин мард кист, 
Ки зебои сарбанду ангуштарист? 

Зи ганҷи бузург афсари тозиён 
Ба мо монд бисёр суду зиён. 

Бад-ин номи худ дод хоҳӣ ба бод, 

Чу ман зодаам, духт ҳаргиз кӣ зод?» 2 

890 Замин дид Рӯдобаву пушти пой. 3 
Фурӯ монд аз шарми модар ба ҷой. 

Фурӯ рехт аз дидагон оби меҳр, 

Ба хуни ду наргис биёрост чеҳр. 

Ба модар чунин гуфт, к-«Эй пурхирад, 
Ҳаме меҳр ҷони маро бишкарад. 

Маро модарам гар 4 назодӣ зи бун, 
Нарафтӣ зи ман нек ё бад сухун. 

Сипаҳдори Зобул 5 ба Кобул бимонд, 
Чунин меҳри ӯям 6 бар оташ нишонд. 

895 Чунон танг шуд бар дилам-бар ҷаҳон. 
Ки гирён шудам ошкору ниҳон. 

Нахоҳам будан зинда бе рӯи ӯй, 
Ҷаҳонам наярзад ба як мӯи ӯй. 


1 . Л-пажмурда он лолазор. 

2. И-б. 886 нест. 

3. ИЛ-мабод! 

4. И-Чу ин дид Рӯдобаро даступой. 

5. ИЛ-моми фаррух. 

6. Л-Сипаҳдор Дастон. 

Бидон к-у маро диду бо ман нишаст, 
Ба паймон гирифтем дасташ ба даст, 

Ҷуз аз диданӣ чизи дигар нарафт, 
Миёни ману ӯ худ оташ битафт. 1 

Фиристода шуд назди Соми бузург, 
Фиристод посух ба Золи сутург. 

900 Замоне бипечиду ранҷур буд, 
Суханҳои боиста гуфту шунуд. 2 

Фиристодаро дод бисёр чиз, 
Шунидам ҳама посухи Сом низ. 

Ба дасти ҳамин зан, ки кандиш мӯй, 
Задӣ бар замину кашидӣ ба рӯй, 

Фиристода орандаи нома буд, 
Ҳамон 3 посухи нома ин ҷома буд». 

Фурӯ монд Синдухт аз ин гуфтугӯй, 
Писанд омадаш Золро 4 ҷуфти ӯй. 

905 Чунин дод посух, ки «Ин хурд нест, 
Чу Дастон зи пурмоягон гурд нест. 

Бузург асту пури ҷаҳонпаҳлавон, 
Ҳамаш ному ҳам рою равшан равон. 

Ҳунарҳо ҳама ҳасту оҳу яке, 

Ки гардад ҳунар пеши ӯ андаке. 


1 . Л-Маро меҳри он ял. 

2. ИЛ-дили ман. 

3. Л - Бигуфтем чизе, ки боист гуфт, 

Набошад маро ҷуз магар Зол ҷуфт. 

4. ТПЗ - Саранҷом ӯ гашт ҳамдостон, 

Бипурсид аз мӯбади бостон. 

Бад-ин кор гашта зи Мозандарон 
Або хешу пайванду номоварон. 

Шавад шоҳи Эрон' бад-ин хашмнок, 
Зи Кобул барорад ба хуршед хок. 

Нахоҳад, ки аз тухми мо бар замин 
Касе пои хеш андарорад ба зин». 

910 Раҳо кард занрову бинвохташ, 

Чунон кард пайдо, ки нашнохташ. 

Ба зан гуфт, к-«Эй зираки ҳушёр, 
Чунон кун, ҳамеша лабат баста дор. 1 2 

Мабодо лаби ту ба гуфтор чок, 
Суханро ҳамин ҷо фурӯ кун ба хок». 

Чунон дид духтар-шро дар ниҳон, 
Куҷо нашнавад панди кас дар ҷаҳон. 3 

Биёмад зи тимору гирён бихафт, 
Ҳаме пӯст бар тан-ш гуфтӣ, бикафт. 4 

ОГОҲ ШУДАНИ МЕҲРОБ АЗ КОРИ 
ДУХТАРАШ 

9 1 5 Биёмад зи даргоҳ Меҳроб шод , 

К-аз ӯ карда буд Зол бисёр ёд. 

Г аронмоя Синдухтро хуфта дид, 
Рухаш пажмурида, дил ошуфта дид. 

Бипурсиду гуфташ: «Чӣ дидӣ, бигӯй, 
Чаро пажмуридат ду гулбарги рӯй?» 

Чунин дод посух ба Меҳроб 5 боз, 

Ки «Андеша андар дилам шуд дароз. 


1. Л-Маро. 

2. Л-Золи Зар. 

3. ИЛ-гетӣ. 

4. ИЛ-б. 91 1 нест. 

5. Л - Бидон, то ба бад номашон дар ҷаҳон 

Касе нашнавад ошкору ниҳон. 

Аз ин ганҷи 1 ободу ин хоста 
В-аз ин тозиаспони ороста, 

920 Аз ин кохи ободу ин бӯстон 
Аз ин комгорӣ дили дӯстон 2 

В-аз ин ридакони 3 сипаҳбадпараст, 
В-аз ин боғу ин хусравонӣ нишаст. 

В-аз ин чеҳраву сарви болои мо, 

В-аз ин ному ин донишу рои мо. 

Бад-ин обдориву ин ростӣ 
Замон то замон оядаш костӣ. 

Ба ноком бояд ба душман супурд, 
Ҳама ранҷи мо бод бояд шумурд. 

925 Яке танг сандуқ 4 аз он баҳри мост, 
Дарахте, ки тарёки ӯ заҳри мост. 

Бикиштему додем обаш ба ранҷ, 
Баровехтем аз бараш тоҷу ганҷ. 

Чу бар шуд ба хуршеду шуд соядор, 
Ба хок андаромад сари моядор. 

Бар ин аст анҷоми фарҷоми мо, 
Надонам, куҷо бошад ороми мо». 

Ба Синдухт Меҳроб гуфт: «Ин сухан 
Нав овардиву нав бикардӣ 5 куҳан. 

930 Сарои сипанҷӣ бад-ин сон бувад, 
Яке хору дигар таносон 6 бувад, 


1. Л-Аз он неку бад чиз бо кас нагуфт. 

2. ИЛ-посухаш дод Синдухт. 

3. Л-кохи. 

4. -тангтобут. 

5. Л-нагардад. 

6. Л-Хирадёфта з-ӯ ҳаросон. 

Яке андарояд, дигар бугзарад, 

Кӣ дидӣ, ки чархаш ҳаме нашкарад? 1 

Ба тангии дил гам нагардад дигар, 
Бар ин нест пайкор бо додгар». 

Бад-ӯ гуфт Синдухт, к-«Ин достон 
Ба рӯи дигар барниҳад ростон. 

Чӣ гуна тавон кардан аз ту ниҳон 
Чунин розу ин корҳои гарон. 2 

935 Хирадёфта мӯбади 3 некбахт, 

Ба фарзанд зад достони дарахт. 

Задам достон то зи роҳи хирад, 
Сипаҳбад ба гуфтори ман бингарад. 

Фурӯ бурд сар, сарвро 4 дод хам, 

Ба наргис гули сурхро дода нам, 

Ки гардун на з-он сон хаме бигзарад, 
Ки моро ҳаме бояд, эй пурхирад. 

Чунон дон, ки Рӯдобаро пури Сом 
Ниҳонӣ ниҳодаст ҳар гуна дом. 

940 Бибурдаст равшан дили ӯ зи роҳ, 

Яке чорамон кард бояд нигоҳ. 

Басе* 5 додамаш панду суде накард, 
Дилаш хира бинам, ду рухсора зард». 6 


1 . Л- Яке эдар ояд, яке бигзарад, 

Кӣ моро ҳамеёбад, эй пурхирад? 

2. Л-б. 934 нест. 

3. Л-мардуми. 

4. Л-сарви саҳӣ. 

5. М-Ҳаме. 

6. ТПЗ - Дилаш пурғаму дард бинад ҳаме, 

Лабаш хушку дам сард бинад ҳаме. 

Чу бишнид Меҳроб, бар пой ҷаст, 
Ниҳод аз бари дастаи теғ даст. 

Танаш гашт ларзону рух лоҷвард, 

Пур аз хун ҷигар, лаб пур аз боди сард. 

Ҳаме гуфт: «Рӯдобаро рӯди хун 
Бирезам ба рӯи замин ҳам кунун.» 1 

945 Чу он дид Синдухт, бар пой ҷаст, 
Камар кард бар гирдгоҳаш ду даст. 

Чунин 2 гуфт, к-«Аз кеҳтар акнун яке 
Сухан бишнаву гӯш дор андаке. 

В-аз пас ҳамон кун, ки рой оядат, 

Бар он рав, ки дил раҳнамой оядат». 

Бупечиду андохт ӯро ба даст, 

Хурӯше баровард чун пили маст. 

Ҳаме гуфт 3 : «Чун духтар омад падид, 
Бибоистамаш дарзамон 4 сар бурид. 

950 Накуштам, нарафтам ба роҳи ниё, 
Кунун сохт бар ман чунин кимиё. 

Писар, к-ӯ зи роҳи падар бугзарад, 
Далераш зи пушти падар нашмарад». 

Яке достон зад бар ин - бар паланг, 
Бар-он гаҳ ки дар ҷанг шуд тезчанг. 

«Маро корзор аст,-гуфт,-орзуй, 

Падар аз ниё ҳамчунин дошт хӯй. 


1. Л- Зи Рӯдоба, гуфто, яке рӯди хун 

Ба рӯи замин-бар биронам кунун. 

2. Л-Варо. 

3. Л-Ва гуфт. 

4. Л-Бибоисташ андар замон. 

Нишони падар бояд андар писар, 
Раво бошад, ар камтар орад ҳунар. 1 

955 Ҳамам бими ҷон асту ҳам ҷои нанг, 
Чаро боздорӣ сарамро зи ҷанг? 

Агар Соми ял бо Манучеҳршоҳ 
Биёбанд бар мо яке дастгоҳ, 

Зи Кобул барояд ба хуршед дуд, 
Намонад бар ин бум 2 кишту дуруд». 

Чунин гуфт Синдухт, к-«Эй паҳлавон, 
Аз ин дар магардон ба хира забон, 

К-аз ин огаҳӣ ёфт Соми савор, 

Ба дил тарсу тимор чандин мадор. 

960 Вай аз Гургсорон бад-ин гашт боз, 
Кушода шудаст ин сухан, нест роз». 

Чунин гуфт Меҳроб, к-«Эй моҳрӯй, 
Сухан ҳеч бо ман ба кажжӣ магӯй. 

Чунин худ кай андархурад бо хирад, 
Ки мар хокро бод фармон барад. 

Маро нестӣ дил бар ин дардманд, 
Агар эминӣ ёфтӣ аз 3 газанд. 

Зи Золи гаронмоя домод беҳ 
Набошад, ҳаме донад аз кеҳва меҳ. 4 

965 Кӣ бошад, ки пайванди Соми савор 
Нахоҳад аз Аҳвоз 5 то Қандаҳор?» 


1. Л-б. 953. 954 нест. 

2. Л-На обод монад, на. 

3. Л-ёбам аз ин. 

4. Л-б. 964 нест. 

5. Л-зи тотор. 

Бад-у гуфт Синдухт, к-«Эй сарфароз, 
Ба гуфтори кажже мабодам ниёз. 

Газанди ту пайдо газанди ман аст, 
Дили дардманди ту банди ман аст. 

Чунин асту ин бар дилам' шуд дуруст, 
Ҳамин буд гумоне маро аз нахуст, 

К-аз он гуна дидӣ маро дарднок, 

Ба ғам хуфта, шодӣ зи дил рафта пок. 1 2 

970 Агар бошад ин, нест кори шигифт, 

Ки чандин бад андеша 3 бояд гирифт, 

Фаридун ба Сарви Яман гашт шод, 
Ҷаҳонҷӯй Дастон ҳамин кард ёд. 

Ки аз 4 оташу обу аз боду хок 
Шавад 5 тира рӯи замин тобнок. 

Биёвард пас 6 посухи нома пеш, 

Варо гуфт: «Хуш кун аз ин коми хеш. 

Ҳар он гаҳ, ки бегона шуд хеши ту, 
Бувад тира рӯи бадандеши ту.» 

975 Ба Синдухт Меҳроб биспурд гӯш, 
Диле пур зи кина, саре пур зи ҷӯш. 7 

Ба Синдухт фармуд пас номдор, 8 
Ки «Рӯдобаро хезу назди 9 ман ор». 


1. Л-мар маро. 

2. Л-б. 969 нест. 

3. Л-чандин-т андеша. 

4. Л-бе. 

5. Л-Нашуд. 

6. Л-он. 

7. Л-пурхурӯш. 

8. Л-Чунин гуфт Синдухтро номдор. 

9. Л-пеши. 

Битарсид Синдухт аз он шермард, 1 
Ки Рӯдобаро 2 андарорад ба гард. 

Бад-ӯ гуфт: «Паймон-т хоҳам нахуст, 

Ки ӯро супорӣ ба ман тандуруст. 

В-аз он чун биҳишти барин гулситон, 
Нагардад тиҳӣ рӯи 3 Кобулситон». 

980 Яке сахт паймон ситад з-ӯ нахуст, 

Ба чора дилашро зи кина бишуст. 

Забон дод Синдухтро номҷӯй, 

Ки Рӯдобаро бад наёрад ба рӯй. 

Бад-ӯ гуфт: «Бингар, ки шоҳи замин 
Сар аз мо кунад з-ин сухан пур зи кин». 4 

Чу бишнид Синдухт, сар пеши ӯй 
Фурӯ бурду бар хок бинҳод рӯй. 

Бари духтар омад пур аз ханда лаб, 
Кушода рухи рӯзгун зери шаб. 

985 Ҳаме мужда додаш, ки ҷангипаланг 
Зи гӯри жиён кард кӯтоҳ чанг 5 

Кунун зуд пероя бикшо зи рӯй, 

Ба пеши падар шав, ба зорӣ бимӯй. 6 

Бад-ӯ гуфт Рӯдоба: «Пероя чист, 

Ба ҷои сари моя бемоя чист? 


1 . Л-тезмард. 

2. Л-Ки ӯро зи дард. 

3. Л-кохи. 

4. ТПЗЛ- Намонад бару бум, на мому боб, 

Шавад паст Рӯдобаву рӯди об. 

5. ТПЗ - Ба додори доранда Меҳроби гурд 

Яке сахт савгандро ном бурд, 

Ки н-озорад аз кина як тори мӯй 
Бар он сарви симинбару моҳрӯй. 

6. Л-бигӯй. 

Равони маро пури Сом аст чуфт, 

Чаро ошкоро бибояд нуҳуфт?» 

Ба пеши падар шуд чу хуршеди Шарқ, 
Ба ёқути зард - андарун гашта ғарқ. 

990 Падар чун варо дид, хира бимонд, 
Ҷаҳонофаринро ниҳонӣ* 1 бихонд. 

Биҳиште буд ороста пурнигор, 

Чу хуршеди тобон ба хуррам 2 баҳор. 

Бад-ӯ гуфт, к-«Эй шуста мағз аз хирад, 
Ба пургавҳарон ин кай андархурад, 

Ки бо аҳриман ҷуфт гардад парӣ, 

Ки на тоҷ бодат, на ангуштарӣ? 

Гар аз дашти Қаҳтон яке моргир 
Шавад муғ, бибояд-ш куштан ба тир». 

995 Чу Рӯдоба ин аз падар бишнавид, 

Дилаш гашт пурхун, рухаш шанбалид. 3 

Сияҳмижжа бар наргисони дижам 
Фурӯ хобаниду назад ҳеч дам. 

Падар дил пур аз хашму сар пур зи ҷанг, 
Ҳаме гашт ғуррон ба сони паланг. 

Сӯи хона шуд духтари дилшуда, 

Рухони муасфар ба хун ожада. 

Ба Яздон гирифтанд ҳарду паноҳ, 

Ҳамон дилшуда моҳу ҳам пешгоҳ. 


1. М-фаровон. 

2. Л-вақти. 

3. Л-б. 995 нест; 

ТПЗ- Чу бишнид Рӯдоба посух, бисӯхт, 
Зи шарми падар рӯйро барфурӯхт. 

ОГОҲ ШУДАНИ МАНУЧЕҲР АЗ КОРИ 
ЗОЛ ВА РӮДОБА 

1000 Пас огоҳӣ омад ба шоҳи бузург 
Зи Меҳробу Дастони Соми сутург. 

Зи пайванди Меҳробу аз меҳри Зол, 
В-аз он ҳарду озодаи ноҳамол 1 

Сухан рафт ҳар гуна бо мӯбадон, 

Ба пеши сарафроз шоҳи ҷаҳон. 

Чунин гуфт бо бихрадон шаҳрёр, 

Ки «Бар мо шавад з-ин дижам рӯзгор. 

Чу Эрон зи чанголи шеру паланг 
Бурун оваридам ба рою ба ҷанг, 

1005 Фаридун зи Заҳҳок гетӣ бишуст, 

Ки Меҳроби Кобул зи тухмаш бируст. 2 

Набояд, ки бар хира аз ишқи Зол 
Ниҳоли 3 сарафканда гардад ҳамол. 

Гар аз духти Меҳробу аз пури Сом 
Барояд яке теғи тез 4 аз ниём, 

Ба як сӯ на аз гавҳари мо бувад, 

Чу тарёк бо заҳр ҳамто бувад. 5 

Ва гар тоб гирад 6 сӯи модараш, 

Зи гуфти бад оганда гардад сараш. 


1 . Л-В-аз он ноҳамолони гашта ҳамол; Л-пас аз б. 1001 ин. б. омада 

Манучеҳр аз ин кор шуд пур зи дард, 

Зи Меҳробу Дастон ба дил дард х(в)ард. 

2. ЛМ-Битарсам, ки ояд аз он тухм руст. 

3. Л-Ҳамоли. 

4. Л-кин. 

5. Л-б. 1008 нест. 

6. Л-боз гардад. 

1010 Кунад шаҳри Эрон пурошубу ранҷ, 
Бад-ӯ бозгардад магар тоҷу ганҷ. 1 

Кунун ин суханро чӣ посух диҳед, 
Бикӯшед, то рои фаррух ниҳед». 2 

Ҳама мӯбадон офарин хонданд, 

Варо хусрави покдин хонданд. 

Бигуфтанд, к-«Аз мо ту донотарӣ, 

Ба боистаниҳо тавонотарӣ. 

Ҳамон кун куҷо аз 3 хирад дарх(в)арад, 
Дили аждаҳоро хирад бишкарад». 

1015 Чу бишнид аз эшон гаронмоя шоҳ, 
Саранҷоми онро ҳаме ҷуст роҳ. 4 

Бифармуд, то Нӯзар омад ба пеш 
Або вижагону бузургони хеш. 

Бад-ӯ гуфт: «Рав пеши Соми савор, 
Бипурсаш, ки чун растӣ аз корзор? 

Чу дидӣ, бигӯяш, к-аз ин сӯ гирой, 

Зи наздики мо кун сӯи хона рой». 5 

Чу Нӯзар бурун шуд зи пеши падар, 
Бари паҳлавон зуд бинҳод сар. 6 


1. ТПЗ - Бигӯед, то ин чӣ рой оварам, 

Ки ин достонро ба ҷой оварам. 
Набояд ки ин кор гардад дароз, 

Ба ҳам андарояд сари сарафроз. 

2. Л-б. 101 1 нест. 

3. Л-бо. 

4. Л-б. 1015 нест. 

5. Л-Ба наздики мо кун ту аз хона ҷой. 

6. Л-б. 1019, 1020 нест. 

ТПЗ - Ҳамон гоҳ бархост фарзанди шоҳ, 
Або вижагон сар ниҳода ба роҳ. 
Сӯи Соми Найрам ниҳоданд рӯй 
Або жандапилони пархошҷӯй. 

1020 Чу з-ин кор Соми ял огоҳ шуд, 
Пазира сӯи пури Кайшоҳ шуд. 

Ҳама паҳлавонон 1 пазира шуданд, 
Або 2 жандапилу табира шуданд. 

Расиданд пас пеши Соми савор 
Бузургон або Нӯзари номдор. 

Ба пурсиш гирифтанд бо якдигар 
Радону бузургони пархошх(в)ар. 3 

Паёми падар шоҳ Нӯзар бидод, 

Ба дидори ӯ Соми ял гашт шод. 

1025 Чунин дод посух, ки «Фармон кунам, 
Зи дидори ӯ ромиши ҷон кунам». 

Буданд андар он рӯз меҳмони Сом, 
Ба дидори Сом он гурӯҳ шодком. 4 

Ниҳоданд хону гирифтанд ҷом, 
Нахуст аз Манучеҳр бурданд ном. 

Пас аз Нӯзару Сому ҳар меҳтаре 
Гирифтанд ёде зи ҳар кишваре. 5 

Ба шодӣ сар омад шаби дерёз, 6 
Чу хуршеди рахшанда бикшод роз. 

1030 Хурӯши табира баромад зи дар, 
Ҳаюни таковар баровард пар. 

Сӯи боргоҳи Манучеҳршоҳ 
Ба фармони ӯ баргирифтанд роҳ. 


1 . Л-номдорон. 

2. Л-Чибо. 

3. ТПЗ - Аз он пас нишастанд дар марғзор, 

Сухан гуфта омад зи ҳар хостгор. 

4. Л-б. 1026 нест. 

5. Л-б. 1028 нест. 

6. Л-Ба шодӣ шаби тира то дер боз. 

Манучеҳр чун ёфт з-у огаҳи, 

Биёрост айвони 1 шоҳаншаҳӣ. 

Зи Сориву Омул баромад хурӯш, 

Чу дарёи ҷӯшон даромад ба чӯш. 

Бирафтанд он гоҳ жӯпинварон 
Або чавшану хиштҳои гарон. 

1035 Сипоҳе, ки аз кӯҳ то кӯҳ мард 

Сипар дар сипар бофта сурху зард. 2 

Або кӯсу бо ною рӯина санҷ, 

Або тозиаспону пилону ганҷ. 

Аз он гуна лашкар* 3 пазира шуданд, 
Ҳамон бо дурафшу табира шуданд. 

ОМАДАНИ СОМ БА НАЗДИ МАНУЧЕҲР 

Чу омад ба наздикии 4 боргоҳ, 

Пиёда шуду роҳ бикшод шоҳ. 

Чу шоҳи чаҳондор бинмуд рӯй, 
Заминро бибӯсиду шуд пеши ӯй. 

1040 Манучеҳр бархост аз тахти оҷ, 

Зи ёқути рахшанда бар сар-ш тоҷ. 

Бари хеш бар тахт биншохташ, 5 
Чунон 6 чун сазо буд, бинвохташ. 

Пас аз Гургсорону чанговарон, 

В-аз он наррадевони Мозандарон 


1. Л-дайҳими. 

2. И-б. 922-1035 нест. 

3. М-Сипаҳ як сар андар. 

4. Л-наздики он. 

5. Л-Фаровон бипурсиду бинвохташ. 

6. Л-Мар ӯ. 

Бипурсид бисёру тимор х(в)ард, 
Сипаҳбад ҳама як ба як ёд кард, 1 

Ки «Шодон зӣ, эй шоҳ, то ҷовидон 
Зи ҷони ту кӯтаҳ бади бадгумон! 

1045 Бирафтам бад-он шаҳри девони нар, 
Чӣ девон, ки шерони пархошх(в)ар. 

Аз аспони тозӣ таковартаранд, 

Зи гурдони Эрон диловартаранд. 

Сипоҳе, ки саксор хонандашон, 
Палангони ҷангӣ гумонандашон. 

Зи ман чун бад-эшон расид огаҳӣ, 

Аз овози ман мағзашон шуд тиҳӣ. 

Ба шаҳр - андарун наъра бардоштанд, 
В-аз он пас ҳама шаҳр бигзоштанд. 

1050 Сипоҳи гарон, кӯҳ то кӯҳ мард, 

Ки пайдо набуд рӯзи равшан зи гард. 2 

Ба пешам ҳама ҷангҷӯй омаданд, 
Чунин хираву пӯй-пӯй омаданд. 3 

Дарафтод тарс андар ин лашкарам, 
Надидам, ки тимори он чун х(в)арам. 

Маро кор афтода буд он замон, 

Задам бонг бар лашкари бадгумон. 

Барафроштам гурзи сесадманӣ, 
Барангехтам бораи оҳанӣ. 


1. Л-1044нест. 

2. Л-б. 1050 нест. 

3. ТПЗИ - Замин ҷунб-ҷунбон шуду рӯз тор, 

Пас андар фароз омаду пеш ғор. 
Л- Сипаҳ ҷунб-ҷунбон шуду кӯҳсор 

Пас андар падид омаду пеш ғор... 

1055 Ҳаме рафтаму куфтам нағзашон, 

Тиҳӣ гашт* 1 аз ҳайбатам мағзашон. 2 

Набера ҷаҳондор Салми сутург 
Ба пеш андаромад ба кирдори гург. 

Ҷаҳонҷӯйро ном Каркуй буд, 

Яке сарвболо накӯрӯй буд. 

Ба модар ҳам 3 аз тухми 4 Заҳҳок буд, 
Сари саркашон 5 пеши ӯ хок буд. 

Сипоҳаш ба кирдори мӯру малах, 

На буд дашт пайдо, на кӯҳу на шах. 

1060 Чу бархост з-он лашкари гашн гард, 
Рухи номдорони мо гашт зард. 

Ҳамин гурзи якзахм 6 бардоштам, 
Сипаҳро ҳамон ҷой бигзоштам. 

Чунон бархурӯшидам* 7 аз пушти зин, 
Ки чун осиё шуд бар эшон замин. 

Дил омад сипаҳро ҳама боз ҷой, 
Саросар сӯи разм карданд рой. 

Чу бишнид Каркуй овози ман, 

Ҳамон захми кӯполи сарёзи ман, 


1. М-кардам. 

2. Л-б. 1052-1054 нест; 

ТПЗ- Ба хар ҳамла сад тан фикандам зи пой, 
Ба ҳар гурз деве шуда хоксой. 

Чу оҳубара аз бари шери нар, 
Рамиданд яксар аз ин говсар. 

3. И-Зи модар вай. 

4. Л-зи пайванди. 

5. Л-сарварон. 

6. Л-лахт. 

7. Хурӯше хурӯшидам. 

1065 Биёмад ба наздики ман размсоз, 1 
Чу пили дамон 2 бо каманди дароз. 

Маро хост, к-орад ба ҳамми каманд, 
Чу дидам, хамидам зи роҳи газанд. 

Камони каёнӣ гирифтам ба чанг 
Ба пайкони пӯлоду тири хаданг. 

Уқоби таковар* 1 барангехтам, 

Чу оташ бар ӯ тир мерехтам. 

Гумонам чунон шуд, ки сандонсараш 
Бишуд дӯхта танг бо миғфараш. 

1070 Нигаҳ кардам аз гард, чун пили маст 
Баромад, яке теғи ҳиндӣ ба даст. 

Чунон омадам, шаҳрёро, гумон, 

К-аз ӯ кӯҳ зинҳор хоҳад ба ҷон. 

Вай андар шитобу ман андар диранг, 
Ҳамеҷустамаш, то кай ояд ба чанг. 

Чу омад барам марди ҷангӣ фароз, 3 
Ман аз чарма чангол кардам дароз. 

1075 Г ирифтам камарбанди марди д алер, 
Зи зин баргусистам ба кирдори шер. 

Задам бар заминаш чу пили 4 жиён, 
Ки ӯро ҳама хурд шуд устухон. 5 

Чу афканда шуд шоҳ аз ин гуна хор, 
Сипаҳ рӯй баргошт аз корзор. 


1 . ИЛ-ҷангсоз. 

2. ИЛ-жиён. 

3. Л-Чу омад ба наздики ман размсоз. 

4. Л-шери. 

5. И-Задам теғи ҳиндӣ варо бар миён. 
*1 М-диловар. 

Нишебу фарозу биёбону куҳ, 

Ба ҳар сӯ шуданд анҷуман, ҳамгурӯҳ. 

Савору пиёда даҳу ду ҳазор, 

Фиканда падид омад андар шумор. 

Сипоҳиву шаҳриву ҷангӣ савор 
Ҳамоно, ки буданд сесад ҳазор. 1 

1080 Чӣ санҷад бадандеш бо бахти ту 
Ба пеши парастандаи тахти ту? ! » 

Чу бишнид гуфтори солор шоҳ, 
Барафрохт бар 2 моҳ фаррух кулоҳ. 3 

Маю маҷлис 4 орасту шуд шодмон, 
Ҷаҳон пок дид 5 аз бади бадгумон. 

Ба бигмоз 6 кӯтоҳ карданд шаб, 

Ба ёди сипаҳбад кушода ду лаб. 

Чу шаб рӯз шуд, пардаи боргоҳ 
Кушоданду доданд зӣ шоҳ роҳ. 

1085 Биёмад сипаҳдор Соми сутург 
Ба назди Манучеҳр шоҳи бузург. 

Ба шоҳ офарин кард он беҳамол, 
Ҳаме хост гуфтан зи Меҳробу Зол, 

Ки шоҳи ҷаҳон пештар баргирифт, 7 
Суханро ба рӯи дигар 8 баргирифт. 9 


1. ТПЗ - Гирифтор гаштанд аз он сарварон, 

Даҳу ду ҳазоре зи номоварон. 

2. ИЛ-то. 

3. ТПЗ - Чу рӯз аз шаб омад ба кӯшиш сутӯҳ, 

Сутӯҳӣ гирифта фурӯ шуд ба кӯҳ. 

4. Л-ромиш. 

5. Л-монд. 

6. Л-гуфтор. 

7. И-даргирифт. 

8. И-дижам. 

9. -б. 1086, 1087 нест 

Чунин гуфт бо Сом шоҳи ҷаҳон, 
К-«Аз эдар бирав бо гузида меҳон. 

Ба Ҳиндустон - андар оташ фурӯз, 
Ҳама кохи Меҳробу Кобул бисӯз! 

1090 Набояд, ки ӯ ёбад аз ту раҳо, 

Ки ӯ монда аз тухмаи аждаҳо. 

Замон то замон з-ӯ барояд хурӯш, 
Шавад ром гетӣ пур аз ҷангу ҷӯш. 

Ҳар он кас, ки пайвастаи ӯ бувад, 
Бузурге, ки дилбастаи ӯ бувад. 

Дигар он ки аз тухмаи ӯ бувад, 

Зи пайванди Заҳҳоки ҷоду бувад. 1 

Сар аз тан ҷудо кун, заминро бишӯй 
Зи пайванди 2 Заҳҳоку хешони ӯй!» 

1095 Бад-ӯ шоҳ чун хашму тезӣ намуд, 
Наёраст он гаҳ 3 сухан барфузуд. 

Бибӯсид тахту бимолид рӯй 
Бар он номвар мӯҳри ангушти ӯй. 

Бад-ӯ дод посух, ки «Эдун кунам, 

Ки кин аз дили шоҳ берун кунам.» 

Сӯи хона бинҳод сар бо сипоҳ 
Бар он бодпоёни пӯяндароҳ. 

РАФТАНИ СОМ БА ҶАНГИ МЕҲРОБ 

Ба Меҳробу Дастон расид ин сухун, 
Ки шаҳ бо сипаҳбад чӣ афканд бун. 


1. Л-б. 1093 нест. 

2. Л-мардони. 

3. Л-бар. Л-пас аз б. 1250 ин б. омада: 

Ҳама рӯз то шаб дар андеша буд, 
Дилаш аз бас андеша чун беша буд. 

1 100 Баромад ҳама шаҳри Кобул ба чуш, 
В-аз айвони Меҳроб бар шуд хурӯш. 

Чу Синдухту Меҳробу Рӯдоба низ 
Ба навмед гаштанд аз ҷону чиз. 

Хурӯшон зи Кобул ҳаме рафт 1 Зол, 
Фурӯ ҳишта лафчу бароварда ёл. 

Ҳаме гуфт: «Агар аждаҳои дижам 
Биёяд, ки гетӣ бисӯзад ба дам, 

Чу Кобулситонро бихоҳад бисуд, 
Нахустин сари ман бибояд дуруд.» 

Шитобон ҳаме рафт пурхун ҷигар, 
Пурандеша дил, пур зи гуфтор сар. 

1105 Чу огоҳӣ омад ба Соми далер, 

Ки омад зи раҳ баччаи наррашер, 2 

Ҳама лашкар аз ҷой бархостанд, 
Дурафши Фаридун биёростанд. 

Пазира шуданро табира заданд, 3 
Сипоҳи 4 сипаҳбад пазира шуданд. 

Ҳама пушти пилон ба рангин дурафш 
Биёроста сурху зарду бунафш. 5 

1110 Чу рӯи падар дид Дастони Сом, 
Пиёда шуд аз аспу бигзорд гом. 6 


1. Л-ҳаме тохт. 

2. Л-б. 1105, 1106 нест. 

3. Л-Або ною кӯсу табира шуданд. 

4. Л-Сипоҳу. 

5. ТПЗЛ - Чу Дастон падид омад аз дур Сом, 

Барангехт болои зарринситом.* 
Чунин то ба наздик шуд Золи Зар, 
Бишуд шод аз он чеҳру болову фар. 

* Л - Ҳамон номдорон ба зарринниём. 

6. Л-б. 1 1 10 нест. 

Бузургон пиёда шуданд аз ду руй, 

Чи дайҳимдору чи дайҳимҷӯй. 1 

Заминро бибӯсид Золи далер, 

Сухан гуфт бо ӯ падар низ дер. 

Нишаст аз бари тозиаспи саманд 
Чу заррин 2 дурахшанда кӯҳи баланд. 

Бузургон ҳама пеши ӯй омаданд, 

Ба тимору бо гуфтугӯй омаданд, 

1115 Ки «Озурда гаштаст аз ту падар, 

Яке 3 пӯзиш овар, макаш ҳеч сар». 

Чунин дод посух, к-«Аз ин бок нест, 
Саранҷоми мардум ба ҷуз 4 хок нест. 

Падар гар ба мағз андарорад хирад, 
Ҳамоно сухан бар сухан нагзарад. 

Магар то забонро биронад ба хашм, 
Пас аз шарм об андарорад ба чашм». 5 

Чунин то ба даргоҳи Сом омаданд, 
Кушодадилу шодком омаданд. 

1 120 Фуруд омад аз асп Соми савор, 

Ҳам андарзамон Золро дод бор. 6 

Чу Зол андаромад ба пеши падар, 
Заминро бибӯсиду густард пар. 7 

Яке офарин кард бар Соми гурд, 

В-аз оби ду наргис ҳаме гул сутурд, 


1 . Л-солорхоҳу чи солорчуй. 

2. Л-варзин. 

3. Л-Раҳи. 

4. Л-Маро ҷой фарҷом ҷуз. 

5. Л - Агар баркушояд забонро ба меҳр, 

Ман аз шармаш об андарорам ба чеҳр. 

6. И-б. 1089-1 120 нест. 

7. Л-бардошт сар. 

Ки «Бедордил паҳлавон шод бод, 
Равонаш парастандаи 1 дод бод. 

Зи теғи ту алмос бирён шавад, 
Замин рӯзи ҷанги ту гирён шавад. 

1 125 Куҷо дизаи 2 ту чамад рӯзи ҷанг 
Шитоб ояд андар сипоҳи диранг. 

Сипеҳре куҷо боди гурзи ту дид, 
Ҳамоно 3 ситора наёрад кашид. 

Замин сар ба сар сабз бо доди ту, 
Равони хирад кишти бунёди ту. 

Ҳама мардум аз доди ту шодмон, 
Зи ту дод ёбад замину замон. 4 

Магар ман 5 зи доди ту бебаҳраам, 
В-агарчи зи пайванди ту шӯҳраам. 6 

1 1 30 Яке мурғпарвардаам хокх(в)ард, 

Зи гетӣ маро нест бо кас набард.* 7 

Надонам ҳаме хештанро гуноҳ, 

Ки бар ман касеро ба бад ҳаст роҳ 8 

Магар он ки Соми ял астам падар, 
Агар нест бо ин нажодам ҳунар. 

Зи модар бизодам, бияндохтӣ, 

Ба кӯҳ - андарам ҷойгаҳ сохтӣ. 


1. Л-кушоянда. 

2. Л-чармаи. 

3. Л-Бимонад. 

4. Л-б. 1 128 нест. 

5. Л-Шигитфе. 

6. Л-пас аз б. 1 129 ин б. омада: 

Зи инсофу додат ҷаҳон баҳраманд, 
Ситамро зи дасти ту бар пой банд. 

7. М-Ба гетӣ касе нестам ҳамнабард. 

8. Л-б. 1 131 нест. 

Фиканди ба тимор зояндаро, 1 
Ба оташ супурдӣ 2 физояндаро. 

1135 На гаҳвора дидам, на пистони шир, 
На аз ҳеч хушшӣ маро буд вир. 

Бибурдӣ, ба кӯҳе бияфкандиям, 

Дил аз нозу ором баркандиям. 3 

Туро бо ҷаҳанофарин буд ҷанг, 

Ки аз чӣ сапеду сиёҳ аст ранг? 

Кунун, к-ам ҷаҳонофарин парварид, 
Ба ча ттт ми худоӣ ба ман бингарид. 4 

Ҳунар ҳасту мардиву теғи ялӣ, 

Яке ёр чун 5 меҳтари кобулӣ. 6 

1140 Або тахту бо тоҷу гурзи гарон 
Або рою бо тоҷдорон 7 сарон. 8 

Нишастам ба Кобул ба фармони ту, 
Нигаҳ доштам рою паймони ту. 

Бигуфтӣ, ки ҳаргиз наёзорамат, 
Дарахте, ки киштӣ, ба бор орамат. 

Зи Мозандарон ҳадя ин сохтӣ, 

Ҳам аз Гургсорон бад-ин тохтӣ, 


1 . Л-Супурди ба тимору ғам бандаро. 

2. Л-фикандй. 

3. Л-б. 1135, 1136 нест. 

4. ИЛ-б. 1138 нест. 

5. Л-Яке пурҳунар. 

6. Л-пас аз б. 1139 ин б. омада: 

В-агарна ба чеҳр аз касе кам наям, 
Сазои ғаму ранҷу мотам наям. 

7. И-доду тоҷи. 

8. Л-пас аз б. 1141 ин б. омада: 

Нишастам ба Кобул ба фархунда рӯз, 
Супурдӣ маро кишвари Нимрӯз. 

Ки вайрон куни кохи ободи ман, 
Чунин дод хоҳӣ ҳаме доди ман? 

1145 Ман инак ба пеши* 1 ту истодаам, 
Тани зинда хашми туро додаам. 

Ба арра миёнам ба ду нима кун, 

Зи Кобул мапаймой бо ман сухун. 2 

Бикун ҳарчӣ хоҳӣ, ки фармон турост, 
Ба Кобул газанде бувад, он марост». 3 

Сипаҳбад чу бишнид гуфтори Зол, 
Бирафрохт гӯшу фурӯ бурд ёл. 

Бад-ӯ гуфт: «Оре ҳамин аст рост, 
Забонат бар ин ростӣ - бар гувост. 

1 1 50 Ҳама кори ман бар ту бедод буд, 

Дили душманон бар ту-бар шод буд. 

Зи ман орзу худ ҳаме хостӣ, 

Ба дилтангӣ 4 аз ҷой бархостӣ. 5 

Машав тунд, 6 то чораи кори ту 
Бисозам, кунам тез бозори ту. 

Яке нома фармоям акнун ба шоҳ, 
Фиристам ба дасти ту, эй некхоҳ! 7 


1. М-назди. 

2. ТПЗИ- Ки Меҳробу Кобул ба фармони туст, 

Ба паймони ту несташ рои суст. 

Чӣ кард ӯ гуноҳу чӣ дидӣ аз ӯй. 

Ки наздаш ба кина ниҳодӣ ту рӯй? 
Дигар он ки гуфтӣ, ки бар коми ту, 
Кунам шӯҳра андар ҷаҳон номи ту. 

3. Л-б. 1 147 нест. 

4. ИЛ-дил некӣ. 

5. ТП - Ба нармӣ чунин гуфт Соми далер, 

Ки «Ором гир, эй яли наррашер». 

6. ИЛ-тез 

7. ТПЗ- Магар шаҳрёр андар ин достон 

Ба роҳ ояд аз кинаи бостон. 


322 


Чу бинад ҳунарҳову дидори ту, 

Наҷӯяд ҷаҳондор озори ту. 1 

1155 Сухан ҳар чӣ бояд, ба ёд оварем, 

Равону дилаш сӯи дод оварем. 

Агар ёр бошад ҷаҳондори мо, 

Ба коми ту гардад ҳама кори мо. 2 

Ба бозу кунад шер ҳамвора кор, 

Ҳар он ҷо, ки бошад, биёбад шикор.» 

Бибӯсид рӯи замин Золи Зар, 

Басе офарин хонд бар боб-бар. 

РАФТАНИ ЗОЛ БА РАСУЛЙ НАЗДИ МАНУЧЕҲР 

Нависандаро пеш биншонданд, 

Зи ҳар дар фаровон сухан ронданд. 

1160 Сари нома кард офарини Худой, 

Куҷо буду 3 бошад ҳамеша ба ҷой. 

Аз ӯяст неку баду ҳасту нест, 

Ҳама бандагонем, Эзад якест. 

Ҳар он чиз, к-ӯ хост 4 андар бавиш, 

Бар он аст чархи равонро равиш. 

Худованди кайвону хуршеду моҳ, 

Аз ӯ офарин бар Манучеҳршоҳ. 

Ба разм - андарун заҳри тарёксӯз, 

Ба базм - андарун моҳи 5 гетифурӯз. 

1165 Г ирояндагурзу кушояндашаҳр, 

Зи шодӣ ба ҳар кас расонандабаҳр. 


1 . Л-б. 1 1 54 нест. 

2. И-б. 1155, 1156 нест. 

3. ИЛ-ҳасту. 

4. ИЛ-сохт. 

5. Л-хури. 

Кашанда дурафши Фаридун ба ҷанг, 
Кушанда сарафроз ҷангипаланг. 

Зи захми дабуси 1 ту кӯҳи баланд 
Шавад хоки наъли сарафшон саманд. 

Ҳамон аз дили поку покизакеш, 

Ба обишхур орӣ ҳаме гургу меш. 

Яке бандаам ман, расида ба ҷой, 

Ба дубора шаст 2 андароварда пой. 

1170 Ҳаме гарди кофур гирад сарам, 
Чунин дод 3 хуршеду моҳ афсарам. 

Бибастам миёни ялӣ 4 бандавор, 

Або ҷодувон сохтам корзор. 

Инонпечу гурдафкану гурздор 5 
Чу ман кас набинад 6 ба гетӣ савор. 

Бишуд об гурдони Мозандарон, 

Чу ман даст бурдам ба гурзи гарон. 

Зи ман гар набудӣ ба гетӣ нишон, 
Бароварда гардан зи гарданкашон, 7 

1175 Чунон аждаҳо, к-ӯ зи рӯди Кашаф 
Бурун омаду кард гетӣ чу каф, 

Замин шаҳр то шаҳр болои ӯ, 

Ҳамон кӯҳ то кӯҳ паҳнои ӯ. 

Ҷаҳонро аз ӯ буд дил пурҳарос, 

Ҳаме доштандӣ шабу рӯз пос. 


1 . И-Боди амудӣ. 

2. И-Ба мардӣ ба лаб; Л-Ба мардӣ нишаст. 

3. И-кард. 

4. И-Бибастам миёнро яке. 

5. Л-з-аспафкани найзадор. 

6. ИЛ-надидӣ. 

7. Л - Басе гоҳ то шуд зи гарданкашон, 

Ба гетӣ манам дар замона нишон. 

Ҳаво пок карда 1 зи паррандагон, 
Ҳамон рӯи гетӣ зи даррандагон. 2 

Зи таффаш ҳаме парри каргас бисӯхт, 
Замин зери заҳраш ҳаме барфурӯхт. 

1 1 80 Наҳанги дижам баркашидӣ зи об, 
Ҳамон аз ҳаво тезпаррон 3 уқоб. 

Замин гашт бе мардуму чорпой, 
Ҷаҳоне мар 4 ӯро супурданд ҷой. 

Чу дидам, ки андар ҷаҳон кас набуд, 
Ки бо ӯ ҳаме даст ёраст суд, 

Ба зӯри ҷаҳондор Яздони пок 
Бияфкандам 5 аз дил ҳама тарсу бок. 

Миёнро бубастам ба номи баланд, 
Нишастам бар он пилпайкар саманд. 

1185 Ба зин - андарун гурзаи говсар, 

Ба бозу камону ба гардан сипар. 

Бирафтам ба сони наҳанги дижам, 
Маро тез чангу варо тез дам. 

Маро кард падруд ҳар кас, ки дид, 6 
Ки бар аждаҳо гурз хоҳам кашид. 

Расидам-ш, дидам чу кӯҳи баланд, 
Кашон мӯи сар бар замин чун каманд. 

Забонаш ба сони дарахте сиёҳ, 

Зафар боз карда, фиканда ба роҳ. 


1 . ИЛ-дидам. 

2. Л-пӯяндагон. 

3. Л-Ба дам даркашидӣ зи гардун. 

4. И-ҷумла. 

5. Л-Бурун кардам. 

6. И-к-ӯ шунид; Л-хар к-ин шунид. 

1190 Чу ду обгираш пур аз хун ду чашм, 
Маро дид, ғурриду омад ба хашм. 

Гумоне чунон бурдам, эй шаҳрёр, 

Ки дорам 1 магар оташ андар канор. 

Ҷаҳон пеши чашмам чу дарё намуд, 

Ба абри сияҳ бар шуда тира дуд. 

Зи бонгаш биларзид рӯи замин, 

Зи заҳраш замин шуд чу дарёи Чин. 

Бар ӯ барзадам бонг монанди шер, 
Чунон чун бувад кори марди далер. 

1195 Яке тира алмоспайкон хаданг 

Ба чарх - андарун рондам бедиранг. 

Ба сӯи зафар кардам он тир ром, 
Бад-он то бидӯзам забонаш ба ком. 

Чу шуд дӯхта як карон аз даҳон-ш, 
Бимонд аз шигифтӣ ба берун забон-ш, 

Ҳам андар замон дигаре ҳамчунон, 
Задам бар даҳонаш 2 , бипечид аз он. 

Се дигар задам бар миёни зафар-ш, 
Баромад ҳаме ҷӯши хун аз ҷигар-ш 

1200 Чу танг андаровард бо ман замин, 
Бароҳехтам говсар гурзи кин. 

Ба нерӯи Яздони кайҳонхудой 
Барангехтам пилтанро зи ҷой. 

Задам бар сараш гурзаи говчеҳр, 

Бар ӯ кӯҳ борид, гуфтӣ, 3 сипеҳр. 


1. И-дорад. 

2. Л-дигар сӯ. 

3. Л-гӯӣ. 

Шикастам сараш чун сари жандапил, 
Фурӯ рехт з-ӯ заҳр чун рӯди 1 Нил. 

Ба захме чунон шуд, ки дигар нахост, 
Зи мағзаш замин гашт бо кӯҳ рост. 

1205 Кашафрӯд чун рӯди зардоб шуд, 2 
Замин ҷои оромишу хоб шуд. 3 

Ҳама кӯҳсорон пур аз марду зан 
Ҳаме офарин хондандӣ ба ман. 

Ҷаҳоне бар он ҷанг наззора буд, 

Ки он аждаҳо сахт патёра буд. 

Маро Соми Якзахм аз он хонданд, 
Ҷаҳоне ба ман гавҳар афшонданд. 

Чу з-ӯ бозгаштам, тани равшанам 
Бараҳна шуд аз номвар ҷавшанам. 

1210 Фурӯ рехт аз бора баргустувон, 

В-аз он заҳр буд чанд гоҳам зиён. 4 

Бар он бум то солиён бар набуд, 

Ҷуз аз сӯхта хору ховар набуд. 

Г ар аз ҷанги девон бигӯям-т боз, 

Зи гуфтори он нома гардад дароз. 5 

Чунону ҷуз он ҳарчӣ будим рой, 
Саронро сар овардаме зери пой. 

Куҷо ман чамонидаме бодпой, 6 
Бипардохтӣ шери дарранда ҷой. 


1 . И-аз ӯ заҳр бар сони. 

2. ИЛ-пурхуну заҳроб гашт. 

3. ИЛ-гашт 

4. Шуд аз дуди заҳраш танам нотавон. 

5. Л-б. 1212 нест. 

И- Аз он ҷанги девон нагӯям-т боз, 

Зи пайкор он нома гардад дароз. 

6. И-Куҷо ман ҷаҳонидаме чорпой. 

1215 Кунун чанд сол аст, то пушти зин 
Маро тахтгоҳ асту аспам замин. 1 

Ҳама Гургсорону Мозандарон 
Ба ту рост кардам ба гурзи гарон. 

Накардам замоне бару бум ёд, 

Туро хостам низ пирӯзу шод. 2 

Кунун ин барафрохта ёли ман, 

Ҳамон захмкӯбанда кӯполи ман. 

Бад-он сон, ки буда, намонад ҳаме, 
Бару гирдгоҳам хамонад ҳаме. 

1220 Камандам бияндохт аз даст шаст, 
Замона маро божгуна бибаст. 

Супурдем навбат кунун 3 Золро, 

Ки шояд камарбанду кӯполро. 

Чу ман кардам, ӯ душманон кам кунад, 
Ҳунарҳои ӯ дил-т хуррам кунад. 

Яке орзу дорад андар ниҳон, 

Биёяд, бихоҳад зи шоҳи ҷаҳон. 

Яке орзу, к-он ба Яздон накӯст, 

Куҷо некуӣ зери паймони 4 ӯст. 

1225 Накардем бе рои шоҳи бузург, 

Ки банда набояд, ки бошад сутург, 

Ҳамоно, ки бо Зол паймони ман 
Шунидаст шоҳи ҷаҳонбони ман, 5 


1. Л-пас аз б. 1215 ин б. омада: 

Дар обод вайрон намондаст ҷой, 
Ки онро на ман бозгардам ба пой. 

2. И-б. 1216 нест. 

3. Л-кунун ҷои худ. 

4. ИЛ-фармони. 

5. Л-пас аз б. 1226 ин б. омада: 

Ки ҳар орзу, к-он гави сарафроз 
Кунад, ман надорам аз ӯ даст боз, 

Ки бо у бикардам миёни гуруҳ, 

Чу боз оваридам зи Албурзкӯҳ, 

Ки аз рои ӯ сар напечам ба ҳеч, 

Бад-ин орзу кард зӣ ман басеч. 

Ба пеши ман омад пур аз хуну хок, 
Ҳаме омадаш з-устухон * 1 чок-чок. 2 

1230 Маро гуфт бар дори Омул кунӣ, 
Сазотар, ки оҳанги Кобул кунӣ. 

Чу парвардаи мург бошад ба кӯҳ, 
Фиканда ба дур аз миёни гурӯҳ. 

Чунон моҳ бинад ба Кобулситон, 

Чу сарви саҳӣ бар сараш гулситон. 

Чу девона бошад, 3 набошад шигифт, 
Аз ӯ шоҳро кин набояд гирифт. 

Кунун ранҷу меҳраш ба ҷое расид, 

Ки бахшоиш орад, ҳар он к-аш бидид. 

1235 Зи бас дард к-ӯ хурд бар бегуноҳ, 

Чунон рафт паймон, ки бишнид шоҳ. 4 

Гусӣ кардамаш 5 бо дили мустаманд, 
Чу ояд ба наздики тахти 6 баланд, 

Ҳамон кун, ки бо меҳтарӣ дархурад, 
Туро худ наёмӯхт бояд хирад. 


Бари ман сӯи Гургсорон паём 
Фиристод аз баҳри ин зерком. 

Зи Мозандарон ман бад-ин кор боз 
Кашидам бари шоҳи гарданфароз. 

1 . Л-рухон. 

2. Л-б. 1228, 1229 нест 

3. ИЛ-гардад. 

4. Л-Маро рӯз аз андӯҳи ӯ шуд сиёҳ. 

5. Л-Фиристодамаш. 

6. Л-бад-он боргоҳи. 

Ба гети маро худ ҳамин асту бас, 

Чи андӯҳгусору чӣ фарёдрас. 1 

Зи Соми Наримон ба шоҳи ҷаҳон 
Ҳазор офарин боду ҳам бар меҳон! 

1240 Чу нома набиштанду шуд рой рост, 
Ситад зуд Дастону 2 бар пой хост. 3 

Биёмад, ба зин андаровард пой, 
Баромад хурӯшидани каррной. 

Бирафтанд гурдон або ӯ ба роҳ 
Дамону данон рух сӯи тахтгоҳ. 4 

Чу шуд Золи фаррух зи Кобулситон, 
Бибуд Соми >1 кзахм дар гулситон. 5 


ҲАШМ ГИРИФТАНИ МЕҲРОБ БАР СИНДУХТ 

Ба Кобул 6 чу ин достон фош гашт, 

Сари марзбон пур зи пархош гашт. 

1245 Барошуфту Синдухтро пеш хонд, 

Ҳама хашми Рӯдоба бар вай биронд. 

Бад-ӯ гуфт, к-«Акнун ҷуз ин рой нест, 

Ки бо шоҳи гетӣ маро пой нест, 


1. ТПЗ - Сазад, гар шаҳаншоҳи бофарру дод 

Яке кори ин чокар орад ба ёд. 

2. Л-Ситонандаи нома. 

3. ТПЗ- Чу хуршед сар сӯи Ховар ниҳод, 

Шаб аз тирагӣ тоҷ бар сар ниҳод. 
Нахуфту наёсуд то бомдод, 

Ба андеша бар дил наёмад-ш ёд. 

Чу он ҷомаи шаър бифканд шаб, 
Сапеда бихандиду бикшод лаб; 
ТПЗ- Шабу рӯз не хӯрд буду на хоб, 

Ҳаме ронд з-андӯҳи дил пуршитоб. 

4. Л-б. 1242 нест. 

5. Л- Зи Зобулситон рух ба Эрон ниҳод, 

Диле пур зи андуҳ, саре пур зи бод; 
И-б. 1242, 1343 нест. 

6. Л-Яко-як. 

Ки орам-т бо духти нопоктан, 

Кушам зоратон бар сари анҷуман. 

Магар шоҳи Эрон аз он хашму кин 
Биёсояду 1 ром гардад замин. 

Зи Кобул кӣ бо Сом ёрад ҷаҳид, 

Кӣ хоҳад ҳаме захми гурзаш чашид?». 2 

1250 Чу Синдухт бишнид, пешаш нишаст, 
Дили чораҷӯй андар андеша баст. 3 

Яке чора овард аз дил ба ҷой, 

Ки буд жарфбин ӯ ба тадбиру рой. 

В-аз он пас давон даст карда ба каш, 
Биёмад бари шоҳи хуршедфаш. 4 

Бад-ӯ гуфт: «Бишнав зи ман як сухун, 
Чу дигар яке комат ояд, бикун. 5 

Туро хоста гар зи баҳри тан аст, 
Бибахшу бидон, к-ин шаб обистан аст. 

1255 Агарчанд бошад шаби дерёз, 

Бад-ӯ тирагӣ ҳам намонад дароз. 

Шавад рӯз, чун чашма рахшон шавад, 
Ҷаҳон чун нигини Бадахшон шавад.» 

Бад-ӯ гуфт Меҳроб к-«Аз бостон 
Мазан дар миёни ялон достон. 


1 . 

2 . 

3 . 


ИЛ-Баросояду. 
Л-б. 1249 нест. 


Дигар рӯз чун хур баромад баланд, 
Ҷаҳон сар ба сар гашт аз ӯ арҷманд. 
Бари гурд Меҳроб шуд ҷораҷӯй, 


4. Л- 


Пур аз чора дил, лаб пур аз гуфтугӯй. 
Чунин гуфт, к-эй шоҳи хуршедфаш, 
Ҳама шарбати бемуродӣ мачаш. 


5. Л- 


Зи ман бишнав аз ибтидо як сухун, 
В-аз он пас, ҳар онч-ат бибояд, бикун. 

Бигуй он чи донию ҷонро бикуш, 

Ва ё ҷомаи 1 хун 2 ба тан-бар бипӯш». 

Бад-ӯ гуфт Синдухт, к-«Эй сарфароз, 
Бувад, к-ат наёяд ба хунам ниёз. 

1260 Маро рафт бояд ҳаме пеши Сом, 
Кашидан мар ин теғро аз ниём. 

Бигӯям бад-ӯ, он чӣ гуфтан сазад, 
Хирад хомгуфторҳоро пазад. 3 

Зи ман ранҷи ҷону зи ту хоста, 
Супурдан ба ман ганҷи ороста». 

Бад-ӯ гуфт Меҳроб, к-«Инак калид, 
Ғами ганҷ ҳаргиз набояд кашид. 

Парастандаву аспу тахту кулоҳ, 
Биёрою бо хештан бар ба роҳ. 

1265 Магар шаҳри Кобул насӯзад ба мо, 

Чӣ пажмурда шуд, барфурӯзад ба мо.» 

Чунин гуфт Синдухт бо номдор, 
«Бихоҳӣ равон, 4 хоста хор дор. 

Набояд, ки чун ман бувам чораҷӯй, 

Ту Рӯдобаро сахтӣ орӣ ба рӯй. 

Маро дар ҷаҳон андуҳи ҷони ӯст, 
Кунун бо туам рӯзи 5 паймони ӯст. 

Надорам ҳаме андуҳи хештан, 

Аз ӯяст ин дарду андӯҳи ман.» 6 


1. И-Дигар чодари. 

2. Л-дигар хоку хунро. 

3. Л-б. 1261 нест 

4. Л-Ба ҷону раво. 

5. ИЛ-Кунун бо ту имрӯз. 

6. Л-б. 1269 нест 


332 


1270 Яке сахт паймон ситад з-у нахуст, 
Пас он гаҳ ба мардӣ раҳи чора ҷуст. 

Биёрост танро ба дебову зар, 

Ба дурру ба ёқути пурмоя сар. 

Пас аз ганҷ Меҳроб баҳри нисор 
Бурун кард динор сесад ҳазор. 1 

Ба симин ситом овариданд сӣ 
Аз аспони тозиву аз порсӣ. 2 

Або тавқи заррин парастанда шаст, 
Яке ҷоми зар ҳар якеро ба даст. 

1275 Пур аз мушку кофуру ёқуту зар, 

Зи пирӯзаву чанд гуна 3 гуҳар. 

Сад уштур, ҳама модаи сурхмӯй, 
Сад астар, ҳама боркаш, роҳҷӯй. 4 

Яке тоҷи пургавҳари шоҳвор 
Або ёраву тавқу бо гӯшвор. 

Ба сони сипеҳре яке тахти зар, 
Нишонда дар ӯ чанд гуна 5 гуҳар, 

Раши хусравӣ бист паҳнои ӯ, 
Савори сарафроз болои ӯ. 6 

1280 В-аз он жандапилони ҳиндӣ чаҳор, 
Ҳама ҷомаву фарш карданд бор. 


1 . ТПЗИЛ- Ду аспи гаронмоя бо сози зар, 

Парастанда панҷаҳ ба заррин камар.* 

* Л - Ба зарринлаҷому ба зарринсипар. 

2. Л-б. 1273 нест. 

3. Л-Тарозаш зи ҳар гуна-гуна. 

4. ТПЗИЛ- Чиҳил тахти дебой пайкар ба зар, 

Тарозаш ҳама гуна-гуна гуҳар. 

Ба заррину симин дусад теғи Ҳинд. 
Ҳама теғи заҳробдода, паринд. 

5. Л-Дар ӯ карда тартиб бе мар. 

6. ИЛ - Ки сад газ фузун буд болои ӯй, 

Магар шаст газ буд паҳнои ӯй. 

ДИЛХУШИ ДОДАНИ СОМ СИНДУХТРО 

Чу пардохт ганҷ, андаромад ба асп 
Чу гурде 1 ба кирдори Озаргушасп, 

Яке тарги румӣ ба сар барниҳод, 

Яке бора зер - андараш ҳамчу бод, 2 

Биёмад гурозон ба даргоҳи Сом, 

На овоз доду на баргуфт ном. 

Ба корогаҳон гуфт, к-«Аз 3 ногаҳон 
Бигӯед бо паҳлавони 4 ҷаҳон, 

1285 Ки омад фиристодаи кобулӣ 

Ба назди сипаҳбад, яли 5 зобулӣ. 

Зи Меҳроби гурд оварида паём, 

Ба назди сипаҳбад, ҷаҳонгир 6 Сом». 

Биёмад бари Соми ял пардадор, 
Бигуфту бифармуд, то дод бор. 

Фуруд омад аз асп Синдухту рафт, 

Ба пеши сипаҳбад хиромид тафт. 

Заминро бибӯсиду кард офарин 
Абар шоҳу бар паҳлавони замин. 

1290 Нисору парастандаву аспу пил, 

Рада баркашида зи дар то ду мил. 

Якояк ҳама пеши Сом оварид, 

Сари паҳлавон хира шуд, к-он бидид. 

Пурандеша биншаст бар сони маст, 

Ба каш карда дасту сар афканда паст. 


1. Л-гурдон. 

2. Л - б. 1282 нест; Л - Дар зераш - андар ниҳод. 

3. ИЛ-то. 

4. И-сарафрози 

5. Л-Чаман чармаи зери ӯ. 

6. Л - фархунда. 

Зи ҷое куҷо моя чандин бувад, 
Фиристодани зан чӣ оин бувад? 1 

Г ар ин хоста з-ӯ пазирам ҳама, 

Зи ман гардад озурда шоҳи рама. 

1295 В-агар боз гардонам аз пеш, Зол 
Барорад ба кирдори Симурғ бол. 

Шавад ранҷа, озурда гардад зи ман, 
Чӣ посух бигӯям-ш дар анҷуман? 2 

Баровард сар, гуфт, к-«Ин хоста, 
Ғуломону пилони ороста, 

Шаведу 3 ба ганҷури Дастон диҳед, 
Ба номи маҳи 4 Кобулистон ниҳед». 

Паричеҳра Синдухт дар пеши Сом 
Забон кард гӯёву дил шодком. 

1 300 Чу он ҳадяро ӯ пазируфта дид, 
Расида беҳию бадӣ рафта дид. 5 

Се бутрӯй бо ӯ ба як ҷо буданд, 
Суманпайкару сарвболо буданд. 

Гирифта яке ҷом ҳар як ба каф, 6 
Пур аз сурх ёқуту дурру садаф. 7 


1. ИЛ - б. 1296 нест. 

ТПЗ- Фурӯ бурд сар як даму дам назад, 
Ҳаме рой бар бешу бар кам назад. 

2. ТПЗ - Чу андеша бисёр кард андар он, 

Саранҷоми андеша он паҳлавон. 

3. И-Бареду. 

4. Л-Паёми бути. 

5. Л-б. 1300 нест. 

6. Л-зи зар. 

7. Л-Пур аз лаълу ёқуту дурру гуҳар. 

Ба назди 1 сипаҳбад фуру рехтанд, 
Ҳама як ба дигар баромехтанд. 2 

Чу бо паҳлавон кор барсохтанд, 

Зи бегона хона бипардохтанд. 

1305 Чунин гуфт Синдухт бо паҳлавон, 

Ки «Бо рои ту 3 пир гардад ҷавон. 4 

Бузургон зи ту дониш омӯхтанд, 

Ба ту тирагетӣ барафрӯхтанд. 

Ба мӯҳри ту шуд баста дасти бадӣ, 

Ба гурзат кушода раҳи эзадӣ. 

Гунаҳгор агар буд, 5 Меҳроб буд, 

Зи хуни дилаш мижжа пуроб 6 буд. 

Сари бегуноҳони Кобул чӣ кард, 
Куҷо андаровард бояд ба гард?! 

1310 Ҳама шаҳр зинд а барои туанд , 
Парастандаву хоки пои туанд. 

Аз он тарс, к-ӯ ҳушу зӯр офарид, 
Дурахшанда Ноҳиду Ҳур офарид. 

Наёяд чунин кораш аз ту писанд, 
Миёнро ба хун рехтан - бар мабанд. 7 » 


1. ИЛ-пеши. 

2. ТПЗ- Чу дид он чунон пахдавон пурхирад, 

Ситоид ӯро, чунон чун сазад. 

3. Л - фарри ту. 

4. И - Сари паҳлавонону пушти гавон. 

5. Л - боби. 

6. Л - сероб. 

7. ИЛ-Миёнро ба хуни бараҳман мабанд; 

ТПЗ- Худованди мову шумо худ якест, 

Ба Яздонамон ҳеч пайкор нест. 

Гузашта аз ӯ қиблаи мо бут аст, 

Чи дар Чину Кобул, чи дар Ҳинду Баст. 
Шуморо хурад оташи пурфурӯғ, 

Ту донӣ, к-аз ин дар нагуфтам дурӯғ. 

Бад-у Соми ял гуфт: Бо ман бигуй, 
Ҳар он ч-ат бипурсам, баҳона маҷӯй. 

Ту Меҳробро кеҳтарӣ ё ҳамол, 

Ман он духти ӯро куҷо дид Зол? 

1315 Ба рӯю ба мӯю ба хӯю хирад, 

Ба ман гӯй, то бо кӣ андархурад? 

Зи болову дидору фарҳанги ӯй, 

Бар он сон, ки дидӣ, якояк бигӯй». 

Бад-ӯ гуфт Синдухт, к-«Эй паҳлавон, 
Сари паҳлавонону пушти гавон. 

Яке сахт паймон-т хоҳам нахуст, 

Ки ларзон шавад з-ӯ бару буму руст. 

Ки аз ту наёяд ба ҷонам газанд, 

На он кас, ки бар ман бувад арҷманд. 

1320 Маро коху айвони обод ҳаст, 

Ҳамон ганҷу хешони бо зӯри даст. * 1 

Чу эмин шавам, ҳарчӣ гуфтӣ, бигӯй, 
Бигӯям, биҷӯям бад-ин обрӯй. 

Нуҳуфта ҳама ганҷи Кобулситон, 
Бикӯшам, расонам ба Зобулситон» 2 

Гирифт он замон Сом дасташ ба даст, 
Ҳамон аҳду савганду паймон бубаст. 

Чу бишнид Синдухт савганди ӯ, 
Ҳамон рост гуфтору пайванди ӯ, 


Парастидани ҳарду роҳи бад аст, 
Чу моро ҳама орзу Эзад аст. 

Ту донӣ, на некӯст хун рехтан, 
Або бегуноҳон баровехтан 

1 . ИЛ-хешон, бунёд ҳаст. 

2. ТПЗИ- Бар ин низ ҳар чиз, к-андар хурад, 

Биёбад зи ман меҳтари пурхирад. 

1325 Заминро бибусиду бар пой хост, 

Бигуфт, он чи андар ниҳон буд рост. 1 

Ки «Ман хеши Заҳҳокам, эй паҳлавон, 
Зани гурд Меҳроби равшанравон. 

Ҳамон 2 моми Рӯдобаи моҳрӯй, 

Ки Дастон ҳаме ҷон фишонад бар ӯй. 

Ҳама дудмон назди Яздони пок 
Шаби тира то баркашад рӯз чок, 

Ҳама 3 бар ту ханему Зол 4 офарин, 
Ҳамон бар ҷаҳондор шоҳи замин. 5 

1330 Кунун омадам, то ҳавои ту чист, 

Ба б Кобул туро душману дӯст кист? 

Агар мо гунаҳкору бадгавҳарем, 
Бад-ин подшоҳӣ на андарх(в)арем. 

Ман инак ба пеши туам мустаманд, 
Бикуш куштанӣ, бастаниро бубанд. 

Дили бегуноҳони Кобул масӯз, 

К-аз ин тирагӣ 7 андарояд ба рӯз.» 

Суханҳо чу бишнид аз ӯ паҳлавон, 
Зане дид борою равшанравон. 

1335 Ба рух чун баҳору ба боло чу сарв, 
Миёнаш чу ғарву ба рафтан тазарв. 

Чунин дод посух, ки «Паймони ман 
Дуруст аст, агар бугсилад ҷони ман. 


1. Л-б. 1324, 1325 нест. 

2. Манам 

3. И-Ҳаме. 

4. И-мо. 

5. Л-б. 1328, 1329 нест 

6. ИЛ-Зи. 

7. Л-Ки бас зуд рӯз. 

Ту бо Кобулу ҳар ки пайванди туст, 
Бимонед шодондилу тандуруст. 

Бад-ин низ ҳамдостонам, ки Зол 
Зи гетӣ чу Рӯдоба ҷӯяд ҳамол. 

Шумо гарчи аз гавҳари дигаред, 
Ҳамон тоҷу аврангро дарх(в)аред. 

1 340 Чунин аст гетиву з-он нанг нест, 

Або кирдгори ҷаҳон ҷанг нест. 

Чунон офаринад, ки ояд-ш рой, 

Ки мондему монем бо ҳой-ҳой. 1 

Яке бар фарозу яке дар нишеб, 

Яке бо фузунӣ, яке бо ниҳеб. 

Яке аз фузунӣ дилороста, 

Зи каммӣ дили дигаре коста 2 

Саранҷом ҳар ду ба хок - андар аст, 
Ки ҳар гавҳаре кушта з-ин гавҳар аст. 3 

1 345 Бикӯшам кунун аз паи кори ту, 

Аз ин лобаву нолаи зори ту. 4 

Яке нома бо лобаи 5 дардманд 
Набиштам ба наздики 6 шоҳи баланд. 

Ба назди 7 Манучеҳр шуд Золи Зар, 
Чунон шуд, ки гӯӣ 8 баровард пар. 


1. ИЛ-б. 1341 нест. 

2. Л - Яке аз физоиш шуд ороста, 

Зи тангӣ дили дигаре коста. 

3. ТПЗ - Кунун бишнав, эй бонуи некрой. 

Маяндешу андӯҳ маёвар ба ҷой. 

4. Л-б. 1344, 1345 нест. 

5. Л- номае кардаам. 

6. Л-Ба назди Манучеҳр. 

7. Л-Ба пеши. 

8. ИЛ-гуфтӣ. 

Ба зин андаромад, чу боде дамид. 1 
Ҳамон наъли аспаш замин бардарид. 2 

Бар ин Золро шоҳ посух диҳад, 

Чу хандон шавад, рои фаррух ниҳад, 

1350 Ки парвардаи мурғ бедил шудаст, 

Зи оби мижа пой дар гил шудаст. 

Арӯс ар ба меҳр - андарун ҳамчу ӯст, 
Сазад, гар бароянд 3 ҳарду зи пӯст. 

Яке рӯи он баччаи аждаҳо 
Маро низ бинмову бистон баҳо. 4 

Магар дидани ӯ писанд оядам, 

Ва гуфтори ӯ судманд оядам.» 

Бад-ӯ гуфт Синдухт: «Агар паҳлавон 
Кунад бандаро шоду равшанравон, 

1355 Чамонад 5 ба кохи ман - андар 6 саманд, 
Сарам бар шавад б-осмони 7 баланд. 

Ба Кобул чу ту шаҳрёр оварем, 

Ҳама пеши ту ҷон нисор оварем.» 

Лаби Сом Синдухт пурханда дид, 
Ҳама бехи кин аз дилаш канда дид. 

Ба ханда бад-ӯ гуфт Соми далер, 
К-«Аз андеша дилро макун ҳеч сер. 


1. ИЛ-ки-зинро надид. 

2. ИЛ-заминро надид. 

3. Л-бароем. 

4. Л-пас аз б. 1352 ин б. омада: 

Ки боло чунин бошаду рӯю мӯй, 
Ҳамон ҳам бар овардаӣ ту накӯй. 

5. И-Ҷаҳонад. 

6. Л-эдар. 

7. Л-Сарам барфарозад ба чархи. 

Барояд ба коми ту ин кор зуд»,- 
Чу бишнид Синдухт, пӯзиш намуд. 

1360 Биёмад аз он ҷойгаҳ шодком, 

Рух аз хуррамӣ гашта ёқутфом. 

Наванди диловар ба кирдори бод 
Барафканду Меҳробро мужда дод. 1 

К-аз андешаи бад макун ёд ҳеч 
Дилат шод кун, кори меҳмон басеч! 

Ман инак паси нома - андар дамон 
Биёям ба раҳ, барнаҷӯям замон. 

Дувум рӯз чун чашмаи офтоб 
Биҷунбиду бедор шуд сар зи хоб, 

1365 Гаронмоя Синдухт бинҳод рӯй 
Ба наздики солори дайҳимҷӯй. 

Раворав даромад ба 2 даргоҳи Сом, 
Маҳи бонувон хондандаш ба ном. 

Биёмад бари Сому бурдаш намоз, 
Сухан гуфт бо ӯ замоне дароз. 

Ба дастурии бозгаштан зи ҷой, 
Шудан шодмон пеши кобулхудой. 

Дигар сохтан кори меҳмони нав, 
Бибурдан 3 ба Меҳроб 4 паймони нав. 

1370 Варо Соми ял гуфт: «Баргарду рав, 
Бигӯ, он чи дидӣ, ба Меҳроби гав. 

Сазовори ӯ хилъат оростанд, 

Зи ганҷ ончи пурмоятар, хостанд. 


1. ИЛ-б. 1358-1361 нест 

2. ИЛ-баромад зи. 

3. И-намудан. 

4. Л-намудан ба домод. 

Ҳам аз баҳри Меҳробу Синдухт боз, 
Ҳам аз баҳри Рӯдобаи меҳрсоз. 1 

Ба Кобул дигар, Сомро ҳар чӣ буд 
Зи коху зи боғу зи кишту дуруд. 

Дигар чорпоёни дӯшиданӣ, 

Зи густарданиву зи пӯшиданӣ 

1375 Ба Синдухт бахшиду дасташ ба даст 
Гирифту яке низ паймон бубаст. 2 

Ба Кобул бибошу ба шодӣ бимон, 

Аз ин пас матарс аз бади бадгумон. 

Шукуфта шуд он рӯи пажмурдамоҳ, 
Ба некахтарӣ баргирифтанд роҳ. 

ОМАДАНИ ЗОЛ БО НОМАИ СОМ 
БА НАЗДИ МАНУЧЕҲР 

Кунун гӯш кун рафтану кори Зол, 

Ки шуд зӣ Манучеҳри фархундафол. 3 

Чу 4 огоҳӣ омад сӯи шаҳрёр, 

Ки омад зи раҳ Золи Соми савор, 

1380 Пазира шудандаш ҳама саркашон, 
Ки буданд дар подшоҳӣ нишон. 

Чу омад ба наздикии боргоҳ, 

Сабук назди шоҳаш кушоданд роҳ. 


1. Л-б. 1372 нест. 

2. ТПЗИ - Пазируфт мар духти ӯро ба Зол* 

Ки Рӯдоба бо Зол бошад ҳамол.** 
Сарафроз гурдею марде дувист, 
Бад-ӯ доду гуфташ, ки акнун маист. 
*ӯ Золро. **Бад-ин дар фиканданд кӯполро. 

3. ЙЛ-б. 1378 нест. 

4. ИЛ-Пас. 

Чу наздики тахт андаромад, замин 
Бибӯсиду бар шоҳ кард офарин. 

Замоне ҳаме дошт бар хок рӯй, 

Бад-ӯ дод дил шоҳи озармҷӯй. 1 

Бифармуд, то рӯяш аз хоки хушк 
Сутурданду бар вай бибурданд мушк. 

1385 Биёмад бари тахти шоҳ арҷманд, 
Бипурсид аз ӯ шаҳрёри баланд. 

Ки «Чун будӣ, эй паҳлавонзода мард, 
Бад-ин роҳи душвори бободу гард?» 

«Ба фарри ту, 2 -гуфто, ҳама беҳтарист, 
Або ту ҳама ранҷ ромишгарист». 3 

Аз ӯ бистад он номаи паҳлавон, 
Бихандиду шуд шоду равшанравон. 

Чу бархонд, посух чунин дод боз, 

Ки «Ранҷам 4 фузудӣ ба дил-бар дароз. 

1390 Валекин бад-ин номаи дилпазир, 5 

Ки бинвишт бо дарди дил Соми пир, 6 

Агарчи дилам гашт аз ин бас дижам, 
Бар онам, 7 наандешам аз бешу кам. 

Барорам, бисозам ҳама коми ту, 

Ки ин аст фарҷому анҷоми ту. 


1 . Л - Чу з-он сон ҳаме буд афтода дер, 

Дилаш аз ниёиш ҳаме гашт сер. 

2. И-Фурӯ рафту. 

3. Л-б. 1387 нест 

4. Л-ранҷе. 

5. Л-паҳлавон. 

6. Л-дард, равшан равон; И-б. 1690 нест. 

7. Л-Зи баҳраш. 

Ту якчанд мебош наздам ба пой, 

Ки то ман ба корат занам нек рой.» 

Бибурданд холигарон хони зар, 
Шаҳаншоҳ биншаст бо Золи Зар. 

1395 Бифармуд, то номдорон ҳама 

Нишастанд бар хони шоҳи рама. 

Чу аз хони хусрав бипардохтанд, 

Ба тахти дигар ҷой месохтанд. 

Чу май хӯрда шуд, номвар пури Сом 
Нишаст аз бари аспи 1 зарринситом. 

Бирафту бипаймуд болои шаб, 
Пурандеша дил, пур зи гуфтор лаб. 

Биёмад ба шабгир баста камар 
Ба пеши Манучеҳри бо зебу фар. 2 

1400 Бар ӯ офарин кард шоҳи ҷаҳон, 

Чу баргашт, 3 бистудаш андар ниҳон. 

Бифармуд, то мӯбадону радон, 
Ситорашиносону ҳам бихрадон 

Кунанд анҷуман пеши тахти баланд, 
Зи кори сипеҳрӣ пижӯҳиш кунанд. 

Бирафтанду бурданд ранҷе дароз, 

Ки то бо ситора чӣ ёбанд роз. 

Се рӯз андар он корашон шуд диранг, 
Бирафтанд бо зиҷи ҳиндӣ ба чанг. 

1405 Забон баркушоданд бар 4 шаҳрёр, 

Ки «Кардем бо чархи гардон шумор, 


1. ИЛ-Бибурданд болои. 

2. ИЛ-Манучеҳри пирӯзгар. 

3. Л-баргуфт. 

4. Л-чаҳорум, бирафтанд зӣ. 

Чунин омад аз рои 1 ахтар падид, 

Ки ин оби равшан бихоҳад давид. 

Аз ин духти Меҳробу аз пури Сом 
Гави пурманиш зояду 2 некном. 3 

Бувад зиндагониш бисёрмар, 

Ҳамаш зӯр бошад, ҳамаш ному фар. 

Ҳамаш заҳра 4 бошад, ҳамаш 5 мағзу ёл, 
Ба разму ба базмаш набошад ҳамол. 6 

1410 Куҷо бораи ӯ кунад мӯй тар, 

Шавад хушк ҳамразми ӯро ҷигар. 7 

Уқоб аз бари тарги ӯ нагзарад, 

Сарону меҳонро 8 ба кас нашмарад. 

Яке бурзболо бувад, зӯрманд, 

Ҳама шер гирад ба хамми каманд. 

Бар оташ яке гӯр бирён кунад, 

Ҳаворо ба шамшер гирён кунад. 

Камарбастаи шаҳрёрон бувад, 

Ба Эрон паноҳи саворон бувад». 9 


1 . Л-чарху. 

2. Л-ояду. 

3. ТПЗИ - Падидор гардад гави зӯрманд, 

Ки навбад чун ӯ зери чархи баланд. 

4. Л-бурз. 

5. Л-теғу. 

6. И-б. 1409 нест. 

7. И-б. 1410 нест. 

8. Ил-ҷаҳонро. 

9. И-б. 1413, 1414 нест; 

ТПЗ - Ҳама меҳри ӯ сӯи Эрон бувад, 

Ҳама сол дар ҷанги Турон бувад 
Зи баҳри дили шоҳи Эронзамин 
Шабу рӯз н-осояд аз Руму Чин. 
Манучеҳр шуд шодмон з-ин сухан, 
Бипардохт дилро зи ранҷи куҳан. 

1415 Чунин гуфт пас шоҳи гарданфароз, 
Ки «Ин ҳарчӣ гуфтед, доред роз!» 

ПИЖӮҲИШ КАРДАНИ МӮБАДОН 
АЗ ЗОЛ 

Бихонд он замон Золро шаҳрёр, 

К-аз ӯ хост кардан сухан хостор. 

Нишастанд бедордил бихрадон, 
Ҳамон Зол бо номвар мӯбадон, 

Бад-он то бипурсанд аз ӯ чанд чиз, 
Суханҳои бинҳуфта дар парда низ. 

Бипурсид аз Золи Зар 1 мӯбаде, 

Аз ин тезҳуш роҳбин 2 бихраде, 

1420 Ки «Дидам даҳу ду дарахти 3 саҳӣ, 

Ки рустаст шодоб бо фарраҳӣ. 

Аз он барзада ҳар яке шох сӣ, 
Нагардад каму беш дар порсӣ». 

Дигар мӯбаде гуфт: «Эй сарфароз, 
Ду аспи гаронмояи тезтоз, 4 

Яке з-он ба кирдори дарёи қор, 

Яке чун булӯри сапед обдор 

Биҷунбанду ҳар ду шитобандаанд, 
Ҳамон якдигарро наёбандаанд.» 5 

1425 Се дигар чунин гуфт, к-«Он сӣ савор 
Куҷо баргузаштанд бар шаҳрёр 


1. ИЛ-мар Золро. 

2. И-ройзан; Л-номвар. 

3. Л-Ки он даҳҳу ду тон сарви. 

4. Л-б. 1422 нест 

5. Л - Ситоянда ҳарду ба ранҷ андаранд, 

Ҳамасола бар зидди якдигаранд. 

^2:^2: 


Яке кам шавад рост, чун бингари, 
Ҳама сӣ бувад, боз чун бишмарӣ». 

Чаҳорум чунин гуфт, к-«Он марғзор, 
Ки бинӣ пур аз сабзаву ҷӯйбор, 

Яке мард бо тез досе бузург 
Сӯи марғзор - андар ояд сутург. 

Ҳама тарру хушкаш ба ҳам бидравад, 
Агар лоба созӣ, сухан нашнавад.» 

1430 Дигар гуфт, к-«Он саркашида ду 1 сарв 
Зи дарёи бомавҷ 2 бар сони ғарв, 

Яке мурғ дорад бар эшон* 3 куном, 
Нишемаш ба шом он бувад, ин ба бом. 

Аз ин чун бипаррад, шавад барг хушк, 
Бар он барнишинад, диҳад бӯи мушк. 4 

Аз он ду ҳамеша яке обдор, 

Яке пажмурида шуда сӯгвор.» 

Бипурсид дигар, 5 ки «Бар кӯҳсор 
Яке шорсон ёфтам устувор. 

1435 Хирадманд* 6 мардум аз он шорсон 
Гузида ба ҳомун яке хорсон. 

Биноҳо кашиданд сар то ба моҳ, 
Парастанда гаштанду ҳам пешгоҳ. 7 

Аз он шорсоншон ба дил нагзарад, 

Кас аз ёд кардан сухан нашмарад. 


1 . Чаҳорум ҳамон гуфт, к-он қаҳру. 

2. ИЛ-пурмавҷ. 

-бар ӯ бар. 
б. 1431 нест. 

панҷум. 

-хироманда. 

б. 1435, 1436 нест. 

Яке бумаҳан хезад аз ногаҳон, 

Бару бумашон пок гардад ниҳон. 

Бад-он шорсоншон ниёз оварад, 

Ҳам андешагони дароз оварад. 1 

1440 Ба парда - дар аст ин суханҳо, биҷӯй, 
Ба пеши радон ошкоро бигӯй. 

Гар ин розҳо ошкоро кунӣ, 

Зи хоки сияҳ мушки соро кунӣ.» 


ПОСУХ ДОДАНИ ЗОЛ МУБАДОНРО 

Замоне дар андеша буд Золи Зар, 
Баровард ёлу бигустард бар. 2 

В-аз он пас забонро ба посух кушод, 
Ҳама пурсиши мӯбадон кард ёд. 

«Нахуст аз даҳу ду дарахти баланд, 
Ки ҳар як ҳаме шох сӣ баркашанд. 

1445 Ба соле даҳу ду бувад моҳи нав, 

Чу шоҳи навоин абар гоҳи нав. 

Ба сӣ рӯз маҳро сар ояд шумор, 

Бар ин сон бувад гардиши рӯзгор. 

Кунун он ки гуфтӣ зи кори ду асп, 
Фурӯзон ба кирдори Озаргушасп. 

Сафеду сиёҳ аст ҳар ду замон, 

Паси якдигар тез ҳар ду равон 3 


1. Л- Шашум гуфт, «Баргӯй, к-он марғзор 

Кадом аст пурбӯю рангу нигор? 
Гиёҳо бад-ӯ - андарун тарру хушк 
Ки ояд аз он бӯи кофуру мушк 
Биёмад яке мард бо дасти тез, 

Ту гӯӣ, ки дорад ба дил - дар ситез. 
Замоне наосояду нағнавад. 

Ҳама хушку тар он гиё бидравад 

2. И-Бароварда болу бигустарда пар. 

3. И-давон. 

Шабу руз бошад, ки мебигзарад, 
Дами чарх бар мо ҳаме бишмарад. 1 

1450 Наёбанд мар якдигарро ба таг, 
Давон ҳамчу нахчир аз пеши саг. 

Се дигар, ки гуфтӣ аз он сӣ савор 
Куҷо баргузаштанд бар шаҳрёр. 

Аз он сӣ саворон яке кам шавад, 

Ба гоҳи шумурдан ҳамон сӣ бувад. 

Шумори маҳи нав бар ин гуна дон, 
Чунин кард фармон Худои ҷаҳон. 2 

Нагуфтӣ сухан ҷуз зи нуқсони моҳ, 
Ки як шаб кам ояд ҳаме гоҳ-гоҳ. 3 

1455 Кунун аз ниём он сухан баркашем, 
Зи ду сарв, к-он мурғ дорад нишем, 

Зи бурҷи бара то тарозу ҷаҳон 
Ҳаме тирагӣ дорад андар ниҳон. 

Чу ин боз 4 гардад, ба моҳӣ шавад, 
Бад-он тирагиву сиёҳӣ шавад. 5 

Ду сарв он ду бозуи чархи баланд, 
К-аз ӯем шодон, аз ӯ мустаманд 6 


1 . ТПЗ - Давон ҳардувон аз паси якдигар, 

Ки то ин биёбад мар онро магар. 

2. И-б. 1453 нест. 

3. Л-б. 1446, 1454 нест, 

ТПЗ- Бувад ин шумори маҳи тозиён, 

Ки гаҳ-гаҳ бувад з-он саворӣ зиён 
Пас он гоҳ чун бингаридаш, бихост, 
Або кост бошад ҳам он гоҳ рост. 

4. И-Пару бол. 

5. Л-б. 1457 нест. 

6. Л-в-аз ӯем газанд. 

Бар у мурғи паррон ту 1 хуршед дон, 
Ҷаҳонро аз ӯ биму уммед дон. 2 

1460 Дигар шорсон аз бари кӯҳсор 
Сарои диранг асту ҷои шумор. 

Ҳамон хорсон ин сарои сипанҷ, 

Ки ҳам нозу ганҷ асту ҳам дарду ранҷ. 

Ҳаме дам задан бар ту - бар бишмарад, 
Ҳам ӯ барфизояд, ҳам ӯ бишкарад. 

Барояд яке бод бо зилзила, 

Зи гетӣ барорад хурӯшу хала. 

Ҳама ранҷи мо монда бар хорсон, 
Гузар кард бояд сӯи шорсон. 

1465 Каси дигар аз ранҷи мо бар х(в)арад, 
Намонад бар ӯ низу ҳам бигзарад. 3 


1 . Л - Ҳамон мурғи парранда. 

2. Л-пас аз б. 1459 ин б. омада: 

Дигар он ду аспи сиёҳу сапед, 

К-аз эшон ҷаҳонрост биму умед. 

Шабу рӯз гетист, к-он мебарад, 

Яке андарояд, яке бигзарад. 

Ҳамон сӣ савор аст сирӯза моҳ, 

Ки ноқис шавад з-он яке гоҳ-гоҳ. 

Чу аъдоди даҳраш муназзам шавад, 
На дурӣ физояд, на з-он кам шавад. 

Чу гетӣ бипаймуд гетифурӯз, 

Чу ҳосил шавад сесаду шаст рӯз. 

3. Л-пас аз б. 1465 ин б. омада: 

Ҳамон марғзори назеҳ олам аст 
Ки чун боз бинӣ, хушу хуррам аст. 

Гиё хушку тар (ру) гиё гунагун, 

Зи ҳар ҷинсу навъаш зи ҷинсаш фузун. 
Фано чист, он мардуми досдор, 

Ки бошад туро рӯзу шаб посдор 
Ба меҳри касе ҳеч кас нангарад, 

Чу вақт андарояд, ҳама бидравад. 

На рӯбоҳ бирҳад зи дасташ, на шер, 
Чи баддил* ба наздики ӯ, чи далер. 

* Гумон меравад, ки-«буздил» бошад. 

Чунин рафта з-оғоз яксар сухан, 
Ҳамин бошаду ин нагардад куҳан. 

Агар тӯшамон некномӣ бувад, 
Равонмон бад-он сар гиромӣ бувад. 

В-агар оз варзему печон шавем, 

Падид ояд он гаҳ, ки беҷон шавем. 

Гар айвони мо сар ба кайвон - бар аст, 
Аз он баҳраи мо яке чодар аст. 

1470 Чу пӯшанд бар рӯи мо хишту хок, 
Ҳама ҷои тарс асту тимору 1 бок. 

Биёбону он мард бо тез дос, 

Тару хушкро з-ӯ дил андар ҳарос. 

Тару хушк як сон ҳаме бидравад, 
В-агар лоба созӣ, сухан нашнавад. 

Даравгар замон асту мо чун гиё, 

Ҳам онаш набера, ҳам онаш ниё. 

Ба пиру ҷавон як ба як нангарад, 
Шикоре, ки пеш оядаш, бишкарад. 

1475 Ҷаҳонро чунин аст созу ниҳод, 

Ки ҷуз маргро кас зи модар назод. 

Аз ин дар дарояд, аз он бигзарад, 
Замона бар ӯ дам ҳаме бишмарад.» 2 


1 . Л-бим асту андӯҳу. 

2. ТПЗ - Ҳамин аст яксар саросар сухан, 

Касе нав нахоҳад сарои куҳан, 
Замонаш ҳамин асту расму ниҳод, 
Ба як даст бистад, ба дигар бидод. 

ҲУНАР НАМУДАНИ ЗОЛ ДАР ПЕШИ МАНУЧЕҲР 

Чу Зол ин суханҳо бикард ошкор, 

Аз ӯ шодмон шуд дили шаҳрёр. 1 

Ба шодӣ ҳама анҷуман баршигифт, 
Шаҳаншоҳи гетӣ зеҳозеҳ гирифт. 

Яке ҷашнгоҳе биёрост шоҳ, 

Чунон чун шаби чордаҳ чархи моҳ. 

1480 Чашиданд май, то ҷаҳон тира шуд, 2 
Сари майгусорон зи май хира шуд. 

Хурӯшидани марди полойхоҳ 
Якояк баромад зи даргоҳи шоҳ. 

Бирафтанд гурдон ҳама шоду маст, 

Гирифта яке дасти дигар ба даст. 

Чу барзад забона зи кӯҳ офтоб, 

Сари номдорон баромад зи хоб. 

Биёмад камарбаста Золи далер, 

Ба пеши 3 шаҳаншоҳ чун наррашер. 

1485 Ба дастурии боз гаштан зи дар, 

Шудан назди 4 солор-фаррух падар. 

Ба шоҳи ҷаҳон гуфт, к-«Эй некхӯй, 

Маро чеҳри Сом омадаст орзуй. 

Бибӯсидам ин пояи тахти оҷ, 

Дилам гашт равшан бад-ин фарру 5 тоҷ». 

Бад-ӯ гуфт шоҳ: «Эй ҷавонмарди гурд, 

Як имрӯз низат бибояд супурд. 6 


1. И-б. 1477 нест. 

2. ИЛ-гашт. 

3. Л-назди 

4. Л- пеши. 

5. Л-пеши 

6. Л-нури. 

Туро буяи 1 духти Меҳроб хост, 

Дилат хоҳиши 2 Соми Найрам куҷост?» 

1490 Бифармуд, то санҷу ҳиндидарой 
Ба майдон дароранд бо каррной. 

Або найзаву гурзу тиру камон 
Бирафтанд гурдон ҳама шодмон. 

Камонҳо гирифтанду тири хаданг, 
Нишона ниҳоданд чун рӯзи ҷанг. 

Бупечид 3 ҳар кас ба чизе инон 
Ба гурзу ба теғу 4 ба тиру синон. 5 

Зи боло ҳаме дид шоҳи ҷаҳон, 

Зи гурдон ҳунар ошкору ниҳон. 

1495 Зи Дастони Сом он саворӣ бидид, 

Ки на дида буду на аз кас шунид. 6 

Дарахте куҳан буд ба майдони шоҳ, 
Гузашта бар ӯ-бар басе 7 солу моҳ. 

Камонро бимолид Дастони Сом, 
Барангехт аспу 8 баровард ном. 

Бизад бар миёни дарахти саҳӣ, 

Гузора шуд он тири шоҳаншаҳӣ. 9 

Сипар баргирифтанд жӯпинварон, 
Бигаштанд бо хиштҳои гарон. 


1. Л- шумурд; И-б. 1488 нест. 

2. И-пуяи. 

3. Л-ромиши. 

4. Л-Битобид. 

5. Л-найза. 

6. Л-камон. 

7. ИЛ-б. 1494-1495 нест. 

8. Л-Фаровон гузашта бар ӯ. 

9. И-Бар орост дасту. 

1500 Сипар хост аз ридаки турк Зол, 
Бирангехт аспу баровард ёл. 

Камонро бияфканду жӯпин гирифт, 

Ба жӯпин шикори нав оин гирифт. 

Бизад хишт бар се сипар гилвор,* 1 
Гузашту ба дигар сӯ афканд хор. 1 

Ба гарданкашон гуфт шоҳи ҷаҳон, 

Ки «Бо ӯ кӣ ҷӯяд набард аз меҳон? 

Яке баргирояд-ш андар набард, 

Ки аз тиру жӯпин баровард гард. 

1505 Ҳама рост карданд гурдон силеҳ, 

Ба дил хашмноку забон пурмазеҳ. 

Ба овард рафтанд печон инон 
Або найзаи обдода синон. 

Барангехт Зол аспу бархост гард, 

Чунон шуд, ки мард андаромад ба мард. 

Нигаҳ кард, то кист з-эшон савор 
Инонпечу гарданкашу номдор. 

Сабук Золи ҷангӣ бар ӯ ҳамла кард, 

Зи пешаш гурезон шуд он гурдмард. 2 

1510 Зи гард андаромад ба сони паланг, 
Гирифташ камарбанд 3 ӯро ба чанг. 

Чунон хораш аз пушти зин баргирифт, 
Ки шоҳу сипаҳ монд аз ӯ дар шигифт.* 4 


1. ТПЗИЛ- Ҳам андар таги асп як чуба тир 

Бияндохт, бигзашт чун наррашер. 

2. Л-б. 1500-1503 нест. 

3. ИЛ-б. 1509 нест. 

4. М-номдор. 

Манучеҳр гуфт: «Ин диловар ҷавон 
Бимонод ҳамвора равшанравон. 1 

Ҳар он кас, ки бо ӯ биҷӯяд набард, 
Кунад ҷома модар бар ӯ лоҷвард. 

1515 Зи шерон 2 назояд чун ӯ низ гурд, 

Чӣ гурд, аз наҳангон-ш бояд шумурд. 

Хунук Соми ял, к-ин чунин ёдгор 
Бимонад ба гетӣ далеру савор.» 3 

Бар ӯ офарин кард шоҳи бузург, 

Ҳам он номвар меҳтарони сутург. 

Бузургон сӯи кохи шоҳ омаданд, 
Камарбаставу бокулоҳ омаданд. 

Яке хилъат орост шоҳи ҷаҳон, 

К-аз ӯ хира монданд яксар меҳон. 

1 520 Чи аз тоҷи пурмояву тахти зар, 

Чи аз ёраву тавқу заррин камар, 

Чи аз ҷомаҳои гаронмоя низ, 
Парастандаву аспу ҳар гуна чиз. 

Ба Золи сипаҳбад супурд он ҳумом, 
Заминро бибӯсид Дастони Сом. 4 

ПОСУХИ НОМАИ СОМ АЗ МАНУЧЕҲР 

Пас он номаи Сом посух набишт, 
Шигифтӣ суханҳои фаррух набишт, 


1 . И-камаргоҳи. 

2. Л-гурдон. 

3. Л-б. 1516 нест. 

4. Л-б. 1522 нест 

*1 М- пас аз б. 1511 ин б. омада: 

Ба овоз гуфтанд гарданкашон, 

Ки мардум набинад касе з-ин нишон. 

Ки, эй номвар паҳлавони далер, 
Ба ҳар кор пирӯз бар сони шер. 


-ту. 

-Ту. 

3. тпз- 


4. Л-бо. 


1525 Набинад чу ту низ гардонсипеҳр 
Ба разму ба базму ба рою ба чеҳр. 

Ҳамин пури фархунда Золи далер, 
К-аз ӯ хира гардад гаҳи разм шер. 

Далеру ҳунарманду гурду савор, 
К-аз ӯ монад андар ҷаҳон ёдгор, 

Расиду бидонистам аз коми ӯй* 1 
Ҳамон хоҳишу рою ороми ӯй.* 2 

Ҳама орзуҳо супурдам бад-ӯй, 

Басе рӯзи фаррух шумурдам бад-ӯй. 

1530 Зи шере, ки бошад шикораш паланг, 
Чӣ зояд ба ҷуз шери шарза ба ҷанг? 

Гусӣ кардамаш бо диле шодмон, 
К-аз ӯ дур бодо бади бадгумон. 

Бурун рафт бо фаррухӣ Золи Зар, 

Зи гурдони лашкар баровард сар. 

Наванде барафканд наздики Сом, 
Ки баргаштам аз шоҳ дил шодком. 

Або хилъати хусравониву тоҷ, 
Ҳамон ёраву тавқу ҳам 3 тахти оҷ 

1535 Сабук наздат оям кунун бошитоб, 
Аё меҳрубон, номбардор боб!» 4 


Чу омад барам номаи паҳлавон, 
Шунидам ман онро ба равшанравон. 
Бикардам ҳамон чиз, к-ат ком буд, 
Ҳамон Золро рою ором буд. 

Чунон шод шуд з-он сухан паҳлавон, 

Ки бо пирсар шуд ба наввӣ ҷавон. 

Саворе ба Кобул фиристод зуд, 

Ба Меҳроб гуфт, он куҷо рафта буд. 

Навозидани шаҳрёри ҷаҳон, 

Аз он гуна шодӣ, 1 ки рафт аз меҳон. 

Ҳам акнун 2 чу Дастон бари ман расад, 3 
Гироем 4 ҳар ду, чунон чун сазад. 5 

1 540 Фиристода тозон ба Кобул расид, 

В-аз ӯ шоҳи Кобул суханҳо шунид. 6 

Чунон шод шуд шоҳи Кобулситон 
Зи пайванди хуршеди Зобулситон, 

Ки беҷоншуда боз ёбад равон, 

Ва ё пирсар мард гардад ҷавон. 7 

Зи ҳар ҷой ромишгарон хонданд, 

Ту гуфтӣ ҳама ҷон барафшонданд. 

Чу Меҳроб шуд шоду равшанравон, 
Лабаш гашт хандону дил шодмон. 8 

1 545 Г аронмоя Синдухтро пеш хонд, 

Басе чарб гуфтор 9 бо ӯ биронд. 

Бад-ӯ гуфт, к-«Эй ҷуфти 10 фархундарой, 
Бияфрӯхт аз роят 11 ин тираҷой. 


1 . Л-В-аз он шодмонӣ. 

2. Л-Ман инак. 

3. Л-расид. 

4. Л-Биёем. 

5. Л сазид. 

6. Л-Хурӯше баромад чунон, чун сазид. 

7. Л-б. 1542 нест. 

8. Л-б. 1544 нест. 

9. Л-б. хубгуфтор. 

10. Л-Чунин гуфт, к-эй моҳи. 

1 1 . Л - рои ту. 

Ба шохе зади даст, к-андар замин 
Бар ӯ шаҳрёрон кунанд офарин. 

Чунон ҳам куҷо сохтӣ аз нахуст, 
Бибояд мар инро саранҷом ҷуст. 

Ҳама ганҷ пеши ту оростаст, 

Агар тоҷ, агар тахт, агар хостаст». 

1550 Чу бишнид Синдухт, аз ӯ гашт боз, 
Бари духтар омад сарояндароз. 

Ҳаме мужда додаш ба дидори Зол, 

Ки «Чун ёфтӣ ту, ки бояд 1 ҳамол. 

Зану мардро аз баландӣ маниш 
Сазад, гар барояд сар аз сарзаниш. 

Сӯи коми дил тез* 2 биштофтӣ, 

Кунун ҳар чи ҷустӣ, ҳама ёфтӣ». 

Бад-ӯ гуфт Рӯдоба, к-«Эй шоҳзан, 
Сазои ситоиш ба ҳар анҷуман. 

1555 Ман аз хоки пои ту болин кунам, 

Ба фармон-т ороиши дин кунам. 

Зи ту чашми оҳарманон дур бод, 

Дилу ҷони ту хонаи сур бод!» 

Чу бишнид Синдухт гуфтори ӯй, 

Ба ороиши кох бинҳод рӯй. 

Биёрост айвон чу хуррам биҳишт, 
Маю мушку анбар ба ҳам дарсиришт. 3 

Бисоте бияфканд 4 пайкар ба зар, 
Забарҷад дар ӯ бофта сар ба сар. 


1. Л-Ки чун хостӣ, ёфтӣ з-ӯ. 

2. М-зуд 

3. Л-Гулобу маю мушку анбар сиришт. 

4. Л-бигустурд. 

1560 Дигар пайкараш дурри хушшоб буд, 
Ки ҳар донае қатраи об буд. 

Дар айвон яке тахти заррин ниҳод, 
Ба оину ороиши Чин ниҳод. 

Ҳама пайкараш гавҳароганда буд, 
Миёни гуҳар нақшҳо канда буд. 1 

Зи ёқут мар тахтро поя буд, 

Ки тахти каён буду пурмоя буд. 

Биёрост Рӯдобаро чун биҳишт, 

Бар ӯ-бар басе 2 ҷодуиҳо набишт. 

1 565 Нишондаш дар он хонаи зарнигор, 
Касеро бари ӯ 3 надоданд бор. 

Ҳама Кобулистон шуд ороста, 

Пур аз рангу бӯю пур аз хоста. 

Ҳама пушти пилон биёростанд, 

Ба дебои румӣ биперостанд. 

Нишастанд бар пил ромишгарон, 
Ниҳоданд бар сар ҳама афсарон. 

Пазира шуданро биёростанд, 

Якояк 4 парастандагон хостанд. 

1570 Куҷо барфишонанд мушку абир, 
Ҳамон густаронанд хаззу ҳарир. 

Фишонанд бар сар ҳаме мушку зар, 
Кунанд 5 аз гулобу зи май хок тар. 6 


1. Л - б. 1562 нест. 

2. Л-Ба хуршед бар. 

3. Л-дар он ҷо. 

4. Л-Зи Кобул. 

5. Л-Ҳаме. 

6. ТПЗ - Ва-аз он сӯ дамон Золу ёрони ӯй, 

Сӯи Зобулистон ниҳоданд рӯй. 

РАСИДАНИ ЗОЛ БА НАЗДИКИ СОМ 

Ҳаме ронд Дастон гирифта шитоб, 

Чу парранда мурғу чу 1 киштӣ бар об. 

Касеро, ки буд з-омадан-ш огаҳӣ, 

Пазира бирафтанд бо фарраҳӣ. 

Хурӯше баромад зи пардасарой, 

Ки омад зи раҳ Золи фархундарой. 

1575 Пазира шудаш Соми ял шодмон, 
Ҳамедошт андар бараш як замон. 

Чу шуд з-ӯ раҳо Зол, бӯсид хок, 

Бигуфт, он куҷо диду 2 бишнид пок. 

Нишаст аз бари тахт пурмоя Сом 
Або Зол хуррамдилу шодком. 

Суханҳои Синдухт гуфтан гирифт, 

Чу хандон шуд, он гаҳ 3 нуҳуфтан гирифт. 

Чунин гуфт к-«Омад зи Кобул паём, 
Паямбар зане буд, Синдухт ном. 

1580 Зи ман хост паймону додам забон, 

Ки ҳаргиз набошам бад-ӯ бадгумон. 

Зи ҳар чиз, к-аз ман ба хубӣ бихост, 
Суханҳо бар ӯ барниҳодем рост. 

Нахуст он, ки то шоҳи Зобулситон 4 
Шавад ҷуфт бо моҳи Кобулситон. 5 

Дигар он, ки зӣ ӯ ба меҳмон шавем, 

Бар он дардҳо пок дармон шавем. 6 


1. Л-мурғону 

2. Л-аз куҷо дид. 

3. Л-Чу шуд лаб-ш хандон. 

4. Л-бо моҳи Кобулистон. 

5. Л-хуршеди Зобулистон. 

6. Л-б. 1583 нест. 

Фиристодае омад аз назди уй, 

Ки шуд сохта кору пуррангу бӯй. 1 

1585 Кунун чист посух фиристодаро, 

Чӣ гӯем Меҳроби озодаро?» 

Зи шодӣ чунон тоза шуд Золи Сом, 
Ки рангаш саропой шуд лаълфом. 

Чунин дод посух, ки «Эй паҳлавон, 

Г ар эдун, ки бинӣ ба равшанравон, 

Сипаҳ рониву мо зи пастар 2 шавем, 
Бигӯему з-ин дар сухан бишнавем.» 

Ба Дастон нигаҳ карду хандид 3 Сом, 
Бидонист к-ӯро аз ин чист ком. 4 

1590 Суханҳо ҷуз аз духти Меҳроб нест, 
Шаби тира мар Золро хоб нест. 5 

Бифармуд, то зангу ҳиндидарой 
Заданду кушоданд пардасарой. 

Ҳаюне барафканд марди далер, 
Бад-он то шавад назди Меҳроби шер, 

Бигӯяд, ки омад сипаҳбад ба роҳ 
Або Золу пилону чанде сипоҳ. 

Фиристода омад ба Меҳроб зуд, 
Саросар бигуфт, он чи диду шунуд. 


1 . Л-Кори фарзанди ӯй. 

2. Л-нахустин. 

3. Л-фархунда. 

4. -пас аз б. 1589 ин б. омада: 

Варо дод посух ба ширин забон, 
Ки-Эй номвар, некпай, паҳлавон. 

5. ТПЗ - Чунин аст андозаи кори меҳр, 

Намонад хирад, чун намояд-т чеҳр. 

1595 Чу бишнид Меҳроб, шуд шодмон, 

Ба рух гашт ҳамчун гули арғавон. 1 

Бизад ною рӯину 2 барбаст кӯс, 
Биёрост лашкар чу чашми хурӯс. 

Або жандапилону ромишгарон 
Замин шуд биҳишт аз карон то карон. 

Зи бас гуна-гун парниёнӣ дурафш, 

Чи сурху чи сабзу чи зарду 3 бунафш. 

Чи овози ною чи овози чанг, 
Хурӯшидани бӯқу овои занг. 

1600 Ту гуфтӣ, магар рӯзи анҷомиш аст, 
Яке растахез аст, ё ромиш аст. 4 

Ҳамерафт з-ин гуна то пеши 5 Сом, 
Фуруд омад аз аспу бугзорд гом. 

Гирифташ ҷаҳонпаҳлавон дар канор, 
Бипурсидаш аз гардиши рӯзгор. 

Шаҳи Кобулистон гирифт офарин, 

Чи бар Сому бар Золи Зар ҳамчунин. 

Нишаст аз бари бораи тезрав, 

Чу аз кӯҳ 6 сар барзанад моҳи нав. 

1605 Яке тоҷи заррин, нигораш гуҳар, 7 
Ниҳод аз бари тораки Золи Зар. 8 


1. Л-б. 1594, 1595 нест. 

2. Л-ной меҳробу. 

3. ИЛ-Чи сурху сафеду чи лаълу. 

4. Л-б. 1599, 1600 нест. 

5. Л-наздики. 

6. Л-чарх. 

7. Л - Яке тоҷи заррини гавҳарнигор 

Ниҳод аз бари торакаш таргдор. 

8. Л-кас аз б. 1605 ин б. омада: 

Куҷо андар ӯ буд хуррамбаҳор, 
Нигаҳ кард Сом андар он шаҳрёр. 

Ба Кобул расиданд хандону шод, 
Суханҳои дерина карданд ёд. 

Ҳама шаҳр з-овои ҳиндидарой, 

Зи нолидани барбату чангу ной 

Ту гуфтӣ, дару бом ромишгар аст, 
Замона ба ороиши дигар аст». 1 

Бишуд ёли аспон карон то карон 
Барандуда аз мушку аз 2 заъфарон. 3 

1610 Бурун рафт Синдухт бо бандагон, 
Миён баста сесад парастандагон. 

Мар он ҳар якеро яке ҷоми зар 
Ба даст - андарун пур зи мушку гуҳар. 

Ҳама Сомро офарин хонданд, 

В-аз он ҷомҳо 4 гавҳар афшонданд. 

Бар он ҷашн ҳар кас,ки омад фароз, 
Шуд аз хоста як ба як бениёз. 5 

Бихандиду Синдухтро Сом гуфт, 

Ки «Рӯдобаро чанд хоҳӣ нуҳуфт?» 

1615 Бад-ӯ гуфт Синдухт: «Ҳадя куҷост, 
Агар дидани офтобат ҳавост?» 


1 . Л - Ту гуфтӣ, даду дом ҷоду шудаст, 

Замона зи ороиш оҳу шудаст. 

2. Л-маю. 

3. ТПЗ - Ҳама пушти пилон пур аз кӯсу ной, 

Дару дашт пур бонги нағмасарой. 
Л- Ҳама рӯи пилон пур аз бӯқу кӯс, 
Баророст лашкар чу чашми хурӯс. 

4. Л-пас он ҷоми. 

5. ТПЗ - Ба зери паи пилу аспон гуҳар, 

Чу ахтар ҳаме тофт бар чарх - бар, 
Зи динору аз гавҳари пурбаҳо 
Набудӣ дирамро дар он ҷо баҳо. 


363 


Чунин дод посух ба Синдухт Сом, 

Ки «Аз ман бихоҳ, он чи дорӣ ту 1 ком, 

Зи ганҷу зи тоҷу зи тахту зи шаҳр 
Маро ҳарчӣ бошад, шуморост баҳр.» 2 

Бирафтанд зӣ хонаи зарнигор, 

Куҷо андарун буд хуррамбаҳор. 

Нигаҳ кард Сом андар он моҳрӯй, 
Якояк шигифте бимонд андар ӯй. 

1620 Надонист, к-аш чун ситояд ҳаме, 

Бар ӯ чашмро чун кушояд ҳаме. 3 

Бифармуд, то рафт Меҳроб пеш, 
Бубастанд аҳде ба оину кеш. 

Ба як тахташон шод биншонданд, 
Ақиқу забарҷад барафшонданд. 

Сари моҳ бо афсари зарнигор, 

Сари шоҳ бо тоҷи гавҳарнигор. 

Биёвард пас дафтари хоста, 

Ҳамон нусхаи ганҷи ороста. 

1625 Бар ӯ хонд он ганҷҳо, ҳарчӣ буд, 

Ки гӯш он наёраст, гуфтӣ, 4 шунуд. 

Чу Сом ончунон дид, хира бимонд, 
Бар он хоста номи Яздон бихонд. 5 

Бирафтанд аз он ҷо ба ҷои нишаст, 
Бибуданд як ҳафта бо май ба даст. 


1. Л-бояд-т. 

2. Л — б. 1617 нест. 

3. ТПЗ - Ба Зол он гаҳе гуфт, к-«Эй некбахт, 

Зи Яздон туро ёварӣ буд сахт. 

Ки рӯят гузид ин хури пурфурӯғ 
Гузида гузидӣ, чӣ бояд дурӯғ?» 

4. Л-гуфтан. 

5. Л-б. 1626 нест. 

Ҳама шаҳр буди пуровози нуш, 
Сарои сипаҳбад биҳиште ба ҷӯш. 1 

На Золу на он моҳи беҷодалаб 
Бихуфтанд як ҳафта дар рӯзу шаб. 2 

1630 В-аз айвон сӯи кох рафтанд боз, 

Се ҳафта ба шодӣ гирифтанд соз. 

Бузургони кишвар-ш бо дастбанд 
Кашиданд саф пеши кохи баланд. 3 

Сари моҳ Соми Наримон бирафт, 
Сӯи Систон рӯй бинҳод тафт. 4 

Аз он пас, ки ӯ рафта буд, Зол боз 
Ба шодӣ яке ҳафта бигрифт соз. 5 

Имориву болои ҳавдаҷ бисохт, 

Яке маҳд то моҳро дарнишохт. 

1635 Чу Синдухту Меҳробу пайванду хеш 
Раҳи Систонро гирифтанд пеш, 6 

Бирафтанд шодондилу хушманиш, 7 
Пур аз офарин лаб зи некидиҳиш. 

Расиданд пирӯз дар Нимрӯз, 

Ҳама 8 шоду хандону гетифурӯз. 


1. Л-б. 1628 нест. 

2. ТПЗ - Або якдигар аз бас омехтан, 

Бишуд гавхар он шаб дар ангехтан. 

3. ТПЗ - Бибуданд як ҳафта бо ною руд 

Або суру ҷашну хирому суруд. 

4. Л-пас аз б. 1632 ин байт омада: 

Або Золу бо лашкару пилу кӯс, 
Замона рикоби варо дод бӯс. 

5. Л - Аз он пас куҷо рафта буд Золи Зар, 

Ба шодӣ гирифтанд ҷои падар. 

6. Л-б. 1635 нест. 

7. Л-шодондил, пурманиш. 

8. Л-чунон. 

Яке базм Сом он гаҳе соз кард, 

Се рӯз андар он базм бигмоз кард. 

Пас он гоҳ Синдухт он ҷо бимонд, 
Худу лашкараш сӯи Кобул биронд. 1 

1640 Супурд он гаҳе Сом шоҳӣ 2 ба Зол, 

Бурун бурд лашкар ба фархунда фол. 

Сӯи Гургсорон, сӯи Бохтар 
Дурафши хуҷаста барафрохт сар. 3 

Шавам-гуфт, к-он подшоҳӣ марост, 4 
Дилу дида бо ман надоранд рост. 

Манучеҳр маншури он буму бар 
Маро доду гуфто, ҳаме дору х(в)ар. 5 

Битарсам 6 зи ошӯби бадгавҳарон, 
Бавижа зи девони 7 Мозандарон. 

1645 Туро додам, эй Зол, ин тахтгоҳ, 
Ҳамин подшоҳиву фарру кулоҳ. 8 

Бишуд Соми якзахму биншаст Зол, 
Маю маҷлис орост фаррухҳамол. 9 


1. Л-б. 1638, 1639 нест; 

ТПЗ - Чу Золи гаронмояи некном, 

Ба коми дили хештан дид Сом. 

2. Л-замон подшоҳӣ. 

3. Л-баровард пар. 

4. Л-ҷудост. 

5. Л-б. 1643 нест. 

6. Л-Бипурсам. 

7. Л-гурдони. 

8. Л-б. 1645 нест. 

9. Л-Фархундафол; Л-пас аз б. 1646 ин б. омада: 

Нишаст аз бари тахти Зобул ба дод, 
Ба шоҳаншаҳӣ тоҷ бар сар ниҳод. 
Ҳама Кобулу Зобулу Нимрӯз 
Ба шоҳии Дастони гетифурӯз 
Чу хулди барин хурраму тоза шуд, 
Зи додаш дар олам - дар овоза шуд, 

Чу Рудоба биншаст бо Золи Зар, 

Ба сар барниҳодаш яке тоҷи зар. 

ГУФТОР АНДАР ЗОДАНИ РУСТАМ 

Басе барнаёмад бар ин рӯзгор, 

Ки озодасарв андаромад ба бор. 

Баҳори дилафрӯз пажмурда шуд, 
Дилаш бо ғаму ранҷ биспурда шуд. 

1650 Зи бас бор к-ӯ дошт дар андарун, 
Ҳаме ронд Рӯдоба аз дида хун. 1 

Шикам сахт шуд фарбеҳу тан гарон, 
Шуд он арғавонӣ рухаш заъфарон. 

Бад-ӯ гуфт модар, ки «Эй ҷони мом, 
Чӣ будат, ки гаштӣ чунин 2 зардфом?» 

Чунин дод посух, ки «Ман рӯзу шаб 
Ҳаме баркушоям ба фарёд лаб. 

Чунон гашта бехобу 3 пажмурдаам, 

Ту гӯӣ, ки ман зиндаи мурдаам. 

1655 Ҳамоно замон омадастам фароз 
В-аз ин бор бурдан наёбам ҷавоз». 


Ҳунарпарварони ҷаҳон сар ба сар, 
Ба даргоҳи Дастон ниҳоданд сар. 

Зи дониш ба наздаш фурӯзанда чоҳ, 
Бараш аз ҳунар ёфтанд пойгоҳ. 
Гаронмоя Дастони хусравнажод, 

Зи пайванди Рӯдоба буд сахт шод, 
Чунон шефта буд бари чеҳри ӯ, 

Ки ҷонаш набуд тоза бе меҳри ӯ. 
Басе барнаёмад бад-ин рӯзгор, 

Ки то зодсарв андаромад ба бор. 

1. Л-б. 1649, 1650 нест. 

2. Л-эдун шудӣ. 

3. Л-бе зӯру. 

Чунин то гаҳи зодан омад фароз, 

Ба хобу ба ором будаш ниёз. 1 

Ту гуфтӣ ба санг асташ оганда пӯст 
Ва ё з-оҳан аст, он ки буда дар ӯст. 

Чунон шуд, ки як рӯз аз ӯ рафт ҳуш, 
Аз айвони Дастон баромад хурӯш. 2 

Хурӯшид Синдухту бишхуд рӯй, 
Биканд он сияҳ гесӯи мушкбӯй. 

1660 Якояк ба Дастон расид огаҳӣ, 

Ки пажмурда шуд барги сарви саҳӣ. 

Ба болини Рӯдоба шуд Золи Зар 
Пур аз об рухсору хаста ҷигар. 3 

Шабистон ҳама бандагон канда мӯй, 
Бараҳна сару мӯю тар карда рӯй. 

Ба дил он гаҳе Зол андеша кард, 

В-аз андеша осонтараш гашт дард. 4 

Ҳамон парри Симурғаш омад ба ёд, 
Бихандиду Синдухтро мужда дод. 

1665 Яке миҷмар оварду оташ фурӯхт, 
В-аз он парри Симурғ лахте бисӯхт. 

Ҳам андар замон тирагун шуд ҳаво, 
Ба зер 5 омад он мурғи фармонраво. 


1 . ТПЗ - Беором Синдухт аз дарди ӯй 

Гиристӣ, чу дидӣ рухи зарди ӯй. 

2. ТПЗ - Чу омад гаҳи борпардахтанӣ, 

Ки гардад таносон зи нохуфтанӣ. 

3. ТПЗ - Ҳамеканд мӯю ҳамехаст даст, 

Пур аз ғам ҳаме буд бар сони маст. 

4. Л-б. 1662, 1663 нест. 

5. Л-Падид.. 

Чу абре, ки борон-ш марҷон 1 бувад, 

Чӣ марҷон, 2 ки оромиши 3 ҷон бувад. 4 

Бад ӯ кард Зол офарини дароз, 

Ситудаш фаровону бурдаш намоз. 5 

Чунин гуфт Симурғ, к-«Ин ғам чарост, 
Ба чашми ҳижабр - андарун нам чарост? 

1670 Аз 6 ин сарви симинбари моҳрӯй 
Яке шер бошад туро 7 номҷӯй, 

Ки хоки паи ӯ бибӯсад ҳижабр, 

Наёрад ба сар - бар гузаштан-ш абр. 

В-аз овози ӯ чарми ҷангипаланг 
Шавад чок-чоку бихояд ду чанг. 

Ҳар он гурд, к-овози 8 кӯполи ӯй 
Бубинад бару бозуву ёли ӯй, 

Зи овози ӯ андарояд зи ҷой 9 
Дили марди ҷангии пӯлодхой. 10 

1675 Ба гоҳи 11 хирад Соми сангӣ бувад, 

Ба хашм - андарун шери ҷангӣ бувад. 

Ба болои сарву ба нерӯи пил, 

Ба ангушт хишт афканад бар ду мил. 


1. Л-барҷон. 

2. Л-Чи бар ҷон. 

3. Л-ороиш. 

4. ТПЗ - Биёмад дамон то ба наздики Зол 

Гузини ҷаҳон мурғи фархундафол. 

5. Л-б. 1668 нест. 

6. Л-К-аз. 

7. Л-гави. 

8. Л-ҳар он бораи диз, ки. 

9. Л-Ҳам андар замон андарояд зи пой?. 

10. Л-намонад ба ҷой. 

11. Л-Ҷои. 

Наёяд ба гети зи роҳи зеҳаш 
Ба фармони додори некидиҳиш. 1 

Биёвар яке ханҷари обгун, 

Яке марди бинодили пурфусун. 

Нахустин ба май моҳро маст кун, 

Зи дил биму андешаро 2 паст кун. 

1680 Ту бингар, ки бинодил афсун кунад, 
Зи сандуқ то шер берун кунад. 

Бикофад 3 тиҳигоҳи сарви саҳӣ, 
Набошад мар ӯро зи дард огаҳӣ. 

В-аз ӯ баччаи шер берун кашад, 
Ҳама паҳлуи моҳ дар хун кашад. 4 

В-аз он пас бидӯзад, куҷо кард чок, 
Зи дил дур кун тарсу андӯҳу бок. 

Гиёҳе ки гӯям, ту бо ширу мушк 
Бикӯбу бикун ҳар се дар соя хушк. 

1685 Бисою биёло бар он хастагиш, 

Бибинӣ ҳам андар замон растагиш. 5 

Бар он мол аз он пас яке парри ман 
Хуҷаста бувад сояи фарри ман. 

Туро з-ин сухан шод бояд будан, 

Ба пеши ҷаҳондор бояд шудан, 

Ки ӯ додат ин хусравонӣ дарахт, 

Ки ҳар рӯз нав бишкуфонад-т бахт. 


1 . Л -яздони некидиҳиш . 

ТПЗ - Бад-он т-ош бешӣ бувад хуррамӣ 
Бад-ин омадан аз раҳи мардумӣ. 

2. Л-тарси бекораро. 

3. Л-Бикобад. 

4. Л-б. 1682 нест. 

5. Л-Бубинӣ ҳамон рӯз пайвастагиш. 

Бад-ин кор дил ҳеч ғамгин мадор, 

Ки шохи барӯмандат ояд 1 ба бор». 

1 690 Бигуфту яке пар зи бозу биканд, 

Фиканду ба парвоз бар шуд баланд. 2 

Бишуд Золу он парри ӯ баргирифт, 
Бирафту бикард, он чи гуфт, эй шигифт. 3 

Бар он кор наззора буд як ҷаҳон, 

Ҳама дида пурхуну хаста равон. 

Фурӯ рехт аз дида Синдухт хун, 

Ки кӯдак зи паҳлӯ кай ояд бурун. 

Биёмад яке мӯбади чарбдаст, 

Мар он моҳрухро ба май кард маст. 

1695 Бикофид беранҷ паҳлӯи моҳ, 

Битобид мар баччаро сар зи роҳ. 

Чунон бегазандаш бурун оварид, 

Ки кас дар ҷаҳон ин шигифтӣ надид. 

Яке бачча буд чун гави шерфаш, 

Ба боло баланду ба дидор каш. 4 

Шигифт андар ӯ монда буд марду зан, 
Ки нашнид кас баччаи пилтан. 

Шабонрӯз модар зи май хуфта буд, 

Зи май хуфтаву дил зи ҳуш рафта буд. 


1 . Л-барӯмандӣ орад. 

2. Л - Бигуфт ину аз бол парре биканд, 

Бад-ӯ доду бар шуд ба абри баланд. 

3. Л-гуфту шунифт. 

4. ТПЗ - Ҳама мӯи сар сурху рӯяш чу хун, 

Чу хуршеди рахшанда омад бурун, 

Ду дасташ пур аз хун зи модар бизод, 
Надорад касе инчуни бачча ёд. 

1700 Ҳамон захмгоҳаш 1 фуру духтанд, 

Ба дору ҳама дард 2 биспӯхтанд. 

Чу аз хоб бедор шуд сарвбун, 

Ба Синдухт букшод лаб бар сухун. 

Бар ӯ зарру гавҳар барафшонданд, 
Абар кирдгор офарин хонданд. 

Мар он баччаро пеши ӯ тохтанд, 

Ба сони сипеҳре барафрохтанд. 

Ба якрӯза гуфтӣ, ки яксола буд, 

Яке тӯдаи савсану лола буд. 3 

1705 Бихандид аз он бачча сарви саҳӣ, 
Бидид андар ӯ фарри шоҳаншаҳӣ. 4 

Бигуфто: Бирастам, ғам омад ба сар, 
Ниҳоданд Рустам-ш номи писар. 5 

Яке кӯдакӣ дӯхтанд аз ҳарир 
Ба болои он шери нохӯрдашир. 

Дарун - андар оганда мӯи самур, 

Ба рух барнигорида Ноҳиду ҳур. 

Ба бозуш - бар аждаҳои далер, 

Ба чанг - андараш дода чанголи шер. 

1710 Ба зери каш - андар гирифта синон, 
Ба як даст кӯполу дигар инон. 

Нишондандаш он гаҳ ба аспи саманд, 
Ба гирд - андараш чокарон низ чанд. 


1 . Л-дарзгоҳаш. 

2. Л-дарз. 

3. Л-б. 1704 нест. 

4. ТПЗ - Зи тан дур дид он гаронбандро, 

Чу дид он гаронмоя фарзандро. 

5. Л-б. 1706 нест; 

ТПЗ- Аз ӯ Золу Синдухт хуррам шуданд, 
Бифармуд, то зиракон омаданд. 

Чу шуд кор яксар ҳаме сохта, 

Чунон чун бибоист, пардохта 1 , 

Ҳаюни таковар барангехтанд, 

Ба фармонбарон - бар дирам рехтанд. 

Мар он сурати Рустами гурздор 2 
Бибурданд наздики Соми савор. 

1715 Яке ҷашн карданд дар гулситон, 

Зи Кобулситон то ба Зобулситон. 

Ҳама дашт бо бодаву ной буд, 

Ба ҳар кунҷ сад маҷлисорой буд. 

Ба Кобул дарун гашт Меҳроб шод, 

Ба мужда ба дарвеш динор дод. 

Ба Зобулситон аз карон то карон, 
Нишаста ба ҳар ҷой ромишгарон. 3 

Набуд кеҳтар аз меҳтарон бар фуруд, 
Ба ҳам дарнишастанд чун 4 тору пуд. 

1720 Пас он пайкари Рустами ширхор 
Бибурданд наздики Соми савор. 

Фиристода бинҳод дар пеши Сом, 
Нигаҳ карду хуррам шуду шодком. 5 

Абар Соми ял мӯй бар пой хост, 
«Маро монад ин парниён,-гуфт,-рост. 

Агар ним аз ин пайкар ояд танаш, 
Сараш абр сояд, замин доманаш». 


1. Л-б. 1711, 1712 нест 

2. Л-номдор. 

3. Л-б. 1716, 1718 нест. 

4. Л-Нишаста ба як ҷой бар. 

5. Л-б. 1721 нест. 

В-аз он пас фиристодаро пеш хост, 1 , 
Дирам рехт, то бо сараш гашт рост. 2 

1725 Ба шодӣ баромад зи даргоҳ кӯс, 
Биёрост майдон чу чашми хурӯс. 

Дар он шаҳри Сагсору Мозандарон 
Бифармуд озин карон то карон. 

Май оварду ромишгаронро бихонд, 
Ба хоҳандагон-бар дирам барфишонд. 

Чу як ҳафта бугзашт з-он гуна кор, 
Нависанда биншонд он номдор. 3 

Пас он номаи Зол посух набишт, 
Биёрост чун марғзори биҳишт. 

1730 Нахуст офарин кард бар кирдгор, 
Бад-он шодмон гардиши рӯзгор. 

Ситудан гирифт он гаҳе Золро, 
Худованди шамшеру кӯполро. 

Пас омад бад-он пайкари парниён, 

Ки ёли ялон дошту фарри каён. 

Бифармуд, к-ӯро 4 чунон арҷманд 
Бидоред, к-аз дам наёбад газанд. 5 

Ниёиш ҳаме кардам андар ниҳон 
Шабу рӯз бо б кирдгори ҷаҳон, 


1. Л-хонд. 

2. Л- Дирам бар сари ӯ ҳаме барфишонд; 
ТПЗЛ- Биёрост ҷашне, ки хуршеду моҳ 

Назора шуданд андар он ҷашнгоҳ*. 

*Л - базмгоҳ. 

3. Л-б. 1725-1728 нест. 

4. Л-к-инро. 

5. И-б. 1515-1738 нест. 

6. Л-Аз ин бахшиши. 


374 


1735 Ки рузе бубинад 1 ҷаҳонбини ман 
Зи тухми ту пуре 2 бар оини ман. 

Кунун шуд марову туро пушт рост, 
Набояд ҷуз аз 3 зиндагониш хост. 

Фиристода омад чу боди дамон 
Бари Золи равшандилу шодмон. 

Бад-ӯ гуфт як-як зи шодии Сом, 

Ки чун худ барафрохт ин некном. 

Пас он гоҳ нома бари Золи Зар 
Ниҳоду бад-ӯ дод панди падар. 4 

1740 Чу бишнид 5 Зол ин суханҳои нағз, 

Ба дил гашт хуррам гави покмағз. 6 

Ба шодиш бар шодмонӣ фузуд, 
Барафрохт гардан ба чархи кабуд. 

Ҳаме гашт аз он гуна бар сар ҷаҳон, 
Бараҳна шуд он розҳои ниҳон. 7 

Ба Рустам ҳаме дод даҳ доя шир, 

Ки нерӯи мард асту сармоя шир. 8 

Чу аз шир омад сӯи х(в)арданӣ, 

Шуд аз нону аз гӯшт парварданӣ. 

1745 Будӣ панҷ марда мар ӯро х(в)ариш, 
Бимонданд мардум аз он парвариш. 9 


1 . Л-Яке зинда бинад. 

2. Л-гурде. 

3. Л-ба чуз. 

4. Л-б. 1737-1739 нест; И-б. 1738, 1739 нест. 

5. Л-бархонд. 

6. Л-Ки равшан равон андарояд ба мағз. 

7. Л - Ҳаме гашт чанде бар ӯ - бар чаҳон 

Гаҳе ошкоро, гаҳе дар ниҳон. 

8. ТПЗ-Куҷо мешуд он шери пурмоя сер. 

9. Л-1745 нест. 

Чу Рустам бипаймуд болои ҳашт, 

Ба сони яке сарви озода гашт. 

Чунон шуд, 1 ки рахшон ситора шавад 2 , 
Ҷаҳон бар ситора назора шавад. 3 

Ту гуфтӣ, ки Соми ял астӣ ба ҷой, 

Ба болову фарҳангу дидору рой. 4 

ОМАДАНИ СОМ БА ДИДАНИ РУСТАМ 

Чу огоҳӣ омад ба Соми далер, 

Ки шуд пури Дастон ба кирдори шер, 

1750 Кас андар ҷаҳон кӯдаки норасид 
Бад-ин шермардиву гурдӣ надид, 

Биҷунбид мар Сомро дил зи ҷой, 

Ба дидори он кӯдак омад-ш рой. 

Сипаҳро ба солори лашкар супурд, 
Бирафту ҷаҳондидагонро бибурд. 

Чу меҳраш сӯи пури Дастон кашид, 
Сипаҳро сӯи Зобулистон кашид. 

Чу Дастон шуд огоҳ, 5 барбаст кӯс, 

Зи лашкар замин гашт чун обнӯс. 

1755 Худу гурд Меҳроби кобулхудой 
Пазира шуданро ниҳоданд рой. 

Бизад мӯҳра бар ҷому бархост ғав, 
Баромад зи ҳар ҷо деҳу дору рав. 


1. Л-буд. 

2. Л-бувад. 

3. Л-бувад. 

4. ТПЗ-Ҳунар худ бад-ӯ будаш омӯзгор, 
Ки худ буд ёригараш рӯзгор. 

5. ИЛ-Чу Зол огаҳӣ ёфт. 


376 


Яке лашкаре куҳ то куҳ мард, 

Сипар дар сипар бофта сурху зард. 1 

Хурӯшидани тозиаспону пил, 

Ҳаме рафт овоз бар панҷ 2 мил. 

Яке жандапиле биёростанд, 

Бар ӯ тахти заррин биперостанд. 

1760 Нишаст аз бари тахти зар пури Зол 
Або 3 қомати сарву бо китфу ёл. 

Ба сар бар-ш тоҷу камар бар миён, 
Сипар пешу дар даст тиру камон. 4 

Чу аз дур Соми ял ӯро бидид, 
Сипаҳро дурӯя рада баркашид. 

Фуруд омад аз асп Меҳробу Зол, 
Бузургон, ки буданд бисёрсол, 

Якояк ниҳоданд сар бар замин, 

Абар Соми ял хонданд 5 офарин. 

1765 Чу гул чеҳраи Соми ял баршукуфт, 
Чу фарзандро дид бо ёлу суфт. 

Чу бар пил - бар баччаи шер дид, 
Бихандиду шодон дилаш бардамид. 6 

Чунонаш або пил пеш оварид, 

Нигаҳ карду бо тоҷу тахташ бидид. 


1 . Л-Замин қиргуну ҳаво лоҷвард. 

2. Л-то чанд; И-бар чанд. 

3. Л-Бад-он. 

4. Л-Сипаҳ пешу дар даст гурзи гарон; 

ТПЗ - Чу Меҳробу чун Зол дар пеши пил, 

Зи гард ин ҷаҳон гашта ҳамранги Нил. 
Рухи Рустами Зол з-он гард боз 
Ҳаме тофт чун офтоб аз фароз. 

5. И-Сом мехонданд; Л-Гирифтанд бар Соми Ял. 

6. ТПЗ - Нигаҳбони Рустам бад-он рою соз 

Чу шуд назди Соми яли сарфароз. 

Яке* 1 офарин кард Соми далер, 

Ки «Таҳмо, ҳижабро, бизӣ шод дер!» 2 

Бибӯсид Рустам-ш тахт, эй шигифт, 
Ниёро яке нав ситоиш гирифт, 3 

1770 Ки «Эй паҳлавони ҷаҳон, шод бош, 
Чу шохи туам ман, ту бунёд бош. 4 

Яке бандаам паҳлавон 5 Сомро, 
Нашоям хуру хобу оромро. 

Ҳаме аспу 6 зин хоҳаму диръу хӯд, 
Ҳаме тири 7 новак фиристам дуруд. 

Сари душманонро супорам ба пой, 

Ба фармони додори бартархудой. 8 

Ба чеҳри ту монад ҳаме чеҳраам, 
Магар чун 9 ту бошад ҳаме заҳраам». 

1775 В-аз он пас фуруд омад аз пили маст, 
Сипаҳдор бигрифт дасташ ба даст. 

Ҳаме бар сару чашми ӯ дод бӯс, 

Фурӯ монда 10 бар ҷой пилону кӯс. 

Ба Гӯроба он гаҳ 11 ниҳоданд рӯй, 
Ҳама роҳ шодону пургуфтугӯй. 


1 . М-Бад-ӯ 

2. ТПЗ - Далеро, гаво, пури Золо, шаҳо, 

Сарафрози тоҷо, баландахтаро! 
Туро он ситоиш бас андар ҷаҳон, 
Ки чун ту бурун н-омадӣ аз ниҳон. 

3. ТПЗ - Чунин гуфт бо пахдавон пури Зол, 

Чу дидаш абар пил бо китфу ёл. 

4. И-б. 1770 нест. 

5. Л-номвар. 

6. Л-пушти. 

7. Л-Ба тиру ба. 

8. Л-б. 1773 нест. 

9. И-ба сони. 

10. Л-Чунон чун ту бошад дилам. 

1 1 . ИЛ-монд. 

Ҳама кохҳо тахти заррин ниҳод, 
Нишастанду хӯрданду буданд шод. 

Баромад бар ин-бар яке моҳиён, 

Ба ранҷе набастанд як тан 1 миён. 

1780 Ҳаме хӯрд ҳар кас ба овози 2 руд, 

Ҳаме гуфт ҳар кас ба шодӣ 3 суруд. 

Яке 4 гӯшаи тахт Дастон нишаст, 
Дигар сӯй Рустам амуде ба даст. 

Ба пеш - андарун Соми кайҳонкушой 5 
Фурӯ ҳишта аз тоҷ парри хумой. 

Ба Рустам ниё дар шигифте бимонд, 
Бар ӯ ҳар замон номи Яздон бихонд. 

Бад-он бозуву ёлу он қадду 6 шох, 
Миён чун қалам, синаву бар фарох. 

1785 Ду ронаш чу рони хаюнон ситабр, 
Дили шеру нерӯи бабру ҳижабр. 

Бад-ин хуб рӯю бад-ин* 7 фарру ёл 
Ба гетӣ набошад кас ӯро ҳамол. 8 

Ба Зол он гаҳе гуфт: "Бо сад нажод 
Бипурсӣ, кас инро надорад ба ёд, 

Ки кӯдак зи паҳлӯ бурун оваранд, 
Бад-ин некуӣ чора чун оваранд. 

Ба Симурғ бодо ҳазор офарин, 

Ки Эзад варо раҳ намуд андар ин! 


1 . Л-Сипаҳ ронданду; ТП-Пас он гоҳ ба айнон. 

2. Л-рӯзе. 

3. Л-бода ба овон. 

4. Л-ҳар як каёни. 

5. ИЛ-гетикушоӣ. 

6. Л-бурзу болову. 

7. хубрӯиву ин. 

8. Л-б. 1785, 1786 нест. 

1790 Бад-ин шодмони кунун май х(в)арем, 
Ба май ҷони андӯҳро бишкарем. 

Сипанҷ аст гетӣ пур аз ою рав, 

Куҳан шуд яке, дигар оранд нав". 

Ба май даст бурданду мастон шуданд, 
Зи Рустам сӯи ёди Дастон шуданд. 

Ҳаме хӯрд Меҳроб чандин набид, 

Ки ҷуз хештанро ба гетӣ надид. 1 

Ҳаме гуфт н-андешам аз Золи Зар, 

На аз Сому аз шоҳи ботоҷу фар. 

1795 Ману Рустаму аспи шабдизу теғ, 
Наёрад ба мо соя густард меғ. 2 

Кунам зинда 3 оини Заҳҳокро, 

Ба пай мушки соро кунам хокро. 

Бисозам кунун ман зи баҳраш силеҳ,* 4 
Ҳаме гуфт чунин зи роҳи мазеҳ. 5 * 6 

Пур аз ханда гашта лаби Золу Сом 
Зи гуфтори Меҳроби дилшодком. 

Сари моҳи нав ҳурмуз аз меҳрмоҳ 
Бад-он тахти фархунда бугзид роҳ. 

1800 Бисозид Сому бурун шуд ба дар, 

Яке манзиле Зол шуд бо падар. 


1. Л-б. 1789-1790 нест. 

2. И-б. 1795 нест; Л-б. 1795 ин б. омада: 

Зи бозуи ӯ тоза шуд рӯзи ман, 
Ҳамон ахтари оламфурӯзи ман 
Кӣ дорад ба гетӣ кунун пои ӯ, 
Ҳамон чеҳраи гетиорои ӯ? 

- тоза. 

-силоҳ. 

- 6.1797 нест. 

-баҳри мазоҳ. 

Ҳаме рафт бар пил Рустам дижам 
Ба падруд кардан ниёро ба ҳам. 1 

Чунин гуфт мар Золро, к-«Эй писар, 
Нигар, то набошӣ ҷуз аз 2 додгар. 

Ба фармони шоҳон дил ороста, 
Хирадро гузин карда бар хоста. 

Ҳамасола баста ду даст аз бадӣ, 
Ҳамарӯза ҷуста раҳи эзадӣ. 

1 805 Чунон дон, ки бар кас намонад ҷаҳон, 
Яке боядат ошкору ниҳон. 

Бар ин панди ман бошу магзар аз ин, 
Ба ҷуз бар раҳи рост маспар замин, 3 

Ки ман дар дил эдун 4 гумонам ҳаме, 
Ки ояд ба тангӣ замонам ҳаме. 

Ду фарзандро кард падруду гуфт, 

Ки ин пандҳоро набояд нуҳуфт». 

Баромад зи даргоҳи Зобул дарой 5 
Зи пилон хурӯшидани каррной. 

1810 Забон чарбгӯю 6 дил озармҷӯй 
Сипаҳбад сӯи бохтар кард рӯй. 

Бирафтанд бо ӯ ду фарзанди ӯй, 

Пур аз об рух, дил пур аз панди ӯй. 

Се манзил бирафтанду гаштанд боз, 
Кашид он сипаҳбад ба роҳи дароз. 


1 . ТПЗ - Мижа кард Соми Наримон пуроб, 

Ки умраш ба зардӣ расонд офтоб. 

2. Л-ба чуз. 

3. Л-б. 1805 нест. 

4. Л-акнун. 

5. Л-Ҳамон гаҳ баромад зи пардасарой. 

6. Л-гармгӯю; И-пандгӯю 

В-аз он руй Золи сипаҳбад зи роҳ 
Сӯи Систон бурд боз он сипоҳ. 1 

Шабу рӯз бо Рустами шермард 
Ҳаме кард шодӣ, ҳаме бода х(в)ард. 

КУШТАНИ РУСТАМ ПИЛИ САПЕДРО 

1815 Чунон буд, ки як рӯз бо дӯстон 
Ҳаме бода хӯрданд дар бӯстон. 

Хурӯшанда гашта дили зеру бам, 
Шуда шодмон номдорон ба ҳам. 

Маи лаългунро ба ҷоми булӯр 
Бихӯрданд, то дар сар афтод шӯр. 

Чунин гуфт фарзандро Золи Зар, 

Ки «Эй номвар, пури хуршедфар, 

Далерон-тро хилъату ёра соз, 

Касоне 2 ки бошанд гарданфароз.» 3 

1820 Бубахшид Рустам зару хоста, 

Басе тозиаспони 4 ороста. 

В-аз он пас пароканда гашт 5 анҷуман, 
Басе хоста ёфта тан ба тан. 

Сипаҳбад ба сӯи шабистони хеш 
Биёмад бар он сон, ки буд расму кеш, 

Таҳамтан ҳам эдун сараш пуршароб 
Биёмад гурозон сӯи ҷои хоб. 


1 . ТПЗИ - Чунон ҳам ки буду ба оини разм, 

Чунон чун бувад дархури сози базм*. 
* И - шаҳбозам. 

2. ИЛ — касеро. 

3. ТПЗ- Чу бишнид Рустам зи боб ин сухан, 

Бад-он номдорон, ки буд анҷуман. 

4. ИЛ-Зи хубону аспони. 

5. И-шуд. 

Бихуфту ба хоб андаромад сараш, 
Баромад хурӯшидане аз дараш, 

1 825 Ки пили сапеди сипаҳбад зи банд 
Раҳо гашту омад ба мардум газанд. 1 

Чу з-он гуна гуфтораш омад ба гӯш, 
Далериву тундӣ дар ӯ кард ҷӯш. 

Давон гашту гурзи ниё баргирифт, 
Бурун омаданро раҳ андаргирифт. 

Касоне, ки буданд бар даргаҳаш, 

Ҳаме баста карданд бар вай раҳаш, 2 

Ки аз бими испаҳбади номвар 
Чӣ гуна кушоем пеши ту дар? 

1830 Шаби тираву пили ҷаста зи банд, 

Ту берун шавӣ, кай бувад ин писанд? 

Таҳамтан шуд ошуфта аз гуфтанаш, 
Яке мушт зад бар сару гарданаш. 

Бар он сон, ки шуд сар-ш монанди гӯй, 
Сӯи дигарон андаровард рӯй. 

Рамиданд аз он паҳлави номвар, 
Диловар биёмад ба наздики дар. 

Бизад гурзу бишкаст занҷиру банд, 
Чунон чун 3 аз он номвар буд писанд. 


1 . Л-пас аз б. 1825 ин б. омада: 

Дару кӯю барзан ба ҷӯш омадаст, 
Зи мастӣ чунин сахткӯш омадаст. 
Таҳамтан зи хоб андаромад чу бод, 
Зи мардум бипурсиду карданд ёд. 

2. ТПЗ - Чу солори парда сипаҳбад бидид, 

Раҳо карданаш ҳеч гуна надид. 

3. ИЛ-захм. 

1835 Бурун омад аз дар ба кирдори бод, 

Ба гардан - бараш гурзу сар пур зи дод. 1 

Ҳаме рафт тозон сӯи жандипил 
Хурӯшанда монанди дарёи Нил. 

Нигаҳ кард, кӯҳе хурӯшанда дид, 

Замин зери ӯ деги 2 ҷӯшанда дид. 

Рамон дид аз ӯ номдорони хеш, 

Бар он сон, ки бинад рухи гург меш. 

Таҳамтан яке наъра зад ҳамчу шер, 
Натарсиду омад бари ӯ далер. 

1840 Чу пили дамида мар ӯро бидид, 

Ба кирдори кӯҳе бари ӯ давид. 3 

Баровард хартум пили жиён 
Бад-он, то ба Рустам расонад зиён. 

Таҳамтан яке гурз зад бар сараш, 

Ки хам гашт болои куҳпайкараш. 

Биларзид бар худ кӯҳи Бесутун, 

Ба захме бияфтод хору забун. 

Бияфтод пили даманда зи пой, 
Таҳамтан биёмад сабук боз ҷой. 

1 845 Бихуфту чу хуршед аз ховарон 
Баромад ба сони рухи дилбарон. 

Ба Зол огаҳӣ шуд, ки Рустам чӣ кард, 

Зи пили даманда баровард гард. 

Ба як гурз бишкаст гардан-шро, 

Ба хок - андар афканд мар тан-шро. 


1. ИЛ-Ба даст - андараш гурзу сар пур зи бод. 

2. ИЛ-пок. 

3. И-б. 1840 нест. 

Сипаҳбад чу бишнид з-ин сон сухун, 
Ки чун буд кирдор з-оғозу бун. 1 

Бигуфто: Дареғ аз чунон 2 жандапил, 
Ки будӣ хурӯшон чу дарёи Нил. 

1850 Басо рамзгоҳо, ки он пили маст 

Ба ҳамла сипаҳ пок барҳам шикаст. 

Агарчи ки 3 дар разм пирӯзгар 
Будӣ, беҳ аз ӯ Рустами Золи Зар. 4 

Бифармуд, то Рустам омад бараш, 
Бибӯсид бо даст ёлу сараш. 

Бад-ӯ гуфт, к-«Эй баччаи наррашер, 
Бароварда чанголу гашта далер, 

Бад-ин кӯдакӣ нест ҳамтои ту 
Ба фарру ба мардиву болои ту. 

1855 Кунун пештар з-он ки овози ту 
Барояд в-аз он бигсилад сози 5 ту, 

Ба хуни Наримон 6 миёнро бибанд, 
Бирав тозиён то ба кӯҳи Сипанд. 7 

Ҳисоре бубинӣ сар андар саҳоб, 

Ки бар вай напаррид паррон уқоб. 

Чаҳор аст фарсанг болои ӯ, 

Ҳам эдун чаҳор аст паҳнои ӯ. 

Пур аз сабзаву обу динору зар, 

Басе андар ӯ мардуму ҷонвар. 


1. Л-б. 1847, 1848 нест. 

2. Л-дареғо. 

3. ИЛ-Агар чанд. 

4. Л-Аз ӯ беҳ будӣ Рустами номвар. 

5. Л-рози. 

6. И-хӯи бузургон. 

7. ТПЗ - Ҳисоре зи сангест болои кӯҳ, 

Пур аз сабзаву обу дур аз гурӯҳ. 

1860 Дарахтони бисёру бо киштварз, 

Касе худ надидаст аз ин гуна марз. 1 

Зи ҳар пешакору зи ҳар мевадор 
Дар ӯ офаридаст парвардгор. 

Яке роҳ бар вай даре сохтанд, 

Ба сони сипеҳре барафрохтанд. 

Наримон, ки гӯй аз далерон бибурд, 
Ба фармони шоҳ Офаридуни гурд 

Ба сӯи Ҳисор андаровард 2 пой, 

Дар он роҳ аз ӯ гашт пардахта ҷой, 

1865 Шабу рӯз будӣ ба разм - андарун, 
Ҳам эдун гаҳе чора, гоҳе фусун. 3 

Бимонд андар он разм соле фузун, 
Сипаҳ андаруну сипаҳбад бурун. 4 

Саранҷом санге бияндохтанд, 
Ҷаҳонро зи паҳлав бипардохтанд. 

Сипаҳ бе сипаҳдор гаштанд боз 
Ба наздикии 5 шоҳи гарданфароз. 

Чу огоҳӣ омад ба Соми далер, 

Ки шери диловар шуд аз разм 6 сер, 

1870 Хурӯшиду бисёр зорӣ намуд, 

Ҳаме ҳар замон нолае барфузуд, 


1. ИЛ-Яке кӯҳ бинӣ. 

2. Л-Ҳисораш даровард. 

3. И-б. 1865 нест. 

4. Л-1866нест. 

5. ИЛ-Ҳазимат бари. 

6. Л-беша. 

Ба як 1 ҳафта мебуд 2 бо сугу дард, 

Сари 3 ҳафта паҳлав сипаҳ гирд кард. 

Ба сӯи ҳисори диж андаркашид, 
Биёбону бераҳ 4 сипаҳ густарид 5 

Нишаст андар он ҷо басе солу моҳ, 
Сӯи бораи диж надонист роҳ. 

Зи дарвозаи диж яке тан бурун 
Наёмад, ҳам эдун 6 нарафт 7 андарун, 

1875 Ки ҳоҷат набуд-шон ба як парри 8 коҳ, 
Агарчи ки раҳ баста шуд 9 солу моҳ. 

Саранҷом навмед баргашт Сом, 

Зи хуни падар норасида ба ком. 

Туро, эй писар, гоҳ омад кунун, 

Ки созӣ яке чорае пурфусун. 

Равӣ шоддил бо яке корвон, 

Бад-он сон, ки нашносадат дидбон. 

Тани худ ба кӯҳи Сипанд афканӣ, 
Буну 10 бехи он бадрагон барканӣ, 

1880 Ки акнун надонад касе номи ту, 

Зи рафтан барояд магар коми ту. 

Бад-ӯ гуфт Рустам, ки «Фармон кунам, 
Мар ин дардро зуд дармон кунам.» 


1 . ИЛ-яке. 

2. Л-буданд. 

3. И-Паси. 

4. Л-бора. 

5. И-Ба поёни бора сипаҳ баркашид. 

6. Л-буруну. 

7. Л-Нашуд. 

8. И-барги. 

9. ИЛ-Агарчанд дар баста буд 

10. Л-Тану; И-Бару. 

Бад-у гуфт Зол: «Эй писар, ҳуш дор, 1 
Ҳар он ч-ат бигӯям, зи ман гӯш дор. 2 

Баророй тан чун тани сорвон, 

Шутур хоҳ аз дашт як корвон. 

Ба пушти шутур-бар 3 намак дору бас, 
Чунон рав, ки нашносадат ҳеч кас, 

1885 Ки бори намак ҳаст он ҷо азиз, 

Ба қимат аз он беҳ надоранд чиз. 

Чу бошад ҳисори гарон бар дараш, 
Бувад бе намакшон хуру парвариш. 

Чу бинанд бори намак ногаҳон, 
Пазира давандат 4 кеҳону меҳон.» 5 

РАФТАНИ РУСТАМ БА КӮҲИ СИПАНД 

Чу бишнид Рустам, баророст кор, 

Бар он сон, ки буд дархури корзор. 

Ба бори намак-дар ниҳон кард гурз, 
Барафрохта паҳлавон ёлу бурз. 

1890 Зи хешон тане чанд бо худ 6 бибурд 
Касоне, ки буданд ҳушёру 7 гурд. 

Ба бори шутур-дар силеҳи гавон 8 
Ниҳон кард он номвар паҳлавон. 


1. ИЛ-гӯшгир. 

2. ИЛ-дарпазир. 

3. ИЛ-Ба бори шутур дар 

4. Л-барандат. 

5. И-б. 1886 нест. 

6. Л-басе пахдавонон. 

7. И-бедору. 

8. Л-салоҳи гарон. 

Лаб аз чораи хеш дар ханд-ханд, 
Чунин тозиён то ба 1 кӯҳи Сипанд 2 

Расиду зи кӯҳ дидбонаш бидид, 

Ба наздики солори меҳтар давид. 

Чунин гуфт, к-«Омад яке корвон, 

Ба пеш - андарунанд бас сорвон. 3 

1895 Гумонам, ки бошад намак борашон, 
Агар пурсадам меҳтар аз корашон.» 

Фиристод меҳтар якеро дамон 4 
Ба наздикии меҳтари 5 корвон. 

Бад-ӯ гуфт: «Бингар, ки то чист бор, 
Биёву маро огаҳӣ деҳ зи кор». 

Фуруд омад аз диж фиристода мард, 
Бари Рустам омад ба кирдори гард. 

Бад-ӯ гуфт, к-«Эй меҳтари корвон, 
Маро огаҳӣ деҳ зи бори ниҳон. 

1900 Бад-он то ба наздики меҳтар шавем, 
Бигӯему гуфтори ӯ бишнавем.» 

Ба посух чунин гуфт Рустам бад-ӯй, 
Ки «Рав назди он меҳтари номҷӯй, 

Ҳамин гӯяш аз гуфтаҳо як ба як, 

Ки дар борамон аст яксар намак.» 

Фиристода баргашту омад фароз 
Ба наздики он меҳтари сарфароз. 


1 . И-то ба наздики. 

2. Л - Биёмад бад-ин сон ба кӯҳи Сипанд 

Ҷаҳонпахдавон Рустами зӯрманд. 

3. И-Ба наздики он меҳтари кордон. 

4. И-яке кордон. 

5. И-Ба наздики солори он. 

«Яке корвон аст,-гуфто,-тамом, 
Намак бор доранд, эй некном.» 

1905 Чу бишнид меҳтар, баромад зи ҷой, 
Лабаш гашт хандону шодифизой. 

Бифармуд, то дар кушоданд боз, 
Бад-он то шавад корвон бар фароз. 

Чу огоҳ шуд Рустами ҷангҷӯй, 

Зи пастӣ ба боло ниҳоданд рӯй. 

Чу омад ба наздики дарвоза танг, 
Пазира шудандаш ҳама бедиранг. 

Чу Рустам ба наздики меҳтар расид, 
Замин бӯс кард, офарин густарид. 

1910 Зи бори намак бурд пешаш басе, 
Ҳаме офарин хонд бар ҳар касе. 

Бад-ӯ гуфт меҳтар, ки «Ҷовид бош, 
Чу тобанда моҳу чу хуршед бош! 

Пазируфтаму низ дорам сипос, 

Аё некдил пури яздоншинос»! 1 

Даромад ба бозор марди ҷавон, 
Биёвард бо хештан корвон. 

Зи ҳар сӯ бар ӯ гирд шуд анҷуман, 
Чи аз хурдкӯдак, чи аз марду 2 зан. 

1915 Яке дод ҷома, яке зарру сим 

Хариданду бурданд бетарсу бим. 

Чу шаб тира шуд, Рустами тезчанг 
Баророст бо номдорон ба ҷанг. 


1. Л-Аё некдил марди некишинос. 

2. Л - Кӯдакону чи марду чи. 

Суи меҳтари бора овард руй, 

Паси ӯ далерони пархошҷӯй. 

Чу огоҳ шуд кӯтволи ҳисор, 

Баровехт бо Рустами номдор. 

Таҳамтан яке гурз зад бар сараш, 

Ба зери замин шуд, ту гуфтӣ, бараш. 

1920 Ҳама мардуми диж хабар ёфтанд, 
Сӯи разми бадхоҳ биштофтанд. 

Шаби тираву теғ рахшон шуда, 
Замин ҳамчу лаъли Бадахшон шуда. 

Зи бас дору гиру зи бас мавҷи хун, 

Ту гуфтӣ, шафақ з-осмон шуд нагун. 

Таҳамтан ба теғу ба гурзу каманд 
Сарони далерон саросар биканд. 

Чу хуршед аз парда боло гирифт, 
Ҷаҳон аз саро то сурайё гирифт. 

1925 Ба диж-дар яке тан набуд, з-он гурӯҳ, 
Чи кушта, чи аз захм гашта сутӯҳ. 

Далерон ба ҳар гӯша биштофтанд, 
Бикуштанд, мар ҳар киро ёфтанд. 

Таҳамтан яке хона аз хорасанг 
Бароварда дид андар он ҷои танг. 

Яке дар зи оҳан бар ӯ сохта, 
Муҳандис бар он гуна пардохта. 

Пас он гаҳ сӯи хона бигзорд пой. 
Бизад гурзу бифканд дарро зи ҷой, 

1930 Яке гунбаде дид афрошта. 

Ба динор сар то сар анбошта. 

Фуру монд Рустам, чу з-он гуна дид, 

Зи роҳи шигифтӣ лаб андаргазид. 

Чунин гуфт бо номвар саркашон, 
К-«Аз ин гуна ҳаргиз кӣ дорад нишон? 

Ҳамоно ба кон - андарун зар намонд, 
Ба дарё - дарун низ гавҳар намонд, 

Ки эдун ҳамеша зар овардаанд, 

Бад-ин ҷойгаҳ - дар бигустардаанд. 1 » 

ФИРӮЗИНОМА НАВИШТАНИ РУСТАМ 
БА ЗОЛ 

1935 Яке нома бинвишт назди падар 
Зи кору зи кирдори худ сар ба сар. 

Нахуст офарин бар худованди ҳур, 
Худованди мору худованди мӯр. 

Худованди Ноҳиду Баҳрому Меҳр, 
Худованди ин баркашида сипеҳр. 

В-аз ӯ офарин бар сипаҳдор Зол, 

Яли зобулӣ паҳлави беҳамол. 

Паноҳи гавон, пушти эрониён, 
Фарозандаи* 2 ахтари ковиён. 

1940 Нишонандаи шоҳу ситонанда гоҳ, 

Равон гашта фармон-ш чун ҳуру 3 моҳ. 


1. ТПЗ - Чу бигрифт он бораи устувор 

Яке базмгаҳ сохт чун навбаҳор. 

2. М-Фурӯзанда. 

3. Л-фармон-т бар мӯру; 

ТПЗ - Сарафрозу гарданкашу пилтан, 

Сазовори ҳар шаҳру ҳар анҷуман. 
Худованди нерӯву фарзонагӣ, 
Нигаҳдори гетӣ ба мардонагӣ. 
Бимонод ҷовид он номвар, 

Ҳамон тахту тоҷу кулоҳу камар. 

Ба фармон расидам ба куҳи Сипанд, 
Чӣ кӯҳе, ба сони сипеҳри баланд. 

Ба поёни он кӯҳ фуруд омадам, 

Ҳамон гаҳ зи меҳтар дуруд омадам. 

Ба фармони меҳтар бароростам, 
Баромад бар он сон, ки ман хостам, 

Шаби тира бо номдорони ҷанг 
Ба диж - дар якеро надодам 1 диранг. 

1 945 Чи кушта, чи хаста, чи бигрехта, 

Зи тан сози кина фурӯ рехта. 

Ҳамоно, ки харвор понсад ҳазор 
Бувад нуқраи хому зарри аёр. 

Зи пӯшиданиву зи густарданӣ, 

Зи ҳар чиз, к-он бошад оварданӣ. 

Ҳамоно шумораш надонад касе, 

Зи моҳу зи рӯз ар шуморад басе. 

Кунун то чӣ фармон диҳад паҳлавон, 
Ки фархундапай 2 боду равшанравон.» 

1950 Фиристода омад чу боди дамон, 
Расонид нома бари паҳлавон. 

Сипаҳбад чу нома фурӯ хонд, гуфт, 

Ки «Бо номвар офарин бод ҷуфт!» 

Зи мужда чунон шод шуд паҳлавон, 

Ту гуфтӣ, ки хоҳад шуд аз сар ҷавон. 3 

Яке посухи нома афканд бун, 
Бад-ӯ-дар зи ҳар дар* 4 фаровон сухун. 5 


1 . Л-Бурун рафтам, аз ҷо накардам. 

2. ИЛ-Фархундатан. 

3. Л-б. 1951, 1952 нест. 

4. М - Бигуфт андар ӯ-дар. 

5. Л-Набишта бар ӯ-дар. 

Сари нома кард офарини Худой, 

Дигар гуфт, к-«Он номаи дилкушой 

1955 Ба пирӯзбахтӣ фурӯ хондам 

Зи шодӣ бар ӯ ҷон барафшондам. 

Зи ту буд' шоиста чунин 1 2 набард, 
Бад-ин кӯдакӣ коркарде чу мард. 3 

Равони Наримон барафрӯхтӣ, 

Ҳама душманони варо сӯхтӣ. 

Аз уштур ҳамоно ҳазорон ҳазор 
Ба наздат фиристодам аз баҳри бор. 

Чу нома бихонӣ, сабук барнишин, 

Ки бе рӯи ту ҳастам андӯҳгин. 

1960 Шутур бор кун, з-он чи бошад гузин, 
Пас он гаҳ ба диж барзан оташ ба кин.» 

Чу нома ба наздики Рустам 4 расид, 
Фурӯ хонду з-ӯ шодмонӣ гузид. 

Зи ҳар чиз, к-он буд шоистатар 
Зи мӯҳру зи теғу кулоҳу камар, 

Ҳам аз лӯлӯву гавҳари шоҳвор, 

Ҳам аз дебаи Чин саросар нигор 

Газиду фирситод зӣ паҳлавон, 

Ҳаме шуд ба роҳ-андарун корвон. 

1965 Ба кӯҳи Сипанд - андар оташ фиканд, 
Ки дудаш баромад ба чархи баланд. 

В-аз он ҷой баргашт дил шодмон, 

Ҳаме шуд ба раҳ-бар чу боди дамон. 5 


1. Л-пури. 

2. И - хуб он. 

3. И-Туро офарин, эй хашинормард. 

4. ИЛ - Таҳамтан. 

5. Л-Ниҳода сари хеш зӣ паҳлавон. 

Чу огоҳ шуд паҳлави Нимруз, 

Ки омад сипаҳдори гетифурӯз, 

Пазира шуданро биёростанд, 

Ҳама кӯю барзан биперостанд. 

Баромад хурӯшидани каррной, 
Ҳамон санҷ бо бӯқу ҳиндидарой. 1 

1970 Ва-з он ҷо ба айвони Дастони Сом 
Биёмад сипаҳдори ҷӯяндаком. 

Ба наздики Рӯдоба омад писар, 

Ба хидмат ниҳод аз бари хок сар. 

Бибӯсид модар ду ёлу бараш, 

Ҳаме офарин хонд бар пайкараш. 

Сипаҳдор фарзандро дар канор 
Гирифту бифармуд кардан нисор. 

НОМАИ ЗОЛ БА СОМ 

Ба мужда ба наздики Соми савор 
Фиристод нома яли номдор. 

1975 Ба нома - дарун сар ба сар неку бад 2 
Намудаш бар он паҳлави пурхирад. 3 

Фиристод бо нома ҳадя басе, 

Ба назди сипаҳдор кардаш гусӣ. 

Чу нома бари Соми Найрам расид, 

Зи шодӣ рухаш ҳамчу 4 гул бишкуфид. 


1 . ТПЗЛИ- Ҳаме шуд ба роҳ - андарун Золи Зар, 

Шитобон ба дидори фаррухписар. 
Таҳамтан чу рӯи сипаҳбад бидид, 
Фуруд омаду офарин густарид. 

2. Л-ёд кард. 

3. Л-Зи кирдори он баччаи шермард. 

4. Л-дили ӯ чу. 

Биёрост базме чу хуррам баҳор 
Зи бас шодмонӣ гави номдор. 

Фиристодаро хилъату ёра дод, 

Зи Рустам басе достон кард ёд. 

1980 Набишт он гаҳе посухи нома боз 
Ба наздики фарзанди гарданфароз. 

Ба нома - дарун гуфт, к-«Аз наррашер 
Набошад шигифтӣ, ки 1 бошад далер. 

Ҳамон баччаи шери нохӯрдашир 
Ситонад ҳаме мӯбаде тезвир. 

Мар ӯро дарорад миёни гурӯҳ, 

Чу дандон барорад, шавад з-ӯ 2 сутӯҳ. 

Абе он ки дидаст пистони мом, 

Ба хӯи падар бозгардад тамом. 

1985 Аҷаб нест аз Рустами номвар, 3 

Ки дорад далерӣ чу Дастон-падар, 4 

Ба 5 ҳангоми гурдиву кундоварӣ 6 
Ҳаме шер хоҳад аз ӯ ёварӣ». 7 

Чу нома ба мӯҳр андаровард гурд, 
Фиристодаро хонду ӯро супурд. 

Фиристода омад бари Золи Зар 
Або хилъату номаи номвар. 

Аз ӯ шодмон шуд дили паҳлавон, 

Зи кирдори он 8 наврасида ҷавон. 


1. Л-чу. 

2. ИЛмӯбади. 

3. Л-з-он. 

4. Л-номдор. 

5. Л-Ки дорад падар ҳамчу Золу савор. 

6. Л-Ки. 

7. Л-киноварӣ. 

8. Л-фаррухпаи. 

1 990 Ҷаҳон з-у пуруммед шуд яксара 
Зи рӯи замин то ба бурҷи бара. 

Кунун аз Манучеҳр гӯям сухан, 

В-аз он шоҳи пурмеҳр ҷӯям сухан. 

Чӣ андарз кардаш писарро, нигар, 
Ба ҳангоми рафтан шаҳи додгар. 1 

АНДАРЗ КАРДАНИ МАНУЧЕҲР 
ПИСАРАШРО 

Чу соли Манучеҳр 2 шуд бар ду шаст, 
Зи гетӣ ҳаме бори рафтан бибаст. 

1995 Ситорашиносон бари ӯ шуданд, 
Ҳаме з-осмон достонҳо заданд. 

Надиданд рӯзаш кашидан дароз, 

Зи гетӣ ҳаме гашт боист боз. 

Бидоданд з-он рӯзи талх огаҳӣ, 

Ки «Тира шавад фарри шоҳаншаҳӣ. 

Гаҳи рафтан омад ба дигар сарой, 
Магар пеши Яздон беҳ ояд-т ҷой. 

Нигар, то чӣ бояд кунун сохтан, 
Набояд, ки марг оварад тохтан. 

2000 Ту носохта, сози рафтан кунӣ, 

Танат зери гил дар нуҳуфтан кунӣ. 3 

Сухан чун зи донанда бишнид шоҳ, 
Ба расми дигаргун биёрост гоҳ. 

Ҳама мӯбадону радонро бихонд, 
Ҳама рози дил пеши эшон биронд. 


1. Лб. 191, 192 нест. 

2. ИЛ-Манучеҳрро сол. 

3. Л-б. 2000 нест. 

Бифармуд, то Нузар омад ба пеш, 

Варо пандҳо дод з-андеша беш, 

Ки «Ин тахти 1 шоҳӣ фусӯс асту бод, 
Бад-ӯ ҷовидон дил набояд ниҳод. 

2005 Маро бар саду бист шуд солиён, 

Ба ранҷу ба сахтӣ бубастам миён. 

Басе шодиву коми дил рондам, 

Ба разм - андарун душманон хондам. 

Ба фарри Фаридун бибастам миён, 

Ба пандаш маро суд шуд ҳар зиён. 

Биҷустам зи Туру зи Салми сутург 
Ҳамон кини Эраҷ ниёи бузург. 

Ҷаҳон вижа кардам зи патёраҳо 
Басе шаҳр кардам, басе бораҳо. 2 

2010 Чунонам, ки гӯӣ, надидам ҷаҳон, 
Шумори гузашта шуд андар ниҳон. 

Дарахте, ки талх оварад 3 бору барг, 
Наярзад ҳаме зиндагониш марг. 

В-аз он пас, ки бурдам басе дарду ранҷ, 
Супурдам туро тахти шоҳиву ганҷ. 

Чунон чун Фаридун маро дода буд, 
Туро додам ин тоҷи шоҳозмуд. 4 

Чунон дон, ки хурдиву бар ту гузашт, 
Ба хуштар замон боз бояд-т 5 гашт. 


1. И-тоҷи. 

2. Л-б. 2006, 2009 нест. 

3. Л - заҳраш бувад. 

4. Л-б. 2013 нест. 

5. И-ояд-т. 

2015 Нишоне, ки монад ҳаме аз ту боз, 
Барояд бар он рӯзгори дароз. 

Набояд, ки монад ба ҷуз офарин, 

Ки покинажод оварад пок дин. 

Нигар, то напечӣ 1 зи дини Худой, 

Ки дини Худой оварад пок рой. 2 

Кунун нав шавад дар ҷаҳон доварӣ, 

Чу мӯбад биёяд ба пайғамбарӣ. 

Падид ояд он кас зи ховарзамин, 
Нигар, то натозӣ бари ӯ ба кин. 3 

2020 Бад-ӯ биграв, он дини Яздон бувад, 

Нигаҳ кун зи сар, то чӣ паймон 4 бувад. 

Ту магзор ҳаргиз раҳи эзадӣ, 

Ки некӣ аз ӯясту ҳам з-ӯ бадӣ. 

В-аз он пас зи туркон биёяд сипоҳ, 
Ниҳанд аз бари тахти Эрон кулоҳ. 5 

Туро корҳои дурушт аст пеш, 

Г аҳе гург бояд будан, гоҳ меш, 

Г азанди ту ояд зи пури Пашанг, 

Зи Турон шавад корҳо бар ту танг. 

2025 Биҷӯй, эй писар, чун шавад доварӣ, 

Зи Золу зи Сом он гаҳе ёварӣ. 

В-аз ин нав дарахте, ки аз бехи Зол 
Баромад, кунун баркашад шоху ёл. 


1. И-натобӣ. 

2. Л-б. 2017 нест. 

3. Л-б. 2019 нест. 

4. Л-фармон. 

5. ТПЗИ - Замона шавад пур зи ошӯбу шӯр, 

Чунин гашт хоҳад зад аз чарх ҳур. 

Аз у шаҳри Турон шавад пайсипар, 
Ба кини ту ояд ҳамон кинавар». 1 

Бигуфту фуруд омад обаш ба рӯй, 
Ҳаме зор бигрист Нӯзар бар ӯй. 

Абе он ки буд ҳеч беморие, 

На аз дардҳо ҳеч озорие 2 , 

2030 Ду чашми каёнӣ ба ҳам барниҳод 
Бипажмурду барзад яке сард бод. 

Шуд он номвар пурҳунар шаҳрёр, 
Ба гетӣ сухан монд аз ӯ ёдгор. 3 


НУЗАР 

Подшоҳии ӯ ҳафт сол буд 

БАР ТАХТ НИШАСТАНИ НӮЗАР 


Чу суги падар шоҳ Нузар бидошт, 
Зи кайҳон кулоҳи каӣ 4 барфарошт. 5 


1. Л-б. 2024-2027 нест. 

2. Л-б. 2029 нест. 

3. ТПЗ - Яке панд гӯям туро аз нахуст, 

Дил аз меҳри гетӣ бибояд-т шуст, 
Ҷаҳон киштзорест борангу бӯй, 
Дарав маргу умр обу мо кишти ӯй, 
Чунон чун дараврост ҳамвора кишт, 
Ҳама маргроем мо, хубу зишт. 

Ба ҷоему ҳамвора тозон ба роҳ 
Бад-ин ду наванда сапеду сиёҳ, 
Чунон корвоне к-аз ин шаҳр-бар, 
Бувад-шон гузар сӯи шаҳри дигар. 
Яке пешу дигар зи пас монда боз, 

Ба навбат расида ба манзил фароз. 
Биё, то надорем дилро ба ранҷ, 

Ки бо кас насозад сарои сипанҷ. 
Кунун подшоҳии Нӯзар бигӯй, 

К-аш аз рӯзгорон чӣ омад ба рӯй? 

4. И-меҳӣ 

5. ТПЗ - Ситорашумор ахтаронро бидид, 

Яке рӯи беҳтар чунон чун сазид. 

Ба тахти Манучеҳр-бар бор дод, 
Сипаҳро дирам доду 1 динор дод. 

Бузургони Эрон бари тахти ӯй 
Ниҳоданд як-як абар хок рӯй, 2 

Ки «Мо, шаҳрёро, ҳама бандаем, 
Дилу дида аз меҳрат огандаем.» 3 

5 Бар ин-бар наёмад басе рӯзгор, 

Ки бедодгар шуд дили 4 шаҳрёр. 

Ба гетӣ баромад зи ҳар ҷой ғав, 
Ҷаҳонро куҳан шуд сар аз шоҳи нав, 

Ки ӯ 5 расмҳои падар дарнавашт, 

Або мӯбадону радон тунд 6 гашт. 

Раҳи мардумӣ назди ӯ хор шуд, 
Дилаш бандаи ганҷу динор шуд. 7 

Кадевар якояк сипоҳӣ шуданд, 
Далерон пуровози 8 шоҳӣ шуданд. 

10 Чу аз рӯи кишвар баромад хурӯш, 
Ҷаҳоне саросар баромад ба чӯш. 


1 . Л-Бихонд анҷуманрову. 

2. ТПЗ - В-аз он пас ду маҳ ӯ бар он баргузошт, 

Ки як рӯз бепарда даргаҳ надошт. 

Набурд ӯ ба доду диҳиш ҳеч роҳ, 

Ҳама хурду хуфтан будӣ кори шоҳ*. 

* «Дар «3» ин ду байт пас аз б. 4 омада, ки муносибтар ба назар меояд. 

3. ИЛ-б. 4 нест. 

4. ИЛ-сари; И-пас аз Б. 5 ин б. омада. 

Чу бигзашт аз шоҳияш ҳафт сол, 

Шикаст андаромад бар он беҳамол. 

5. И-Ҳамон; Л-Чу ӯ. 

6. Л-тез. 

7. ТПЗ- Ба деҳқони бечора сар дарниҳод, 

К-аз он кишвараш рӯ ба дигар ниҳод. 

8. Л-сазовори. 

Битарсид бедодгар шаҳрёр, 
Фиристод нома ба 1 Соми савор. 

Ба Сагсори Мозандарон буд 2 Сом, 
Нахуст аз ҷаҳонофарин бурд ном. 

Худованди Ноҳиду Баҳрому Ҳур, 
Ки ҳаст офаринандаи пилу мур. 3 

На душворӣ аз чиз, бартар маниш, 
На осонӣ аз андак андар бавиш. 

15 Ҳама бо тавоноии ӯ якест, 

Бузург аст бисёру ё андакест. 

Кунун аз худованди Хуршеду Моҳ 
Дуруде ба ҷони Манучеҳршоҳ, 

К-аз ӯ гашт рахшанда фаррухкулоҳ, 
Ҳам аз вай ба ман инчунин пешгоҳ. 4 

Абар Соми ял бод чандон дуруд, 

Ки орад ҳаме абр борон фуруд. 5 

Мар он паҳлавони ҷаҳондидаро, 
Сарафроз гурди писандидаро 

20 Ҳамеша дилу ҳуш обод бод, 

Равонаш зи ҳар дард озод бод! 6 

Шиносад магар паҳлавони ҷаҳон 
Суханҳо ҳама ошкору ниҳон, 7 


1 . И Л-кас назди 

2. Л-Набишта фиристод наздики. 

3. Л-Паи аз б. 13 ин б. омада: 

Худованди ақлу худованди ҷон, 
Худованди гарданда ҳафт осмон. 

4. Л-б. 17нест. 

5. И-б. 17, 18 нест. 

6. Л-б. 20 нест. 

7. И-б. 20, 21 нест. 

Ки то шоҳ мижгон ба ҳам барниҳод, 
Зи Соми Наримон ҳаме кард ёд. 

Ҳам эдар маро пуштгармӣ бад-ӯст, 
Ки ҳам паҳлавон асту ҳам шоҳдӯст. 

Нигаҳбони кишвар ба ҳангоми шоҳ, 
В-аз ӯ гашт рахшанда тахту кулоҳ. 

25 Кунун подшоҳӣ пурошӯб гашт, 
Суханҳо аз андоза андар гузашт. 

Агар барнагирӣ ту он 1 гурзи кин, 

Аз ин тахт пардахта монад замин. 

Чу нома бари Соми Найрам расид, 
Яке боди 2 сард аз ҷигар баркашид. 

Ба шабгир ҳангоми бонги хурӯс 
Зи даргоҳ бархост овои 3 кӯс. 

Яке лашкаре ронд аз Гургсор, 

Ки дарёи сабз андар ӯ гашт хор. 4 

30 Чу наздики Эрон расид он сипоҳ, 
Пазира шудандаш бузургон ба роҳ. 

Пиёда ҳама пеши Соми далер 
Бирафтанду гуфтанд ҳар гуна дер. 5 

Зи кирдори Нӯзар бигуфтанд чанд 
Або номвар паҳлавони баланд. 6 


1 . Л-барнагирад ҳаме. 

2. И-оҳи. 

3. Л-Баромад хурӯшидани ною. 

4. Л-пас аз б. 29 б. омада: 

Чу эрониён огаҳӣ ёфтанд. 

Сӯи пахдавон Сом биштофтанд. 

5. И-б. 30, 31 нест. 

6. ИЛ-б. 30 нест; 

ТПЗ Зи Нӯзар ҳаме гуфт ҳар кас ба Сом, 
Ки «Баргашт аз роҳи некӣ тамом.» 

Зи бедодии Нузари тоҷвар, 

Ки «Бар хира гум кард роҳи падар. 1 

Ҷаҳон гашт вайрон зи кирдори ӯй, 
Ғунуда шуд он бахти бедори ӯй. 

35 Нагардад ҳаме бар раҳи бихрадӣ, 

Аз ӯ дур шуд фарраи эзадӣ. 

Чӣ бошад, агар Соми ял паҳлавон 
Нишинад бар ин тахт равшанравон. 

Ҷаҳон гардад обод аз бахти ӯй, 2 
Мар ӯрост Эрону он тахти ӯй. 3 

Ҳама* 4 банда бошему фармон кунем, 
Равонро ба меҳраш гаравгон кунем.» 

Бад-эшон чунин гуфт Соми савор, 

Ки «Ин кай писандад зи мо кирдгор, 

40 Ки чун Нӯзари аз нажоди каён 

Ба тахти каӣ-бар камар бар миён, 

Ба шоҳӣ маро тоҷ 5 бояд бисуд, 
Муҳол аст ин, кас наёрад шунуд. 

Худ ин гуфт ёрад касе дар ҷаҳон, 
Чунин заҳра дорад касе аз меҳон? 

Агар духтаре аз Манучеҳршоҳ 
Бар ин 6 тахти заррин будӣ 7 бокулоҳ, 


1 . И - Ки, эй паҳлавони ҷаҳон сар ба сар, 

Нигаҳ кун, яке кори Нӯзар нигар. 

2. Л-доди. 

3. Л-ба бунёди. 

4. М-Ҳамон. 

5. Л-тахт. 

6. Л-Бар он. 

7. Л-шуди. 

Набуди ба ҷуз 1 хок болини ман, 

Бад-ӯ шод гаштӣ 2 ҷаҳонбини ман 3 

45 Дилаш гар зи роҳи падар гашт боз, 
Бар ин барнаёмад замони дароз. 

Ҳанӯз оҳане нест зангорх(в)ард, 

Ки рахшанда душвор шояд-ш кард. 

Ман он эзадӣ фарра боз оварам, 
Ҷаҳонро ба меҳраш ниёз оварам, 

Ки хоки 4 Манучеҳр гоҳи ман аст, 

Паи аспи Нӯзар кулоҳи ман аст. 

Бигӯем бисёру пандаш диҳем, 

Ба панд ахтари судмандаш диҳем. 5 

50 Шумо з-ин гузашта пушаймон шавед, 
Ба наввӣ дигар бозпаймон шавед. 

Гар омурзиш аз 6 кирдгори сипеҳр 
Наёбеду аз Нӯзари шоҳ меҳр. 

Бад-ин гетӣ андар бувад хашми шоҳ, 
Ба баргаштан оташ бувад ҷойгоҳ.» 

Бузургон зи гуфта пушаймон шуданд, 
Ба наввӣ дигар 7 бозпаймон шуданд. 

Ба фаррух паи номвар паҳлавон,* 8 
Ҷаҳон шуд ба наввӣ саросар ҷавон. 9 


1 . Л-ба пешаш будӣ. 

2. Л-в-аз ӯ шод гашта. 

3. Л - Набудӣ ба ҷуз бандагӣ пешаам, 

Зи шоҳӣ набудӣ худ андешаам. 

4. И-ҷои. 

5. Л-б. 48, 49 нест; И-б. 49 нест. 

6. ИЛ-К-аз омурзиши 

7. Л-Яко-як зи ҳар. 

8. М-пахдавони ҷаҳон. 

9. Л-пас аз б. 54 ин б. омада: 

Чу омад ба даргоҳ Соми савор, 
Пазира шудаш Нӯзари шаҳрёр. 

1. ТПЗ- 


55 Чу Сом андаромад ба наздики шоҳ, 
Замин бӯс дод аз бари тахтгоҳ. 

Сабук Нӯзар аз тахт омад фароз, 
Сипаҳбад дар оғӯш бигрифт боз. 

Аз он пас бари хеш биншохташ, 
Бипурсиду бисёр бинвохташ. 1 


Биёварду бар тахти хешаш нишонд, 
Басе офарини каёнӣ бихонд, 

Сухан кард Нӯзар бар ӯ ошкор, 

Ки лашкар чӣ карданду чун буд кор, 
Ҷаҳонпаҳлавон гуфт, к-«Эй шаҳрёр, 
Ҳамеша ҷаҳонро ба шодӣ гузор. 

Агар шоҳ озурда гашт аз сипоҳ, 
Бубахшой, ҳарчандашон буд гуноҳ.» 
Сипаҳбуд бад-ӯ гуфт, к-«Эй шаҳрёр, 
Туй аз Фаридун яке ёдгор, 

Чунон бош дар подшоҳиву дод, 

Ки ҳар кас ба некӣ кунад аз ту ёд. 
Чунон дон, ки ҳар к-ӯ ҷаҳонро шинохт, 
Дар ӯ ҷои ором будан насохт. 

Ҳар он кас, ки дил бандад андар ҷаҳон, 
Ҳушивор хонандаш аз аблаҳон. 

Фароз оварад ганҷу ҳам хоста, 
Муродаш ҳама гардад ороста. 

Надонӣ шабехун ба сар бар-ш марг 
Кунад, бар сараш барниҳад тари тарг. 
Зи тахташ сӯи тирахок оварад, 

Сару тоҷаш андар мағок оварад. 
Бимонад дилаш бастаи ин сарой, 
Хиромаш наёбад ба назди Худой, 
Равонаш бимонад дар он тирагӣ. 

Ҳама сол ҷонаш пур аз хирагй. 
Хирадманд ранҷ андар он кай барад, 
Ки бигзорад он ҷою худ бигзарад. 

Бари марг дарвешу сар тоҷзар, 

Яке буд хоҳад дар ин раҳгузар. 

Чунон бош андар сипанҷй сарой, 

Ки ранҷа набошӣ ба назди Худой. 
Фаридун шуду з-ӯ раҳи дин бимонд 
Ба Заҳҳоки бадбахт нафрин бимонд». 
Чунон гуфт Нӯзар, ки «Эй номдор, 

Ба гуфтори ту биспарам рӯзгор. 
Пушаймонам аз кардаи хештан, 

Аз ин пас навозиш кунам ман ба тан. 

Ба даргаҳ яке базмгаҳ сохтанд, 

Яке ҳафта бо руду май бохтанд. 1 

Ба пӯзиш ҳама пеши Нӯзар шуданд, 
Саросар ба оини кеҳтар шуданд. 2 

Барафрӯхт Нӯзар зи тахти меҳӣ, 
Нишаст андар ором бо фарраҳӣ. 3 

Ҷаҳонпаҳлавон пеши ӯ-бар ба пой, 
Ба дастурии бозгаштан ба ҷой. 4 

Ба Нӯзар дари пандҳоро кушод, 
Суханҳои некӯ бад-ӯ кард ёд. 

Зи фаррух Фаридуну Ҳушангшоҳ 
Ҳамон аз Манучеҳр-зебои гоҳ, 

65 Ки гетӣ 5 ба доду диҳиш доштанд, 

Ба бедод-бар чашм нагмоштанд. 

Дили ӯ зи кажжӣ ба ҷой 6 оварид, 
Чунон кард Нӯзар, ки ӯ рой дид. 

Дили меҳтаронро бад-ӯ гарм 7 кард, 
Ҳама доду бедоду 8 озарм кард. 

Чу гуфта шуд ин гуфтаниҳо 9 ҳама 
Ба гарданкашону ба шоҳи рама, 10 


1. Л-б. 55-58 нест. 

2. Л-Ба ҷону ба дил вежа кеҳтар шуданд. 

3. Л-б. 60 нест; И-б. 54-58, 60 нест. 

4. Л-пас аз б. 61 ин б. омада: 

Баромад бар ин рӯзу хӯрданд май, 
Ба шодиву ромиш ниҳоданд пай. 
Бибуданд бо разму ромиш се рӯз, 
Чаҳорум чу бифрӯхт гетифурӯз. 

5. Л-кайҳон. 

6. Л-ба роҳ. 

7. Л-нарм. 

8. Л-бунёд. 

9. Л-буданиҳо. 

10. И-б. 61-68 нест. 

Бурун рафт бо хилъати нузари, 

Чи бо тоҷу бо тахту ангуштарӣ. 

70 Ғуломону аспони зарринситом, 

Пур аз гавҳари сурх заррин ду ҷом, 

Бишуд Соми ял сӯи Мозандарон, 
Набуд дашт пайдо карон то карон. 1 

Бар ин низ бигзашт чанде сипеҳр, 
На бо Нӯзар ором 2 будаш, на меҳр. 3 

ОГОҲ ШУДАНИ ПАШАНГ АЗ 
МАРГИ МАНУЧЕҲР 

Пас он гаҳ 4 зи марги Манучеҳршоҳ 
Бишуд огаҳӣ то ба Туронсипоҳ. 

В-аз он рафтани 5 кори Нӯзар ҳамон 
Якояк бигуфтанд бо бадгумон. 

75 Чу бишнид солори Турон-Пашанг, 
Чунон хост, к-ояд ба Эрон ба ҷанг. 

Басе ёд кард аз падар-Зодшам, 

Ҳам аз Тур барзад яке тез дам. 

Зи гоҳи Манучеҳру аз лашкараш, 

Зи гурдону солору аз кишвараш. 

Ҳама номдорони кишвар-шро 
Бихонду бузургони лашкар-шро, 

Чу Ағриру 6 Гарсивазу Бормон, 

Чу Гулбоди ҷангӣ, ҳижабри жиён 


1. ИЛ-б. 71 нест. 

2. Л-озарм. 

3. ТПЗЛ - Чу бигзашт аз шоҳияш* ҳафт сол, 

Шикаст андаромад бад-он беҳамол. 
* Л-Шоҳиш бор. ** Л-ба фаррухҳамол. 

4. Л-В-аз он пас. 

5. ИЛ-Зи норафтани. 

6. ИЛ-Арзосп. 


408 


80 Сипаҳбад-ш чун Висаи тезчанг, 

Ки солор буд бар сипоҳи Пашанг. 

Ҷаҳонпаҳлавон пураш Афросиёб 
Бихондаш ба наздику омад шитоб. 1 

Сухан ронд аз Туру аз Салму гуфт, 
Ки «Кин зери доман нашояд нуҳуфт. 

Сареро куҷо мағз ҷӯшида нест, 

Бад ӯ бар чунон кор пӯшида нест. 

Ки бо мо чӣ карданд эрониён, 
Бадиро бибастанд яксар миён. 2 

85 Кунун рӯзи тезиву 3 кин ҷустан аст, 
Рух аз хуни дида гаҳи шустан аст. 

Чӣ гӯед акнун, чӣ посух диҳед? 

Яке рои фаррух бад-ин барниҳед.» 4 

Зи гуфти падар мағзи Афросиёб 
Биҷӯшиду омад сараш пуршитоб. 5 

Ба пеши падар шуд кушодазабон, 
Дил оганда аз кин, камар бар миён, 

Ки «Шоистаи ҷанги шерон манам, 
Ҳамоварди солори Эрон манам. 

90 Агар Зодшам теғ бардоштӣ, 
Ҷаҳонро 6 чунин хор нагзоштӣ. 

Миён ар бубастӣ ба киноварӣ, 

Ба Эрон бикардӣ ҳаме сарварӣ. 7 


1 . Л-б. 8 1 нест. 

2. ТПЗ - Бихоҳам кунун кини Тури бузург, 

Ҳамон шоҳи озода Салми сутург. 

3. И-ҷанг асту. 

4. ИЛ-б. 86 нест. 

5. ИЛ-Баромад зи орому аз хӯрду хоб. 

6. ИЛ-Ҷаҳоне. 

7. Л-накардӣ касе доварӣ; И-накардӣ магар. 

Кунун ҳарчи монида буд аз ниё, 

Зи кин ҷустану ҷангу аз кимиё, 

Кушодан-ш бар теғи тези ман аст, 
Гаҳи шӯришу растахези ман аст». 

Ба мағзи Пашанг андаромад шитоб, 
Чу дид он саҳӣ қадди Афросиёб. 

Бару бозуи шеру ҳам зӯри пил 
В-аз ӯ соя афканда бар чанд мил. 

Забонаш ба кирдори бурранда теғ, 
Чу дарё дилу каф чу боранда меғ. 

Бифармуд, то баркашад теғи ҷанг, 
Ба Эрон шавад бо сипоҳи Пашанг. 

Сипаҳбад чу шоиста бинад писар, 
Сазад, гар барорад ба хуршед сар. 

Пас аз марг бошад мар ӯро ба ҷой, 
Ҳаме номи ӯро бидорад ба пой. 1 

100 Зи пеши Пашанг омад Афросиёб, 
Диле пур зи кина, саре пуршитоб. 

Дари ганҷи огандаро боз кард, 
Сипаҳро ба бахшиш ҳама соз кард. 2 

Чу шуд сохта кори ҷангозмой, 

Ба кох омад Ағрираси раҳнамой. 

Ба пеши падар шуд пурандеша дил, 
Ки андеша дорад ҳаме пеша дил. 

Чунин гуфт, к-«Эй кордида 3 падар, 
Зи туркон ба мардӣ бароварда сар, 


1. ТПЗ - Чу ин гуфт, лашкар зи кишвар бихост, 

Сипоҳе зи номоварон кард рост. 

2. Л-б. 100, 101 нест. 

3. И-Бад-ӯ гуфт, к-«Эй рӯздида. 

105 Манучеҳр аз Эрон агар кам шудаст, 
Сипаҳро саре' Соми Найрам шудаст. 

Чу Кашводу 1 2 чун Қорани размзан 
Ҷуз ин номдорони он анҷуман. 3 

Ту донӣ, ки бар Салму Тури сутург 
Чӣ омад аз он теғзан пилгург. 

Ниё Зодшам шоҳи туронсипоҳ, 

Ки таркаш ҳаме суд бар чарху моҳ. 

Аз ин дар сухан ҳеч гуна наронд, 

Ба ором-бар номаи кин нахонд. 

1 10 Агар мо нашӯрем, беҳтар бувад, 

К-аз ин шӯриш ошӯби кишвар бувад.» 

Чунин дод посух писарро Пашанг, 

Ки «Афросиёб он диловар наҳанг 

Яке наррашер аст рӯзи шикор, 

Яке пили ҷангӣ гаҳи корзор. 

Набера, ки кини ниёро наҷуст, 

Сазад, гар нахонӣ нажодаш дуруст. 

Туро низ бо ӯ бибояд шудан, 

Ба ҳар бешу кам рои фаррух задан. 

115 Чу аз домани абр чин кам шавад, 
Биёбон зи борон пур аз нам шавад. 

Чарогоҳи аспон шавад кӯҳу дашт, 
Гиёҳо зи ёли ялон баргузашт. 

Ҷаҳон сабз гардад саросар зи хед, 4 
Ба ҳомун саропарда бояд кашед. 


1 . Л-Паноҳи сипаҳ. 

2. ИЛ-Гаршосп. 

3. И - Чунин номдорони лашкаршикан. 

4. И-чу бед. 

Дили шод бар сабзаву гул баред, 
Сипаҳро ҳама сӯи Омул баред. 

Деҳистон бикӯбед дар' зери наъл, 
Битозеду 1 2 аз хун кунед об лаъл. 

120 Манучеҳр аз он ҷойгаҳ ҷангҷӯй 
Ба кина сӯи Тур бинҳод рӯй. 

Аз он ҷо сипоҳе чу абри сиёҳ 
Биёмад бари мо бад-ин размгоҳ. 

Шумо низ бояд, ки ҳам з-ин ни пт он 
Бароред гард аз сари саркашон. 

Сипаҳро аз ӯ буд дар Эрон паноҳ, 

Бад-ӯ гашт ороста тахту гоҳ. 

Аз Эрон чу ӯ кам шуд, акнун чӣ бок, 
Наярзанд онон яке 3 мушти хок. 

125 Зи Нӯзар маро дар дил андеша нест, 

Ки Нӯзар ҷавон асту пурпеша нест. 4 

Бикӯшед бо Қорани размзан, 

Дигар гурд Г аршосп аз он анҷуман. 

Магар даст ёбед бар дашти кин 
Бар ин ду сарафрози Эронзамин. 

Равони ниёкони мо х(в) аш кунед, 

Дили бадсиголон пуроташ кунед». 

Чунин гуфт бо номвар ҷангҷӯй, 

Ки «Ман хун зи кин андарорам ба ҷӯй.» 


1. Л-Гургон ҳама. 

2. Л-Бикӯбеду. 

3. Л-ба як. 

4. Л-б. 121-125 нест. 


412 


ОМАДАНИ АФРОСИЁБ БА 
ЭРОНЗАМИН 

1 30 Чу дашт аз гиё гашт чун парниён, 
Бубастанд гурдони Турон миён. 1 

Сипоҳе баромад зи туркону Чин, 
Ҳамон гурздорони Ховарзамин, 2 

Ки онро 3 миёну карона набуд, 

Ҳамон бахти Нӯзар ҷавона набуд. 

Чу лашкар ба наздики Ҷайхун расид, 
Хабар назди пури Фаридун 4 расид. 5 

Сипоҳу ҷаҳондор берун шуданд, 

Зи хоки ҳумоюн ба ҳомун шуданд. 6 

135 Ба роҳи деҳистон ниҳоданд рӯй, 
Сипаҳдорашон Қорани размҷӯй, 

Шаҳаншоҳ Нӯзар паси пушти ӯй, 
Ҷаҳоне саросар пур аз гуфтугӯй. 

Чу лашкар ба назди деҳистон расид, 
Чунон шуд, 7 ки хуршед шуд нопадид. 

Саропардаи Нӯзари шаҳрёр 
Кашиданд бар дашт пеши ҳисор. 


1 . ТПЗ- Дигар рӯз чун бардамид офтоб, 

Ки мардони кин андаромад шитоб. 
Заданд аз бари пил рӯина кӯс, 
Ҷаҳон шуд зи гарди сипаҳ обнӯс. 

2. Л-Ҳам аз гурздорони Эронзамин. 

3. Л-Сипаҳро. 

4. Л-шоҳи ҳумоюн. 

5. ТПЗ - Чу Нӯзар хабар ёфт аз кинахоҳ, 

Бихонд аз ҳама подшоҳӣ сипоҳ. 
Бизад кӯсу лашкар ба ҳомун кашид, 
Сипаҳро ҳама сӯи Ҷайҳун кашид. 

6. Л-б. 134нест. 

7. Л-буд. 

Чу 1 андар деҳистон биёрост 2 ҷанг, 

Бар ин барнаёмад фаровон диранг, 

140 Ки Афросиёб андар Эронзамин 3 
Ду солор кард аз далерон 4 гузин. 

Шамососу дигар Хазарвони гурд, 

Зи лашкар саворон бад-эшон супурд. 

Зи ҷанговарон мард чун сӣ ҳазор 
Бирафтанд шоистаи корзор. 

Сӯи Зобулистон ниҳоданд рӯй, 

Зи кина ба Дастон ниҳоданд рӯй. 

Хабар шуд, ки Соми Наримон бимурд, 
Ҳаме дахма созад варо Золи гурд. 

145 Аз он сахт шодон шуд Афросиёб, 
Бидид он ки бахт андаромад зи хоб. 

Биёмад чу пеши деҳистон расид, 
Баробар саропардае баркашид. 5 

Сипаҳро кӣ донист кардан шумор, 

Ту шав, чорсад бор 6 бишмар ҳазор. 

Биҷӯшид, гуфтӣ, ҳама регу шах, 
Саросар биёбон чу мӯру малах. 

Або шоҳ Нӯзар саду чил ҳазор, 
Ҳамоно, ки буданд ҷангӣ савор. 

150 Ба лашкар нигаҳ кард Афросиёб, 
Ҳаюне барафканд ҳангоми хоб. 


1. Л-худ. 

2. Л-баророст. 

3. ИЛ-Эронзамин. 

4. Л-Ду солори гурд аз бузургон. 

5. ТПЗ - Чунон шуд зи гарди саворон ҷаҳон, 

Ки хуршед, гуфтӣ, шуд андар ниҳон. 

6. Л-Ту се бор сад бор. 

Яке нома бинвишт назди Пашанг, 
Ки ҷустем некиву 1 омад ба чанг. 

Ҳама лашкари Нӯзар ар бишмарем, 
Шикоранд яксар, куҷо бишкарем. 

Дигар Сом рафт аз паси шаҳрёр, 
Ҳамоно наёяд бад-ин корзор. 

Маро бим аз ӯ буд ба Эронзамин, 
Чу ӯ шуд, зи Эрон бихоҳем кин. 2 

155 Сутудон ҳаме созадаш Золу Зар, 
Надорад ҳаме ҷангро пову пар. 

Ҳамоно Шамосос дар Нимрӯз 
Нишастаст бо тоҷи гетифурӯз. 

Ба ҳар кор ҳангом ҷустан накӯст, 
Задан рой бо марди ҳушёр, дӯст, 

Чу коҳил шавад мард ҳангоми кор, 
Аз ӯ пас наёбад чунон рӯзгор. 

Ҳаюни таковар баровард пар, 
Бишуд назди 3 солори хуршедфар. 4 

РАЗМИ БОРМОН ВА ҚУБОД ВА 
КУШТА ШУДАНИ ҚУБОД 

1 60 Сапеда чу аз кӯҳ сар баркашид, 
Талоя ба пеши деҳистон расид. 

Миёни ду лашкар ду фарсанг буд, 
Ҳама созу ороиши ҷанг буд. 

Яке турк буд, номи ӯ Бормон, 

Ҳаме хуфтаро гуфт, бедор мон. 


1 . Л-гетию. 

2. Л-б. 154нест. 

3. И-Ба наздики. 

4. Л-солори Турон хабар. 

Биёмад, сипаҳро ҳама бингарид, 
Саропардаи шоҳ Нӯзар бидид. 

Бишуд назди солори туронсипоҳ, 
Нишон дод аз он лашкару боргоҳ. 

165 В-аз он пас ба солори бедор 1 гуфт, 

Ки «Моро ҳунар чанд бояд нуҳуфт?! 

Ба дастурии шоҳ ман шервор 
Биҷӯям аз он анҷуман корзор. 

Бубинанд пайдо зи ман дастбурд, 

Ҷуз аз ман ба гетӣ надонанд 2 гурд.» 

Чунин гуфт Ағрираси ҳушманд, 

Ки «Гар Бормонро расад з-ин газанд, 

Дили марзбонон 3 шикаста шавад, 

Бар ин анҷуман кор баста шавад. 

170 Яке марди беном бояд гузид, 

Ки ангушту лабро 4 набояд газид». 

Пурожанг шуд рӯи пури Пашанг, 

Зи гуфтори Ағрирас омад-ш нанг. 5 

Ба рӯи дижам гуфт бо Бормон, 

«Ту ҷавшан бипӯшу ба зеҳ кун камон! 

Ту бошӣ бар он анҷуман сарафроз, 

Ба ангушту дандон наёяд ниёз». 

Бишуд Бормон то ба дашти набард, 
Сӯи Қорани Кова овоз кард, 


1. Л-ҳушёр; И-биёмад ба солор. 

2. ИЛ-касеро нахонанд. 

3. Л-номдорон; И-марзбон з-ӯ. 

4. ИЛ-ангуши аз он пас. 

5. И-омадаш танг; И-омад ба танг. 

1 7 5 К-« Аз ин лашкари Нузари номдор 

Кӣ дорӣ, ки бо ман кунад корзор?» 

Нигаҳ кард Қоран ба мардони мард 
Аз он анҷуман, то ки ҷӯяд набард, 

Кас аз номдорон-ш посух надод, 

Магар пиргашта диловар Қубод. 

Дижам гашт солори бисёрҳуш, 

Зи гуфти бародар баромад ба ҷӯш. 

Зи хашмаш сиришк андаромад ба чашм, 
Аз он лашкари га ттт н буд ҷои хашм. 

1 80 Зи чандон ҷавон мардуми ҷангҷӯй 
Яке пир дорад сӯи ҷанг рӯй. 

Дили Қоран озурда гашт аз Қубод, 
Миёни далерон забон баркушод, 

Ки «Соли ту акнун ба ҷое расид, 

Ки аз ҷанг дастат бибояд кашид. 

Яке марди осуда чун Бормон, 

Ҷавоне 1 кушодадилу шодмон. 

Саворе ки дорад дили шери нар, 

Ҳаме барфарозад ба хуршед сар. 

185 Туӣ моявар кадхудои сипоҳ, 

Ҳаме бар ту гардад ҳама рои шоҳ. 

Ба хун гар шавад лаъл мӯи 2 сапед, 
Шаванд ин далерони мо 3 ноумед. 4 


1. Л-Ҷавону. 

2. Л-риши. 

3. Л-далерон ҳама. 

4. ТПЗИЛ -Шикаст андарояд бад-ин размгоҳ, 

Пур аз дард гардад дили некхоҳ. 

Нигаҳ кун, ки бо Қорани размзан 
Бародар чӣ гуфт 1 андар он анҷуман». 

Чунон дод посух мар ӯро Қубод, 

Ки «Ин чархи гардон маро дод дод. 

Бидон, эй бародар, ки тан маргрост, 
Сари номвар 2 судани таргрост. 

190 Зи гоҳи ҳуҷаста Манучеҳр боз 

Бад-ин рӯз будам дил андар гудоз. 

Касе зинда бар осмон нагзарад, 
Шикор асту маргаш ҳаме бишкарад. 

Якеро барояд зи шамшер ҳуш 
Бад-он гаҳ ки ояд ду лашкар ба чӯш. 

Сараш найзаву теғи буррандарост, 
Танаш каргасу шери даррандарост. 

Якеро ба бистар сар ояд замон, 

Ҳаме рафт бояд сабук бар карон. 3 

195 Агар ман шавам 4 з-ин ҷаҳони фарох, 
Бародар ба ҷой аст бо бурзу шох. 

Яке дахмаи хусравонӣ кунед, 

Пас аз рафтанам меҳрубонӣ кунед. 

Сарамро ба кофуру мушку гулоб, 
Танамро бад-он ҷои ҷовидхоб 

Супоред морову сокин шавед, 

Ба Яздони додор эмин шавед». 

Бигуфт ину бигрифт найза ба даст 
Ба овардгаҳ рафт чун пили маст. 


1. Л-Чӣ гӯяд Қубод. 

2. Л-размзан. 

3. Л-аз ин бегумон; И-б. 194 нест. 

4. ИЛ-равам. 

200 Чунин гуфт бо размзан Бормон, 

Ки «Овард пешам саратро замон. 1 

Бибоист мондан, ки худ рӯзгор 
Ҳаме кард бо ҷони ту корзор.» 

Чунин гуфт мар Бормонро Қубод, 
Ки «Якчанд гардун маро дод дод. 

Ба ҷое тавон мурд, к-ояд замон, 
Биёяд замон безамон як замон». 

Бигуфту барангехт шабдезро, 

Надод орамидан дили тезро. 

205 Зи шабгир то соя афканд 2 ҳур, 

Ҳаме ин бар он, он бар ин кард зӯр. 

Ба фарҷом пирӯз шуд Бормон, 

Ба майдони ҷанг андаромад дамон. 

Яке хишт зад бар сурини Қубод, 

Ки банди камаргоҳи ӯ баркушод. 

Зи асп андаромад нагунсорсар, 

Шуд он шердил пири солорфар. 

Бишуд 3 Бормон назди Афросиёб, 
Шукуфта ду рухсора бо ҷоҳу об. 

2 1 0 Яке хилъаташ дод, к-андар ҷаҳон 

Кас аз кеҳтарон он надид 4 аз меҳон. 5 

Чу ӯ кушта шуд, Қорани размҷӯй 
Сипаҳро биёварду бинҳод рӯй. 


1. И-б. 200 нест. 

2. Л-густурд. 

3. Л-Чу шуд. 

4. Л-Настуд он. 

5. ТПЗ - Ки лашкар бад-ӯ хира шуд сарбасар, 

Бад-он тавқу ёра, ба заррин камар, 

Або гӯшвору кулоҳи шаҳон 

Кас аз кеҳтарон настад он аз меҳон. 

Ду лашкар ба сони ду дарёи Чин, 

Ту гуфтӣ, ки шуд ҷунб-чунбон замин. 1 

Биёмад дамон Қорани размзан, 

В-аз он сӯй Гарсевази пилтан, 2 

Зи овози аспону гарди сипоҳ 
На хуршед пайдо, на тобанда 3 моҳ. 

2 1 5 Дурахшидани теғи алмосгун, 

Синонҳои 4 оҳордода ба хун. 

Ба гирд - андарун ҳамчу парри уқоб, 

Ки шангарф борад бар он офтоб. 

Пур аз нолаи кӯс шуд мағзи меғ, 

Пур аз оби шангарф шуд чони теғ. 

Ба ҳар сӯ, ки Қоран барафканд асп, 

Ҳаме тофт оҳан чу Озаргушасп. 

Ту гуфтӣ, ки алмос марҷон фишонд, 

Чӣ марҷон, ки дар кин ҳаме ҷон фишонд. 

220 Зи Қоран чу Афросиёб он бидид, 

Бизад аспу лашкар сӯи ӯ кашид. 

Яке разм то шаб баромад зи кӯҳ, 
Бикарданду н-омад дил аз кин сутӯҳ. 5 


1. б. 212 нест 

2. ТПЗИЛ- Сарафроз* Гаршевази размҷӯй, 

Або лашкари гашн бинҳод рӯй. 

*Л-В-аз он сӯй. 

3. Л-тобид равшан, на. 

4. Л-Шуда лаълу. 

5. ТПЗ- Чу хуршед дар ҷомаи нилгун 

Ниҳон шуд, чу зангӣ шаб омад бурун, 
Ҷаҳон гашт чун чеҳраи Аҳриман, 
Кушода сияҳмори гардун даҳан. 

Чу шаб тира шуд, Қорани размхоҳ 
Раҳо шуд зи солори туронсипоҳ. 

Ҷудо гашт лашкар чу аз як дигар, 
Саросема рафтанд пурхун ҷигар. 

Чу шаб тира шуд, Қорани размхоҳ 
Биёвард пеши деҳистон сипоҳ. 

Бари Нӯзар омад ба пардасарой, 

Зи хуни бародар шуда дил зи ҷой. 

Варо дид Нӯзар, фурӯ рехт об, 

Аз он мижжаи сер нохурда хоб. 

225 Чунин гуфт, к-«Аз марги Соми савор 
Надидам равонро чунин сӯгвор. 

Чу хуршед бодо равони Қубод, 

Туро з-ин ҷаҳон ҷовидон баҳра бод! 

Ҷаҳонро чунин аст оину сон, 

Яке рӯз шодиву дигар ғамон. 

Ба парвардан аз маргамон * 1 чора нест, 
Заминро ба ҷуз гӯр гаҳвора нест». 

Чунин гуфт Қоран, ки «То зодаам, 
Тани пурҳунар маргро додаам. 

230 Фаридун ниҳод ин кулаҳ бар сарам, 
Ки бар кини Эраҷ замин биспарам. 

Ҳанӯз он камарбанд накшодаам, 
Ҳамон теғи фӯлод нанҳодаам. 2 

Бародар шуд, он марди ҳангу хирад, 
Саранҷоми ман ҳам бар ин бигзарад. 

Анӯша бизӣ ту, ки имрӯз ҷанг 
Ба танг 3 андаровард пури Пашанг. 


Зи туронсипаҳ кушта буд бешумор, 
Зи гурдони Эрон чу панҷаҳ ҳазор. 

1 . И-марг худ. 

2. Л-б. 230, 231 нест. 

3. Л-чанг. 

Чу аз лашкараш гашт лахте табоҳ, 

Аз осудагон хонд 1 чанде сипоҳ. 

235 Маро дид бо гурзаи говрӯй, 

Биёмад ба наздики ман ҷангҷӯй. 2 

Ба рӯяш бад-он гуна андар шудам, 

Ки бо дидагонаш баробар шудам. 

Яке ҷодувӣ сохт бо ман ба ҷанг, 

Ки бар ча ттт ми равшан намонд обу ранг. 

Шаб омад ҷаҳон сар ба сар тира гашт, 
Маро бозу аз кӯфтан 3 хира гашт. 

Ту гуфтӣ, замона сар омад ҳаме, 

Ҳаво зери абр 4 андаромад ҳаме. 

240 Бибоист баргаштан аз размгоҳ, 

Ки монда 5 сипаҳ буду шаб шуд сиёҳ. 6 

РАЗМИ АФРОСИЁБ БО НӮЗАР 
ДИГАР БОР 

Рада баркашиданд Эрониён, 

Чунон чун бувад сози ҷанги каён. 7 

Биғуррид кӯсу бинолид ной, 

Ту гуфтӣ, замин андаромад зи ҷой. 8 


1. ИЛ-хост. 

2. Л-кинаҷӯй. 

3. Л-хештан. 

4. Л-хок. 

5. Л-гарди. 

6. Ил-пас аз б. 240 ин б. омада: 

Баросуд пас лашкар аз ҳар ду сӯй, 
Бирафтанд рӯзи дувум ҷангҷӯй. 
*Л-шаб; Л-дигар. 

7. ТПЗ- Чу шаб парниёни сияҳ кард чок, 

Мунаввар шуд аз партави хур хок. 
Шаҳи анҷум аз пардаи лоҷвард. 
Яке шӯъла ангехт аз зарри зард. 

8. ИЛ-б. 243 нест. 

Чу Афросиёб он сипаҳро бидид, 
Биёмад баробар, 1 сафе баркашид. 

245 Чунон шуд зи гарди саворон ҷаҳон, 
Ки хуршед, гуфтӣ, шуд андар ниҳон. 

Деҳодеҳ баромад зи ҳарду гурӯҳ, 
Биёбон набуд ҳеч пайдо зи кӯҳ. 

Аз он сон сипаҳ дар ҳам овехтанд, 2 
Чу рӯди равон хун ҳаме рехтанд. 

Ба ҳар сӯ, ки Қоран шудӣ размхоҳ, 
Фурӯ рехтӣ хун дар он размгоҳ, 

Куҷо хун шудӣ гурд Афросиёб, 

Ҳама хун шудӣ дашт чун рӯди об. 

250 Саранҷом Нӯзар зи қалби сипоҳ 
Биёмад ба наздики ӯ кинахоҳ. 3 

Чунон найза бар найза андохтанд, 
Синон як ба дигар барафрохтанд, 4 

Ки бар ҳам напечад аз он гуна мор, 
Ҷаҳонро набуд инчунин ёдгор. 5 

Чунон то шаби тира омад ба танг, 
Бар ӯ чира шуд дасти пури Пашанг. 

Аз эрониён 6 бештар хаста шуд, 

В-аз он рӯй пайкор пайваста шуд. 

255 Ба бечорагӣ рӯй баргоштанд, 

Ба ҳомун саропарда бигзоштанд. 


1 . Л-Бизад нои рӯину. 

2. Л-Бар он сон сипаҳ бар ҳам омехтанд; И-Бад-он сон, ки ҳарду даро- 
мехтанд. 

3. ИЛ-размхоҳ. 

4. Л-Ки аз якдигар боз нашнохтанд; И-баромехтанд. 

5. ИЛ-Шаҳонро чунин кай бувад корзор. 

6. Л-Эронсипаҳ. 

Дили Нузар аз ғам пур аз дард шуд, 1 
Ки тоҷаш зи ахтар пур аз гард шуд. 2 

Чу аз дашт биншаст овои кӯс, 
Бифармуд, то пеши ӯ рафт Тӯс. 

Бишуд Тусу Густаҳм ҳар ду 3 ба ҳам, 
Лабон пур зи боду равон пур зи ғам. 

Бигуфт он ки дар дил маро дард чист, 
Ҳаме гуфт чандеву чанде гирист. 

260 Аз андарзи 4 фаррух падар ёд кард, 

Пур аз хун ҷигар, лаб пур аз бод кард, 

Куҷо гуфта будаш, ки аз Турку Чин 
Сипоҳе биёяд ба Эронзамин. 

Аз эшон туро дил шавад дардманд, 

Басе бар сипоҳи ту ояд газанд. 

Зи гуфтори шоҳ омад акнун нишон, 
Фароз омад он рӯзи гарданкашон. 

Ки аз номаи номдорон бихонд, 5 
Ки чандин сипаҳ кас зи туркон биронд. 6 

265 Шуморо сӯи Порс бояд шудан, 
Шабистон биёвардану омадан, 

В-аз он ҷо кашидан сӯи Зовкӯҳ, 7 
Бар он кӯҳи Албурз бурдан гурӯҳ. 


1. ИЛ-буд. 

2. ИЛМ-буд. 

3. Л-бо ӯ. 

4. Л - Зи эдар зи. 

5. Л-Кас аз номаи шаҳрёрон нахонд. 

6. Л-наронд. 

7. И-Зовакӯҳ; Л-Ромакӯҳ. 

Кунун суи 1 роҳи Сипоҳон шавед, 

В-аз ин лашкари хеш 2 пинҳон равед. 3 

Зи кори шумо дилшикаста шаванд, 
Бар ин хастагӣ низ хаста шаванд. 

Зи тухми Фаридун магар як-ду тан 
Барад ҷон аз ин бешумор анҷуман. 

270 Надонам, ки дидор бошад ҷуз ин, 

Як имшаб бикӯшем дасти пасин. 

Шабу рӯз доред корогаҳон, 

Биҷӯед ҳушёр кори ҷаҳон. 

Аз ин лашкар ар бад диҳанд 4 огаҳӣ, 
Ки тира шуд 5 ин фарри шоҳаншаҳӣ, 

Шумо дил мадоред бас мустаманд, 
Ки то буд, чунин буд чархи баланд. 

Якеро ба хок андарорад 6 замон, 

Яке бо кулоҳи каӣ 7 шодмон. 

275 Тани кушта бо мурда яксон шавад, 
Тапад як замон, пас таносон 8 шавад. 9 

Гирифт он ду фарзандро дар канор, 
Фурӯ рехт хун 10 аз мижа шаҳрёр. 


1 . Л-Аз эдар зи. 

2. Л-гашн. 

3. Л-пас аз б. 267 омада: 

Набояд, ки ояд шуморо газанд 
Аз ин бадкуниш ҷодуи бадписанд. 
Чу гаштанд огоҳ эрониён, 

Аз ин пас бибандед кинро миён. 

4. И-Агар лашкар аз бад диҳад. 

5. ИЛ-Шавад тира. 

6. Л-ҷанг андарояд. 

7. Л-омеҳӣ. 

8. Л-боз осон. 

9. ТПЗИ - Бидодаш аз он пандҳо чун сазид, 

Пас он дасти шоҳона берун кашид. 

10. ИЛ-об. 

Бишуд Тусу Густаҳму Нузар бимонд, 1 
Дили дардмандаш ба ғам дарнишонд. 2 

ҶАНГИ НӮЗАР БО АФРОСИЁБ 
БОРИ СЕВУМ 

Аз он пас биёсуд лашкар ду рӯз, 

Се дигар чу бифрӯхт гетифурӯз, 

Набуд шоҳро рӯзгори диранг, 3 
Ба бечорагӣ кард боист ҷанг. 4 

280 Або лашкари Нӯзар Афросиёб 
Чу дарёи ҷӯшон баровард тоб. 

Хурӯшидан омад зи пардасарой 5 
Або 6 нолаи бӯқу ҳиндидарой. 

Табира баромад зи даргоҳи шоҳ, 
Ниҳоданд бар сар зи оҳан кулоҳ. 

Ба пардасарои рад Афросиёб 
Касеро сар андарнаёмад ба хоб. 7 

Ҳама шаб ҳаме лашкар оростанд, 
Ҳамон теғу жӯпин биперостанд. 8 

285 Замин кӯҳ то кӯҳ ҷавшанварон, 
Бирафтанд бо гурзҳои гарон. 

На буд кӯҳ пайдо, на регу 9 на шах, 

Зи дарё ба дарё кашиданд нах. 


1. ИЛ-ба ҳам. 

2. Л-Ду рухсора пуробу дил пур зи ғам; И-Рухон-шон пуробу равон-шон 
дижам. 

3. Л-набард. 

4. Л-ҷанг боист кард. 

5. Л-ҳарду сарой. 

6. Л-Ҳамон. 

7. И-б. 281-283 нест. 

8. Л-Ҳама шоғу кӯпол перостанд 

9. И-руду. 


426 


Биёрост Қоран ба қалб - андарун, 

Ки бо шоҳ бошад сипаҳро сутун. 

Чапи шоҳ гурди Талимон бихост, 

Чу Шопури Настӯҳ бар дасти рост. 1 

Зи шабгир, то хур зи гунбад 2 бигашт, 
На буд кӯҳ пайдо, на ҳомун, на дашт. 

290 Дили теғ, гуфтӣ, биболад ҳаме, 

Замин зери аспон бинолад ҳаме. 

Чу шуд найзаҳо бар замин соядор, 
Шикаст андаромад сӯи шаҳрёр. 3 

Чу омад ба бахт - андарун тирагӣ, 
Гирифтанд туркон бар он 4 чирагӣ. 

Бар он сӯ, ки Шопури Настӯҳ буд, 
Пароканда шуд, ҳарчӣ анбӯҳ буд. 

Ҳаме буд Шопур, то кушта шуд, 
Сари бахти эрониён гашта шуд. 5 

295 Басе номдорони эронсипоҳ, 

Чи кушта, чи хаста абар размгоҳ. 

Чу шоҳу чу Қоран чунон дид кор, 

Ки ахтар набуд ёр дар корзор. 6 


1 . ТПЗ - В-аз он рӯй Афросиёби далер 

Баророст лашкар ба монанди шер. 
Чапи лашкараш Бормон ҳамчу бод, 
Ба шаст - андарун чӯби оҳан ниҳод. 
Сӯи рост Г арсевази пилтан 
Биистод чун кӯҳ бо кӯҳтан. 

Чу ҳар ду сипаҳ саф кашиданд рост, 
Хурӯшидани нои рӯин бихост. 

2. Л-гардун. 

3. И-моядор; Л-омад андар сари моядор. 

4. Л-ҳаме. 

5. Л-пас аз б. 294 ин б. омада; 

В-аз он сӯ куҷо буд Талимони гурд, 
Намонданд зинда бузургону хурд. 

6. Ил-б. 295, 296 нест. 

Аз анбуҳи туркони пархошҷуй 
Ба сӯи деҳистон ниҳоданд рӯй. 

Деҳистон гирифтанд яксар 1 ҳисор, 

На бисёр буд мар 2 сипаҳро гузор, 

Шабу рӯз буд бар гузаргоҳ ҷанг, 
Баромад бар ин низ чанде диранг. 

300 Чу Нӯзар фурӯ ҳишт пай дар ҳисор, 
Бар ӯ баста шуд роҳи ҷанги савор. 3 

Саворон биёрост Афросиёб, 

Гусӣ кард лашкар ба ҳангоми хоб. 4 

Яке номвар туркро кард ёд, 

Сипаҳбад Курухони Висанажод. 

Сӯи Порс фармуд, то баркашид, 

Ба роҳи биёбон сар андаркашид, 

К-аз он сӯ буд эрониёнро буна, 
Биҷӯяд буна мардуми бадбуна. 5 

305 Чу Қоран шунид он ки Афросиёб 
Гусӣ кард лашкар ба ҳангоми хоб, 

Шуд аз рашк ҷӯшону дил кард танг, 
Бари Нӯзар омад ба сони паланг, 

Ки «Туроншаҳ он ноҷавонмард мард, 
Нигаҳ кун, ки бо шоҳи Эрон чӣ кард? 

Сӯи рӯйпӯшидагони сипоҳ 
Сипоҳе фиристод бемар ба роҳ. 


1. Л-аз эшон; И-эшон. 

2. Л-Басе ҷои бад буд. 

3. ИЛ- ҷагисавор. 

4. Л-Гирифташ зи ҷанги диранги шитоб. 

5. Л-бебуна. 

Шабистони мо гар ба даст оварад, 
Бар ин номдорон шикаст оварад. 

310 Ба нанг - андарун сар шавад нопадид, 
Маро сар сӯи кӯҳ бояд кашид. 

Ба дастурии шоҳи пирӯзбахт 
Битозам паси турки бадхоҳ сахт. 1 

Туро хӯрданӣ ҳасту оби равон, 
Сипоҳе ба меҳр аз бари ту навон. 2 

Ҳаме бошу дилро макун ҳеч танг, 

Ки осон шавад бар ту-бар кори ҷанг. 

Бикун шерӣ он ҷо, ки шерӣ сазад, 

Ки аз шаҳрёрон далерӣ сазад». 3 

3 1 5 Бад-ӯ гуфт Нӯзар, ки «Ин рой нест, 
Сипаҳро чу ту 4 лашкаророй нест. 

Зи баҳри буна рафт Густаҳму Тус, 
Бад-он гаҳ, ки бархост овози кӯс. 5 

Бад-ин зудӣ андар шабистон расанд, 
Чунон чун сазад, сози эшон кунанд». 6 

Расиданд андар шабистон фароз 
Ялону бузургони гарданфароз. 7 

Нишастанд бар хону май хостанд, 
Замоне дил аз ғам биперостанд. 


1. ИЛ- б. 31 1 нест. 

2. Л-аз паи ту давон; И-равон. 

3. Л-б. 314нест; 

ТП - Ки ман бурд хоҳам сипаҳро дамон, 
Ба думми Курухон чу тир аз камон. 

4. Л-Сипоҳ аст, чуз. 

5. И-хезад хурӯши хурӯс. 

6. И-б. 317нест. 

7. Л-б. 318нест. 

320 Чу сармаст шуд Нузари шаҳрёр, 

Ба парда - дарун рафт дил кинадор. 

Саворони Эрон, гавони далер 
Зи даргаҳ бурун омаданд хир-хир. 1 

Пас он гаҳ сӯи хони Қоран шуданд, 
Ҳама дида чун абри баҳман шуданд. 2 

Суханро фиканданд ҳар гуна бун, 

Бар он барниҳоданд яксар сухун, 

Ки «Моро сӯи Порс бояд кашид, 3 
Набояд аз ин рой ҳеч орамид. 4 

325 Чу пӯшидарӯёни эронсипоҳ 

Асирон шаванд аз бади кинахоҳ. 

Зану зода дар банди туркон шаванд, 
Абе ҷанг дил пур зи пайкон шаванд. 

Кӣ гирад бад-ин дашт найза ба даст, 
Киро бошад орому ҷои нишаст?» 

Чу Шедӯшу Кашводу Қоран ба ҳам 
Заданд андар ин рой бар бешу кам. 

Чу ниме гузашт аз шаби дерёз, 
Далерон ба рафтан гирифтанд соз. 

330 Ҳамон гаҳ бишуд Қорани размзан, 
Яке лашкаре бурд бо хештан. 

Шабонгаҳ расиданд дил ноумед 
Бад-он диж, ки хондандӣ онро Сапед. 5 


1. ИЛ-б. 320, 321 нест. 

2. Л-Пас аз б. 322 ин б. омада: 

Басе гуфта ронданд аз ҳар даре, 
Фузуданд андеша бар ҳар саре. 

3. Л-шудан. 

4. Л-Ҷуз ин ҳеч рое набояд задан. 

5. И-б. 330, 331 нест 

Бад-ин руй диждор буд Каждаҳам, 
Далерони бедор бо ӯ ба ҳам. 1 

В-аз он рӯи диж Бормон бо сипоҳ, 
Або 2 пилу гурдон нишаста ба роҳ, 

К-аз ӯ Қорани размзан хаста буд, 
Ба хуни бародар камар баста буд. 

335 Бипӯшид Қоран силеҳи набард, 

Чу боист, кори сипаҳ рост кард. 3 

Паси ӯ бирафтанд гурдони ӯй, 

Сӯи Порс бинҳод якбора рӯй. 

Шуд огоҳ аз ӯ 4 Бормони далер, 

Ба пеш андаромад ба кирдори шер. 

Чу Қоран мар ӯро чунон тез дид, 

Ба пайкор дар гард хунрез дид. 5 

Баровехт чун шер бо Бормон, 

Сӯи чора ҷустан надодаш замон. 

340 Сабук андаромад бару бар кушод, 
Зи Яздони фарёдрас кард ёд. 6 

Яке найза зад бар камарбанди ӯй, 
Ки бигсаст бунёду 7 пайванди ӯй. 

Нагун андаромад зи пушти сутур, 
Шуда тира з-ӯ чарх, тобанда 8 ҳур. 9 


1. Л-б. 329-332 нест. 

2. Л-Худу. 

3. Л-б. 335 нест. 

ТПЗИ- Сипаҳро гузар буд бар Бормон, 

Сӯи рост* шуд Қоран он гаҳ дамон. 

* И-рох. 

4. И-Чу огоҳ шуд. 

5. Л-б. 337, 338 нест. 

6. ИЛ-б. 340 нест. 

7. Л-ҳама банду. 

8. И-гарданда. 

9. Л-б. 342 нест. 

Сипаҳ сар ба сар' дилшикаста шуданд, 
Ҳама як зи дигар гусаста шуданд. 

Сипаҳбад сӯи Порс бинҳод рӯй, 

Або номвар лашкари ҷангҷӯй. 

ГИРИФТОР ШУДАНИ НӮЗАР БА ДАСТИ 
АФРОСИЁБ 

345 Чу бишнид Нӯзар, ки Қоран бирафт, 
Дамон аз пасаш рӯй бинҳод тафт. 

Ҳаметохт, к-аз рӯзи бад бигзарад, 
Сипеҳраш магар зери пай наспарад. 

Чу Афросиёб огаҳӣ ёфт з-ӯй, 

Ки сӯи биёбон ниҳодаст рӯй, 

Сипаҳ анҷуман карду пӯён бирафт, 

Чу шер 1 2 аз пасаш рӯй бинҳод тафт. 

Чу танг андар омад паси шаҳрёр, 
Ҳамаш тохтан диду ҳам корзор. 

350 Бар он сон* 3 ки омад, ҳамеҷуст роҳ, 

Ки то бесар орад 4 саре бо кулоҳ. 

Шаби тира то шуд баланд офтоб, 

Ҳаме гашт бо Нӯзар Афросиёб. 

Зи гарди далерон ҷаҳон 5 тор шуд, 
Саранҷом Нӯзар гирифтор шуд. 6 

Худу номдорон ҳазору дувист, 

Ту гуфтӣ, ки-шон бар ҷаҳон ҷой нест. 


1. Л-як ба як. 

2. ИЛ-Дамон 

3. М-Бад-он гаҳ. 

4. Л-сар сарорад; И-бар сар орад. 

5. Л-ҳаво. 

6. ТПЗ - Гирифташ камарбанд пури Пашанг, 

Ҷудо кард ӯро зи зина паланг. 

Басе роҳ ҷустанду бигрехтанд, 

Ба доми бало - дар биёвехтанд. 1 

355 Чунон лашкареро гирифта ба банд, 
Биёвард бо шаҳрёри баланд. 

Агар бо ту гардун нишинад ба роз, 
Наёбӣ ҳам аз гардиши ӯ ҷавоз. 

Ҳам ӯ тоҷу тахту баландӣ диҳад, 

Ҳам ӯ тирагиву нажандӣ диҳад. 

Ба душман ҳамемонад ӯ ҳам ба дӯст, 
Аз ӯ мағз ёбӣ гаҳе, гоҳ пӯст, 

Ки гетӣ яке нағз бозигар аст, 

Ки ҳар дам варо бозии дигар аст. 2 

360 Сарат гар бисояд бар абри сиёҳ, 
Саранҷом хок аст аз ӯ ҷойгоҳ. 3 

В-аз он пас бифармуд Афросиёб, 

Ки аз ғору кӯҳу биёбону об 

Биҷӯед, то Қорани размзан 
Раҳоӣ наёбад аз 4 он анҷуман. 

Чу бишнид, к-ӯ пеш аз ин 5 рафта буд, 
Зи кори шабистон дилошуфта буд. 

Аз он пас бифармуд Афросиёб, 

Ки то Бормон ронад андар шитоб 


1 . Л-бар ҳам овехтанд. 

2. ИЛ-б. 359 нест; 

ТПЗ- Нигар, то набандӣ дил андар ҷаҳон, 
Набошӣ бад-ӯ эмин андар ниҳон. 

3. ТПЗ - Якеро зи моҳӣ ба моҳ оварад, 

Якеро зи маҳ зери чоҳ оварад. 

4. Л-Сари номдорони; 

ТПЗЛ- Куҷо рафт аз ин саҳмгин размгоҳ, 
Ки пешам наёяд ба тан кинахоҳ? 

5. Л-Яке гуфт Қоран (ки) шаб. 

365 Паси Қорани размзан ҳамчу шер, 
Бигирад мар ӯро, барорад далер. 1 

Бигуфтанд бо Бормон, ӯ чӣ кард, 

Чӣ гуна даровард з-аспаш ба гард, 

Ғамӣ гашт аз он кор Афросиёб, 

Бар ӯ талх шуд хӯрду орому хоб. 2 

Чунин гуфт бо Висаи номвар, 

Ки «Дил сахт гардон ба марги 3 писар. 

Куҷо Қорани Кова ҷанг оварад, 

Паланг аз шитобаш диранг оварад. 

370 Туро рафт бояд зи баҳри 4 писар, 

Або лашкаре сохта пурҳунар.» 

КУШТА ЁФТАНИ ВИСА ПИСАРИ ХУДРО 

Бишуд Виса солори туронсипоҳ 5 
Або номвар лашкари размхоҳ. 6 

Аз он пештар, к-ӯ ба Қоран расид, 
Гиромишро кушта афканда дид. 

Дарида дурафшу нагунсор кӯс, 

Чу* 7 лола кафан, рӯй чун сандарӯс. 

Далерону гурдони туронсипоҳ 
Басе низ бо ӯ фиканда ба роҳ. 

375 Чу Виса чунон дид, ғамнок шуд, 

Дилаш, гуфтӣ, аз ғам ба ду чок шуд. 


1. ИЛ-б. 364, 365 нест. 

2. Л-366, 367 нест. 

3. И-меҳри. 

4. Л-ба пушти; И-ба пеши. 

5. Л-турконсипоҳ. 

6. ИЛ-кинахоҳ. 

7. М-зи 

Биборид аз дидагон оби нарм, 

Паси Қоран андар ҳаме ронд гарм, 

Давон гашта Виса чу оби равон, 
Фитода аз ӯ шӯр андар ҷаҳон. 1 

Зи Виса ба Қоран расид огаҳӣ, 

Ки омад ба фирӯзиву фарраҳӣ. 

Саворони тозӣ сӯи Нимрӯз 
Гусӣ карду худ рафт гетифурӯз. 2 

380 Чу аз Порс Қоран 3 ба ҳомун расид, 4 
Зи дасти чапаш гарде 5 омад падид. 

Зи гард андаромад 6 дурафши сиёҳ, 
Сипаҳдори туркон ба 7 пеши сипоҳ 

Рада баркашиданд аз ҳарду рӯй, 
Бирафтанд гурдони пархошҷӯй. 8 

Зи қалби сипаҳ Виса овоз дод, 

Ки «Шуд тоҷу тахти бузургӣ ба бод. 


1. ИЛ-б. 375-377 нест. 

2. Л- Сутурони тозӣ сӯи Нимрӯз 

Фиристод солори гетифурӯз. 

ТПИ- Зи дарди писар Висаи ҷангҷӯй 
Сӯи Порс чун бод бинҳод рӯй; 

Ин б. дар 3-пас аз б. 378 омада, ки ба матн бештар мувофиқат дорад; И- 
пас аз б. 379 ин б. омада: 

Бирафтанд гурдони пархошҷӯй, 

Ҳама паҳлавону ҳама номҷӯй. 

3. ИЛ-лашкар. 

4. Ил-кашид. 

5. Л-лашкар. 

6. Л-Баромад аз он ҷо. 

7. Л-зи. 

8. ТПЗ - Нигаҳ кард Қоран ба турониён, 

Ҳама созу олоти эрониён 
Бидонист, к-эрониёнро чӣ шуд, 

Сар омад ҳама кору ҷонро чӣ шуд. 

Сари тахти Эрон даромад ба чанг, 

Ҷаҳон гашт бар коми пури Пашанг. 

Зи Қаннуҷ то марзи Кобулситон, 
Ҳамон низ Ғазнину 1 Зобулситон 

385 Ҳама 2 сар ба сар пок дар чанги мост, 
Бар айвонҳо нақши авранги мост. 

Куҷо ёфт хоҳӣ ту оромгоҳ, 

Аз он пас куҷо шуд гирифтор шоҳ?» 3 

Чунин дод посух, ки «Ман Қоранам, 
Гилем андар оби равон афканам 4 

На аз бим рафтам, на аз гуфтугӯй, 

Ба сӯи писар-т омадам чангҷӯй 5 . 

Чу аз кини ӯ дил бипардохтам, 
Кунун кину чанги 6 туро сохтам. 

390 Намоям туро ҳам яке дастбурд, 

Чунон чун намоянд мардони гурд». 7 

Барангехтанд аспҳоро зи ҷой, 
Баромад хурӯшидани каррной. 8 


1. ИЛ-то дари дашти. 

2. Л-Ҷаҳон. 

3. ТПЗИ- Ба Виса чунин гуфт Қоран, ки «Бас, 

Куҷо безамона намурдаст кас. 
Замона чу танг омадаш кор буд, 
Надорад ғаму дарду тимор суд. 
Чунин аст фарҷоми гардонсипеҳр, 
Бихоҳад бурид аз ту як рӯз меҳр. 
Агар шоҳ Нӯзар гирифтор гашт, 

На гардуни гарданда бекор гашт. 
Шуморо ҳамин рӯз пеш оварад. 

В-аз ин бадтарин хӯю кеш оварад». 
Ва Қоран чунин гуфт бадхоҳбахт, 
«Рабуд аз шумо ганҷу дайҳиму тахт. 
Замону замин душмани шоҳи туст, 
Туро бахти бедор гаштаст суст». 

4. Л-нафганам. 

5. Л-кинаҷӯй. 

6. Л-ҷангу разми. 

7. Л- Чунонат фиристам ба дунболи ӯй, 

Ки огаҳ шавӣ зуд з-аҳволи ӯй. 

8. ИЛ-б. 391 нест. 

Баромад чапу рост гарди сипоҳ, 

На рӯи ҳаво монд равшан, на моҳ. 

Сабук як ба дигар баровехтанд, 1 
Чу рӯди равон хун ҳаме рехтанд. 

Бизад Висаро 2 Қорани размҷӯй, 

Аз ӯ Виса дар ҷанг баргошт рӯй. 

395 Фаровон зи ҷанговарон кушта шуд, 

Зи овардгаҳ Виса саргашта шуд. 3 

Чу бар Виса омад зи ахтар шикан, 
Нарафт 4 аз пасаш Қорани размзан. 

Бишуд Виса то пеши Афросиёб, 

Зи дарди писар дидагонаш 5 пуроб. 

ТОХТ КАРДАНИ ШАМОСОС ВА ХАЗАРВОН 
БА ЗОБУЛИСТОН 

Сипоҳе, ки аз шаҳри Армон шуданд, 

Ба кина сӯи Зобулистон шуданд. 

Шамосос, к-аз пеши Ҷайҳун бирафт, 

Сӯи Систон рӯй бинҳод тафт. 

400 Хазарвон 6 або теғзан сӣ ҳазор 

Зи туркон бузургони 7 ханҷаргузор 

Бирафтанд бедор 8 то Ҳирманд 
Або теғу бо гурзу бахти баланд. 9 


1 . ИЛ-баромехтанд. 

2. Л-Бари Виса шуд 

3. Л-б. 395 нест. 

4. ИЛ-Бирафт. 

5. ЛҶ Ҳарду дида. 

6. Л-Хурӯшон. 

7. Л-Саворону туркон. 

8. Л-Ҳушёр. 

9. Або теғу гурзу камону каманд. 

Зи баҳри падар Зол бо сугу дард, 

Ба гӯроба - андар ҳаме дахма кард. 

Ба шаҳр - андарун гурд Меҳроб буд, 
Ки равшанравон буду бехоб буд. 

Фиристодае омад аз назди ӯй, 

Ба сӯи Шамосос бинҳод рӯй. 

405 Ба пеши саропарда омад фуруд, 

Зи Меҳроб додаш фаровон дуруд, 

Ки бедордил шоҳи туронсипоҳ, 
Бимонод то ҷовидон бо кулоҳ! 

Зи Заҳҳоки тозист моро нажод, 
Бад-ин подшоҳӣ наям сахт шод. 

Ба пайвастагӣ 1 ҷон харидам ҳаме, 
Ҷуз ин нест чора, надидам ҳаме. 

Кунун ин сарои нишасти ман аст, 
Ҳама Зобулистон 2 ба дасти ман аст. 

410 Аз эдар, ки Дастон бишуд сӯгвор 
Зи баҳри сутудони Соми савор, 

Дилам шодмон шуд ба тимори ӯй, 
Бар онам, ки ҳаргиз набинам-ш рӯй. 

Замон хоҳам аз номвар паҳлавон, 
Бад-он то фиристам ҳаюне дамон. 3 

Яке марди бинодили пуршитоб 
Фиристам ба наздики Афросиёб. 

Магар к-аз ниҳони ман огаҳ шавад, 
Суханҳои гӯянда 4 кӯтаҳ шавад. 


1. Л-пайванд ман. 

2. Л-Кобулистон. 

3. И-равон. 

4. Л-дерина. 

415 Нисоре фиристам, чунон чун сазост, 
Ҷуз ин нест, ҳар ч-аз дари подшост. 

Г ар эдун, ки гӯяд, ки назди ман ой, 
Ҷуз аз 1 пеши тахташ набошам 2 ба пой. 

Ҳама подшоҳӣ супорам бад-ӯй, 

Дили хешро шод дорам бад-ӯй. 

Тани паҳлавонро наёрам ба ранҷ, 
Фиристам-ш ҳар гуна оганда ганҷ. 

Аз ин сӯ дили паҳлавонро бибаст, 

В-аз он сӯй бар чора ёзид даст. 

420 Наванде барафканд наздики Зол, 

Ки парранда шав, боз кун парру бол, 

Ба Дастон бигӯй, он чӣ дидӣ зи кор, 
Бигӯяш, ки аз омадан сар махор, 

Ки ду паҳлавон омад эдар ба ҷанг, 

Зи туркон сипоҳе чу даштипаланг. 3 

Ду лашкар кашиданд бар Ҳирманд, 

Ба динорашон пой кардам ба банд. 

Агар з-омадан дам занӣ як замон, 
Барояд ҳама комаи бадгумон. 

425 Фиристода наздики Дастон расид, 

Ба кирдори оташ дилаш бардамид. 


РАСИДАНИ ЗОЛ БА МАДАДИ МЕҲРОБ 

Сӯи гурд Меҳроб бинҳод рӯй, 

Ҳаме тохт бо лашкари ҷангҷӯй. 4 


1. Л-шавам. 

2. Л-бибошам. 

3. Л-ҷанги паланг. 

4. ТПЗ-пеш аз б. 426 ин б. омада: 

Чу бишнид Дастони Сом ин паём, 
Бифармуд бар чарма зарринситом. 

Чу Меҳробро пойбарҷой дид, 

Ба сар-ш - андарун донишу рой дид, 

Ба дил гуфт, к-акнун зи лашкар чӣ бок, 
Чи пешам Хазарвон, чи як мушти хок. * 1 

Ба Меҳроб гуфт, «Эй ҳушивор мард, 
Писандидаӣ дар ҳама коркард. 

430 Кунун ман шавам дар шаби тирагун, 
Яке даст ёзам бар эшон ба хун. 

Шаванд огаҳ аз ман, ки боз омадам, 
Дилогандаву кинасоз омадам.» 

Камоне ба бозу дарафканд сахт, 

Яке 2 тир бар сони шохи дарахт. 

Нигаҳ кард, то ҷои гурдон куҷост, 
Хадангаш ба чарх - андарун ронд рост. 3 

Бияндохт се ҷой се чӯба тир, 

Баромад хурӯшидани дору гир. 

435 Чу шаб рӯз гашт, 4 анҷуман шуд сипоҳ, 
Бад-он тир карданд ҳар як 5 нигоҳ. 

Бигуфтанд, к-ин тири Зол асту бас, 
Наронад чунин 6 дар камон ҳеч 7 кас. 

Шамосос гуфт: «Эй Хазарвони шер, 
Накардӣ чунин размро хир-хир. 


ТПЗ-пас аз б. 426 ин б. омада: 

Наёсуд рӯзу шаб аз тохтан, 

Чунин то баромад бари анҷуман. 

1. ТПЗИ- Пас он гаҳ сӯи шаҳр бинҳод рӯй, 

Чу омад ба шаҳр - андарун номҷӯй. 

2. Л-Басе. 

3. И-б. 433 нест. 

4. ИЛ-шуд. 

5. ИЛ-кас. 

6. И-ҷуз ӯ. 

7. ИЛ-тир. 


440 


На Меҳроб монди, на лашкар, на ганҷ, 
На аз Зол будӣ бад-ин гуна 1 ранҷ.» 2 

Хазарвон бад-ӯ гуфт, к-«Ин як тан аст, 
На оҳантан 3 асту на оҳарман аст. 

440 Ту аз ҷанги ӯ дил мадор эч танг, 

Ҳам акнун биёрам ман ӯро ба чанг». 4 

Чу хуршеди тобон зи гунбад 5 бигашт, 
Хурӯши табира баромад зи дашт. 

Ба шаҳр - андарун кӯс бо каррной, 
Хурӯшидани зангу ҳиндидарой. 

Дамон Зол пӯшид сози набард, 

Бар асп андаромад ба кирдори гард. 

Сипоҳаш нишастанд бар пушти зин, 
Сари пур зи кин, абрувон пур зи чин. 6 

445 Биёмад, 7 сипаҳро ба ҳомун кашид, 
Саропардаву пил берун кашид. 

Сипоҳ андаромад ба пеши сипоҳ, 

Шуд аз гард 8 ҳомун чу кӯҳи сиёҳ. 9 

Хазарвон дамон бо амуду сипар 
Яке тохтан кард бар Золи Зар. 


1 . Л-ғаму дарду. 

2. ТПЗИ - Набудӣ магармон чунин размгоҳ, 

На душман кашидӣ ба мо-бар сипоҳ. 

3. Л-На аз оҳан. 

4. ТПЗ - Намонам варо зинда бар пушти зин, 

Ҳама номдорони Эронзамин. 

5. ИЛ-бало. 

6. Л-б. 443, 444 нест. 

7. Л-Сипаҳбад. 

8. Л-дур. 

9. ТПЗ - Ду лашкар баробар кашиданд саф, 

Зи кини ҷигар бар лаб оварда каф. 

Амуде бизад бар бари равшанаш, 
Шикаста шуд он номвар ҷавшанаш. 

Чу шуд тофта шоҳи Зобулситон, 
Бирафтанд гурдони Кобулситон. 

450 Яке диръ пӯшид Золи далер, 

Ба ҷанг андаромад ба кирдори шер. 

Ба даст - андарун дошт гурзи падар, 
Сараш гашта пурхашму пурхун ҷигар. 

Хазарвон биёмад чунон кинахоҳ, 

Ки шери хурӯшон ба пеши сипоҳ. 

Чу Дастон барангехт гарди набард, 
Ҳамон гаҳ Хазарвон баромад чу гард. 

Даманда чунон бар Хазарвон расид. 
Барафрохт он гурзро, чун сазид. 1 

455 Бизад бар сараш гурзаи говранг, 

Замин шуд зи хун ҳамчу 2 пушти паланг. 3 

Бияфканду биспарду з-ӯ баргузашт, 

Зи пеши сипоҳ андаромад ба дашт. 

Шамососро хост, к-ояд бурун, 

Наёмад бурун, к-аш наҷӯшид хун. 

Ба гард - андарун ёфт Гулбодро, 

Ба гардан баровард пӯлодро. 

Чу он гурзу шамшери 4 Дастон бидид, 
Ҳаме кард аз ӯ хештан нопадид. 


1. Л-б. 452-454 нест. 

2. Л-хунаш чу. 

3. Л-Пас аз б. 456 ин б. омада: 

Хазарвон шуд аз кинаву ҷанг сер, 
Ҳамон гаҳ барангехт Золи далер. 

4. Л-Чу шамшерзан гурд. 

460 Камонро ба зеҳ кард Золи савор, 
Хаданге бад-ӯ андарун ронд хор. 

Бизад бар камарбанди Гулбод-бар, 
Бар он банди занҷири пӯлод-бар. 

Миёнаш або 1 кӯҳаи зин бидӯхт, 
Сипаҳро ба Гулбод-бар дил бисӯхт. 

Чу ин ду сар афканда шуд дар набард, 
Шамосос шуд бедилу рӯйзард. 

Гурезон Шамососу гурдон ҳама, 
Пароканда чун рӯзи борон рама. 2 

465 Пас - андар далерони Зобулситон 
Бирафтанд бо шоҳи Кобулситон. 

Чунон шуд зи бас кушта овардгоҳ, 

Ки 3 гуфтӣ, ҷаҳон танг шуд бар сипоҳ. 

Сӯи шоҳи туркон ниҳоданд сар, 
Кушода силоҳу 4 гусаста камар. 

Шамосос чун дар биёбон расид, 

Зи раҳ Қорани Кова омад падид. 

Ки аз лашкари Виса баргашта буд, 

Ба хорӣ гиромишро кушта буд. 

470 Ба ҳам бозхӯрданд ҳарду сипоҳ, 
Шамосос бо Қорани кинахоҳ. 5 

Бидонист Қоран, ки эшон киянд, 

Зи Зобулситон тохта бар чиянд. 


1. Л-Камаргоҳ бо. 

2. ТПЗИЛ -Шамосос бо лашкари размсоз 

Пароканда аз разм гаштанд боз. 
Л-б. 463, 464 нест. 

3. И-Ту. 

4. ИЛ-салеҳу. 

5. ИЛ-размхоҳ. 

Бизад нои руину бигрифт роҳ, 

Ба пеши сипоҳ андаромад сипоҳ. 

Ба гурдон чунин гуфт пас паҳлавон, 

Ки «Эй номдорони равшанравон, 

Ба найза дароед дар корзор. 

Магар, к-андароред з-эшон димор.» 

475 Саворон сӯи найза бурданд даст 
Хурӯшон ба кирдори пилони маст. 

Наистон шуд аз найза овардгоҳ, 

Зи найза на хуршед пайдо, на моҳ. 

Ҳама ҳарчӣ буд, лашкари турк хор 
Бикушту бияфканд дар раҳгузор. 1 

Бар он лашкари баставу хаста х(в)ард, 

Ба хуршеди тобон баровард гард. 2 

Гурезон Шамосос бо чанд мард, 

Бирафтанд аз он тирагарди набард. 

КУШТА ШУДАНИ НӮЗАР БА ДАСТИ АФРОСИЁБ 

480 Сӯи шоҳи туркон расид огаҳӣ, 

К-аз он номдорон ҷаҳон 3 шуд тиҳӣ. 

Дилаш гашт пуроташи дарду ғам, 

Ду рухро зи 4 хуни ҷигар дод 5 нам. 

Чунин гуфт, к-«Ин Нӯзари тоҷдор 
Ба зиндону ёрони ман кушта хор. 6 


1. ИЛ-473-477 нест. 

2. Л-пас аз б. 478 ин б. омада: 

Басеро бибасту басеро бихаст, 
Басеро ба гурзи гарон кард паст. 

3. Л-замин. 

4. Л-ба. 

5. Л-кард. 

6. Л-б. 482 нест. 

Чи чора-ст ҷуз хуни у рехтан, 

Яке кина аз нав барангехтан». 

Барошуфту гуфто, ки «Нӯзар куҷост, 
К-аз ӯ Виса хоҳад ҳаме кина хост.» 

485 Ба дижхим фармуд, к-«Ӯро биёр, 
Бад-он то биёмӯзамаш корзор». 1 

Сипаҳдор Нӯзар чу огоҳ шуд, 
Бидонист, к-аш рӯз 2 кӯтоҳ шуд. 

Сипоҳе пур аз ғулғулу гуфтугӯй 
Сӯи шоҳ Нӯзар ниҳоданд рӯй. 

Бубастанд бозуш бар сони санг, 3 
Кашиндандаш аз ҷой пеши наҳанг. 

Ба дашт оваридандаш аз хайма хор, 
Бараҳна сару пову баргашта кор. 

490 Абар шоҳ Нӯзар рад Афросиёб 
Барафканд дида диле пуршитоб. 4 

Чу аз дур дидаш, забон баркушод, 

Зи кини ниёкон ҳаме кард ёд. 

Зи Салму зи Тур андаромад нахуст, 
Дилу дида аз шарми шоҳон бишуст, 

Бад-ӯ гуфт ҳар бад, ки ояд, равост, 5 
Бигуфту барошуфту шамшер хост. 

Бизад гардани Нӯзари шаҳрёр, 6 
Танашро ба хок андарафканд хор. 


1. И-б. 485 нест. 

2. Л-умр. 

3. Л-Гирифтанд бозуш бо зӯр танг; И-Гирифтанд бозуш бо банд танг. 

4. Л-б. 489, 490 нест; И-б. 490 нест. 

5. Л-сазост. 

6. ИЛ-тоҷдор. 

495 Шуд он ёдгори Манучеҳршоҳ, 

Тиҳӣ монд Эрон зи тахту кулоҳ. 

Аё 1 донишӣ марди бисёрҳуш, 

Ҳама чодари 2 озмандӣ мапӯш, 

Ки тахту кулаҳ чун ту бисёр дид, 
Чунин достон чанд хоҳӣ шунид. 3 

Расидӣ ба ҷое ки биштофтӣ, 

Сар омад, к-аз ӯ орзу ёфтӣ. 

Чӣ ҷӯӣ аз ин тирахоки нажанд, 

Ки ҳам боз гардонадат мустаманд! 

500 Пас он бастагонро кашиданд хор, 

Ба ҷон хостанд он гаҳе зинҳор. 4 

Чу Ағрираси пурҳунар он бидид, 

Дил андар бари ӯ яке бардамид. 

Биёмад хурӯшон ба хоҳишгарӣ, 
Биёрост бо номвар доварӣ. 5 

Ки «Чандин сарафроз гурди савор, 

На бо таргу ҷавшан, на дар корзор, 6 

Гирифтор куштан на воло бувад, 
Нишеб аст, ҷое ки боло бувад. 

505 Сазад, гар наёрӣ, 7 ба ҷон-шон газанд, 
Супорӣ ҳам эдун ба ман-шон ба банд. 


1. Л-Туэй. 

2. Л-ҷомаи. 

3. б. 497 нест. 

4. Л - Кашидандашон баставу хору зор, 

Ҳаме хост ҳар як ба ҷон зинҳор. 

5. ТПЗ- Чунин гуфт чандин сари бегуноҳ, 

Зи тан дур монад зи фармони шоҳ. 

6. Л-Пас аз б. 503 ин б. омада: 

Ҳама бегуноҳанду бечораанд, 
Ситамёфта, на ситамкораанд. 

7. И-набошад. 

Бар эшон яке ғор 1 зиндон кунам, 
Нигаҳдорашон 2 ҳушмандон кунам. 

Ба зиндон ба зорӣ* 3 бароранд ҳуш, 

Ту аз хун бикаш дасту чандин макуш. 

Бибахшудашон ҷон ба гуфтори 4 ӯй, 

Чу бишнид зориву пайкори 5 ӯй. 

Бифармудашон, то ба Сорӣ баранд, 

Ба ғулу ба мисмору хорӣ баранд. 6 

510 Чу ин карда шуд , сози рафтан гирифт, 
Замин зери аспон нуҳуфтан гирифт. 7 

Зи пеши деҳистон сӯи Рай кашид, 

Аз аспон ба ранҷу ба так хай кашид. 8 

Кулоҳи каёнӣ ба сар барниҳод, 

Ба динор додан дар андар кушод. 

Ба шоҳӣ нишаст андар Эронзамин 
Саре пур зи ҷангу диле пур зи кин. 9 

ОГОҲӢ ЁФТАНИ ЗОЛ АЗ 
МАРГИ НӮЗАР 

Ба Густаҳму Тӯс омад ин огаҳӣ, 

Ки шуд тира он фарри 10 шоҳаншаҳӣ. 


1. И-хона. 

2. Л-Нигаҳбонашон. 

3. М-Ба зориву хорӣ. 

4. Л-зи кирдори. 

5. Л-бо дард гуфтори. 

6. ТПЗИ- В-аз он пас сипаҳдори туркону Чин 

Сипаҳро пароканд дил пур зи кин. 

7. Л-б. 510нест. 

8. ТПЗ- Зи Турон биёмад ба Эронзамин 

Ҷаҳоне даровард зери нигин. 

Л-Зи эшон ба ранҷу ба бад. 

9. ИЛ-б. 513 нест. 

10. ИЛ-дайҳими. 

515 Ба шамшери тез он сари тоҷд ор 1 
Ба зорӣ буриданду баргашт кор. 

Биканданд мӯю шахуданд рӯй, 

Аз Эрон баромад яке ҳою ҳуй. 

Сари саркашон гашт пургарду хок, 
Ҳама дида хуну 2 ҳама ҷома чок. 

Сӯи Зобулистон ниҳоданд рӯй, 
Забон шоҳгӯю равон шоҳҷӯй. 3 

Бари 4 Зол рафтанд бо сӯгу дард, 
Рухон пур зи хуну сарон пур зи гард. 

520 Ки родо, далеро, шаҳо, Нӯзаро, 
Гаво, тоҷдоро, меҳо, доваро! 

Нигахдори Эрону пушти меҳон 
Сари тоҷдорону 5 шоҳи ҷаҳон! 

Сарат афсар аз хок ҷӯяд ҳаме, 

Замин хуни шоҳон бибӯяд ҳаме. 

Гиёҳе ки рӯяд аз он буму бар, 

Нагун дорад аз шарми хуршед сар. 

Ҳама дод хоҳему зорӣ кунем, 

Ба бар ҷомаи сӯгворӣ 6 кунем. 

525 Нажоди 7 Фаридун бад-ӯ зинда буд, 
Замин наъли аспи варо банда буд. 

Ба хориву зорӣ сарашро зи тан 
Буриданд бо номдор анҷуман. 


1. И-номдор. 

2. И-пурхун. 

3. ИЛ-б. 518нест 

4. ИЛ-Сӯи 

5. Л-номдорону. 

6. И-Ҳама гиряву сӯгдорӣ кунем; Л-Ба хуни падар сӯгворӣ. 

7. И-Нишонӣ. 

Ҳама теғи заҳробгун баркашем 
Ба кин ҷустану душманонро 1 кушем. 

Бипӯшед ҷавшан ҳама кинаро, 
Бисозед нав кини деринаро. 2 

Ҳамоно бар ин сӯг бо мо сипеҳр 
Зи дида фурӯ борадӣ хун ба 3 меҳр. 

530 Шумо низ дида пур аз хун кунед, 
Ҳама ҷомаи ноз берун кунед, 

Ки бо 4 кини шоҳон нашояд, ки ча ттт м 
Набошад пур аз обу дил пур зи хашм. 

Ҳама анҷуман зору гирён шуданд, 

Чу бар оташи тез бирён шуданд. 

Бидаррид ҷома ба тан Золи Зар, 
Бимӯиду биншаст бар хок - бар. 5 

Забон дод Дастон, ки то растахез 
Набинад ниёми маро теғи тез. 

535 Ҳамон чарма 6 дар зер тахти ман аст, 
Синондор найза дарахти ман аст. 

Рикеб аст пои маро чойгоҳ, 

Яке тарги тира сарамро кулоҳ. 

Бар ин кина оромишу хоб нест, 

Ба монанди ча ттт мам ба ҷӯй об нест. 

Равони чунин шаҳрёри ҷаҳон 
Дурахшанда бодо 7 миёни меҳон. 


1 . Л-Ба кин ҷустан оеду душман; И-Ба кин хостан то ки душман. 

2. Л-б. 528 нест. 

3. Л-Биборад ҳаме хуни; И-оби. 

4. И-Або 

5. ИЛ-б. 533 нест. 

6. Л-Ҷаҳончарма. 

7. Л-бод аз. 

Шуморо ба доди ҷаҳонофарин 
Равон тоза бодо ба орому' дин. 

540 Зи модар ҳама маргро зодаем, 

Бар инему гардан варо додаем, 

Ки эрониён роҳро сохтанд, 

Ҳаюнон ба ҳар сӯ барандохтанд. 

Фароз овариданд бемар сипоҳ, 

Зи шодӣ буриданду оромгоҳ. 1 2 

Аз эшон бишуд хӯрду орому хоб, 
Пур аз тарс гаштанд аз Афросиёб 3 

545 В-аз он пас 4 ба Ағрирас омад паём, 
Ки «Эй пурманиш меҳтари некном, 

Ҳама як ба як мар туро бандаем, 

Ба гетӣ зи гуфтори ту зиндаем. 

Ту донӣ, ки Дастон ба Зобулситон 
Ба ҷой аст бо шоҳи Кобулситон. 

Чу Барзину чун Қорани размзан, 

Чу Харроду Кашводи лашкаршикан. 

Ялонанд бо чангҳои дароз, 
Надоранд аз Эрон чунин чанг боз. 5 


1. Л-Дил уммед бод андар ороми. 

2. Л-б. 542, 453 нест; 

ТПЗИ- Сипаҳро ҳама сол обод кард, 

Дили сарфарозон бад-он шод кард. 

Зи ҳар сӯ, ки будаш фасила яла, 

Ба шаҳр андаровард яксар гала. 
Силеҳу дирам додан оғоз кард, 
Ҷаҳонро зи гурдон пуровоз кард. 

3. И-б. 544 нест. 

4. Л-эшон. 

5. ТПЗИ - Ҳам акнун, ки бар ҳам занӣ зуд чашм, 

Биёянд бар кини Нӯзар ба хашм. 

550 Чу тобанд гурдон аз ин су инон, 

Ба чашм андароранд нӯки синон. 

Аз он тез гардад рад Афросиёб, 
Дилаш гардад аз кини мо пуршитоб. 

Сари як рама мардуми бегуноҳ, 

Ба хок андарорад зи баҳри кулоҳ. 

Агар бинад 1 Ағрираси ҳушманд, 

Яке 2 бастагонро кушояд зи банд, 

Пароканда гардем гирди ҷаҳон, 
Забон баркушоем пеши меҳон. 

555 Ба пе ттт и бузургон ситоиш кунем, 
Ҳама пеши Яздон ниёиш кунем». 

Чунин гуфт 3 Ағрираси пурхирад, 
К-«Аз ин гуна чора на андархурад. 

Зи ман ошкоро шавад душманӣ, 
Биҷӯшад сари марди оҳарманӣ. 

Яке чора созам дигаргуна з-ин, 

Ки бо ман бародар нагардад ба кин, 

Г ар эдун, ки Дастон шавад тезчанг, 
Яке лашкар орад бари 4 мо ба ҷанг. 

560 Чу орад ба наздики Сорӣ рама, 
Бад-эшон супорам шуморо ҳама. 5 

Бипардозам Омул, наёям ба ҷанг 
Сарамро зи ном андарорам ба нанг». 


1 . И-Ба фармони. 

2. Л-Мар ин 

3. И-Агар бинад. 

4. Л-сӯи. 

5. И- 6.560 нест. 

Бузургони Эрон зи гуфтори уй 
Ба рӯи замин барниҳоданд рӯй. 

Чу аз офариниш бипардохтанд, 
Наванде зи Сорӣ бурун тохтанд. 

Биёмад 1 ба наздики Дастони Сом, 
Биёвард аз он номдорон паём, 2 

565 Ки бахшуд бар мо ҷаҳондори мо, 

Шуд Ағрираси пурхирад ёри мо. 

Яке сахтпаймон фикандем бун, 

Бар ин барниҳодем яксар 3 сухун, 

К-аз Эрон агар Золи Зар бо ду мард 
Биёянду ҷӯянд бо ӯ набард, 

Гаронмоя Ағрираси некпай 
Сипаҳро зи Омул гузорад ба Рай. 

Магар зинда аз дасти ин аждаҳо 
Тани як ҷаҳон мардум ояд раҳо. 

570 Чу пӯянда дар Зобулистон расид, 
Сароянда наздики Дастон расид. 

Бузургону ҷанговаронро бихонд, 
Паёми ялон пеши эшон биронд. 

В-аз он пас чунин гуфт, к-«Эй ёварон, 4 
Палангони 5 ҷангиву номоварон, 


1. Л-Шитобон. 

2. Л-Ки эй номвар паҳлавон шодком. 

3. Л-бо вай. 

4. Л-бо сарварон. 

5. Л-Саворони. 


452 


Кадом аст гурди* 1 кунорангдил, 2 
Ба мардӣ сияҳ карда дар ҷанг дил. 

Харидори ин ҷангу ин тохтан, 

Ба хуршед гардан барафрохтан? 3 » 

575 Ба бар зад дар ин кор Кашвод даст, 
Манам гуфт ёзон, бад-ин дод даст. 

Бад ӯ офарин кард фархунда Зол, 
Ки хуррам бизӣ, то бувад моҳу сол! 

Сипоҳе зи гурдони пархошҷӯй 
Зи Зобул ба Омул ниҳоданд рӯй. 

Чи манзил яке-ду бурун шуд ба роҳ, 
Хабар шуд ба Ағрираси некхоҳ. 

Бизад нои рӯину лашкар биронд, 
Ҳама бастагонро ба Сорӣ бимонд. 

580 Чу Кашводи фаррух ба Сорӣ расид, 
Падид омад он бандҳоро калид. 4 

Яке асп мар ҳар якеро бисохт, 

Аз Омул сӯи Зобулистон битохт. 

Чу омад ба Дастони Сом огаҳӣ, 

Ки баргашт Кашвод бо фарраҳӣ, 

Яке ганҷи вижа ба дарвеш дод, 
Сарояндаро ҷомаи хеш дод. 

Чу Кашвод наздики Зобул расид, 
Пазира шудаш Золи Зар, чун сазид. 


1 . М-марди. 

2. Л-або сангдил. 

3. ТПЗ - Магар як рама номдорон сарон 

Шавад раста аз ғулу банди гарон. 

4. ТПЗЛ- Ҳама банд аз пояшон баркушуд, 

Зи Сорӣ биёварду баргашт зуд. 

585 Бар он бастагон зор' бигрист дер, 
Куҷо баста буданд дар ҷанги шер. 1 2 

Пас аз номвар Нӯзари номдор 
Ба сар хок баркарду бигрист зор. 

Ба шаҳр - андар овардашон арҷманд, 
Биёрост айвонҳои баланд. 

Чунон ҳам, ки ҳангоми Нӯзар буданд, 
Ки ботоҷу ботахту афсар буданд. 

Биёрост Дастон чунон 3 дастгоҳ, 

Шуд аз хоста бениёз он сипоҳ. 

КУШТА ШУДАНИ АҒРИРАС БА 
ДАСТИ БАРОДАР 

590 Чу Ағрирас омад зи Омул ба Рай, 

Аз он кори ӯ 4 огаҳӣ ёфт кай. 

Бад-ӯ гуфт, к-«Ин чист, к-ангехтӣ, 

Ки бо шахд ҳанзал биёмехтӣ 5 ?! 

Бифармудамат, к-ин бадонро бикуш, 
Ки ҷои хирад несту ҳангоми ҳуш. 

Ба дониш наёяд сари 6 ҷангҷӯй, 
Биёбад 7 ба ҷанг - андарун обрӯй. 

Сари марди ҷангӣ хирад наспарад, 

Ки ҳаргиз наёмехт кин бо хирад.» 


1. ИЛ-Зол. 

2. И-Ки буданд баста ба чанголи шер. 

3. Л-ҳама. 

4. Л-В-аз он корҳо. 

5. ИЛ-баромехтӣ. 

6. Л-Пур аз хашм бояд дили. 

7. Л-Набояд. 

595 Чунин дод посух ба Афросиёб, 

Ки «Лахте бишояд ҳам аз 1 шарму об. 

Ҳар он гаҳ к-ат омад 2 ба бад дастрас, 
Зи Яздон битарсу макун бад ба кас, 

Ки тоҷу камар чун ту бинад басе, 
Нахоҳад шудан ром бо ҳар касе.» 3 

Чу бишнид Афросиёб ин сухун, 

На сар дид посух мар онро, на бун. 4 

Яке пур зи оташ, яке пурхирад, 
Хирад бо сари дев кай дархурад. 

600 Сипаҳбад барошуфт чун пили маст, 
Ба посух ба шамшер ёзид даст. 

Миёни бародар ба ду ним кард, 
Чунон некдил шуд ҳушивор 5 мард. 

Чу аз кори Ағрираси номдор 
Хабар шуд сӯи Золи Соми савор. 


1 . Л-бибояд ҳаме. 

2. Л-ки ёбӣ. 

3. ТПЗ - Агар доддеҳ бошӣ, эй номҷӯй, 

Шавӣ бар ҳама орзу комҷӯй. 

Зи худ дод додан ба ҳар неку бад 
Беҳ аз ҳар чи гӯӣ ба назди хирад. 
Раҳи растагорӣ зи деви палид 
Ба кирдори хубӣ биёяд падид 
Ба назди кеҳону ба назди меҳон 
Ба озори мӯре наярзад ҷаҳон 
Дароз аст дасти фалак бар бадӣ, 
Ҳама некуӣ кун, агар бихрадй, 

Чу некӣ кунӣ, некӣ ояд барат, 
Бадиро бадӣ бошад андарх(в)арат. 

4. Л-б. 598 нест 

5. Л-Чунон тезсар ноҳушивор. 

Чунин гуфт, к-«Акнун сари бахти уй 
Шавад тору вайрон шавад тахти ӯй.» 1 

Бизад нои рӯину барбаст кӯс, 

Биёрост лашкар чу чашми хурӯс. 

605 Сипаҳбад 2 сӯи Порс бинҳод рӯй, 

Ҳаме рафт пурхашму дил кинаҷӯй. 

Зи дарё ба дарё ҳама мард буд, 

Рухи 3 моҳу хуршед пургард буд. 

Чу бишнид Афросиёб ин сухун, 

Ки Дастони ҷангӣ чӣ афканд бун, 

Биёвард лашкар сӯи Хори Рай, 
Биёрост ҷангу бияфшурд пай. 

Талоя шабу рӯз дар ҷанг буд, 

Ту гуфтӣ, ки гетӣ ба як ранг буд. 4 

6 1 0 Мубориз ҳаме кушта шуд бар ду рӯй, 
Ҳама номдорони пархошҷӯй. 

Баромад ду ҳафта бар ин рӯзгор, 
Пиёда бимонда зи кору савор. 5 


1. ТПЗИ - В-аз он пас биёрост якчанд гоҳ, 

Ки то чун бисозед*, кори сипоҳ. 
* И-бисозанд. 

2. Л-шитобон. 

3. Л-Ба рух. 

4. И-б. 608, 609 нест. 

5. Л-б. 611нест. 


456 


ЗАВИ ТАҲМОСП 

Подшоҳии ӯ панц сол буд 

Шабе Зол биншаст ҳангоми хоб, 
Сухан гуфт бисёр з-Афросиёб, 

Ҳам аз размзан номдорони хеш, 
Ҳам аз паҳлавонону ёрони хеш. 

Ҳаме гуфт: «Ҳарчанд к-аз паҳлавон 
Бувад бахт бедору равшан равон, 

Бибояд яке шоҳи хусравнажод, 

Ки дорад гузашта суханҳо ба ёд. 

5 Ба кирдори киштист кори сипоҳ, 
Ҳамаш боду ҳам бодбон подшоҳ. 1 

Агар дораде Тусу Густаҳм фар, 
Сипоҳ асту гурдони бисёрмар. 

Ҳар он номвар, к-ӯ набошад-ш рой, 
Ба тахту бузургӣ набошад сазой. 2 

Назебад бар эшон ҳаме тоҷу тахт, 
Бибояд яке шоҳи пирӯзбахт, 3 

Ки бошад бад-ӯ фарраи эзадӣ, 
Битобад зи гуфтори 4 ӯ бихрадӣ.» 5 

10 Зи тухми Фаридун биҷустанд чанд, 
Яке шоҳ зебои тахти баланд. 


1 . Л-бахти шоҳ. 

2. Л-б. 7 нест. 

3. ИЛ-бедорбахт. 

4. Л-дайҳими. 

5. ТПЗИ - Зи паҳлӯ ҳама мӯбадонро бихонд, 

В-аз ин гуфта чанде суханҳо биронд. 

Надиданд ҷуз пури Таҳмосп Зу, 1 
Ки зӯри каён дошту фарҳанг ӯ. 2 

Бишуд Қорану мӯбаду марзбон, 
Сипоҳе зи гурдони кундоварон. 3 

Яке мужда бурданд наздики Зав, 
Ки тоҷи Фаридун ба ту гашт нав. 

Сипаҳдор Дастону яксар сипоҳ 
Туро хостанд, эй 4 сазовор шоҳ. 5 

15 Ба рӯзи ҳумоюн Зави некбахт 

Биёмад, баромад бар афрози тахт. 

Бузургон бар ӯ офарин хонданд, 
Нисори шаҳӣ бар вай афшонданд. 6 

Ба шоҳӣ бар ӯ офарин кард Зол, 
Нишаст аз бари тахт Зав панҷ сол. 

Куҳан буд дар 7 сол ҳушёрмард, 

Ба доду ба хубӣ ҷаҳон тоза кард. 

Сипаҳро зи роҳи 8 бадӣ боздошт, 
Ки бо покяздон ба дил 9 роз дошт. 

20 Гирифтан наёрасту бастан 10 касе, 
В-аз он пас надиданд хастан касе. 11 


1. ИЛ-Зав. 

2. Л-Ки фарри каён дошту фарҳангу (?) гав. 

3. Л-Гурӯҳе ҳунарпарвару хушзабон. 

4. И-хостандӣ. 

5. ТПЗ - Сар омад ҳама кори Нӯзар чу буд, 

Кунун кори Завро бибояд шунуд. 

6. Л-б. 16нест. 

7. ИЛ-бар. 

8. ИЛ-кори. 

9. ИЛ-ҳама. 

10. Л-куштан басе. 

11. И-бар. 

Ҳамон буд, ки танги буд андар ҷаҳон, 
Шуда хушк хоку гиёро даҳон. 

Наёмад ҳаме з-осмон обу нам, 

Ҳаме баркашиданд нон бо 1 дирам. 

Ду лашкар бад-ин гуна бар панҷ моҳ 
Ба рӯй андароварда рӯи сипоҳ. 

Бикарданд ҳар рӯз 2 ҷанги гарон, 

Ки зӯри 3 ялон буду разми сарон. 

25 Зи тангӣ чунон шуд, ки чора намонд, 
Зи лашкар ҳаме пуду тора намонд. 

Сухан рафташон як ба як ҳамзабон, 
Ки аз мост бар мо бади осмон. 

Зи ҳар ду сипаҳ хост фарёду ғав, 
Фиристода омад ба наздики Зав, 

Ки аз 4 баҳри мо з-ин сарои сипанҷ 
Наёмад ба ҷуз дарду андӯҳу ранҷ. 

Биё, то бибахшем рӯи замин, 

Сароем бар якдигар офарин. 

30 Сари номдорон тиҳӣ шуд зи ҷанг, 

Зи тангӣ набуд рӯзгори диранг. 

Бар он барниҳоданд яксар 5 сухан, 

Ки дар дил надоранд кини куҳан. 


1 . Л-Ду хусрав бар он гуна то ҳашт. 

2. Л-як рӯз. 

3. Л-рӯзи. 

4. ИЛ-гар. 

5. ИЛ-ҳарду. 

Бубахшанд гети ба расму ба дод, 

Зи кори гузашта наёранд 1 ёд. 2 

Зи Ҷайҳун ҳаме то сари марзи Тур 
Аз он бахши гетӣ зи наздику дур. 3 

Раворав чунин то ба Чину Хутан 
Супурданд шоҳӣ бад-он анҷуман. 

35 Зи марзе куҷо марзи хиргоҳ буд, 

Аз ӯ Золро даст кӯтоҳ буд. 

Аз ин рӯй туркон наҷӯянд роҳ, 
Чунин бахш карданд тахту кулоҳ. 

Сӯи Порс лашкар бурун ронд Зав, 
Куҳан буд, лекин ҷаҳон кард нав. 

Сӯи Зобулистон бишуд Золи Зар, 
Ҷаҳоне гирифтанд яксар ба бар. 4 

Пур аз ғулғули раъд шуд кӯҳсор, 
Замин шуд пур аз рангу бӯю нигор. 

40 Ҷаҳон чун арӯсе расида ҷавон, 

Пур аз чашмаву боғу оби равон. 

Чу мардум надорад ниҳоди паланг, 
Нагардад замона бар ӯ тору танг. 


1. Л-надоранд. 

2. ТПЗ - Чу з-ин гуна омад сухан дар миён, 

Бузургони Эрону турониён 
Нишастанд бо сулҳу гуфтанд боз, 
Ки аз кина бо ҳам нагирем соз. 

3. Л - Зи рӯди Абушшаҳр то марзи Рум 

Аз он бахши гетиву обод бум. 

4. ТПЗ - Ҳамон лашкари турк рафтанд боз, 

Баросуда аз кину пайкору соз. 

Чу аз ҳамдигар бозгашт он сипоҳ 
Ба фармони дорандаи ҳуру моҳ... 

Меҳонро ҳама анҷуман кард Зав, 

Ба додор бар 1 офарин хонд нав. 

Фарохӣ, ки аз тангӣ омад падид, 
Ҷаҳонофарин дошт онро калид. 

Ба ҳар сӯ яке ҷашнгаҳ сохтанд, 

Дил аз кину нафрин бипардохтанд. 

45 Чунин то баромад бар ин панҷ сол, 
Набуданд огаҳ зи ранҷу вабол. 2 

Замона ҳамоно шуд аз дод сер, 

Ҳаме хост, к-ояд ба чанголи шер. 

Чу сол андаромад ба ҳаштоду шаш, 
Бипажмурд солори хуршедфаш. 3 

Бишуд 4 бахти эрониён кундрав, 

Шуд он додгустар ҷаҳондор Зав. 

ГАРШОСП 

Подшоҳии ӯ нӯҳ сол буд 

Писар буд Завро яке хешком, 

Падар карда будиш Гаршосп ном. 

Биёмад, нишаст аз бари тахтгоҳ, 

Ба сар барниҳод он каёнӣ кулоҳ. 

Чу биншаст бар тахтгоҳи падар, 
Ҷаҳонро ҳаме дошт бо зебу фар. 

Хабар шуд ба туркон, ки Зав даргузашт, 
Бад-он сон ки буд, тахт бе шоҳ гашт. 


1 . И-бас 

2. Л-Нагаштанд бо якдигар бадсигол. 

3. Хуршедваш. 

4. ИЛ-Бибуд. 

5 Хурушиду бифканд кишти бар 1 об, 
Биёмад ба Хори Рай Афросиёб. 

Наёвард як тан дуруди Пашанг, 

Сараш пур зи кин буду дил пур зи ҷанг. 

Дилаш худ зи тахту кулаҳ гашта буд, 

Ба тимори Ағрирас оғушта буд. 

Бад-ӯ рӯй нанмуд ҳаргиз Пашанг, 

Шуд он теғи равшан пур аз тиразанг, 

Фиристода рафтӣ ба наздики ӯй, 

Ба солу ба маҳ буд, ки нанмуд рӯй. 2 

10 Ҳаме гуфт: Агар тахтро сар будӣ, 

Чу Ағрирасаш ёр дарх(в)ар 3 будӣ. 

Ту хуни бародар бирезӣ ҳаме, 

Зи парварда мурғе гурезӣ ҳаме. 

Туро сӯи душман фиристам ба ҷанг, 
Ҳаме бар бародар кунӣ рӯз танг. 

Маро бо ту то ҷовидон кор нест, 

Ба назди манат роҳи дидор нест. 

Чунин то баромад бар ин 4 рӯзгор, 
Дарахти бало ҳанзал овард бор. 

15 Бад-он сол Гаршоспи Зав даргузашт 
Зи гетӣ ҳамин буд, ҳувайдо бигашт. 5 

Пуровоз шуд гӯш аз ин огаҳӣ, 

Ки бекор шуд тахти шоҳаншаҳӣ. 


1 . ИЛ-Бибахшид гетиву бигзошт. 

2. Л - Фиристодае рафт наздики ӯй 

Зи пеши Пашанг - он шаҳи номҷӯй. 

3. Л-Варо рои Ағрирас афсар. 

4. И-ӯ. 

5. ИЛ-б. 15 нест.. 

Паёме биёмад ба кирдори санг 
Ба Афросиёб аз диловар Пашанг, 1 

Ки бигзар зи Ҷайҳуну баркаш сипоҳ, 
Мамон, то касе барнишинад ба гоҳ! 

Яке лашкар орост 2 Афросиёб 
Зи дашти Сапеҷоб то рӯди Об. 

20 Ки гуфтӣ замин шуд сипеҳри равон, 
Ҳаме борад аз теғи ҳиндӣ равон. 

Бад-он гуна 3 ин лашкари номдор 
Биёмад раворав сӯи корзор. 

Якояк ба Эрон расид огаҳӣ, 

Ки омад харидори тахти меҳӣ. 

Чу шуд 4 тахти Эрон зи шоҳон тиҳӣ. 
Надиданд худ 5 рӯзгори 6 беҳӣ. 

Баромад ҳама кӯю барзан ба чӯш, 

Зи Эрон саросар баромад хурӯш. 

25 Сӯи Зобулистон ниҳоданд рӯй, 

Ҷаҳон шуд саросар пур аз гуфтугӯй. 

Бигуфтанд бо Зол чандин дурушт, 
Ки гетӣ гирифтӣ бас осон ба мушт. 

Паси Сом то ту шудӣ паҳлавон, 
Набудем як рӯз равшанравон. 


1 . Л - Паёме биёмад зи назди Пашанг, 

Ба Афросиёб - он диловар наҳанг. 

2. ИЛ-лашкари сохт. 

3. Л-Ба нӯҳ сол. 

4. Л-Бибуд. 

5. Л-Надида ҳаме. 

6. И-бас рӯи амну. 

Чу Зав даргузашту писар шоҳ буд, 
Бадонро зи бад даст кӯтоҳ буд. 

Кунун шуд ҷаҳонҷӯй Г арошосп шоҳ, 
Ҷаҳон гашт бешоҳу 1 бесар сипоҳ. 

30 Сипоҳе зи Ҷайҳун бад-ин сӯ кашид, 
Ки шуд офтоб аз ҷаҳон нопадид. 

Агар чора донӣ, 2 мар инро бисоз, 

Ки омад сипаҳбад ба тангӣ фароз. 

Чунин гуфт бо меҳтарон Золи Зар, 

Ки «То ман бибастам ба мардӣ камар, 

Саворе чу ман пой бар зин нагошт, 
Касе теғу кӯполи ман 3 барнадошт. 

Ба ҷое, ки ман пой бифшордам, 

Инони саворон будӣ пордам. 

35 Шабу рӯз дар ҷанг яксон будам, 

Зи пирӣ ҳамасола тарсон будам. 4 

Кунун чанбарӣ гашт пушти ялӣ, 
Натобам 5 ҳаме ханҷари кобулӣ. 

Сипосам ба Яздон к-аз ин бех руст, 
Баромад яке шохи фаррух дуруст, 

Ки аз вай ҳаме сар ба гардун кашад, 
Ба мардӣ бубинӣ, ҳам ӯ чун расад. 


1. ИЛ-Кунун гашт бе тоҷу. 

2. Л-дорӣ. 

3. ИЛ-гурзу теғи маро 

4. ТПЗИ- Ба рӯзи ҷавонӣ ба зӯри ду пой, 

Чу боди базон ҷастаме ман зи ҷой. 

5. И-Нашояд. 

Кунун гашт Рустам чу сарви саҳи, 
Бизебад 1 бар ӯ-бар кулоҳи меҳӣ. 

40 Яке аспи ҷангиш бояд ҳаме, 

К-аз ин тозиаспон нашояд ҳаме. 

Биҷӯям яке бораи пилтан, 

Бихоҳам зи ҳар сӯ, ки ҳаст анҷуман. 

Бихонам ба Рустам - бар 2 ин достон, 
Ки ҳастӣ бар ин кор ҳамдостон, 

Ки бар кинаи тухмаи Зодшам, 
Бубандӣ миёну набошӣ дижам.» 

Ҳама шаҳри Эрон ба 3 гуфтори ӯй 
Бибуданд шодондилу тозарӯй. 

45 Зи ҳар сӯ ҳаюне таковар битохт, 
Силеҳи 4 саворони ҷангӣ бисохт. 

Ба Рустам чунин гуфт, к-«Эй пилтан, 
Ба боло сарат бартар аз анҷуман, 

Яке кор пеш асту ранҷе дароз, 

К-аз ӯ бигсилад хоби орому ноз. 

Туро низ, пуро, гаҳи разм нест, 

Чӣ созам, ки ҳангомаи базм нест. 

Ҳанӯз аз лабат шир бӯяд ҳаме, 

Дилат нозу шодӣ биҷӯяд ҳаме. 

50 Чӣ гуна фиристам ба дашти набард 
Туро назди шерону мардони мард?! 5 


1 . Л-Ки зебад. 

2. Л-бари Рустам. 

3. Л-зи. 

4. И-салеҳу. 

5. И-пур кину дард. 

Чи гуи, чи сози, 1 чи посух диҳи, 

Ки ҷуфти ту бодо меҳиву беҳӣ?!» 

Чунин посух овард Рустам бад-ӯй, 

Ки «Эй номвар меҳтари номҷӯй, 

Ҳамоно фаромӯш кардӣ зи ман, 
Далерӣ намудан ба ҳар анҷуман. 

Зи кӯҳи Сипанду зи пили жиён, 
Гумонам, ки огоҳ буд паҳлавон. 

55 Кунун гар битарсам зи пури Пашанг, 
Намонад зи ман дар ҷаҳон бӯю ранг. 

Кунун гоҳи разм асту овехтан, 

На ҳангоми нанг асту бигрехтан. 

Зи афкандани шери шарза-ст мард, 
Ҳамон ҷустани разму дашти набард. 

Занонро аз он ном н-ояд баланд, 

Ки пайваста дар хӯрдану хуфтананд». 

Бад-ӯ гуфт, Зол: «Эй далери ҷавон, 
Сари номдорону пушти гавон. 

60 Зи кӯҳи Сипанду зи пили сапед 
Сурудиву додӣ диламро навид. 

Ҳамоно, ки он разм осон будӣ, 

Дилам з-ин сухан кай ҳаросон будӣ? 

Валекин зи кирдори Афросиёб 
Шаби тира рафтан наёрам ба хоб. 

Чӣ гуна фиристам туро пеши ӯй, 

Ки шоҳи далер асту пархошҷӯй? 


И-чи созам. 

Туро гоҳи базм асту овои руд, 

Кашидан маю паҳлавонӣ суруд. 

65 На ҳангоми разм асту нангу набард, 
Баровардан аз хок бар моҳ гард.» 1 

Чунин гуфт Рустам ба Дастони Сом, 

Ки «Ман нестам марди орому ҷом. 

Чунин ёлу ин чангҳои дароз 
На воло бувад парваридан ба ноз. 

Агар дашти кин асту гар ҷанги сахт, 
Бувад ёр Яздону пирӯз бахт. 2 

Бубинӣ, ки дар ҷанг ман чун шавам, 

Ки бо бору гулранг дар хун шавам. 3 

70 Яке абр дорам ба чанг - андарун, 

Ки ҳамранги об асту борон-ш хун. 

Ҳаме оташ афрӯзад аз гавҳараш, 

Ҳаме мағзи пилон бисояд сараш. 

Ҳар он гаҳ, ки ҷавшан ба бар даркашам, 
Замона барандешад аз таркашам. 4 


1. ИЛ-б. 52-65 нест. 

2 . ТПЗИЛ - Ҳар он гаҳ ки чочӣ ба зеҳ даркашам*, 

Ситора фурӯ резад** аз таркашам. 

*И-Чочикамон баркашам; **Н-Замона барорад сар; Л-Замона 

3. Л-Чу бо Рахши гулгун ба ҳомун шавад; И-Чу андар сафу зери ҷавшан. 

4. ТПЗ - Саронш-он бикӯбам бад-он гурз бар, 

Наёяд барам ҳеч пархошх(в)ар*. 

Шикаста кунам ман бад-ӯ пушти пил, 

Зи хун руд ронам чу дарёи Нил. 

Яке диръ хоҳам зи бабри баён, 

Ки аз обу оташ набошад зиён. 

На тиру на найза гузор оядаш, 

Бар ӯ ҳеч захме на кор оядаш. 

*Л-танҳо б. аввал мавҷуд аст. 

Ҳар он бора, к-у захми куполи ман 
Бубинад, бару бозуву ёли ман, 

Натарсад зи арродаву манҷаниқ, 
Нигаҳбон набояд варо ҷосалиқ. 

75 Чу сар пеш дорад синонам ба ҷанг, 
Бигирад зи хунаш дили санг ранг. 

Яке бора бояд чу кӯҳи баланд, 

Чунон чун ман орам ба хамми каманд, 

Ки зӯри маро тоб орад ба ҷанг, 
Шитобаш набошад ба ҷои диранг. 

Яке гурз хоҳам чу як лахти кӯҳ, 

Ки ояд ба пешам зи Турон гурӯҳ. 1 

Гар оянд, разме кунам, бесипоҳ, 

Ки хун борад аз абри овардгоҳ.» 

80 Чунон шуд зи гуфтори ӯ паҳлавон, 

Ки гуфтӣ барафшонд хоҳад равон. 

Ба посух чунин гуфт Дастони Сом, 

Ки «Эй сергашта зи орому ҷом. 

Биёрам барат гурзи Соми савор, 

К-аз ӯ дорам андар ҷаҳон ёдгор. 

Фикандӣ бад-он гурз пили жиён, 

Ки ҷовид бодӣ ту, эй паҳлавон!» 


1. Л-Яке разм созам чунон бесипоҳ, 

Ки хун борад абр андар овардгоҳ. 
ТПЗ - Набошад хаданги маро пойдор, 
Куҷо з-оҳане карда бошад гузор. 
Кунам рӯи кишвар ҳама бесипоҳ, 
Синонам гузар гирад аз чарху моҳ. 
Ҳама роҳу расми паланг оварам, 
Сари саркашон зери чанг оварам*. 
*Л-танҳо байти охир мавҷуд аст 

Бифармуд, к-он гурзи Соми савор, 

Ки гардӣ ба Мозандарон корзор, 

85 Биёранд зӣ паҳлави номдор, 

Бар он, то барорад зи душман димор. 

Зи Г аршоспшаҳ монда буд ёдгор 
Падар то падар то ба Соми савор. 1 

Таҳамтан чу гурзи ниёро бидид, 

Ду лаб кард хандону шодӣ гузид. 

Яке офарин хонд бар Золи Зар, 

Ки «Эй паҳлавони ҷаҳон сар ба сар. 

Яке асп хоҳам, куҷо гурзи ман 
Кашад бо чунин фарраву бурзи ман». 

90 Сипаҳбад зи гуфтори ӯ хира монд, 

Бад-ӯ ҳар замон номи Яздон бихонд. 2 

ГИРИФТАНИ РУСТАМ РАХШРО 

Гала ҳар чи будаш зи Зобулситон, 
Биёвард чанде зи Кобулситон. 

Ҳама пеши Рустам ҳаме ронданд, 

Бар ӯ доғи шоҳон ҳаме хонданд. 

Дар аспе, ки Рустам кашидӣ ба пеш, 
Ба пушташ фишурдӣ ҳаме 3 дасти хеш, 

Зи нерӯи ӯ пушт кардӣ ба ҳам, 
Ниҳодӣ ба рӯи замин-бар шикам. 


1. И-б. 86 нест. 

2. Л-б. 81-90 нест. 

3. И-кафи. 

95 Чунин то биёмад якояк ба танг, 1 
Фасила ҳаме ронданд 2 ранг-ранг. 

Яке модиён тез бигзашт хинг, 
Бараш чун бари шеру кӯтоҳлинг. 

Ду гӯшаш чу ду ханҷари обдор, 
Бару ёл фарбеҳ, миёнаш низор. 

Яке курра аз пас ба болои ӯ, 

Сурину бараш ҳам ба паҳнои ӯ. 

Сияҳчашму бӯрабрашу говдум, 
Сияҳхояву тунду пӯлодсум. 3 

100 Танаш пурнигор аз карон то карон, 
Чу барги гули сурх бар заъфарон. 4 

Ба шаб мӯрча бар палоси сиёҳ 
Бидидӣ ба чашм аз ду фарсанг роҳ, 

Ба нерӯй пилу ба боло ҳаюн, 

Ба заҳра чу шери куҳи Бесутун 5 , 

Чу Рустам бад-он модиён бингарид, 
Мар он курраи пилтанро бидид, 

Каманди каёнӣ ҳаме дод хам, 

Ки он курраро боз гирад зи рам. 


1. ИЛМ-зи Кобул даранг. 

2. ИЛ-ҳаме тохт аз. 

3. Л-пас аз б. 100 ин б. омада: 

Синонгӯшу маҳтозишу чархгард, 
Заминкӯбу дарёбуру раҳнавард, 
Гузоранда аз пешу раҳбар зи пас, 
Ҳамедараҳону гурезандарас. 

Аз андешаи дил сабукпӯйтар, 

Зи роҳи хирадманд раҳҷӯйтар. 

4. ТПЗЛ- Чи бар об будӣ, чи бар хушкроҳ, 

Ба рӯз аз хур афзун будӣ, шаб зи моҳ. 

5. И-б. 101.102 нест 

105 Ба Рустам чунин гуфт чупони пир, 

Ки «Эй меҳтар, аспи касонро магир!» 

Бипурсид Рустам, ки «Ин аспи кист, 
Ки аз доғ рӯи ду ронаш тиҳист?» 

Чунин дод посух, ки «Доғаш маҷӯй, 
К-аз ин ҳаст ҳар гунае гуфтугӯй. 

Ҳаме Рахш хонему 1 бӯрабраш аст, 

Ба хубӣ чу обу ба так 2 оташ аст. 

Худованди инро надонем кас, 

Ҳаме Рахши Рустам-ш хонем бас. 

110 Се сол аст, то ин ба зин омадаст, 

Ба ча ттт ми бузургон гузин омадаст. 3 

Чу модар-ш бинад каманду 4 савор, 
Чу шер андарояд, кунад корзор. 

Надонем, эй паҳлавони ҷаҳон, 

Чӣ роз аст бо ин ҳам андар ниҳон. 

Бипарҳез ту, эй ҳушивор мард, 

Ба гирди чунин аждаҳо - бар магард, 

Ки ин модиён чун дарояд ба ҷанг, 
Бидаррад дили шеру чарми паланг.» 

115 Чу бишнид Рустам бад-он сон сухан, 
Бидонист гуфтори марди куҳан. 5 

Бияндохт Рустам каёнӣ каманд, 

Сари абраш овард ногаҳ 6 ба банд. 


1 . Л-хонанду. 

2. Л-ба ранг. 

3. И-б. ПОнест. 

4. Л-камандӣ. 

5. ИЛ-б. 112-1 15 нест 

6. Л-Сару гарданаш андаромад. 

Биёмад чу пили 1 жиён модараш, 

Ҳаме хост кандан ба дандон сараш. 

Биғуррид Рустам чу шери жиён, 

Зи овози ӯ хира шуд модиён. 

Яке мушт зад бар сару гарданаш, 

Ба хок - андар афканд ларзон танаш. 2 

120 Бияфтоду барҷасту 3 баргашт аз ӯй, 

Ба сӯи гала зуд 4 бинҳод рӯй. 

Бияфшурд рон Рустами зӯрманд, 

Бар ӯ тангтар кард хамми каманд. 

Биёзид чанголи гурдӣ ба зӯр, 
Бияфшурд як даст бар пушти бӯр. 

Накард эч пушт аз фишурдан тиҳӣ, 

Ту гуфтӣ надорад ҳаме 5 огаҳӣ. 

Ба дил гуфт, к-ин бар нишасти ман аст, 
Кунун кор кардан ба дасти ман аст. 

125 Баромад чу боди дамон аз бараш, 
Бишуд тез гулранг зер - андараш. 6 

Зи чӯпон бипурсид, к-«Ин аждаҳо 
Ба чанд асту инро кӣ донад баҳо?» 

Чунин дод посух, ки «Гар 7 Рустамӣ, 
Бирав, рост кун рӯи Эронзамӣ. 


1. ИЛ-шери. 

2. ИЛ-б. 1 19 нест. 

3. ИЛ-Бархосту. 

4. ЛИ-тез. 

5. Л-магар. 

6. Л-б. 125 нест. 

7. И-агар. 

Мар инро бару буми Эрон бихост, 

Бар ин - бар ту хоҳӣ ҷаҳон кард 1 рост.» 

Лаби Рустам аз ханда шуд чун бусад, 
Чунин 2 гуфт, некӣ зи Яздон сазад. 

1 30 Ба зин андар овард гулрангро, 

Сараш тез шуд кинаву ҷангро. 

Кушодазанах кардашу тезтаг, 

Бидидаш, ки дорад дилу зӯру раг. 

Кашад ҷавшану хӯду кӯполро, 

Тани паҳлавону бару ёлро. 3 

Чунон гашт абраш, ки дар 4 шаб сипанд, 
Ҳаме сӯхтандаш зи баҳри газанд. 

Чапу рост гуфтӣ, ки ҷоду шудаст, 

Ба овард тозанда оҳу шудаст. 

135 Занахнарму кафкафкану 5 дасткаш, 
Сурингирду 6 бинодилу гомх(в)аш. 

Дили Золи Зар шуд чу хуррамбаҳор, 

Зи Рахши навоину фаррухсавор. 

Дари ганҷ букшоду динор дод, 

Бар имрӯзу фардо наёмад-ш ёд. 

Бизад мӯҳра дар ҷом бар пушти пил, 
В-аз ӯ бар шуд овоз бар чанд мил. 


1 . И-хоҳад ҷаҳон гашт. 

2. Л-Ҳаме. 

3. ТПЗИ- Чу з-ин сон ба чанг омадаш борагӣ, 

Дил аз ғам бипардохт якборагӣ. 

4. ИЛ-хар. 

5. ИЛ-кафафкуну. 

6. -Суриппаҳну. 

ЛАШКАР КАШИДАНИ ЗОЛ БА СУИ 
АФРОСИЁБ 


Хурушидани кус бо каррной, 

Ҳамон жандапилону ҳиндидарой. 

140 Баромад зи Зобулситон растахез, 

Замин мурдаро' бонг барзад, ки «Хез!» 

Сипоҳе баромад зи Зобул бурун, 

Чу шерон ҳама даст шуста ба хун. 

Ба пеш - андарун Рустами паҳлавон, 
Паси пушти ӯ солхӯрда гавон. 

Чунон шуд зи лашкар дару дашту роғ, 
Ки бар сар наёраст паррид зоғ. 

Табира задандӣ ҳама шаб ба 1 2 ҷой, 
Ҷаҳонро на сар буд пайдо, на пой. 

145 Ба ҳангоми бишкуфтани гулистон 
Биёвард лашкар зи Зобулистон. 

Зи Зол огаҳӣ ёфт Афросиёб, 

Баромад зи орому аз хӯрду хоб. 

Биёвард лашкар суи Хори 3 Рай, 

Бад-он марғзоре, 4 ки буд обу най. 

В-аз Эрон биёмад дамодам сипоҳ, 

Зи роҳи биёбон сӯи размгоҳ. 

Зи лашкар ба лашкар ду фарсанг монд, 
Ҷаҳондидагонро сипаҳбад бихонд. 


1. Л-хуфтаро 

2. Л-ҳаме шаст. 

3. Л-руди. 

4. Л-Дари марғзорон. 

1 50 Бад-эшон чунин гуфт, к-«Эй бихрадон, 
Ҷаҳондидаву коркарда 1 радон. 

Ҳам эдар басе лашкар оростем, 2 
Басе некӯиву беҳӣ хостем. 3 

Пароканда шуд рой бе тахти шоҳ, 
Ҳама кор бебӯю 4 бесар 5 сипоҳ. 

Чу бар тахт биншаст фархунда Зав, 

Зи гетӣ яке офарин хост нав. 

Шаҳе бояд акнун 6 зи тухми каён, 

Ба тахти каӣ - бар камар бар миён. 7 

155 Нишон дод мӯбад маро дар замон, 8 
Яке шоҳи бофарру бурзи каён. 9 

Зи тухми Фаридуни ял Кайқубод, 

Ки бо фарру бурз асту бо расму дод. 


1 . Л-кордида. 

2. Л-ороста. 

3. Л-хостам. 

И- Ҳам андар ҳаме лашкар оростем, 

Басе сарвариву меҳӣ хостем. 

4. ИЛ - берӯю. 

5. Л - бемор. 

6. Л-Яке моҳ бояд. 

7. ТПЗИ - Шаҳе, к-ӯ ба авранг дорад замӣ, 

Ки бесар набошад тани одамӣ. 

8. И-Нишон дод мӯбад ба мо фаррухон. 

9. И-бахти ҷавон. 

Ба матбаа 01.12.2007 таҳвил гардид. Чопаш 25.12.2007 ба 
имзо расид. Коғази офсет. Чопи офсет. Ҳуруфи адабӣ. Ан- 
дозаи 60х90'/ 16 . Ҷузъи чопии шартӣ 30,0. Адади нашр 5000 нус- 
ха. Супориши №108/07. 

Нашриёти "Адиб"-и Вазорати фарҳанги 
Ҷумҳурии Тоҷикистон, 734018, ш. Душанбе, 
кӯчаи Неъмат Қаробоев, 17а. 

Дар матбааи нашриёти « Э%02 ). » чоп шудааст. 

734025, ш. Душанбе, хиёбони Рӯдакӣ, 36. 

Тел.: 221-95-43. Е-таП: еюёйг@таИ.ги . 


18В^ 978-99947-32-84-5 

